



॥ श्रौतपाठः ॥
ŚRAUTAPĀṬHA

A VEDIC READER

IN
TWO PARTS

PART I—TEXTS
PART II—COMMENTARIES

Fasciculus 2

PUBLISHED BY THE
UNIVERSITY OF CALCUTTA
1940

BEU 874

Ges 3354

मी॒ळ॒हु॒ष्म॒ती॒व॒ पृ॒थि॒वी॒ परा॒ह॒ता॒ मद॑न्त्येत्यस्मदा ।

ऋ॒क्षो न॒ वो म॒रुतः॑ शिमी॒वाँ अ॒मो दु॒धो गौ॒रिव॑ भी॒मयुः॑ ॥३॥

मी॒ळ॒हु॒ष्म॒तीऽइ॒व । पृ॒थि॒वी । पराऽह॒ता ।

मद॑न्ती । ए॒ति । अ॒स्मत् । आ ।

ऋ॒क्षः । न । वः । म॒रुतः॑ । शिमीऽवा॒न् । अ॒मः ।

दु॒धः । गौःऽइ॒व । भी॒मऽयुः॑ ॥३॥

नि॒ ये रि॒णन्त्यो॒जसा॑ वृ॒था गा॒वो न दु॒र्धुरः॑ ।

अ॒श्मा॒नं चि॒त्स्व॒र्यं॑ पर्व॒तं गि॒रिं प्र॑ च्यावयन्ति याम॒भिः ॥४॥

नि । ये । रि॒णन्ति॑ । ओ॒जसा॑ ।

वृ॒था । गा॒वः । न । दुः॒र्धुरः॑ ।

अ॒श्मा॒नम् । चि॒त् । स्व॒र्यम् । पर्व॒तम् । गि॒रिम् ।

प्र । च्या॒वय॑न्ति । या॒मऽभिः॑ ॥४॥

उत्तिष्ठ॑ नूनमे॒षां स्तो॒मैः स॒मुक्षि॑तानाम् ।

म॒रुतां॑ पु॒रुत॑म॒मपू॒र्य ग॒वां सर्ग॑मिव ह्ये ॥५॥

उ॒त । ति॒ष्ठ । नू॒नम् । प॒पाम् ।

स्तो॒मैः । स॒मऽउ॒क्षितानाम् ।

म॒रुताम् । पु॒रुऽत॒मम् । अ॒पू॒र्यम् ।

ग॒वाम् । स॒र्गम्ऽइ॒व । ह्ये ॥५॥

यु॒ङ्ग॒ध्वं ह॒रुषी॒ रथे॑ यु॒ङ्ग॒ध्वं रथे॑षु रो॒हितः॑ ।

यु॒ङ्ग॒ध्वं ह॒री अ॒जिरा॑ धु॒रि वो॒ळ॒हवे॑ व॒हिष्ठा॑ धु॒रि वो॒ळ॒हवे॑ ॥६॥

यु॒ङ्ग॒ध्वम् । हि॒ । अ॒रुषीः॑ । रथे॑ ।

यु॒ङ्ग॒ध्वम् । रथे॑षु । रो॒हितः॑ ।

यु॒ङ्ग॒ध्वम् । ह॒री इति॑ । अ॒जिरा॑ । धु॒रि । वो॒ळ॒हवे॑ ।

व॒हिष्ठा॑ । धु॒रि । वो॒ळ॒हवे॑ ॥६॥

उ॒त स्य॑ वा॒ज्य॒रुष॑स्तुवि॒ष्वणि॑रि॒ह स्म॑ धा॒यि द॑र्श॒तः ।

मा वो॒ यामे॑षु म॒रुतश्चि॑रं क॒र॒त्प्र तं॑ रथे॑षु चो॒दत॑ ॥७॥

उ॒त । स्यः॑ । वा॒जी । अ॒रुषः॑ । तु॒विऽस्व॑निः ।

इ॒ह । स्म॑ । धा॒यि । द॑र्श॒तः ।

मा । वः । यामेषु । मरुतः । चिरम् । करत् ।

प्र । तम् । रथेषु । चोदत् ॥७॥

रथं नु मारुतं वयं श्रवस्युमा हुवामहे ।

आ यस्मिन्तस्थौ सुरणानि बिभ्रती सचा मरुत्सु रोदसी ॥८॥

रथम् । नु । मारुतम् । वयम् ।

श्रवस्युम् । आ । हुवामहे ।

आ । यस्मिन् । तस्थौ । सुऽरणानि । बिभ्रती ।

सचा । मरुत्सु । रोदसी ॥८॥

तं वः शर्धं रथेशुभं त्वेषं पनस्युमा हुवे ।

यस्मिन्सुजाता सुभगा महीयते सचा मरुत्सु मीळहुषी ॥९॥

तम् । वः । शर्धम् । रथेशुभम् ।

त्वेषम् । पनस्युम् । आ । हुवे ।

यस्मिन् । सुऽजाता । सुऽभगा । महीयते ।

सचा । मरुत्सु । मीळहुषी ॥९॥

॥ २८ ॥

५.८०

१—६ सत्यध्रुवा आतेयः । उपाः । त्रिष्टुप् ।

द्युत॑द्यामानं बृ॒हती॑मृ॒तेन॑ ऋ॒तावरी॑मरु॒णप्सु॑ वि॒भाती॑म् ।

दे॒वीमु॒पसं॑ स्व॒राव॑हन्तीं प्र॒ति वि॒प्रासो॑ म॒तिभिर्ज॑रन्ते ॥१॥

द्यु॒तत्स्या॑मानम् । बृ॒हती॑म् । ऋ॒तेन॑ ।

ऋ॒त॒ऽवरी॑म् । अ॒रुण॑ऽप्सुम् । वि॒भा॒तीम् ।

दे॒वीम् । उ॒प॒सम् । स्वः । आ॒व॒हन्ती॑म् ।

प्र॒ति । वि॒प्रासः॑ । म॒तिऽभिः॑ । ज॒रन्ते॑ ॥१॥

ए॒षा ज॑नं दर्श॒ता बो॒धय॑न्ती सु॒गान्प॒थः कृ॒ण्वती॑ या॒त्यग्रे॑ ।

बृ॒हद्र॒था बृ॒हती॑ वि॒श्वमि॒न्वोपा॑ ज्योति॒र्यच्छ॑त्यग्रे॒ अह्ना॑म् ॥२॥

ए॒षा । ज॑नम् । दर्श॒ता । बो॒धय॑न्ती ।

सु॒गान् । प॒थः । कृ॒ण्वती॑ । या॒ति । अ॒ग्रे ।

बृ॒हत्स्या॑था । बृ॒हती॑ । वि॒श्वम्स्या॑न्वा ।

उ॒पाः । ज्योतिः॑ । य॒च्छति॑ । अ॒ग्रे । अ॒ह्ना॑म् ॥२॥

ए॒षा गो॒भिर॒रुणे॑भि॒र्यु॒जाना॑स्त्रे॒धन्ती॑ र॒यिम॑प्रायु च॒क्रे ।

प॒थो रद॑न्ती सु॒वि॒ताय॑ दे॒वी पु॒रु॒ष्टुता॑ वि॒श्ववा॑रा वि भा॒ति ॥३॥

ए॒षा । गो॒भिः । अ॒रु॒णेभिः॑ । यु॒जाना॑ ।

अ॒स्त्रे॒धन्ती॑ । र॒यिम् । अ॒प्र॒ऽआयु॑ । च॒क्रे । .

प॒थः । रद॑न्ती । सु॒वि॒ताय॑ । दे॒वी ।

पु॒रु॒ऽस्तुता॑ । वि॒श्व॒ऽवारा॑ । वि । भा॒ति ॥३॥

ए॒षा व्ये॑नी भवति द्वि॒वर्हा॑ आ॒विष्कृ॑ण्वाना त॒न्वं पु॒रस्ता॑त् ।

ऋ॒तस्य॑ प॒न्थाम॑न्वेति सा॒धु प्र॑जान॒तीव॑ न दि॒शो मि॑नाति ॥४॥

ए॒षा । वि॒ऽपैनी॑ । भ॒वति॑ । द्वि॒ऽवर्हा॑ ।

आ॒विः॒ऽकृ॒ण्वाना॑ । त॒न्वम् । पु॒रस्ता॑त् ।

ऋ॒तस्य॑ । प॒न्थाम् । अनु॑ ए॒ति । सा॒धु ।

प्र॒जान॑ती॒ऽइव॑ । न दि॒शः । मि॑नाति ॥४॥

ए॒षा शु॒भ्रा न त॑न्वो वि॒दानो॑र्ध्वं व॒स्त्राती॑ दृ॒शये॑ नो अ॒स्थात् ।

अप॑ द्वे॒षो बा॑धमा॒ना तमा॑स्यु॒षा दि॒वो दु॒हिता॑ ज्योति॒षागा॑त् ॥५॥

ए॒षा । शु॒भ्रा । न । त॒न्वः । वि॒द॒ना ।

ऊ॒र्ध्वाऽइ॒व । स्ना॒ती । दृ॒श॒ये । नः । अ॒स्थात् ।

अ॒प । द्वे॒षः । बा॒ध॒मा॒ना । त॒मांसि ।

उ॒षाः । दि॒वः । दु॒हि॒ता । ज्योति॒षा । आ । अ॒गात् ॥१॥

ए॒षा प्र॒ती॒ची दु॒हि॒ता दि॒वो न॒न्यो॒पे॒व भ॒द्रा नि रि॒णी॒ते अ॒प्सः ।

व्यू॒र्ध्व॒ती दा॒शु॒षे वा॒र्या॒णि पुन॒ज्योति॒र्यु॒वतिः पू॒र्व॒था॒कः ॥६॥

ए॒षा । प्र॒ती॒ची । दु॒हि॒ता । दि॒वः । न॒न् ।

यो॒षाऽइ॒व । भ॒द्रा । नि । रि॒णी॒ते । अ॒प्सः ।

विऽऊ॒र्ध्व॒ती । दा॒शु॒षे । वा॒र्या॒णि ।

पुनः । ज्योतिः । यु॒व॒तिः । पू॒र्व॒था । अ॒क॒रि॒त्य॒कः ॥६॥

॥ २९ ॥

६.५६

१—६ भरद्वाजो बार्हस्पत्यः । पूषा । १—५ गायत्री, ६ अनुष्टुप् ।

य ए॒न॒मादि॒देश॒ति क॒र॒म्भादि॒ति पू॒षण॒म् ।

न ते॒न दे॒व आ॒दि॒शे ॥१॥

यः । ए॒नम् । आ॒दि॒देश॑ति । क॒र॒म्भ॒ऽअ॒त् । इति॑ । पू॒ष॒णम् ।

न । ते॒न । दे॒वः । आ॒दि॒शे ॥१॥

उ॒त घा॑ स र॒थी॒त॒मः स॒ख्या स॒त्प॒तिर्यु॑जा ।

इन्द्रो॑ वृ॒त्राणि॑ जिघ्र॒ते ॥२॥

उ॒त । घ । सः । र॒थि॒ऽत॒मः । स॒ख्या । स॒त्ऽप॒तिः । यु॒जा ।

इन्द्रः॑ । वृ॒त्राणि॑ । जिघ्र॒ते ॥२॥

उ॒तादः॑ प॒रु॒षे ग॒वि सू॒रश्च॑कं॒ हिर॑ण्य॒यम् ।

न्यै॒रय॑द्र॒थी॒त॒मः ॥३॥

उ॒त । अ॒दः । प॒रु॒षे । ग॒वि । सू॒रः । च॒क्रम् । हिर॑ण्य॒यम् ॥

नि । ऐ॒रय॑त् । र॒थि॒ऽत॒मः ॥३॥

यद॒द्य त्वा॑ पु॒रु॒ष्टु॒त ब्र॑वाम॒ द॒क्ष म॑न्तु॒मः ।

तत्सु॑ नो॒ म॒न्म सा॑धय ॥४॥

यत् । अ॒द्य । त्वा । पु॒रु॒ऽस्तु॒त । ब्र॑वाम । द॒क्ष । म॑न्तु॒ऽमः ।

तत् । सु । नः । म॒न्म । सा॑धय ॥४॥

इ॒मं च॑ नो॒ ग॒वे॒ष॒णं॑ सा॒तये॑ सी॒ष॒धो ग॒णम् ।

आ॒रात्पू॒ष॒न्न॒सि श्रु॒तः ॥५॥

इ॒मम् । च॑ । नः॑ । गोऽ॒ण॒ष॒णम् । सा॒तये॑ । सो॒स॒धः । ग॒णम् ।

आ॒रात् । पू॒ष॒न् । अ॒सि । श्रु॒तः ॥५॥

आ॒ ते स्व॒स्तिमी॑म॒ह आ॒रेअ॒घामु॑पा॒वसु॑म् ।

अ॒द्या च॑ स॒र्व॒ता॒तये॑ श्व॒श्च स॒र्व॒ता॒तये॑ ॥६॥

आ॒ । ते॒ । स्व॒स्तिम् । ई॒म॒हे ।

आ॒रेऽअ॒घाम् । उ॒पऽव॑सुम् ।

अ॒द्य । च॑ । स॒र्वऽता॑तये ।

श्वः । च॑ । स॒र्वऽता॑तये ॥६॥

॥ ३० ॥

६.६१

१—१४ भरद्वाजो बार्हस्पत्यः । सरस्वती ।

१—३, १३ जगती ; ४—१२ गायत्री ; १४ लिट् ।

इ॒यम॑द॒दाद्र॒भ॒स॒मृ॒ण॒च्यु॒तं दि॒वो॒दा॒सं व॒भ्य॒श्वाय॑ दा॒शु॒ये ।

या श॒श्व॒न्त॒मा॒च॒खा॒दा॒व॒सं प॒णि॒ ता ते॑ दा॒त्राणि॑ त॒वि॒षा सर॑स्वति ॥१॥

इ॒यम् । अ॒द॒दात् । र॒भ॒सम् । ऋ॒णऽच्यु॑तम् ।

दि॒वःऽदा॑सम् । व॒घ्निऽअ॒श्वाय॑ । दा॒शु॒पे ।

या । श॒श्वन्त॑म् । आऽच॒खाद॑ । अ॒व॒सम् । प॒णिम् ।

ता । ते । दा॒त्राणि॑ । त॒वि॒षा । स॒र॒स्व॒ति ॥१॥

इ॒यं शु॒ष्मेभि॑र्वि॒स॒खाइ॒वा॒रु॒ज॒त्सानु॑ गिरी॒णां त॒वि॒षेभि॑रु॒र्मिभिः॑ ।

पा॒रा॒व॒त॒घ्नो॒म॒व॒से सु॒वृ॒क्तिभिः॑ स॒र॒स्व॒ती॒मा वि॒वा॒से॒म धी॒तिभिः॑ ॥२॥

इ॒यम् । शु॒ष्मेभिः॑ । वि॒स॒खाःऽइ॒व । अ॒रु॒ज॒त् ।

सानु॑ । गि॒री॒णाम् । त॒वि॒षेभिः॑ । ऊ॒र्मिऽभिः॑ ।

पा॒रा॒व॒तऽघ्नी॑म् । अ॒व॒से । सु॒वृ॒क्तिऽभिः॑ ।

स॒र॒स्व॒ती॒म् । आ । वि॒वा॒से॒म । धी॒तिऽभिः॑ ॥२॥

स॒र॒स्व॒ति दे॒व॒नि॒दो नि ब॑र्ह॒य प्र॒जां वि॒श्वस्य॑ वृ॒स॒यस्य॑ मा॒यिनः॑ ।

उ॒त क्षि॒तिभ्योऽव॑नी॒रवि॒न्दो वि॒षमे॑भ्यो अ॒स्र॒वो वा॒जिनी॑वति ॥३॥

स॒र॒स्व॒ति । दे॒वऽनि॒दः । नि । ब॑र्ह॒य ।

प्रऽजा॑म् । वि॒श्वस्य॑ । वृ॒स॒यस्य॑ । मा॒यिनः॑ ।

उ॒त । क्षि॒तिऽभ्यः । अ॒वनीः । अ॒वि॒न्दः ।

वि॒षम् । ए॒भ्यः । अ॒स्रवः । वा॒जिनीऽव॒ति ॥३॥

प्र णो दे॒वी सर॑स्वती वा॒जेभिर्वा॒जिनी॑वती ।

धी॒नाम॑वि॒श्वव॑तु ॥४॥

प्र । नः । दे॒वी । सर॑स्वती । वा॒जेभिः । वा॒जिनीऽव॒ती ।

धी॒नाम । अ॒वित्री । अ॒वतु ॥४॥

यस्त्वा दे॒वि सर॑स्वत्युप॒ब्रूते॑ धने॒ हिते॑ ।

इन्द्रं॑ न वृ॒त्रतू॑र्ये ॥५॥

यः । त्वा । दे॒वि । सर॑स्वति । उ॒पऽब्रू॑ते । धने॒ हिते॑ ।

इन्द्रम् । न । वृ॒त्रऽतू॑र्ये ॥५॥

त्वं दे॒वि सर॑स्वत्यवा वा॒जेषु॑ वा॒जिनि॑ ।

रदा॑ पू॒षेव॑ नः स॒निम् ॥६॥

त्वम् । दे॒वि । सर॑स्वति । अव॑ । वा॒जेषु॑ । वा॒जिनि॑ ।

रद॑ । पू॒षाऽइ॒व । नः । स॒निम् ॥६॥

उ॒त स्या॑ नः॒ सर॑स्वती॒ घो॒रा हि॑र॒ण्यव॑र्त॒निः ।

वृ॒त्रघ्नी॑ व॒ष्टि सु॒ष्टुति॑म् ॥७॥

उ॒त । स्या॑ । नः॒ । सर॑स्वती । घो॒रा । हि॑र॒ण्यऽव॑र्त॒निः ।

वृ॒त्रऽघ्नी॑ । व॒ष्टि । सु॒ऽस्तु॒ति॑म् ॥७॥

यस्या॑ अ॒न॒न्तो अ॒हुत॑स्त्वे॒षश्च॑रि॒णुर॑र्ण॒वः ।

अम॑श्चरति॒ रोरु॑वत् ॥८॥

यस्याः॑ । अ॒न॒न्तः । अ॒हुतः॑ । त्वे॒षः । च॒रि॒णुः । अ॒र्ण॒वः ।

अमः॑ । चरति॑ । रोरु॑वत् ॥८॥

सा नो॑ वि॒श्वा अ॒ति द्वि॒षः स्व॑सृ॒ण्या ऋ॒ताव॑री ।

अत॑न्नहे॒व सूर्यः॑ ॥९॥

सा । नः॒ । वि॒श्वाः । अ॒ति । द्वि॒षः । स्व॑सृ॒ः । अ॒न्याः । ऋ॒तऽव॑री ।

अतन् । अ॒होऽइ॒व । सूर्यः॑ ॥९॥

उ॒त नः॑ प्रि॒या प्रि॒यासु॑ स॒प्तस्व॑सा सु॒जु॒ष्टा ।

सर॑स्वती॒ स्तोभ्या॑ भूत् ॥१०॥

उ॒त । नः । प्रि॒या । प्रि॒यासु । स॒प्तऽस्व॒सा । सु॒ऽजु॒ष्टा ।

सर॒स्वती । स्तो॒म्या । भू॒त् ॥१०॥

आ॒प॒प्र॒षी॒ पा॒थि॒वान्यु॒रु र॒जो अ॒न्तरि॒क्षम् ।

सर॒स्वती नि॒दस्पा॒तु ॥११॥

आ॒ऽप॒प्र॒षी॒ । पा॒थि॒वानि॒ । उ॒रु । र॒जः । अ॒न्तरि॒क्षम् ।

सर॒स्वती । नि॒दः । पा॒तु ॥११॥

त्रि॒ष॒ध॒स्था स॒प्तधा॒तुः प॒ञ्च जा॒ता वर्ध॑यन्ती ।

वा॒जेवा॒जे ह॒व्या भू॒त् ॥१२॥

त्रि॒ऽस॒ध॒स्था । स॒प्तऽधा॒तुः । प॒ञ्च । जा॒ता । वर्ध॑यन्ती ।

वा॒जेऽवा॒जे । ह॒व्या । भू॒त् ॥१२॥

प्र या म॒हि॒म्ना म॒हि॒नासु॒ चेकि॑ते द्यु॒म्नेभि॑र॒न्या अ॒प॒साम॑प॒स्त॒मा ।

रथ॑इ॒व बृ॒हती॒ वि॒भ्वने॑ कृ॒तोप॑स्तु॒त्या चि॒कि॒तुषा॒ सर॒स्वती ॥१३॥

प्र । या । म॒हि॒म्ना । म॒हि॒ना । आ॒सु । चेकि॑ते ।

द्यु॒म्नेभिः॑ । अ॒न्याः । अ॒प॒साम् । अ॒पऽत॑मा ।

रथः॑ऽइव । वृ॒हती । वि॒ऽभ्वने । कृ॒ता ।

उप॑ऽस्तुत्या । चि॒कितु॑षा । सर॒स्वती ॥१३॥

सर॒स्वत्य॑भि नो ने॒षि व॒स्यो माप॑ स्फ॒रीः पय॑सा मा न आ ध॒क् ।

जुप॑स्व नः स॒ख्या वे॒श्या च॒ मा त्वत्क्षेत्रा॑ण्यरणानि गन्म ॥१४॥

सर॒स्वति । अ॒भि । नः । ने॒षि । व॒स्यः ।

मा । अप । स्फ॒रीः । पय॑सा । मा । नः । आ । ध॒क् ।

जुप॑स्व । नः । स॒ख्या । वे॒श्या । च ।

मा । त्वत् । क्षेत्रा॑णि । अरण॑ानि । गन्म ॥१४॥

॥ ३१ ॥

६-६४

१—६ भरद्वाजो बार्हस्पत्यः । उपाः । त्रिष्टुप् ।

उदु॑ श्रिय॒ उप॑सो रोच॒माना॒ अस्थु॑रपां नोर्म॒यो रु॑शन्तः ।

कृ॒णोति॒ विश्वा॑ सु॒पथा॑ सु॒गान्य॑भू॒दु व॒स्वी दक्षि॑णा म॒घोनी॑ ॥१॥

उत् । ऊँ इति । श्रि॒ये । उप॑सः । रोच॒मानाः ।

अस्थुः । अपा॑म् । न । ऊ॒र्मयः॑ । रु॑शन्तः ।

कृ॒णोति॑ । वि॒श्वः । सु॒ऽप॒था । सु॒ऽगानि॑ ।

अ॒भू॒त । ऊँ इति॑ । व॒स्वी । दक्षि॑णा । म॒घोनी॑ ॥१॥

भ॒द्रा द॒दक्ष॑ उ॒वि या वि॑ भा॒स्यु॒त्ते शो॒चि॒भान॑वो द्याम॒प॒त॒न् ।

आ॒विर्वक्षः॑ कृ॒णु॒पे शु॒भ॒मा॒नो॒षो दे॒वि रोच॑मा॒ना म॒हो॒भिः ॥२॥

भ॒द्रा । द॒दक्षे॑ । उ॒र्वि॒या । वि॑ । भा॒सि ।

उ॒त् । ते । शो॒चिः । भा॒न॒वः । द्या॒म् । अ॒प॒त॒न् ।

आ॒विः । वक्षः॑ । कृ॒णु॒पे । शु॒भ॒मा॒ना ।

उ॒षः । दे॒वि । रोच॑मा॒ना । म॒हः॒ऽभिः ॥२॥

व॒ह॒न्ति सी॒म॒रु॒णा॒सो रु॒श॒न्तो गा॒वः सु॒भ॒गा॒मु॒र्वि॒या प्र॒थाना॑म् ।

अ॒पे॒ज॒ते शू॒रो अ॒स्ते॒व श॒त्रून्वा॑ध॒ते त॒मो अ॒जि॒रो न वो॒ळ्हा ॥३॥

व॒ह॒न्ति । सी॒म् । अ॒रु॒णा॒सः । रु॒श॒न्तः ।

गा॒वः । सु॒भ॒गा॒म् । उ॒र्वि॒या । प्र॒थाना॑म् ।

अ॒प । ई॒ज॒ते । शू॒रः । अ॒स्ता॒ऽइ॒व । श॒त्रून् ।

वा॑ध॒ते । त॒मः । अ॒जि॒रः । न । वो॒ळ्हा ॥३॥

सु॒गोत॑ ते सु॒प॒था पर्व॑तेष्ववा॒ते अ॒प॒स्तर॑सि स्व॒भानो॑ ।

सा न॒ आ वह॑ पृथु॒याम॑न्नृ॒ष्वे र॒यि दि॒वो दु॒हित॑रि॒ष्य॒ध्ये ॥४॥

सु॒ऽगा । उ॒त । ते । सु॒ऽप॒था । पर्व॑तेषु ।

अ॒वा॒ते । अ॒पः । त॒र॒सि । स्व॒भानो॑ इति स्वऽभानो ।

सा । नः । आ । वह॑ । पृथु॒ऽया॒मन् । ऋ॒ष्वे ।

र॒यिम् । दि॒वः । दु॒हितः । इ॒ष्य॒ध्ये ॥४॥

सा वह॑ योक्ष॒भिर॑वा॒तोपो॒ वरं॑ वह॒सि जोष॑मनु ।

त्वं दि॒वो दु॒हित॑र्या ह दे॒वी पू॒र्व॒ह॒तौ म॑ह॒ना द॑र्श॒ता भूः ॥५॥

सा । आ । वह॑ । या । उ॒क्षऽभिः॑ । अ॒वा॒ता ।

उ॒पः । व॒रम् । व॒ह॒सि । जोष॑म् । अ॒नु ।

त्वम् । दि॒वः । दु॒हितः॑ । या । ह । दे॒वी ।

पू॒र्व॒ह॒तौ । म॑ह॒ना । द॑र्श॒ता । भूः ॥५॥

उ॒त्ते व॒यश्चि॑द्व॒स॒तेर॑प॒त्न॒न्नर॑श्च ये पि॒तु॒भाजो॑ व्यु॒ष्टौ ।

अ॒मा स॒ते व॒ह॒सि भू॑रि वा॒ममु॑पो दे॒वि दा॒शुषे॑ म॒र्त्याय॑ ॥६॥

उत् । ते । वयः । चित् । वसतेः । अपसन् ।

नरः । च । ये । पितुऽभाजः । किऽउष्टौ ।

अमा । सते । वहसि । भूरि । वामम् ।

उषः । देवि । दाशुषे । मर्त्याय ॥६॥

॥ ३२ ॥

७.५०

१—४ वसिष्ठो मित्रावरुणिः । १ मित्रावरुणी, २ अग्निः, ३ विश्वेदेवाः,

४ नद्यः । १—३ जगती, ४ अतिजगती, शकरी वा ।

आ मां मित्रावरुणेह रक्षतं कुलाययद्विश्वयन्मा न आ गन् ।

अजकावं दुर्दशीकं तिरो दधे मा मां पद्येन रपसा विदत्सरुः ॥१॥

आ । माम् । मित्रावरुणा । इह । रक्षतम् ।

कुलाययत् । विऽश्वयत् । मा । नः । आ । गन् ।

अजकाऽवम् । दुऽदशीकम् । तिरः । दधे ।

मा । माम् । पद्येन । रपसा । विदत् । त्सरुः ॥१॥

यद्विजामन्परुपि वन्दनं भुवदष्टीवन्तौ परि कुल्फौ च देहत् ।

अग्निष्टृच्छोचन्नप बाधतामितो मा मां पद्येन रपसा विदत्सरुः ॥२॥

यत् । वि॒ऽजाम॑न् । पर॑षि । व॒न्दन॑म् । भु॒वत् ।

अ॒ग्नी॒वन्तौ॑ । परि॑ । कु॒ल्फौ । च॒ । दे॒हत् ।

अ॒ग्निः । तत् । शोच॑न् । अप॑ । बा॒धता॑म् । इ॒तः ।

मा । माम् । प॒द्ये न॑ । र॒पसा॑ । वि॒दत् । त्स॑रुः ॥२॥

यच्छ॑ल्म॒लौ भ॑वति यन्न॒दीषु॑ यदोष॑धीभ्यः परि॑ जायते वि॒षम् ।

वि॒श्वे दे॒वा नि॒रित॑स्तत्सु॒वन्तु॑ मा मां प॒द्ये न॑ र॒पसा॑ वि॒दत्त्स॑रुः ॥३॥

यत् । श॒ल्म॒लौ । भ॑वति । यत् । न॒दीषु॑ ।

यत् । ओष॑धीभ्यः । परि॑ । जायते । वि॒षम् ।

वि॒श्वे । दे॒वाः । निः । इ॒तः । तत् । सु॒वन्तु॑ ।

मा । माम् । प॒द्ये न॑ । र॒पसा॑ । वि॒दत् । त्स॑रुः ॥३॥

याः प्र॒वतो॑ नि॒वत॑ उ॒द्धत॑ उ॒दन्व॑तीरनु॒दका॑श्च याः ।

ता अ॒स्मभ्यं॑ प॒यसा॑ पि॒न्वमा॑नाः शि॒वा दे॒वीर॑शि॒पदा॑ भवन्तु

सर्वा॑ न॒द्यो अ॒शि॒मि॒दा भ॑वन्तु ॥४॥

याः । प्र॒ऽवतः॑ । नि॒ऽवतः॑ । उ॒त्ऽवतः॑ ।

उदन्ऽवतीः । अनुदकाः । च । याः ।

ताः । अस्मभ्यम् । पयसा । पिन्वमानाः ।

शिवाः । देवीः । अशिपदाः । भवन्तु ।

सर्वाः । नद्यः । अशिमिदाः । भवन्तु ॥४॥

॥ ३३ ॥

७.८९

१—४ वसिष्ठो मैत्रावरुणिः । वरुणः । १—४ गायत्री ; ५ जगती ।

मो पु वरुण मृन्मयं गृहं राजन्नहं गमम् ।

मृळा सुक्षत्र मृळय ॥१॥

मो इति । सु । वरुण । मृत्ऽमयम् । गृहम् । राजन् । अहम् । गमम् ।

मृळ । सुऽक्षत्र । मृळय ॥१॥

यदेमि प्रस्फुरन्निव दृतिर्न ध्मातो अद्रिवः ।

मृळा सुक्षत्र मृळय ॥२॥

यत् । एमि । प्रस्फुरन्ऽइव । दृतिः । न । ध्मातः । अद्रिऽवः ।

मृळ । सुऽक्षत्र । मृळय ॥२॥

क्रत्वः॑ सम॒ह दी॒नता॑ प्र॒तीपं॑ जग॒माशु॑चे ।

मृ॒ळा सु॒क्षत्र॑ मृ॒ळय॑ ॥३॥

क्रत्वः॑ । सम॒ह । दी॒नता॑ । प्र॒तिऽई॒पम् । जग॒म । शु॒चे ।

मृ॒ळ । सु॒क्षत्र॑ । मृ॒ळय॑ ॥३॥

अ॒पां मध्ये॑ त॒स्थिवांसं॑ तृ॒ष्णावि॑द॒ज्जरि॑तारम् ।

मृ॒ळा सु॒क्षत्र॑ मृ॒ळय॑ ॥४॥

अ॒पाम् । मध्ये॑ । त॒स्थिऽवांस॑म् । तृ॒ष्णा । अ॒विद॑त् । ज॒रि॒तार॑म् ।

मृ॒ळ । सु॒क्षत्र॑ । मृ॒ळय॑ ॥४॥

यत्किञ्च॑दं व॒रुण॑ दै॒व्ये जने॑ऽभि॒द्रोहं॑ म॒नुष्या॑श्च॒राम॑सि ।

अचि॑त्ती यत्तव॒ धर्मा॑ यु॒योपि॑म मा न॒स्तस्मा॑दे॒नसो॑ दे॒व री॑रिपः ॥५॥

यत् । किम् । च । इ॒दम् । व॒रुण॑ । दै॒व्ये । जने॑ ।

अभि॑द्रोहम् । म॒नुष्याः । च॒राम॑सि ।

अचि॑त्ती । यत् । तव॑ । ध॒र्म । यु॒योपि॑म ।

मा । नः । तस्मा॑त् । ए॒नसः॑ । दे॒व । री॑रिपः ॥५॥

॥ ३४ ॥

८.५०

१—२० भर्गः प्रागाथः । अग्निः । प्रगाथः (विषमा बृहती समा सतोबृहती) ।

अ॒ग्न आ या॒ह्यग्नि॒भिर्हो॑तारं त्वा वृ॒णीम॑हे ।

आ त्वा॒मन॑क्तु प्र॒यता ह॒विष्म॑ती यजि॒ष्ठं ब॒र्हि॒रा॒सदे ॥१॥

अ॒ग्ने । आ । या॒हि । अ॒ग्निऽभिः ।

हो॒तार॑म् । त्वा । वृ॒णीम॑हे ।

आ । त्वा॒म् । अ॒न॒क्तु । प्र॒य॒ता । ह॒विष्म॑ती ।

यजि॒ष्ठम् । ब॒र्हिः । आ॒सदे ॥१॥

अ॒च्छा हि त्वा सह॑सः सू॒नो अ॒ङ्गिरः॑ सु॒चश्च॑रन्त्य॒ध्वरे ।

ऊ॒र्जो न॑पातं घृ॒तके॑शमीमहेऽग्नि॒ यज्ञे॑षु पृ॒थ्व्यम् ॥२॥

अ॒च्छ । हि । त्वा । स॒ह॒सः । सू॒नो इति॑ । अ॒ङ्गिरः॑ ।

सु॒चः । च॑रन्ति । अ॒ध्वरे ।

ऊ॒र्जः । न॑पातम् । घृ॒तऽके॑शम् । इ॒महे ।

अ॒ग्निम् । यज्ञे॑षु । पृ॒थ्व्यम् ॥२॥

BCU 874

अग्ने॑ क॒विर्वे॒धा अ॒सि॒ होता॑ पा॒वक॑ यक्ष्यः ।

म॒न्द्रो यजि॑ष्ठो अ॒ध्वरे॑ष्वो॒ङ्घ्यो वि॒प्रेभिः॑ शु॒क्र म॒न्मभिः॑ ॥३॥

अग्ने॑ । क॒विः । वे॒धाः । अ॒सि ।

होता॑ । पा॒वक॑ । यक्ष्यः॑ ।

म॒न्द्रः । यजि॑ष्ठः । अ॒ध्वरे॑षु । ई॒ङ्घ्यः ।

वि॒प्रेभिः॑ । शु॒क्र । म॒न्मभिः॑ ॥३॥

अ॒द्रोघ॑मा व॒होश॑तो यवि॒ष्ठ्य दे॒वाँ अ॒जस्र॑ वी॒तये॑ ।

अ॒भि प्रया॑ंसि सु॒धिता॑ व॒सो ग॒हि म॒न्दस्व॑ धी॒तिभि॑र्हि॒तः ॥४॥

अ॒द्रोघ॑म् । आ । व॒ह । उ॒शतः॑ । यवि॒ष्ठ्य ।

दे॒वान् । अ॒जस्र॑ । वी॒तये॑ ।

अ॒भि । प्रया॑ंसि । सु॒धिता॑ । आ । व॒सो इति॑ । ग॒हि ।

म॒न्दस्व॑ । धी॒तिभिः॑ । हि॒तः ॥४॥

त्वमि॒त्स॒प्रथा॑ अ॒स्यग्ने॑ त्रा॒त॒मृ॒तस्क॑विः ।

त्वां वि॒प्रासः॑ स॒मिधान॑ दी॒दिव॑ आ वि॒वास॑न्ति वे॒धसः॑ ॥५॥

त्वम् । इत् । सऽप्रथाः । असि ।

अग्ने । त्रातः । ऋतः । कविः ।

त्वाम् । विप्रासः । सम्ऽइधान । दीदिऽवः ।

आ । विवासन्ति । वेधसः ॥५॥

शोचा शोचिष्ठ दीदिहि विशे मयो राख स्तोत्रे महौ असि ।

देवानां शर्मन्मम सन्तु सूरयः शत्रूपाहः स्वग्रयः ॥६॥

शोच । शोचिष्ठ । दीदिहि । विशे । मयः ।

राख । स्तोत्रे । महान् । असि ।

देवानाम् । शर्मन् । मम । सन्तु । सूरयः ।

शत्रुऽसाहः । सुऽअग्रयः ॥६॥

यथा चिद् वृद्धमतसमग्ने सञ्जूर्वसि क्षमि ।

एवादह मित्रमहो यो अस्मधुर्दुर्मन्मा कश्च वेनति ॥७॥

यथा । चित् । वृद्धम् । अतसम् ।

अग्ने । सम्ऽजूर्वसि । क्षमि ।

ए॒व । द॒ह । मि॒त्रऽम॒हः । यः । अ॒स्मऽधु॒क् ।

दुःऽम॒न्मा । कः । च । वे॒नति ॥७॥

मा नो म॒र्ताय रि॒पवे र॒क्षस्वि॒ने माघ॑शंसाय रीरधः ।

अ॒स्त्रेधा॒द्भस्तर॑णिभिर्यवि॒ष्ठ्य शि॒वेभिः पा॒हि पा॒युभिः ॥८॥

मा । नः । म॒र्ताय । रि॒पवे । र॒क्षस्वि॒ने ।

मा । अ॒घऽशं॑साय । री॒रधः ।

अ॒स्त्रेधा॒त्ऽभिः । त॒रणि॑ऽभिः । यवि॒ष्ठ्य ।

शि॒वेभिः । पा॒हि । पा॒युऽभिः ॥८॥

पा॒हि नो अ॒ग्न ए॒कया पा॒ह्यु॒त द्वि॒तीय॑या ।

पा॒हि गी॒र्भिस्ति॒सृभि॒रुर्जा॑पते पा॒हि च॒तसृ॑भिर्वसो ॥९॥

पा॒हि । नः । अ॒ग्ने । ए॒कया ।

पा॒हि । उ॒त । द्वि॒तीय॑या ।

पा॒हि । गीः॑ऽभिः । ति॒सृऽभिः । ऊ॒र्जाम् । प॒ते ।

पा॒हि । च॒तसृ॑ऽभिः । व॒सो इति ॥९॥

पा॒हि वि॒श्वस्मा॑द्रक्ष॒सो अ॒रा॒व्णः॑ प्र॒ स्म वा॒जे॒षु नोऽव॑ ।

त्वामि॒द्वि ने॒दि ठं दे॒वता॑तय॒ आपि॑ नक्षामहे वृ॒धे ॥१०॥

पा॒हि । वि॒श्वस्मात् । रक्ष॑सः । अ॒रा॒व्णः ।

प्र । स्म । वा॒जे॒षु । नः । अ॒व ।

त्वाम् । इत् । हि । ने॒दि॒ष्ठम् । दे॒वऽता॑तये ।

आ॒पिम् । नक्षामहे । वृ॒धे ॥१०॥

आ नो अ॒ग्ने व॒योवृ॑धं र॒यि पा॒व॒क शंस्य॑म् ।

रा॒स्वा च न॑ उप॒मा॒ते पु॒रु॒स्पृ॒हं सु॒नी॒ती स्वय॑शस्तरम् ॥११॥

आ । नः । अ॒ग्ने । व॒यः॒ऽवृ॑धम् ।

र॒यिम् । पा॒व॒क । शंस्य॑म् ।

रा॒स्व । च । नः । उप॒मा॒ते । पु॒रु॒ऽस्पृ॒हम् ।

सु॒ऽनी॒ती । स्वय॑शः॒ऽतर॑म् ॥११॥

येन॑ वं॒साम॑ पृ॒तना॑सु श॒र्ध॒त॒स्तर॑न्तो अ॒र्य आ॑दिशः ।

स त्वं नो॑ व॒र्ध प्र॑यसा श॒ची॒व॒सो जि॒न्या धि॒यो व॒सु॒वि॒दः ॥१२॥

येन । वंसाम । पृतनासु । शर्धतः ।

तरन्तः । अर्यः । आऽदिशः ।

सः । त्वम् । नः । वर्ध । प्रयसा । शचीवसो इति शचीऽवसो ।

जिन्व । धियः । वसुऽविदः ॥१२॥

शिशानो वृषभो यथाग्निः शृङ्गे दविध्वत् ।

तिग्मा अस्य हनवो न प्रतिधृपे सुजम्भः सहस्रो यहुः ॥१३॥

शिशानः । वृषभः । यथा ।

अग्निः । शृङ्गे इति । दविध्वत् ।

तिग्माः । अस्य । हनवः । न । प्रतिऽधृपे ।

सुऽजम्भः । सहसः । यहुः ॥१३॥

नहि ते अग्ने वृषभ प्रतिधृपे जम्भासो यद्वितिष्ठसे ।

स त्वं नो होतः सुहुतं हविष्कृधि वंस्वा नो वार्या पुरु ॥१४॥

नहि । ते । अग्ने । वृषभ । प्रतिऽधृपे ।

जम्भासः । यत् । विऽतिष्ठसे ।

सः । त्वम् । नः । हो॒तरि॑ति सु॒हु॒तम् । ह॒विः । कृ॒धि ।

यं॒स्व । नः । वा॒र्या । पु॒रु ॥१४॥

शे॒षे वने॑षु मा॒त्रोः सं त्वा म॑र्तासि इ॒न्ध॒ते ।

अ॒तन्द्रो॑ ह॒व्या वह॑सि ह॒विष्कृ॑त आ॒दिदे॒वेषु॑ रा॒जसि॑ ॥१५॥

शे॒षे । वने॑षु । मा॒त्रोः ।

सम् । त्वा । म॑र्तासिः । इ॒न्ध॒ते ।

अ॒तन्द्रः । ह॒व्या । वह॑सि । ह॒विःकृ॑तः ।

आन् । इत् । दे॒वेषु॑ । रा॒जसि॑ ॥१५॥

स॒प्त हो॒तार॑स्तमि॒दीळ॑ते त्वाग्ने सु॒त्यज॑म॒हय॑म् ।

भि॒नत्स्य॑द्रि॒ तप॑सा वि शो॒चि॒या प्रा॑ग्ने तिष्ठ॒ जना॑ अति ॥१६॥

स॒प्त । हो॒तारः । तम् । इत् । ई॒ळ॑ते । त्वा ।

अग्ने । सु॒त्यज॑म् । अ॒हय॑म् ।

भि॒नत्सि॑ । अ॒द्रिम् । तप॑सा । वि । शो॒चि॒या ।

प्र । अग्ने । तिष्ठ॒ । जना॑न् । अति ॥१६॥

अ॒ग्निम॑ग्निं वो॒ अधि॑गुं हु॒वेम॑ वृ॒क्तव॑र्हिषः ।

अ॒ग्निं हि॒तप्र॑यसः श॒श्वती॑ष्व॒ होतारं॑ च॒र्षणी॑नाम् ॥१७॥

अ॒ग्निम् अ॒ग्निम् । वः । अधि॑ऽगुम् ।

हु॒वेम॑ । वृ॒क्तऽव॑र्हिषः ।

अ॒ग्निम् । हि॒तऽप्र॑यसः । श॒श्वती॑षु । आ ।

हो॒तारम् । च॒र्षणी॑नाम् ॥१७॥

के॒तेन॑ श॒र्मन्त्स॑च॒ते सु॒षाम॑ण्यग्ने तु॒भ्यं चि॑कित्त्वना ।

इ॒प॒ण्यया॑ नः पु॒रुरूप॑मा भ॒र वा॒जं ने॑दिष्ठ॒मूतये॑ ॥१८॥

के॒तेन॑ । श॒र्मन् । स॒च॒ते । सु॒ऽसाम॑नि ।

अ॒ग्ने । तु॒भ्यम् । चि॑कित्त्वना ।

इ॒प॒ण्यया॑ । नः । पु॒रुऽरूप॑म् । आ । भ॒र ।

वा॒जम् । ने॑दिष्ठम् । ऊ॒तये॑ ॥१८॥

अ॒ग्ने ज॑रि॒तर्वि॑ इ॒पति॑स्ते॒पानो॑ दे॒व र॒क्षसः॑ ।

अ॒प्रो॒पिवा॑न्गृ॒हप॑तिर्म॒हो॑ अ॒सि दि॒वस्पा॑युर्दु॒रोण॑युः ॥१९॥

अग्ने॑ । ज॒रितः॑ । वि॒श॒पतिः॑ ।

ते॒पानः॑ । दे॒व । र॒क्ष॒सः॑ ।

अ॒प्रो॒पिऽवा॒न् । गृ॒हऽप॒तिः॑ । म॒हान् । अ॒सि ।

दि॒वः । पा॒युः । दु॒रो॒णऽयुः॑ ॥१९॥

मा नो॑ र॒क्ष आ॑ वे॒शीदा॑घृ॒णीव॒सो मा॑ या॒तुर्या॑ति॒माव॑ताम् ।

प॒रो॒ग॒व्यू॒त्यनि॒राम॑प॒ शु॒ध॒मग्ने॑ से॒ध र॒क्ष॒स्विनः॑ ॥२०॥

मा । नः॑ । र॒क्षः । आ । वे॒शीत् । आ॒घृ॒णि॒व॒सो इ॒त्या॒घृ॒णिऽव॒सो ।

मा । या॒तुः । या॒तुऽमा॑व॒ताम् ।

प॒रऽग॒व्यू॒ति । अ॒नि॒राम् । अ॒प । शु॒ध॒म् ।

अग्ने॑ । से॒ध । र॒क्ष॒स्विनः॑ ॥२१॥

॥ ३५ ॥

८.९.१

१—७ अपाला आत्रेयी । इन्द्रः । १—२ पङ्क्तिः । ३—७ अनुष्टुप् ।

क॒न्या ३ वा॒रवा॑य॒ती सो॒मम॑पि सृ॒तावि॑दन्

अ॒स्त॑ भ॒रन्त्य॑व॒वी॒दन्द्रा॑य सु॒नवै॑ त्वा श॒क्राय॑ सु॒नवै॑ त्वा ॥१॥

कन्या । वाः । अवऽयती ।

सोमम् । अपि । स्रता । अविदत् ।

अस्तम् । भरन्ती । अब्रवोत् ।

इन्द्राय । सुनवे । त्वा । शक्राय । सुनवे । त्वा ॥१॥

असौ य एषि वीरको गृहंगृहं विचाकशत् ।

इमं जम्भसुतं पिव धानावन्तं करम्भिणमपूपवन्तमुक्थिनम् ॥२॥

असौ । यः । एषि । वीरकः ।

गृहम्ऽगृहम् । विऽचाकशत् ।

इदम् । जम्भऽसुतम् । पिव ।

धानाऽवन्तम् । करम्भिणम् । अपूपऽवन्तम् । उक्थिनम् ॥२॥

आ चन त्वा चिकित्सामोऽधि चन त्वा नेमसि ।

शनैरिव शनकैरिवेन्द्रायेन्दो परि स्रव ॥३॥

आ । चन । त्वा । चिकित्सामः ।

अधि । चन । त्वा । न । इमसि ।

शनैःऽइव । शनकैःऽइव ।

इन्द्राय । इन्द्रो इति । परि । अत्र ॥३॥

कुविच्छक कुवित्करत्कुविन्नो वस्यसस्करत् ।

कुवित्पतिद्विषो यतीरिन्द्रेण सङ्गमामहे ॥४॥

कुवित् । शकत् । कुवित् । करत् ।

कुवित् । नः । वस्यसः । करत् ।

कुवित् । पतिऽद्विषः । यतीः ।

इन्द्रेण । सम्ऽगमामहे ॥४॥

इमानि त्रीणि विष्टपा तानीन्द्र वि रोहय ।

शिरस्ततस्योर्वरामादिदं म उपोदरे ॥५॥

इमानि । त्रीणि । विष्टपा ।

तानि । इन्द्र । वि । रोहय ।

शिरः । ततस्य । उर्वराम् । आत् ।

इदम् । मे । उप । उदरे ॥५॥

असौ च या न उर्वरादिमां तन्वं१ मम ।

अथो ततस्य यच्छिरः सर्वा ता रोमशा कृधि ॥६॥

असौ । च । या । नः । उर्वरा ।

आत् । इमाम् । तन्वम् । मम ।

अथो इति । ततस्य । यत् । शिरः ।

सर्वा । ता । रोमशा । कृधि ॥६॥

खे रथस्य खेऽनसः खे युगस्य शतक्रतो ।

अपालामिन्द्र त्रिपूत्व्यकृणोः सूर्यत्वचम् ॥७॥

खे । रथस्य । खे । अनसः ।

खे । युगस्य । शतक्रतो इति शतऽक्रतो ।

अपालाम् । इन्द्र । त्रिः । पूत्वी ।

अकृणोः । सूर्यऽत्वचम् ॥७॥

॥ ३६ ॥

१०.७.१

१—६ सिन्धुक्षिप्रैयमेधः । नद्यः । जगती ।

प्र सु व आपो महिमानमुत्तमं कारुर्वोचाति सद्ने विवस्वतः ।

प्र सप्तसप्त त्रेधा हि चक्रमुः प्र सृत्वरीणामति सिन्धुरोजसा ॥१॥

प्र । सु । वः । आपः । महिमानम् । उत्तमम् ।

कारुः । वोचाति । सद्ने । विवस्वतः ।

प्र । सप्तसप्त । त्रेधा । हि । चक्रमुः ।

प्र । सृत्वरीणाम् । अति । सिन्धुः । ओजसा ॥१॥

प्र तेऽरद्वरुणो यातवे पथः सिन्धो यद्वाजा अभि अद्रवस्त्वम् ।

भूम्या अधि प्रवता यासि सानुना यदेषामग्रं जगतामिरज्यसि ॥२॥

प्र । ते । अरदत् । वरुणः । यातवे । पथः ।

सिन्धो इति । यत् । वाजान् । अभि । अद्रवः । त्वम् ।

भूम्याः । अधि । प्रवता । यासि । सानुना ।

यद् । एषाम् । अग्रम् । जगताम् । इरज्यसि ॥२॥

दिवि॑ स्वनो॑ यत॑ते भूम्यो॑पर्य॑नन्तं शुष्म॑मुदियति॑ भानु॑ना ।

अ॒भ्रादि॑व प्र स्तन॑यन्ति वृष्ट॑यः सिन्धु॑र्यदेति॑ वृष॑भो न रो॒खत् ॥३॥

दिवि॑ । स्वनः॑ । यत॑ते । भूम्या॑ । उपरि॑ ।

अन॑न्तम् । शुष्मम् । उत् । इय॑ति । भानु॑ना ।

अ॒भ्रात्ऽइव॑ । प्र । स्तन॑यन्ति । वृष्ट॑यः ।

सिन्धुः॑ । यत् । एति॑ । वृष॑भः । न । रो॒खत् ॥३॥

अ॒भि त्वा॑ सिन्धो॑ शिशु॑मिन्न मा॒तरो वा॒श्रा अ॑र्षन्ति पय॑सेव धे॒नवः॑ ।

राजे॑व यु॒ध्वा नय॑सि त्वमि॑त्सिचौ यदा॑साम॒ग्रं प्र॑वता॒मिनक्ष॑सि ॥४॥

अ॒भि । त्वा॑ । सिन्धो॑ इति॑ । शिशु॑म् । इत् । न । मा॒तरः॑ ।

वा॒श्राः । अ॑र्षन्ति । पय॑साऽइव॑ । धे॒नवः॑ ।

राजा॑ऽइव॑ । यु॒ध्वा । नय॑सि । त्वम् । इत् । सिचौ॑ ।

यत् । आ॒साम् । अग्र॑म् । प्र॒वता॑म् । इनक्ष॑सि ॥४॥

इ॒मं मे॑ गङ्गे॒ यमु॑ने सर॒स्वति॑ शु॒तुद्रि॑ स्तो॒मं सच॑ता प॒रुण्या॑ ।

अ॒सि॒कन्या॑ म॒रुद्भ्ये॑ वि॒तस्त॑यार्जी॒कीये॑ शृ॒णु॒ह्या सु॒षोम॑या ॥५॥

इ॒मम् । मे॒ । गङ्गे॒ । य॒मु॒ने॒ । स॒र॒स्व॒ति॒ ।

शु॒तु॒द्रि॒ । स्तो॒मम् । स॒च॒त॒ । प॒रु॒ष्णि॒ । आ॒ ।

अ॒सि॒क्न्या॒ । म॒रु॒त्सृ॒धे॒ । वि॒त॒स्त॒या॒ ।

आ॒र्जो॒की॒ये॒ । शृ॒णु॒हि॒ । आ॒ । सु॒ऽसो॒म॒या ॥५॥

तृ॒ष्टा॒म॒या॒ प्र॒थ॒मं॒ या॒त॒वे॒ स॒जुः॒ सु॒स॒त्वा॒ र॒स॒या॒ श्वे॒त्या॒ त्या॒ ।

त्वं॒ सि॒न्धो॒ कु॒भ॒या॒ गो॒म॒तीं॒ कु॒मुं॒ मे॒ह॒न्वा॒ स॒रथं॒ या॒भि॒री॒य॒से ॥६॥

तृ॒ष्टा॒म॒या॒ । प्र॒थ॒मम् । या॒त॒वे॒ । स॒ऽजुः॒ ।

सु॒ऽस॒त्वा॒ । र॒स॒या॒ । श्वे॒त्या॒ । त्या॒ ।

त्वम् । सि॒न्धो॒ इति॒ । कु॒भ॒या॒ । गो॒ऽम॒तीम् । कु॒मुम् ।

मे॒ह॒न्वा॒ । स॒ऽरथम् । या॒भिः॒ । इ॒य॒से ॥६॥

ऋ॒जी॒त्ये॒नी॒ रु॒श॒ती॒ म॒हि॒त्वा॒ परि॒ ज॒यांसि॒ भ॒र॒ते॒ र॒जांसि॒ ।

अ॒द॒न्वा॒ सि॒न्धु॒र॒प॒सा॒म॒प॒स्त॒मा॒श्वा॒ न॒ चि॒त्रा॒ व॒पु॒षी॒व॒ दर्श॒ता ॥७॥

ऋ॒जी॒ती॒ । प॒नी॒ । रु॒श॒ती॒ । म॒हि॒ऽत्वा॒ ।

परि॒ । ज॒यांसि॒ । भ॒र॒ते॒ । र॒जांसि॒ ।

अद॒ग्धा । सि॒न्धुः । अ॒प॒साम् । अ॒पः॒ऽत॒मा ।

अ॒श्व॒वा । न । चि॒त्रा । व॒पु॒षी॒ऽइ॒व । द॒र्श॒ता ॥७॥

स्व॒श्व॒वा सि॒न्धुः सु॒र॒था सु॒वा॒सा हि॒र॒ण्य॒यी सु॒कृ॒ता वा॒जिनी॒व॒ती ।

ऊ॒र्णा॒व॒ती यु॒व॒तिः सी॒ल॒माव॒यु॒ताधि॒ वस्ते॒ सु॒भ॒गा॒मधु॒वृ॒ध॒म् ॥८॥

सु॒ऽअ॒श्व॒वा । सि॒न्धुः । सु॒ऽर॒था । सु॒ऽवा॒साः ।

हि॒र॒ण्य॒यी । सु॒ऽकृ॒ता । वा॒जिनी॒ऽव॒ती ।

ऊ॒र्णा॒ऽव॒ती । यु॒व॒तिः । सी॒ल॒मा॒ऽव॒ती ।

उ॒त । अ॒धि । व॒स्ते । सु॒ऽभ॒गा । म॒धु॒ऽवृ॒ध॒म् ॥८॥

सु॒खं रथं॑ यु॒यु॒जे सि॒न्धु॒र॒श्वि॒नं ते॒न वा॒जं स॒नि॒प॒द॒स्मि॒न्ना॒जौ ।

म॒हा॒न्हा॒स्य म॒हि॒मा प॒न॒स्य॒ते॒ऽद॒ग्ध॒स्य स्व॒य॒श॒सो वि॒र॒प्शि॒नः ॥९॥

सु॒ऽख॒म् । रथ॑म् । यु॒यु॒जे । सि॒न्धुः । अ॒श्वि॒नम् ।

ते॒न । वा॒जम् । स॒नि॒प॒त् । अ॒स्मि॒न् । आ॒जौ ।

म॒हा॒न् । हि॒ । अ॒स्य । म॒हि॒मा । प॒न॒स्य॒ते ।

अ॒द॒ग्ध॒स्य । स्व॒य॒श॒सः । वि॒र॒प्शि॒नः ॥९॥

॥ ३७ ॥

१०-९५

१—१८ । १,३,६, ८-१०, १२, १४, १७ पुरुरवा ऐल ऋषिः । उर्वशी देवता ।

२, ४, ५, ७, ११, १३, १५-१६, १८ उर्वशी ऋषिका । पुरुरवा देवता । तिष्ठुप् ।

ह॒ये जा॒ये॒ मन॒सा॒ तिष्ठ॑ घो॒रे व॒चांसि॑ मि॒श्रा कृ॒णवा॒वहै॑ नु ।

न नौ॑ मन्वा॒ अनुदिता॑स ए॒ते मय॑स्करन्प॒रतरे॑ च॒नाहन्॑ ॥१॥

ह॒ये । जा॒ये । मन॒सा । तिष्ठ॑ । घो॒रे ।

व॒चांसि॑ । मि॒श्रा । कृ॒णवा॒वहै॑ । नु ।

न । नौ॑ । मन्वाः॑ । अनुदितासः॑ । ए॒ते ।

मयः॑ । क॒रन् । प॒रऽतरे॑ । च॒न । अ॒हन् ॥१॥

कि॒मेता॑ वा॒चा कृ॒णवा॒ तवा॒हं प्रा॒क्रमिष॑मु॒पसाम॑ग्नि॒येव॑ ।

पु॒रुरवः॑ पुन॒रस्तं॑ प॒रेहि॑ दु॒राप॒ना वा॒तइवा॒हम॑स्मि ॥२॥

किम् । ए॒ता । वा॒चा । कृ॒णव॑ । तव॑ । अ॒हम् ।

प्र । अ॒क्र॒मिष॑म् । उ॒प॒साम् । अ॒ग्नि॒याऽइ॒व ।

पु॒रुरवः॑ । पुनः॑ । अस्तम् । प॒रा । इ॒हि ।

दुऽआ॒प॒ना । वा॒तऽइ॒व । अ॒हम् । अ॒स्मि ॥२॥

इ॒षु॒र्न श्रि॒य इ॒षु॒धेर॒स॒ना गो॒षाः श॒त॒सा न रं॒हिः ।

अ॒वी॒रे क॒तौ वि द॒विद्यु॒त॒जो॒रा न मा॒युं चि॒त॒य॒न्त धु॒नयः ॥३॥

इ॒षुः । न । श्रि॒ये । इ॒षु॒धेः । अ॒स॒ना ।

गो॒ऽसाः । श॒त॒ऽसाः । न । रं॒हिः ।

अ॒वी॒रे । क॒तौ । वि । द॒वि॒द्यु॒त॒त् । न ।

उ॒रा । न । मा॒युम् । चि॒त॒य॒न्त । धु॒नयः ॥३॥

सा व॒सु द॒ध॒ती श्व॒शु॒राय॒ वय॒ उ॒पो य॒दि व॒ष्ट्य॒न्ति॒गृ॒हात् ।

अ॒स्तं न॒नक्षे॒ यस्मि॒ञ्चा॒क॒न्दि॒वा न॒क्तं इ॒न॒थि॒ता वै॒त॒सेन॑ ॥४॥

सा । व॒सु । द॒ध॒ती । श्व॒शु॒राय॒ । वयः॑ ।

उ॒पः । य॒दि । व॒ष्टि । अ॒न्ति॒ऽगृ॒हात् ।

अ॒स्तम् । न॒नक्षे॒ । यस्मि॒न् । चा॒क॒न् ।

दि॒वा । न॒क्तम् । इ॒न॒थि॒ता । वै॒त॒सेन॑ ॥४॥

त्रिः स्म मा॒हः इ॒न॒थयो॒ वै॒त॒सेनो॒त स्म मे॒ऽव्य॒त्यै पृ॒णा॒सि ।

पु॒रु॒र॒वो॒ऽनु ते॒ के॒त॒मा॒यं रा॒जा मे वी॒र त॒न्व १॒स्त॒दा॒सीः ॥५॥

त्रिः । स्म । मा । अहः । इत्ययः । वैतसेन ।

उत । स्म । मे । अन्यत्यै । पृणासि ।

पुरूरवः । अनु । ते । केतम् । आयम् ।

राजा । मे । वीर । तन्वः । तत् । आसीः ॥५॥

या सुजर्णिः श्रेणिः सुम्नआपिर्हृदेचक्षुर्न ग्रन्थिनी चरण्युः ।

ता अज्रयोऽरुणयो न सस्रुः श्रिये गावो न धेनवोऽनवन्त ॥६॥

या । सुऽजर्णिः । श्रेणिः । सुम्नेऽआपिः ।

हृदेऽचक्षुः । न । ग्रन्थिनी । चरण्युः ।

ताः । अज्रयः । अरुणयः । न । सस्रुः ।

श्रिये । गावः । न । धेनवः । अनवन्त ॥६॥

समस्मिञ्जायमान आसत प्रा उतेमवर्धन्नद्य १ः स्वगूर्ताः ।

महे यत्वा पुरूरवो रणायावर्धयन्द्स्युहत्याय देवाः ॥७॥

सम् । अस्मिन् । जायमाने । आसत । प्राः ।

उत । ईम् । अवर्धन् । नद्यः । स्वऽगूर्ताः ।

म॒हे । यत् । त्वा । पु॒रु॒र॒वः । र॒णाय ।

अव॑र्धयन् । द॒स्युऽह॒त्याय । दे॒वाः ॥७॥

स॒चा यदा॑सु जह॒तीष्व॑त्क॒ममा॑नु॒षीषु॑ मानु॒षो नि॒पेवे॑ ।

अप॑ स्म म॒त्तर॑सन्ती न भु॒ज्यु॒स्ता अ॒त्रस॑न्थ॒स्पृशो॑ नाश्व॒ाः ॥८॥

स॒चा । यत् । आ॒सु । जह॑तीषु । अ॒त्कम् ।

अ॒मा॒नु॒षीषु॑ । मा॒नुषः । नि॒ऽसे॑वे ।

अप॑ । स्म । म॒त् । त॒र॒सन्ती । न । भु॒ज्युः ।

ताः । अ॒त्रस॑न् । रथ॒ऽस्पृशः॑ । न । अश्व॒ाः ॥८॥

यदा॑सु म॒र्तो अ॒मृता॑सु नि॒स्पृक् सं क्षो॑णीभिः क॒तुभि॑र्न पृ॒ङ्क्ते॑ ।

ता आ॒तयो॑ न त॒न्वः शु॒भ्रत॑ स्वा अश्व॒ासो॑ न क्री॒ळ्यो द॑न्द॒शानाः॑ ॥९॥

यत् । आ॒सु । म॒र्तः । अ॒मृता॑सु । नि॒ऽस्पृक् ।

सम् । क्षो॑णीभिः । क॒तुऽभिः॑ । न । पृ॒ङ्क्ते॑ ।

ताः । आ॒तयः॑ । न । त॒न्वः । शु॒भ्रत॑ । स्वाः ।

अश्व॒ासः । न । क्री॒ळ्यः । द॑न्द॒शानाः॑ ॥९॥

विद्युन्न या पतन्ती दविद्योद्भरन्ती मे अप्या काम्यानि ।

जनिष्टो अपो नर्यः सुजातः प्रोवर्शो तिरत दीर्घमायुः ॥१०॥

विद्युत् । न । या । पतन्ती । दविद्योत् ।

भरन्ती । मे । अप्या । काम्यानि ।

जनिष्टो इति । अपः । नर्यः । सुजातः ।

प्र । उर्वशी । तिरत । दीर्घम् । आयुः ॥१०॥

जज्ञिष इत्था गोपीथ्याय हि दधाथ तत्पुरूरवो म ओजः ।

अशासं त्वा विदुषी सस्मिन्नहन् म आश्रुणोः किमभुग्वदास ॥११॥

जज्ञिषे । इत्था । गोपीथ्याय । हि ।

दधाथ । तत् । पुरूरवः । मे । ओजः ।

अशासम् । त्वा । विदुषी । सस्मिन् । अहन् ।

न । मे । आ । आश्रुणोः । किम् । अभुक् । वदासि ॥११॥

कदा सूनुः पितरं जात इच्छाच्चकं नाश्रु वर्तयद्विजानन् ।

को दम्पती समनसा वियूयोदध यदग्निः श्वशुरेषु दीदयत् ॥१२॥

कदा । सुनुः । पितरम् । जातः । इच्छात् ।

चक्रन् । न । अश्रु । वर्तयत् । विज्ञानम् ।

कः । दम्पती इति दम्पती । समनसा । वि । यूयोत् ।

अध । यत् । अग्निः । श्वशुरेषु । दीदयत् ॥१२॥

प्रति ब्रवाणि वर्तयते अश्रु चक्रन् क्रन्ददाध्ये शिवायै ।

प्रतत्ते हिनवा यत्ते अस्मे परेह्यस्तं नहि मूर मापः ॥१३॥

प्रति । ब्रवाणि । वर्तयते । अश्रु । चक्रन् ।

न । क्रन्दत् । आध्ये । शिवायै ।

प्र । तत् । ते । हिनवा । यत् । ते । अस्मे इति ।

परा । इहि । अस्तम् । नहि । मूर । मा । आपः ॥१३॥

सुदेवो अद्य प्रपतेदनावृत्परावतं परमां गन्तवा उ ।

अद्या शयीत निर्मृते रूपस्येऽधैनं वृका रभसासो अद्युः ॥१४॥

सुदेवः । अद्य । प्रपतेत् । अनावृत् ।

परावतम् । पराम् । गन्तवै । ऊ इति ।

अध॑ । शयी॑त । निः॑ऽऋ॒तेः । उप॑ऽस्थे ।

अध॑ । ए॒नम् । वृ॒काः । र॒भ॒सासः॑ । अ॒द्युः ॥१४॥

पु॒रुर॒वो मा मृ॒था मा प्र प॒तो मा त्वा वृ॒का॒सो अ॒शि॒वा॒स उ क्षन् ।

न वै स्त्रै॑णानि स॒ख्यानि॑ सन्ति सा॒लावृ॒काणां॑ हृद॒यान्ये॒ता ॥१५॥

पु॒रुर॒वः । मा । मृ॒थाः । मा । प्र । प॒तः ।

मा । त्वा । वृ॒का॒सः । अ॒शि॒वा॒सः । ऊ॒ इति॑ । क्षन् ।

न । वै । स्त्रै॑णानि । स॒ख्यानि॑ । सन्ति॑ ।

सा॒लावृ॒काणा॑म् । हृद॒यानि॑ । ए॒ता ॥१५॥

यद्वि॒रूपा॑च॒रं म॒र्त्येष्व॑व॒सं रात्रीः॑ श॒रद॑श्चत॒स्रः ।

घृ॒तस्य॑ स्तो॒कं स॒कृद॑ह आ॒श्रां तादे॒वेदं॑ तातृ॒पाणा॑ च॒रामि॑ ॥१६॥

यत् । वि॒रूपा॑ । अ॒चर॑म् । म॒र्त्येषु॑ ।

अव॑सम् । रात्रीः॑ । श॒रदः॑ । चत॒स्रः ।

घृ॒तस्य॑ । स्तो॒कम् । स॒कृत् । अ॒हः । आ॒श्रा॒म् ।

तात् । ए॒व । इ॒दम् । तातृ॒पाणा॑ । च॒रामि॑ ॥१६॥

अ॒न्तरि॒क्ष॒प्रां रज॑सो वि॒मानी॒मुप॑ शि॒क्षाम्यु॒र्वशीं॑ वसिष्ठः ।

उप॑ त्वा रा॒तिः सु॒कृत॑स्य ति॒ष्ठा॒न्नि व॑र्त॒स्व हृ॒दयं॑ तप्यते मे ॥१७॥

अ॒न्तरि॒क्ष॒ऽप्रा॒म् । रज॑सः । वि॒ऽमा॒नी॒म् ।

उप॑ । शि॒क्षामि॑ । उ॒र्वशी॑म् । वसि॑ष्ठः ।

उप॑ । त्वा । रा॒तिः । सु॒ऽकृत॑स्य । ति॒ष्ठा॒त् ।

नि । व॒र्त॒स्व । हृ॒दय॑म् । त॒प्य॒ते । मे ॥१७॥

इति॑ त्वा दे॒वाः इ॒म आ॑हु॒रेळ॒ यथे॑मे॒तद्भव॑सि मृ॒त्युब॑न्धुः ।

प्र॒जा ते॑ दे॒वान् ह॒विषा॑ यजाति स्वर्गं उ॒ त्वम॑पि मादयासे ॥१८॥

इति॑ । त्वा । दे॒वाः । इ॒मे । आ॑हुः । ऐ॒ळ ।

यथा॑ । इ॒म् । ए॒तत् । भ॒व॒सि । मृ॒त्युऽब॑न्धुः ।

प्र॒ऽजा । ते॑ । दे॒वान् । ह॒विषा॑ । य॒जा॒ति ।

स्वःऽगो॑ । ऊँ इति॑ । त्वम् । अपि॑ । मा॒द॒या॒से ॥१८॥

॥ ३८ ॥

१०.१२८

१—८ । कुशिकः सौभरः, रात्रिर्वा भारद्वाजी । रात्रिः । गायत्री ।

रात्री व्यख्यदायती पुरुत्रा देव्य १ क्षभिः ।

विश्वा अधि श्रियोऽधित ॥१॥

रात्री । वि । अख्यत् । आऽयती । पुरुऽत्रा । देवी । अक्षऽभिः ।

विश्वाः । अधि । श्रियः । अधित ॥१॥

और्वप्रा अमर्त्या निवतो देव्यु १ द्रतः ।

ज्योतिषा बाधते तमः ॥२॥

आ । उरु । अप्राः । अमर्त्याः । निऽवतः । देवी । उत्ऽवतः ।

ज्योतिषा । बाधते । तमः ॥२॥

निरु स्वसारमस्कृतोपसं देव्यायती ।

अपेदु हासते तमः ॥३॥

निः । ऊँ इति । स्वसारम् । अकृत । उपसम् । देवी । आऽयती ।

अप । इत् । ऊँ इति । हासते । तमः ॥३॥

सा नो अद्य यस्या वयं नि ते यामन्नविक्ष्महि ।

वृक्षे न वसति वयः ॥४॥

सा । नः । अद्य । यस्याः । वयम् । नि । ते । यामन् । अविक्ष्महि ।

वृक्षे । न । वसतिम् । वयः ॥४॥

नि ग्रामासो अविक्षत नि पद्वन्तो नि पक्षिणः ।

नि द्येनासश्चिदर्थिनः ॥५॥

नि । ग्रामासः । अविक्षत । नि । पद्वन्तः । नि । पक्षिणः ।

नि । द्येनासः । चित् । अर्थिनः ॥५॥

यावया वृक्यं १ वृकं यवय स्तेनमूर्म्ये ।

अथा नः सुतरा भव ॥६॥

यवय । वृक्यम् । वृकम् । यवय । स्तेनम् । ऊर्म्ये ।

अथ । नः । सुतरा । भव ॥६॥

उप मा पेपिशत्तमः कृष्णं व्यक्तमस्थित ।

उय ऋणेव यातय ॥७॥

उप॑ । मा॑ । पे॒पि॒शत् । तमः॑ । कृ॒ष्णम् । वि॒ऽअ॒क्तम् । अ॒स्थि॒त ।

उषः॑ । ऋ॒णाऽइ॒व । या॒तय॑ ॥७॥

उप॑ ते गा॒इवा॒करं॑ वृ॒णोष्व॑ दु॒हित॑र्दिवः ।

रात्रि॑ स्तोमं॑ न जि॒ग्युषे॑ ॥८॥

उप॑ । ते॑ । गाःऽइ॒व । आ॑ । अ॒कर॒म् । वृ॒णीष्व॑ । दु॒हितः॑ । दि॒वः ।

रात्रि॑ । स्तोम॑म् । न जि॒ग्युषे॑ ॥८॥

॥ ३९ ॥

१०-१२९

१—७ । प्रजापतिः परमेष्ठी । भाववृत्तम् । त्रिष्टुप् ।

नास॑दासी॒न्नो सदा॑सी॒त्तदानीं॑ नासी॒द्रजो॑ नो व्यो॒मा परो॑ यत् ।

किमा॑वरी॒वः कुह॑ कस्य॒ शर्म॑न्न॒म्भः किमा॑सी॒द्रहनं॑ ग॒भीर॑म् ॥१॥

न । अस॑त् । आसी॒त् । नो॒इति॑ । सत् । आसी॒त् । तदानी॑म् ।

न । आसी॒त् । रजः॑ । नो॒इति॑ । वि॒ऽओम॑ । परः॑ । यत् ।

किम् । आ । अ॒वरी॒वरि॑ति । कुह॑ । कस्य॑ । शर्म॑न् ।

अ॒म्भः । किम् । आसी॒त् । गहन॑म् । ग॒भीर॑म् ॥१॥

न मृत्यु॑रासी॒दमृतं॑ न तर्हि॑ न राज्या॑ अह्॑ आसीत्प्रके॒तः ।

आनी॑दवा॒तं स्व॒धया॑ तदे॒कं तस्मा॑द्धान्य॒न्न परः॑ किं च॒नास ॥२॥

न । मृत्युः॑ । आसीत् । अमृतम् । न । तर्हि ।

न । राज्याः । अहः । आसीत् । प्रऽकेतः ।

आनीत् । अवा॒तम् । स्व॒धया॑ । तत् । एकम् ।

तस्मात् । ह । अन्यत् । न । परः । किम् । चन । आस ॥२॥

तम॑ आसीत्तम॒सा गू॒ळह॑मग्रे ऽप्रके॒तं स॒लिलं॑ सर्व॒मा इ॒दम् ।

तुच्छे॑येनाभ्यपि॒हितं॑ यदासीत्तप॒सस्तन्म॑हि॒ना जा॒यतै॑कम् ॥३॥

तमः । आसीत् । तमसा । गूळहम् । अग्रे ।

अप्रऽकेतम् । सलिलम् । सर्वम् । आः । इदम् ।

तुच्छेयेन । आभु । अपिऽहितम् । यत् । आसीत् ।

तपसः । तत् । महिना । अजायत । एकम् ॥३॥

का॒मस्तद॑ग्रे स॒मव॑र्तता॒धि मन॑सो रे॒तः प्र॒थमं॑ यदासीत् ।

स॒तो ब॒न्धुम॑सति॒ निर॑विन्द॒न्हृदि॑ प्र॒तीप्या॑ क॒वयो॑ मनी॒षा ॥४॥

कामः । तत् । अग्ने । सम् । अवर्तत । अधि ।

मनसः । रेतः । प्रथमम् । यत् । आसीत् ।

सतः । बन्धुम् । असति । निः । अविन्दन् ।

हृदि । प्रतिऽइष्य । कवयः । मनीषा ॥४॥

तिरश्चीनो विततो रश्मिरेषामधः स्विदासी३दुपरि स्विदासी३त् ।

रेतोधा आसन्महिमान आसन्त्स्वधा अवस्तात्प्रयतिः परस्तात् ॥५॥

तिरश्चीनः । विऽततः । रश्मिः । एषाम् ।

अधः । स्वित् । आसी३त् । उपरि । स्वित् । आसी३त् ।

रेतऽधाः । आसन् । महिमानः । आसन् ।

स्वधा । अवस्तात् । प्रऽयतिः । परस्तात् ॥५॥

को अद्वा वेद क इह प्र वोचत्कुत आजाता कुत इयं विसृष्टिः ।

अर्वाग्देवा अस्य विसर्जनेनाथा को वेद यत आबभूव ॥६॥

कः । अद्वा । वेद । कः । इह । प्र । वोचत् ।

कुतः । आऽजाता । कुतः । इयम् । विऽसृष्टिः ।

अ॒र्वाक् । दे॒वाः । अ॒स्य । वि॒ऽस॒र्ज॒नेन ।

अथ । कः । वे॒द । यतः । आ॒ऽव॒भूव ॥६॥

इ॒यं वि॒सृष्टि॒र्यत॑ आ॒व॒भूव॑ यदि॒ वा द॒धे यदि॒ वा न ।

यो अ॒स्याध्यक्षः॑ प॒रमे॑ व्योम॒न्त्सो अ॒ङ्ग वे॒द यदि॒ वा न वे॒द ॥७॥

इ॒यम् । वि॒ऽसृष्टिः॑ । यतः । आ॒ऽव॒भूव ।

यदि॒ वा । द॒धे । यदि॒ वा । न ।

यः । अ॒स्य । अधि॒ऽअक्षः॑ । प॒रमे॑ वि॒ऽओमन् ।

सः । अ॒ङ्ग । वे॒द । यदि॒ वा । न । वे॒द ॥७॥

॥ ४० ॥

१०-१४५

१-६ इन्द्राणी । सपत्नीनाशनम्, (उपनिषद्) । १-५ अनुष्टुप्, ६ पङ्क्तिः ।

इ॒मां ख॒नाभ्यो॑षधिं वी॒रुधं॑ ब॒लव॑त्तमाम् ।

यया॑ स॒पत्नीं॑ बा॒धते॑ यया॑ संवि॒न्दते॑ पतिम् ॥१॥

इ॒माम् । ख॒ना॒मि । ओष॑धिम् ।

वी॒रुधम् । ब॒लव॑त्तमाम् ।

यया । स॒पत्नीम् । बा॒धते ।

यया । स॒म्वि॒न्दते । पतिम् ॥१॥

उत्ता॒नप॒र्णे सु॒भगे॒ देव॒जूते॒ सह॒स्वति ।

स॒पत्नीं मे॒ परा॒ ध॒म॒ पतिं मे॒ के॒वलं कुरु ॥२॥

उत्ता॒नप॒र्णे । सु॒भगे ।

देव॒जूते । सह॒स्वति ।

स॒पत्नीम् । मे॒ । परा॒ । ध॒म॒ ।

पतिम् । मे॒ । के॒वलम् । कुरु ॥२॥

उत्त॒राह॒मुत्त॒र॒ उत्त॒रेदु॒त्तरा॒भ्यः ।

अथा॒ स॒पत्नी॒ या म॒माध॒रा सा॒धरा॒भ्यः ॥३॥

उत्॒ऽत॒रा । अ॒हम् । उत्॒ऽत॒रे ।

उत्॒ऽत॒रा । इत् । उत्॒ऽत॒रा॒भ्यः ।

अथ॒ । स॒पत्नी॒ । या । म॒म॒ ।

अ॒ध॒रा । सा । अ॒ध॒रा॒भ्यः ॥३॥

न॒ह्य॒स्या॒ नाम॑ गृ॒भ्णामि॑ नो अ॒स्मिन्म॑ते ज॒ने ।

प॒रामे॒व प॒राव॑तं स॒पत्नीं॑ गमयाम॒सि ॥४॥

न॒हि । अ॒स्याः । नाम॑ । गृ॒भ्णामि॑ ।

नो इति॑ । अ॒स्मिन् । र॒मते॑ । ज॒ने ।

प॒राम् । ए॒व । प॒राऽव॑तम् ।

स॒ऽप॒त्नीम् । ग॒म॒या॒म॒सि ॥४॥

अ॒हम॑स्मि स॒हमा॑नाथ त्वम॒सि सास॑हिः ।

उ॒मे स॒ह॒स्वती॑ भू॒त्वी स॒पत्नीं॑ मे स॒हाव॑है ॥५॥

अ॒हम् । अ॒स्मि । स॒हमा॑ना ।

अथ॑ । त्वम् । अ॒सि । स॒स॒हिः ।

उ॒मे इति॑ । स॒ह॒स्वती॑ इति॑ । भू॒त्वी ।

स॒ऽप॒त्नीम् । मे॒ । स॒हा॒व॒है ॥५॥

उप॑ तेऽ॒धां स॒हमा॑नाम॒भि त्वा॒धां स॒ही॒यसा॑ ।

मा॒मनु॑ प्र ते॒ मनो॑ व॒त्सं गौ॑रि॒व धा॒वतु॑ प॒था वा॒रि॒व धा॒वतु॑ ॥६॥

उप॑ । ते॑ । अधा॑म् । सह॑मानाम् ।

अभि॑ । त्वा॑ । अधा॑म् । सही॑यसा ।

माम् । अनु॑ । प्र॑ । ते॑ । मनः॑ ।

वत्स॑म् । गौःऽइव॑ । धाव॑तु । प॒था । वाःऽइव॑ । धाव॑तु ॥६॥

॥ ४१ ॥

१०-१४६

१—६ देवमु॑निरै॒रम्मदः॑ । अ॒रण्या॑नी । अनु॑ष्टुप् ।

अ॒रण्या॑न्य॒रण्या॑न्यसौ॒ या प्रे॒व नश्य॑सि ।

क॒था ग्रा॑मं न पृ॒च्छसि॑ न त्वा भी॑रिव वि॒न्दतीं॑ ३ ॥१॥

अ॒रण्या॑नि । अ॒रण्या॑नि ।

असौ॑ । या । प्रऽइव॑ । नश्य॑सि ।

क॒था । ग्रा॑मम् । न । पृ॒च्छसि॑ ।

न । त्वा । भीःऽइव॑ । वि॒न्दतिं॑ ३ ॥१॥

वृ॒षा॒र॒वाय॑ वद॑ते यदु॒पाव॑ति चि॒ष्टिकः॑ ।

आ॒घा॒दिभि॑रिव धा॒वय॑न्न॒रण्या॑निर्म॑हीयते ॥२॥

बृ॒षऽर॒वाय॑ । वद॑ते ।

यत् । उ॒पऽअ॒वति॑ । चि॒च्चि॒कः ।

आ॒घ्रा॒दिभिः॑ऽइव । धा॒वय॑न् ।

अ॒र॒ण्या॒निः । म॒ही॒यते॑ ॥३॥

उ॒त गा॒वश्चा॒दन्त्यु॒त वे॒श्मे॒व दृ॒श्यते॑ ।

उ॒तो अ॒र॒ण्या॒निः सा॒यं श॒कटी॑रिव॒ सर्ज॑ति ॥४॥

उ॒त । गा॒वःऽइ॒व । अ॒द॒न्ति॑ ।

उ॒त । वे॒श्मऽइ॒व । दृ॒श्य॒ते ।

उ॒तो॒इति॑ । अ॒र॒ण्या॒निः । सा॒यम् ।

श॒कटीः॑ऽइ॒व । स॒र्ज॑ति । ४॥

न वा अ॒र॒ण्या॒निर्ह॑न्त्यन्यश्च॒ न्नाभि॑गच्छति ।

स्वा॒दोः फ॒लस्य॑ ज॒ग्ध्वाय॑ यथा॒कामं॑ नि प॒द्यते॑ ॥५॥

न । वे । अ॒र॒ण्या॒निः । ह॒न्ति॑ ।

अ॒न्यः । चेत् । न । अ॒भिऽग॑च्छति ।

स्वा॒दोः । फ॒लस्य॑ । ज॒ग्ध्वाय॑ ।

यथाऽका॒मम् । नि । प॒द्यते ॥५॥

आ॒ञ्जन॑गन्धि॒ सुर॒भि॑ बहु॒न्नाम॑कृषी॒वलाम् ।

प्रा॒हं सृ॒गाणां॑ मा॒तर॑म॒रण्या॑निम॒शंसि॑पम् ॥६॥

आ॒ञ्जन॑ऽगन्धि॒म् । सुर॒भि॒म् ।

ब॒हुऽअ॒न्नाम् । अ॒कृषि॑ऽव॒लाम् ।

प्र । अ॒हम् । सृ॒गाणा॑म् । मा॒तर॑म् ।

अ॒र॒ण्या॑नि॒म् । अ॒शंसि॑पम् ॥६॥

॥ ४२ ॥

१०-१५१

१-५. श्रद्धा कामायनी । श्रद्धा । अनुष्टुप् ।

श्र॒द्धाया॑ग्निः॒ समि॑ष्यते श्र॒द्धया॑ ह॒यते॑ ह॒विः ।

श्र॒द्धां भ॑गस्य मूर्ध॒नि वच॑सा वेद॒याम॑सि ॥१॥

श्र॒द्धया॑ । अ॒ग्निः । स॒म् । ह॒व्यते॑ ।

श्र॒द्धया॑ । ह॒यते॑ । ह॒विः ।

श्रद्धाम् । भगस्य । मूर्द्धनि ।

वचसा । आ । वेदयामसि ॥१॥

प्रियं श्रद्धे ददतः प्रियं श्रद्धे दिदासतः ।

प्रियं भोजेषु यज्वस्विदं म उदितं कृधि ॥२॥

प्रियम् । श्रद्धे । ददतः ।

प्रियम् । श्रद्धे । दिदासतः ।

प्रियम् । भोजेषु । यज्वऽसु ।

इदम् । मे । उदितम् । कृधि ॥२॥

यथा देवा असुरेषु श्रद्धामुग्रेषु चक्रिरे ।

एवं भोजेषु यज्वस्वस्माकमुदितं कृधि ॥३॥

यथा । देवाः । असुरेषु ।

श्रद्धाम् । उग्रेषु । चक्रिरे ।

एवम् । भोजेषु । यज्वऽसु ।

अस्माकम् । उदितम् । कृधि ॥३॥

अ॒द्वां दे॒वा यज॑माना वा॒युगो॑पा उपा॒सते ।

अ॒द्वां हृद॑य्य १ या॒कृ॒त्या अ॒द्वा वि॒न्दते॑ वसु ॥४॥

अ॒द्वा॒म् । दे॒वाः । यज॑मानाः ।

वा॒युऽगो॑पाः । उप । आ॒स॒ते ।

अ॒द्वा॒म् । हृद॑य्यया । आ॒कृ॒त्या ।

अ॒द्वा । वि॒न्द॒ते । वसु ॥४॥

अ॒द्वां प्रा॒तर्ह॑वामहे अ॒द्वां म॒ध्यन्दि॑नं परि ।

अ॒द्वां सूर्य॑स्य नि॒घ्नुचि॑ अ॒द्वा अ॒द्वाप॑येह नः ॥५॥

अ॒द्वा॒म् । प्रा॒तः । ह॒वाम॑हे ।

अ॒द्वा॒म् । म॒ध्यन्दि॑नम् । परि ।

अ॒द्वा॒म् । सूर्य॑स्य । नि॒घ्नुचि॑ ।

अ॒द्वा । अ॒त् । धा॒प॒य । इ॒ह । नः ॥५॥

॥ ४३ ॥

१०.१७०

१—४ विभ्राट् सौर्यः । सूर्यः । १-३ जगती, ४ आस्तारपङ्क्तिः ।

विभ्राड् बृहत्पिबतु सोम्यं मध्वायुर्दधद्यज्ञपतावविहुतम् ।

वातजूतो यो अभिरक्षति त्मना प्रजाः पुपोष पुरुधा वि राजति ॥१॥

विऽभ्राट् । बृहत् । पिबतु । सोम्यम् । मधु ।

आयुः । दधत् । यज्ञऽपतौ । अविहुतम् ।

वातऽजूतः । यः । अभिऽरक्षति । त्मना ।

प्रऽजाः । पुपोष । पुरुऽधा । वि । राजति ॥१॥

विभ्राड् बृहत्सुभृतं वाजसातमं धर्मन्दिबो धरुणे सत्यमर्पितम् ।

अमित्रहा वृत्रहा दस्युहन्तमं ज्योतिर्जज्ञे असुरहा सपत्नहा ॥२॥

विऽभ्राट् । बृहत् । सुऽभृतम् । वाजऽसातमम् ।

धर्मन् । दिवः । धरुणे । सत्यम् । अर्पितम् ।

अमित्रऽहा । वृत्रऽहा । दस्युहन्तमम् ।

ज्योतिः । जज्ञे । असुरऽहा । सपत्नऽहा ॥२॥

इ॒दं श्रे॒ष्ठं ज्यो॒तिषां॑ ज्यो॒तिरु॒त्त॒मं वि॒श्वजि॒द्धन॒जिदु॒च्यते॑ बृ॒हत् ।

वि॒श्वभ्रा॒ज् भ्रा॒जो म॒हि सूर्यो॑ दृ॒श उ॒रु प॒प्रथे॑ स॒ह ओजो॑ अ॒च्युत॑म् ॥३॥

इ॒दम् । श्रे॒ष्ठम् । ज्यो॒तिषाम् । ज्यो॒तिः । उ॒त्त॒मम् ।

वि॒श्वऽजि॒त् । धन॒ऽजि॒त् । उ॒च्य॒ते । बृ॒हत् ।

वि॒श्वऽभ्रा॒ज् । भ्रा॒जः । म॒हि । सूर्यः॑ । दृ॒शे ।

उ॒रु । प॒प्रथे॑ । स॒हः । ओजः॑ । अ॒च्युत॑म् ॥३॥

वि॒भ्राज॑ज्यो॒तिषा॑ स्व॒र॒गच्छो॑ रो॒चनं॑ दि॒वः ।

ये॒ने॒मा वि॒श्वा भु॒वनान्या॑भृ॒ता वि॒श्वक॑र्मणा वि॒श्वदे॑व्याव॒ता ॥४॥

वि॒ऽभ्राज॑न् । ज्यो॒तिषा॑ । स्वः ।

अ॒गच्छः॑ । रो॒चन॑म् । दि॒वः ।

ये॒न । इ॒मा । वि॒श्वा । भु॒वनानि॑ । आऽभृ॒ता ।

वि॒श्वऽक॑र्मणा । वि॒श्वदे॑व्यऽव॒ता ॥४॥

॥ ४४ ॥

१०.१९१

१—४ संवनन आङ्गिरसः । १ अग्निः, २—४ संज्ञानम् । १, २, ४ अनुष्टुप्, ३ विष्टुप् ।

सं॒स॒मि॒द्यु॒व॒से वृ॒ष॒ज्ञ॒ग्ने वि॒श्वान्य॒र्य आ ।

इ॒ळ॒स्प॒दे स॒मि॒ध्य॒से स नो व॒सू॒न्या भर ॥१॥

सम्॑ऽसम् । इत् । यु॒व॒से । वृ॒ष॒न् ।

अ॒ग्ने । वि॒श्वानि॑ । अ॒र्यः । आ ।

इ॒ळः । प॒दे । सम् । इ॒ध्य॒से ।

सः । नः । व॒सू॒नि । आ । भर ॥१॥

सं ग॒च्छ॒ध्वं स व॒द॒ध्वं सं वो म॒नांसि॑ ज्ञान॒ताम् ।

दे॒वा भा॒गं यथा॑ पूर्वे॑ सं॒ज्ञाना॒ना उ॒पा॒स॒ते ॥२॥

सम् । ग॒च्छ॒ध्वम् । सम् । व॒द॒ध्वम् ।

सम् । वः । म॒नांसि॑ । ज्ञान॒ताम् ।

दे॒वाः । भा॒गम् । यथा॑ । पूर्वे॑ ।

सम्॑ऽज्ञाना॒नाः । उ॒प॒ऽआ॒स॒ते ॥२॥

स॒मा॒नो मन्त्रः॑ स॒मि॒तिः स॒मा॒नो स॒मा॒नं मनः॑ स॒ह चि॒त्तमे॑षाम् ।

स॒मा॒नं मन्त्र॑म॒भि मन्त्र॑ये वः स॒मा॒नेन॑ वो ह॒विषा॑ जुहोमि ॥३॥

स॒मा॒नः । मन्त्रः॑ । स॒म॒ऽइतिः॑ । स॒मा॒नी ।

स॒मा॒नम् । मनः॑ । स॒ह । चि॒त्तम् । ए॒षाम् ।

स॒मा॒नम् । मन्त्र॑म् । अ॒भि । मन्त्र॑ये । वः ।

स॒मा॒नेन॑ । वः । ह॒विषा॑ । जुहो॒मि ॥३॥

स॒मा॒नी व आ॑कृतिः स॒मा॒ना हृद॑यानि वः ।

स॒मा॒नम॑स्तु वो मनो॑ यथा॒ वः सु॒स॒हा॒सति॑ ॥४॥

स॒मा॒नी । वः । आ॑ऽकृतिः ।

स॒मा॒ना । हृद॑यानि । वः ।

स॒मा॒नम् । अ॒स्तु । वः । मनः॑ ।

यथा॑ । वः । सु॒ऽस॒ह । अ॒सति॑ ॥४॥

२ । वाजसनेयिसंहिता

॥ १ ॥

३.६.८

आयं गौः पृ॒दिन॑र॒क॒मी॒द॒स॒द॒न्मा॒तरं॑ पु॒रः ।

पि॒तरं॑ च प्र॒यन्त्स्वः॑ ॥६॥

अ॒न्तश्च॑रति रोच॒नास्य॑ प्रा॒णाद॑पा॒नती॑ ।

व्य॒ख्यन्म॑हि॒षो दि॒वम् ॥७॥

त्रि॒शं॑द्दाम॒ वि रा॒जति॑ वाक् प॒त॒ङ्गाय॑ धीयते ।

प्रति॑ व॒स्तोर॑ह॒ द्युभिः॑ ॥८॥

॥ २ ॥

५.२३

र॒क्षो॒हणं॑ व॒लग॒हनं॑ वै॒ष्णवी॑मि॒दम॒हं तं॑ व॒लग॒मुत्कि॑रामि

यं मे॑ नि॒ष्ट्यो य॑म॒मात्यो॑ नि च॒खाने॑दम॒हं तं॑ व॒लग॒मुत्कि॑रामि

यं मे॑ स॒मानो॑ यम॒समानो॑ निच॒खाने॑दम॒हं तं॑ व॒लग॒मुत्कि॑रामि

यं मे॑ स॒बन्धु॑र्यम॒सबन्धु॑र्निच॒खाने॑दम॒हं तं॑ व॒लग॒मुत्कि॑रामि

यं मे॑ स॒जातो॑ यम॒सजातो॑ निच॒खानो॑त्कृ॒त्यां कि॑रामि ॥२३॥

॥ ३ ॥

१०.४

सूर्यत्वचस स्थ राष्ट्रदा राष्ट्रं मे दत्त स्वाहा सूर्यत्वचस स्थ राष्ट्रदा राष्ट्रममुष्मे
दत्त सूर्यवर्चस स्थ राष्ट्रदा राष्ट्रं मे दत्त स्वाहा सूर्यवर्चस स्थ राष्ट्रदा राष्ट्रममुष्म
दत्त मान्दा स्थ राष्ट्रदा राष्ट्रं मे दत्त स्वाहा मान्दा स्थ राष्ट्रदा राष्ट्रममुष्मे दत्त
व्रजक्षित स्थ राष्ट्रदा राष्ट्रं मे दत्त स्वाहा व्रजक्षित स्थ राष्ट्रदा राष्ट्रममुष्मे दत्त
वाशा स्थ राष्ट्रदा राष्ट्रं मे दत्त स्वाहा वाशा स्थ राष्ट्रदा राष्ट्रममुष्म दत्त शविष्ठा स्थ
राष्ट्रदा राष्ट्रं मे दत्त स्वाहा शविष्ठा स्थ राष्ट्रदा राष्ट्रममुष्मे दत्त शकरी स्थ राष्ट्रदा
राष्ट्रं मे दत्त स्वाहा शकरी स्थ राष्ट्रदा राष्ट्रममुष्मे दत्त जनभृत स्थ राष्ट्रदा
राष्ट्रं मे दत्त स्वाहा जनभृत स्थ राष्ट्रदा राष्ट्रममुष्मे दत्त विश्वभृत स्थ राष्ट्रदा
राष्ट्रं मे दत्त स्वाहा विश्वभृत स्थ राष्ट्रदा राष्ट्रममुष्मे दत्तापः स्वराज स्थ
राष्ट्रदा राष्ट्रममुष्मे दत्त । मधुमतीर्मधुमतीभिः पृच्यन्तां महि क्षत्रं क्षत्रियाय
वन्वाना अनाधृष्टाः सीदत सहोजसो महि क्षत्रं क्षत्रियाय दधतीः ॥४॥

॥ ४ ॥

१०.२४

ह॒ॐ सः शुचिप॒द्मसुर॑न्तरिक्षसद्भो॒ता वेदि॑प॒दतिथि॑र्दुरोण॒सत् ।

नृ॒प॒द्वर॑सद्भूतसद्ब्योमसद्व॒जा गो॒जा ऋ॒त॒जा अ॒द्रि॒जा ऋ॒तं बृ॒हत् ॥२४॥

॥ ५ ॥

११-६१

अदि॒ति॒ष्ट्वा दे॒वी वि॒श्वदे॒व्याव॑ती पृ॒थि॒व्याः स॒ध॒स्थे अ॒ङ्गिर॒स्वत्स्व॑नत्ववट
 दे॒वानां॑ त्वा प॒त्नीदे॒वीवि॒श्वदे॒व्याव॑तीः पृ॒थि॒व्याः स॒ध॒स्थे अ॒ङ्गिर॒स्वद॑धतू॒खे धि॒प॒णा-
 स्त्वा दे॒वीवि॒श्वदे॒व्याव॑तीः पृ॒थि॒व्याः स॒ध॒स्थे अ॒ङ्गिर॒स्वद॑भीन्धतामु॒खे वरू॒त्रीष्ट्वा
 दे॒वी वि॒श्वदे॒व्याव॑तीः पृ॒थि॒व्याः स॒ध॒स्थे अ॒ङ्गिर॒स्वच्छ॑पयन्तू॒खे ग्ना॒स्त्वा दे॒वी-
 वि॒श्वदे॒व्याव॑तीः पृ॒थि॒व्याः स॒ध॒स्थे अ॒ङ्गिर॒स्वत्प॑चन्तू॒खे जन॑यस्त्वाच्छि॒न्नप॑त्रा दे॒वी-
 वि॒श्वदे॒व्याव॑तीः पृ॒थि॒व्याः स॒ध॒स्थे अ॒ङ्गिर॒स्वत्प॑चन्तू॒खे ॥६१॥

॥ ६ ॥

१६-१-१६

नम॑स्ते रु॒द्र म॒न्यव॑ उ॒तो त इ॒प॒वे नमः॑ ।

बा॒हुभ्या॑मु॒त ते नमः॑ ॥१॥

या ते रु॒द्र शि॒वा त॒नूर॑घो॒रापा॑पकाशिनी ।

तया॑ नस्त॒न्या श॑न्तमया॒ गिरि॑शन्ताभि चाकशीहि ॥२॥

यामि॑पुं गिरि॒शन्त॑ ह॒स्ते वि॒भर्ष्य॑स्तवे ।

शि॒वां गिरि॒त्र तां कुरु॑ मा हि॒ंसीः पु॒रुषं॑ जगत् ॥३॥

शिवेन वचसा त्वा गिरिशाच्छा वदामसि ।

यथा नः सर्वमिज्जगदयक्ष्मणं सुमना असत् ॥४॥

अध्यवोचदधिवक्ता प्रथमो देव्यो भिषक् ।

अहीणंश्च सर्वाङ्गमभयन्त्सर्वाश्च यातुधान्योऽधराचीः परा सुव ॥५॥

असौ यस्ताम्रो अरुण उत बभ्रुः सुमङ्गलः ।

ये चनणं रुद्रा अभितो दिक्षु श्रिताः सहस्रशोऽवैषाणं हेड ईमहे ॥६॥

असौ योऽवसर्पति नीलग्रीवो विलोहितः ।

उतैनं गोपा अदृश्रन्नदृश्रन्नुदहार्यः स दृष्टो मृडयाति नः ॥७॥

नमोऽस्तु नीलग्रीवाय सहस्राक्षाय मीढुषे ।

अथो ये अस्य सत्वानोऽहं तेभ्योऽकरं नमः ॥८॥

प्र मुञ्च धन्वनस्त्वमुभयोरात्नर्योर्ज्याम् ।

याश्च ते हस्त इषवः परा ता भगवो वप ॥९॥

विज्यं धनुः कपर्दिनो विशल्यो वाणवाँ २॥ उत ।

अनेशन्नस्य या इषव आभुरस्य निपङ्गधिः ॥१०॥

या ते हे॒तिर्माँ॑दुष्ट॒म ह॑स्ते व॒भूव॑ ते ध॒नुः ।

तया॒स्म।न्वि॒श्वत॑स्त्वमय॒क्षमया॑ परि भुज ॥११॥

परि ते ध॒न्वनो॑ हे॒तिर॒स्मान्वृ॑णक्तु वि॒श्वतः॑ ।

अथो॒ य इ॒पुधि॑स्तवा॒रे अ॒स्मन्नि॑ धेहि तम् ॥१२॥

अ॒वत॑त्य ध॒नुःपू॑षं सह॒स्रा॒क्ष श॑तेषुधे ।

नि॒शीर्य॑ श॒ल्यानां॑ मुखा शि॒वो नः॑ सु॒मना॑ भव ॥१३॥

नम॑स्त आ॒युधा॒याना॑तताय धृ॒ष्णवे॑ ।

उ॒भाभ्या॑मु॒त ते॒ नमो॑ बा॒हुभ्यां॑ तव ध॒न्वने॑ ॥१४॥

मा नो॑ म॒हान्त॑मु॒त मा नो॑ अ॒र्भकं॑ मा न उ॒क्षन्त॑मु॒त मा न॑ उ॒क्षित॑म् ।

मा नो॑ व॒धीः पि॒तरं॑ मो॒त मा॒तरं॑ मा नः॑ पि॒यास्त॑न्वो रु॒द्र री॑रिपः ॥१५॥

मा न॑स्तो॒के तन॑ये मा न आ॒युषि॑ मा नो गो॒षु मा नो॑ अ॒श्वेषु॑ री॒रिपः॑ ।

मा नो॑ वी॒रान् रु॒द्र भा॑मि॒तो व॒धीर्ह॑विष्मन्तः स॒दमि॑त्त्वा ह॒वामहे॑ ॥१६॥

॥ ७ ॥

१७८०-८६

शु॒क्रज्यो॑तिश्च चि॒त्रज्यो॑तिश्च स॒त्यज्यो॑तिश्च ज्योति॑ष्माँश्च ।

शु॒क्रश्च॑ ऋ॒तपा॑श्चात्य॒ंहाः ॥८०॥

ई॒द॒ङ् चान्या॒द॒ङ् च स॒द॒ङ् च प्र॒तिस॒द॒ङ् ।

मि॒तश्च॑ संमि॒तश्च॑ स॒भराः॑ ॥८१॥

ऋ॒तश्च॑ स॒त्यश्च॑ ध्रु॒वश्च॑ ध॒रुणश्च॑ ।

ध॒र्ता च॑ वि॒धर्ता॑ च वि॒धा॒रयः॑ ॥८२॥

ऋ॒त॒जिच्च॑ स॒त्य॒जिच्च॑ से॒न॒जिच्च॑ सु॒पेण॑श्च ।

अ॒न्तिमि॒त्रश्च॑ दू॒रेअ॒मि॒त्रश्च॑ ग॒णः॑ ॥८३॥

ई॒द॒क्षास॑ ए॒ताद॒क्षास॑ ऊ॒ पु॒ णः॑ स॒द॒क्षासः॑ प्र॒तिस॒द॒क्षास॑ ए॒तन॑ ।

मि॒तास॑श्च स॒मि॒तासो॑ नो अ॒द्य स॒भर॑सो म॒रुतो॑ य॒ज्ञे अ॒स्मिन् ॥८४॥

स्व॒तवा॑श्च प्र॒घासी॑ च सा॒न्त॒प॒नश्च॑ गृ॒हमे॒धी च॑ ।

की॒डी च॑ शा॒की चो॒ज्जे॒पी ॥८५॥

उ॒ग्रश्च॑ भी॒मश्च॑ ध्वा॒न्तश्च॑ धु॒निश्च॑ ।

सा॒स॒ह्रा॑श्च॒अभियु॒ग्वा च॑ वि॒क्षिपः॑ स्वा॒हा ॥८६॥

॥ ८ ॥

१९.१३-१९

दी॒क्षायै॑ रू॒पं श॒ष्पाणि॑ प्रा॒यणी॑यस्य॒ तोक्मानि॑ ।

क्र॒यस्य॑ रू॒पं सोम॑स्य ला॒जाः सोमा॑ंशवो म॒धु ॥१३॥

आ॒ति॒थ्यरू॒पं मा॒सरं॑ म॒हावी॑रस्य॒ न॒ग्नहुः॑ ।

रू॒पमु॑प॒सदा॑मे॒तत्ति॒स्रो रा॒त्रीः सु॒रासु॑ता ॥१४॥

सोम॑स्य रू॒पं क्री॒तस्य॑ परि॒स्रुत्य॑रि॒षिच्य॑ते ।

अ॒श्विभ्यां॑ दु॒ग्धं भे॒जमि॒न्द्रायै॑न्द्रं सर॒स्वत्या ॥१५॥

आ॒स॒न्दी रू॒पं रा॒जास॑न्धै वे॒द्यै कु॒म्भी सु॒राधा॑नी ।

अ॒न्तर॑ उ॒त्तर॑वे॒द्या रू॒पं का॒रोत॑रो भि॒षक् ॥१६॥

वे॒द्या वे॒दिः स॒माप्य॑ते व॒र्हिषा॑ व॒र्हिरि॑न्द्रि॒यम् ।

यू॒पेन॑ यू॒प आ॒प्यते॑ प्र॒णीतो॑ अ॒ग्निर॑ग्निना ॥१७॥

ह॒वि॒र्धानं॑ यद॒श्विना॑ग्नी॒धं यत्स॑र॒स्वती॑ ।

इ॒न्द्रायै॑न्द्रं स॒द॒स्कृतं॑ प॒त्नीशा॒लं गा॒र्हप॑त्यः ॥१८॥

प्रै॒षेभिः॑ प्रै॒षाना॑प्नो॒त्याग्नी॑भिरा॒प्नोर्य॑ज्ञस्य ।

प्र॒या॒जेभि॑रनु॒याजा॑न्व॒षट्का॑रेभि॒राहु॑तीः ॥१९॥

॥ ९ ॥

२२-२२

आ ब्रह्मन् ब्राह्मणो ब्रह्मवर्चसी जायतामा राप्ते राजन्यः शूर इषव्योऽतिव्याधी
महारथो जायतां दोग्धो धेनुर्वोढाऽनङ्गानाशुः सप्तिः पुरन्धिर्योषा जिष्णू रथेष्टाः
समेयो युवास्य यजमानस्य वीरो जायतां निकामेनिकामे नः पर्जन्यो वर्षतु फल-
वत्यो न ओषधयः पच्यन्तां योगक्षेमो नः कल्पताम् ॥२२॥

॥ १० ॥

२३-४५-४८

कः स्वदेकाकी चरति क उ स्विजायते पुनः ।

किं॑ स्विद्धिमस्य मेपजं किं वाचपनं महत् ॥४५॥

सूर्य एकाकी चरति चन्द्रमा जायते पुनः ।

अग्निर्हिमस्य मेपजं भूमिराचपनं महत् ॥४६॥

किं॑ स्वित्सूर्यसमं ज्योतिः किं॑ समुद्रसमं॑ सरः ।

किं॑ स्वित्पृथिव्यै वर्षीयः कस्य मात्रा न विद्यते ॥४७॥

ब्रह्म सूर्यसमं ज्योतिर्द्यौः समुद्रसमं॑ सरः ।

इन्द्रः पृथिव्यै वर्षीयान्गोस्तु मात्रा न विद्यते ॥४८॥

॥ ११ ॥

२४.१.६

अश्वस्तूपरो गोमृगस्ते प्राजापत्याः कृष्णग्रीव आग्नेयो रराटे पुरस्तात्सार-
 खती मेप्यधस्ताद्धन्वोराश्विनावधोरामौ बाह्वोः सौमापौष्णं श्यामो नाभ्यां
 सौर्ययामौ श्वेतश्च कृष्णश्च पार्श्वयोस्त्वाष्टौ लोमशसक्थौ सक्थ्योर्वायव्यः
 श्वेतः पुच्छ इन्द्राय स्वपस्याय वेहद्वष्णवो वामनः ॥१॥

रोहितो धूम्रोहितः कर्कन्धुरोहितस्ते सौम्या वभुररुणवभुः शुक्रवधुस्ते
 वारुणाः शितिरन्ध्रोऽन्यतःशितिरन्ध्रः समन्तशितिरन्ध्रस्ते सावित्राः शिति-
 बाहुरन्यतः शितिबाहुः समन्तशितिबाहुस्ते बार्हस्पत्याः पृषती क्षुद्रपृषती स्थल-
 पृषती ता मैत्रावरुण्यः ॥२॥

शुद्धवालः सर्वशुद्धवालो मणिवालस्त आश्विनाः श्वेतः श्वेताक्षोऽरुणस्ते
 रुद्राय पशुपतये कर्णा यामा अवलिता रौद्रा नभोरूपाः पार्जन्याः ॥३॥

पृश्निस्तिरश्चीनपृश्निरुर्ध्वपृश्निस्ते मारुताः फल्गूलोहितोर्णी पलक्षी ताः
 सारस्वत्यः ग्रीहाकर्णः शुण्ठाकर्णोऽध्यालोहकर्णस्ते त्वाष्ट्राः कृष्णग्रीवः शितिकक्षो-
 ऽञ्जिसक्थस्त ऐन्द्राग्नाः कृष्णाञ्जिरत्याञ्जिमहाञ्जिस्त उपस्याः ॥४॥

शिल्पा व॒श्वदे॒व्यो रोहि॒ण्यस्य॑वयो वा॒चेऽवि॒ज्ञाता॑ अ॒दित्यै॑ स॒रूपा धा॒त्र
वत्स॒त॒र्यो दे॒वानां॑ पत्नीभ्यः ॥५॥

रु॒ष्णग्री॑वा आ॒ग्नेयाः शि॒तिभ्र॑वो वसू॒नां रोहि॑ता रु॒द्राणां॑ श्वे॒ता
अ॒वरो॒किण॑ आ॒दि॒त्यानां॑ नभो॒रूपाः पा॒र्जन्याः॑ ॥६॥

॥ १२ ॥

२९.३८-४४

जी॒मूत॑स्येव भवति प्रती॒कं यद्व॒र्मो या॑ति स॒मदा॑मुप॒स्थे ।

अ॒नावि॒द्धया॑ त॒न्वा ज॑य त्व॒ं स त्वा॒ वर्म॑णो म॒हिमा पि॑प॒तु ॥३८॥

ध॒न्व॒ना गा॑ ध॒न्व॒नाजिं॑ जये॒म ध॒न्व॒ना ती॒व्राः स॒मदो॑ जये॒म ।

ध॒नुः श॒त्रोर॑प॒क्रामं॑ कृ॒णोति॑ ध॒न्व॒ना सर्वाः॑ प्र॒दिशो॑ जये॒म ॥३९॥

व॒क्ष्य॒न्तीवे॑दा॒गनी॑गन्ति क॒र्णं प्रि॒थं स॒खायं॑ प॒रिप॑स्व॒जाना॑ ।

यो॒पेव॑ शिङ्ग॒के वि॑त॒ताधि॑ ध॒न्व॒ज्या इ॒यं स॒मने॑ पा॒रय॑न्ती ॥४०॥

ते आ॒चर॑न्ती स॒मने॑व यो॒षा मा॑ते॒व पु॒त्रं वि॑भृ॒तामु॑प॒स्थे ।

अ॒प श॒त्रून्वि॑ध्य॒तां सं॑वि॒दने॑ आ॒र्त्तो इ॒मे वि॑फु॒रन्ती॑ अ॒मित्रा॑न् ॥४१॥

ब॒हीनां॑ पि॒ता ब॒हुर॑स्य पु॒त्रश्चि॒श्वा कृ॑णोति॒ सम॑नाव॒गत्य॑ ।

इ॒पु॒धिः सं॒काः पृ॒तना॑श्च॒ सर्वाः॑ पृ॒ष्ठे नि॒नद्धो॑ जयति॒ प्रसू॑तः ॥४२॥

रथे॑ तिष्ठन्नयति॒ वा॒जिनः॑ पु॒रो यत्र॑ यत्र॒ काम॑यते सु॒गार॑थिः ।

अ॒भी॒शूनां॑ म॒हि॒मानं॑ प॒नाय॑त॒ मनः॑ प॒श्चाद॑नु यच्छन्ति॒ रश्म॑यः ॥४३॥

ती॒व्रान्धो॑षान्कृ॒ण्वते॑ वृ॒षपा॑णयोऽ॒श्वा रथे॑भिः सह॒ वाज॑यन्तः ।

अ॒व॒क्राम॑न्तः प॒दैर॑मि॒त्रान् क्षि॑णन्ति॒ शत्रूँ॑ १ ॥ र॒नप॑व्ययन्तः ॥४४॥

॥१३॥

३१-१७-२२

अ॒द्भ्यः सं॒भृतः॑ पृथि॒व्यै रसा॑च्च वि॒श्वक॑र्मणः॒ सम॑वर्त॒ताग्रे॑ ।

तस्य॑ त्व॒ष्टा वि॒द्भद्र॑पमेति॒ तन्मर्त्य॑स्य दे॒वत्व॑मा॒जान॑मग्रे ॥१७॥

वे॒दाह॑मेतं पु॒रुषं॑ म॒हान्त॑मादि॒त्यव॑र्णं॒ तम॑सः प॒रस्ता॑त् ।

तमे॒व वि॒दित्वा॑तिमृ॒त्युमे॑ति॒ नान्यः॑ प॒न्था वि॒द्यते॑ऽय॒नाय॑ ॥१८॥

प्र॒जाप॑तिश्चरति॒ गर्भे॑ अ॒न्तर॑जायमानो बहु॒धा वि॒जाय॑ते ।

तस्य॑ योनिं॒ परि॑ पश्यन्ति॒ धोरा॑स्तस्मि॒न्ह तस्थु॑र्भु॒वनानि॑ वि॒श्वा ॥१९॥

यो देवेभ्य आतपति यो देवानां पुरोहितः ।

पूर्वो यो देवेभ्यो जातो नमो रुचाय ब्राह्मणे ॥२०॥

रुचं ब्राह्मं जनयन्तो देवा अग्रे तद्ब्रुवन् ।

यस्यैवं ब्राह्मणो विद्यात्तस्य देवा असन्वशे ॥२१॥

श्रीश्च ते लक्ष्मीश्च पत्न्यावहोरात्रे पाद्वे नक्षत्राणि रूपमश्विनौ व्यात्तम् ।

इयं निपाणामुं म इपाण सर्वलोकं म इपाण ॥२२॥

॥१४॥

३४-१-६

यज्जाग्रतो दूरमुदैति दैवं तदु सुप्तस्य तथैवेति ।

दूरंगमं ज्योतिषां ज्योतिरेकं तन्मे मनः शिवसङ्कल्पमस्तु ॥१॥

येन कर्माण्यपसो मनीषिणो यज्ञे कृण्वन्ति विदथेषु धीराः ।

यदपूर्वं यज्ञमन्तः प्रजानां तन्मे मनः शिवसङ्कल्पमस्तु ॥२॥

यत्प्रज्ञानमुत चेतो धृतिश्च यज्ज्योतिरन्तरमृतं प्रजासु ।

यस्मान्न ऋते किञ्चन कर्म क्रियते तन्मे मनः शिवसङ्कल्पमस्तु ॥३॥

निघातो न भवति । संहितायामन्येषामपि दृश्यते (पा० ६-३-१३७) इति दीर्घत्वम् । अत्र हे सुदानवो यूयं हि स्येति विवक्षितम् । सुदानवः । दाभाभ्यां नुः (उ० ३-३२) । सोः प्रादिसमासः । आमन्त्रितनिघातः । अत्र यूयमित्युद्दिश्य सुदानवः स्येति न विधीयते येनानामन्त्रितत्वाज्जिघातो न स्यात् । किन्तु सुदानव इति सिद्धवद्वातत्वेन संयोध्यान्त्येषु मारुतसूक्तेषु मरुतां प्रसिद्धात्प्रभावातिशयायूयं स्येति युष्मच्छब्देन प्रतिनिर्दिश्य पुनीतनेति प्रार्थने पवने तेषां हेतुत्वं हिशब्देनोच्यते ॥२॥

तृतीयामृचमाह । ग्राशब्दः स्त्रीवाची । तथाच यास्क आह मेना ग्रा इति स्त्रीणां मेना मानयन्त्येना ग्रा गच्छन्त्येनाः (नि० ३-२१) इति । ग्रा अस्य सन्तीति ग्रावान् । नेष्टृशब्दोऽत्र त्वष्टारं देवमाह । कस्मिंश्चिद्देवसत्रे नेष्टृत्वेन त्वष्टुर्दृष्टत्वात् । हे ग्रावः पत्नीयुक्त । नेष्टः । त्वष्टः । नोऽस्मदीयं यज्ञमभिगृणीहि । अभितो देवानां समीपे स्तुहि । ऋतुना सह त्वं सोमं पिब । हि यस्मात्त्वं रत्नधा असि । रत्नानां दातासि । दाता भवसि । तस्मात्सोमं पातुमर्हसीत्यर्थः । अभि । उपसर्गाभ्यामिवर्जम् (फि० ४-१३) इति पर्युदासादभेरन्तोदात्तत्वम् । गृणीहि । गृ शब्दे । लोटि सिपो हिः । ऋषादिभ्यः आ (पा० ३-१-८१) । हेर्ङित्वादी हल्यघोः (पा० ६-४-११३) इतीत्वम् । आप्रत्ययस्य ङित्वाद्गणाभावः । प्वादीनां ह्रस्वः (पा० ७-३-८०) । तिङ्ङित्तिङः (पा० ८-१-२८) इति निघातः । ग्रा अस्य सन्तीति मंतुप । व्यत्ययेन क्त्वम् । सम्बुद्धौ मतुवसोरु० (पा० ८-३-१) इति क्त्वम् । विसर्गः । पादादित्वेनामन्त्रितनिघाताभावात्पाष्टिकमामन्त्रिताद्युदादात्तत्वम् । ग्राव इत्यस्य विशेषणतया विशेष्यवचनत्वाज्जामन्त्रिते समानाधिकरणे० (पा० ८-१-७-३) इति निषेधाभावादविद्यमानवत्त्वेनोत्तरस्य नेष्टृशब्दस्य पाष्टिकमाद्युदात्तत्वम् । पिब । शपः पित्त्वाद्वातुस्वरः । पूर्वयो-रामन्त्रितयोरविद्यमानवत्त्वेन निघाताभावः । रत्नानि दधातीति रत्नधाः । क्पि च (पा० ३-२-७६) इति क्पि । घातुस्वरः । समासे कृदुत्तरपदप्रकृतिस्वरत्वेन स एव शिष्यते । असि । सिपः पित्त्वाद्वातुस्वरः । तिङ्ङित्तिङः (पा० ८-१-२८) इति निघातो न भवति । हि च (पा० ८-१-३४) इति प्रतिषेधात् ॥३॥

चतुर्थीमृचमाह । हे अग्ने देवानिहास्मिन्कर्मण्यावह । ततो योनिषु स्थानेषु त्रिषु सवनेषु सादय । देवानुपवेशय । ततस्तान्परिभूष । अलङ्कुरु । ऋतुना सह त्वं सोमं पिब । अग्ने देवानित्ययं पादो गतः । योनिषु । यु मिश्रणे । वहिभि० (उ० ४-५२) इत्यादिना निप्रत्ययः । निष्त्वादाद्युदात्तः । त्रिषु । षट्त्रिचतुर्भ्यो हलादिः (पा० ६-१-१७६) इति विभक्त्युदात्तत्वम् । भूष अलङ्कारे । तिङ्ङित्तिङः (पा० ८-१-२८) इति निघातः । पिब । ऋतुना । गतौ ॥४॥

पञ्चमीमृचमाह । हे इन्द्र ब्राह्मणाद् ब्राह्मणाच्छंसि सम्बद्धाद्वाधसो धनभूतात्पात्रात्सोमं पिब । किं कृत्वा । ऋतुननु ऋतुदेवाननुसृत्य । ऋतवोऽपि पिबन्त्वित्यर्थः । हि यस्मात्त्वेत्तत्वं सख्यमस्मृतमृतूनामविच्छिन्नम् । तस्मादनुभिः सह पानं युक्तम् । ब्राह्मणात् । ब्रह्मशब्देनात्र ब्रह्मवर्गे द्वितीयो ब्राह्मणाच्छंसि कथ्यते । सच पुंल्लिङ्गः शेषनिघातेनानुदात्तादिः । तस्य सम्बन्ध्युत्तपञ्चमसः । सच तस्यैवावयववर्जित इत्यवयवविवक्षायां अनुदात्तादेरञ् (पा० ४-२-४४) । तेन निष्त्वादाद्युदात्तश्चमसपरोऽत्र ब्राह्मणशब्दः । राधसः । सर्वधातुभ्योऽणुन् (उ० ४-१-८०) ।

नित्त्वादाद्युदात्तः । पिब । पादादित्त्वादाद्युदात्तत्वम् । व्यचोऽतस्तिङ् (पा० ६-३-१३५) इति दीर्घत्वम् । ऋतुरन्वित्यत्र दीर्घादिति समानपादे (पा० ८-३-६) इति नकारस्य ह्रस्वम् । अत्रानुनासिकः पूर्वस्य तु वा (पा० ८-३-२) इत्पकारस्यानुनासिकत्वम् । तव । युष्मदस्मद्भ्यां ङसोऽश्र (पा० ७-१-२७) । शित्त्वात्सर्वादेशः । तवममौ ङसि (पा० ७-२-६६) इति तवादेशः । युष्मदस्मदोऽङसि (पा० ६-१-२११) इत्याद्युदात्तत्वम् । सख्यम् । सख्युः कर्म सख्यम् । सख्युर्यः (पा० ५-१-१२६) । यस्य० (पा० ६-४-१४८) इति लोपः । प्रत्ययस्वरः । अस्तुतम् । स्तृणातेर्हिसार्थस्य कः । नञसमासः । अव्ययपूर्वपदप्रकृतिस्वरत्वम् ॥५॥

षष्ठोऽमृतमाह । हे धृतवता स्वीकृतकर्माणौ मित्रावरुणा हे मित्रनामकवरुणनामकौ देवौ । युवमुभौ युवामृतुना सहास्मदीयं यज्ञमाशाये । व्याप्नुथः । कीदृशं यज्ञम् । दत्तम् । प्रवृद्धम् । दृढम् । दुर्दहम् । शत्रुभिर्दग्धुं विनाशयितुमशक्यमित्यर्थः । युवम् । पथमाद्विवचनस्य हे प्रथमयोः० (पा० ७-१-२८) इत्यादेशः । युवावौ द्विवचने (पा० ७-२-६२) इति मपर्यन्तस्य युवादेशः । शेषे लोपः (पा० ७-२-६०) इति टिलोपोऽन्त्यलोपो वा । अमि पूर्वत्वम् । भाषायामेव ह्यात्वम् । टिलोपपन्न उदात्तनिवृत्तिस्वरेणाम उदात्तत्वम् । अन्त्यलोपपन्न एकादेश उदात्तः । दत्तम् । दत्त वृद्धौ । दत्तन्त्यनेनेति करणे घञ् । एवं हि पुंल्लिङ्गत्वनियमः । अन्यस्यानियम इति नपुंसकत्वम् । धृतवता मित्रावरुणा । धृतानि व्रतानि याभ्यां तौ धृतवतौ । मित्रश्च वरुणश्च मित्रावरुणौ । उभयत्र सपां सलुक्० (पा० ७-१-३६) इत्यादिना विभक्तेराकारः । मित्रशब्दस्य देवताद्वन्द्वे च (पा० ६-३-३६) इत्यानङादेशः । प्रथमस्यामन्त्रितनिघातः । द्वितीयस्य पादादित्त्वादाद्युदात्तत्वम् । संहितायां छान्दसं ह्रस्वत्वम् । दृढम् । दह भस्मीकरणे । दुःखेन दह्यत इति दुर्दहम् । ईषद्दुःसुपु० (पा० ३-३-१२६) इत्यादिना दुर्युपपदे दग्धेः खल । व्यत्ययो बहुलम् (पा० २-१-८५) इत्युकारस्य उकारो रेफस्य लोपो दकारस्य डकारो हकारस्य भकारः । लिति (पा० ६-१-१६३) इति प्रत्ययात्पूर्वमुदात्तत्वम् । कृदुत्तरपदत्वेन स एव शिष्यते । आशाये । अशु व्याप्तौ । छन्दसि लुङ्लङ्लिटः (पा० ३-४-६) इति वर्तमाने लिट् । मध्यमद्विवचनमाधाम् । टेरत्वम् । अत आदेः (पा० ७-४-७०) इत्यभ्यासस्य दीर्घः । अञ्जोतेश्च (पा० ७-४-७२) इति प्राप्तेः नुडागमोऽन्त्यमागमशासनम् इति निवर्तते ॥६॥

इति प्रथमस्य प्रथमेऽष्टाविंशो वर्गः ।

सुक्ते सप्तमीमृतमाह । अञ्जोतेऽग्निष्टोमे प्रकृतिरूपे यज्ञेषु विकृतिरूपेषु उक्थ्यादिषु च देवमग्निमोळते । ऋत्विजः स्तुवन्ति । कीदृशा ऋत्विजः । द्विविणसः । धनार्थिनः । यावदहस्तासः । अभिषवसाधनपाषाणधारिणः । कीदृशं देवम् । द्विविणोदाः । धनप्रदम् । यद्वा धनप्रदोऽग्निः । सोमं पिबत्विति शेषः । तमेतं मन्त्रं यास्क एवं निर्वक्ति द्विविणोदाः कस्माद्धनं द्विविणमुच्यते यदेनदभिद्रवन्ति बलं वा द्विविणं यदेनेनाभि द्रवन्ति तस्य दाता द्विविणोदास्तस्यैवा भवति द्विविणोदा द्विविणसः (नि० ८-१२) इत्यादि । सोऽयं यास्कोक्तो निर्वचनप्रपञ्चस्तस्मिन्नेव ग्रन्थेऽवगन्तव्यः । द्विविणोदाः । द्रुदक्षिभ्यामिनन् (उ० २-५१) । नित्त्वादाद्युदात्तो द्विविणशब्दः । सहदातीति द्विविणोदाः । क्विप् च (पा० ३-२-७६) इति क्विप् । पूर्वपदस्य सकारोपजनञ्छान्दसः ।

रुधोत्वे । कृदुत्तरपदप्रकृतिस्वरत्वम् । देवविशेषणत्वेनैकवाक्यतापत्ते द्वितीयायाः स्वादेशः ।
अथवा द्रविणमात्मन इच्छन्ति द्रविणस्यन्ति । सुव आत्मनः क्यच् (पा० ३-१-८) । सर्वप्राति-
पदिकेभ्यो लालसायां सुवक्तव्यः (पा० वा० ७-१-५१) इति क्यचि परतः सुगारामः । द्रविणस्यतेः
सम्पदादित्वाद्वाये क्तिप् । अतो लोपः (पा० ६-४-४८) । कौ लुप्तं न स्थानिवद्भवति (पा० वा०
१-१-५८) इति तस्य स्थानिवत्त्वप्रतिषेधालोपः । एवं द्रविणःशब्दो धनेच्छावचनः । द्रविणेच्छां
दस्यति यथेष्टघनप्रदानेनोपज्ञपयतीत्यर्थे दस उपज्ञय इत्यस्मादन्तर्भावितगयथात्किप् च (पा०
३-२-७६) इति क्तिप् । एवं द्रविणोदशब्दः सकारान्तो भवति । तथा द्राविणोदसाः प्रवादा
भवन्ति (नि० ८-२) इति नेरुक्तो व्यवहार उपपद्यते । अतो द्रविणोदशब्दे भिन्नवाक्यत्वे स्वायं
प्रथमा । एकवाक्यत्वे तु व्यत्ययेन द्वितीयार्थे भवति । द्रविणस इत्यत्रापि वाक्यभेदपत्ते द्रविणसः
सोमस्येत्यर्थे सकारोपजनशब्दान्दसः । आद्युदात्तत्वं तु नियमेन स्थितम् । ऋत्विग्विशेषणत्वेनैक-
वाक्यत्वपत्ते तु क्यजन्तात्किङ् । अतोलोपादि पूर्ववत् । अत्र तु पत्ते क्यचिच्चेनान्तोदात्तत्वे प्राप्तं
व्यत्ययेनाद्युदात्तत्वम् । प्रावयुक्ता हस्ता येषां ते प्रावहस्तासः । आजसेरसृक् (पा० ७-१-५०) ।
प्रावशब्दा वृषादित्वादाद्युदात्तः । बहुव्रीहौ पूर्वपदप्रकृतिस्वरत्वम् । अध्वरे । न विद्यते ध्वरो
हिंसा यस्मिन् । नजसृभ्याम् (पा० ६-२-१७) इत्युत्तरपदान्तोदात्तत्वम् । ईळते । अनुदात्तेत्वा-
दात्मनेपदम् । अदिप्रभृतिभ्यः० (पा० २-४-७२) इति शपो लुक् । ऋस्यादादेशः ॥७॥

अष्टमीमृचमाह । द्रविणोदा देवो नोऽस्मभ्यं वसूनि धनानि ददातु । यानि धनानि शृगिवरे
हविरुपयुक्तत्वेन श्रूयन्ते । ता तानि च सर्वाणि धनानि देवेषु निमित्तभूतेषु वनामहे । सम्भजामः ।
धनेर्देवान्यष्टुं तानि स्वीकुर्म इत्यर्थः । द्रविणोदाः । गतम् । वसूनि । शृस्वृस्त्रिहि० (उ० १-१०)
इत्यादिना उपत्ययः । निदित्यनुवृत्तेराद्युदात्तः । शृगिवरे । श्रु श्रवणे । छन्दसि लुङ्लङ्लिटः
(पा० ३-४-६) इति वर्तमाने लिट् । ऋः । ईरेच् । छन्दस्युभयथा (पा० ३-४-११७) इति
सार्वधातुकत्वे व्यत्ययेन श्रुः । तत्सन्निधौ श्रुभावश्च । उवङि प्राप्ते हुस्नुवोः सार्वधातुके (पा०
६-४-८७) इति यणादेशः । चितः (पा० ६-१-१६३) इत्यन्तोदात्तत्वम् । यदृत्तान्नित्यम् (पा०
८-१-६६) इति निघातप्रतिषेधः । ता । शेःछन्दसि बहुलम् (पा० ६-१-१७०) इति शेलोपः ।
नलोपः प्रातिपदिकान्तस्य (पा० ८-२-७) इति नलोपः । वनामहे । वन षण् सम्भक्तौ ।
व्यत्ययेनात्मनेपदम् ॥८॥

नवमीमृचमाह । द्रविणोदा देव ऋतुभिः सह नेष्टान्नेष्टुसम्बन्धिपात्रात्पिपीषति । सोमं पातु-
मिच्छति । ततो हे ऋत्विज इष्यत । होमस्थाने गच्छत । गत्वा च जुहोत होमं कुरुत । हुत्वा प्र तिष्ठत
च । होमस्थानात्स्थानान्तरं प्रति प्रस्थानमपि कुरुत । द्रविणोदाः । गतम् । पिपीषति । पा पाने ।
पातुमिच्छतीति सन् । छान्दस ईकारः । तिष्ठतिष्ठः (पा० ८-१-२८) इति निघातः । जुहोत ।
लोगमध्यमबहुवचनम् । तस्य लङ्वावात्तादेशः । तस्य तप्तनप्तनधनाश्च (पा० ७-१-४५) इति
तवादेशः । तस्य पिप्वाद्गुणः । अभ्यस्तानामादिः (पा० ६-१-१८०) इत्यनुवृत्तावनुदात्ते च
(पा० ६-१-१६०) इत्याद्युदात्तत्वे प्राप्ते भीहीभृहुमदजनधनद्विराजागरां प्रत्ययात्पूर्वं पिति
(पा० ६-१-१६२) इत्योकार उदात्तः । तिष्ठत । ष्टा गतिनिवृत्तौ । लोगमध्यमबहुवचनस्य
थस्य लङ्वावात्तादेशः । शपि पात्राध्मा० (पा० ७-३-७८) इत्यादिना तिष्ठादेशः । समवप्रविभ्यः

स्थः (पा० १-३-२२) इत्यात्मनेपदं न भवति । तत्रानुवृत्तस्य निर्दिष्टग्रहणस्यानन्तर्यार्थकत्वात् । अत्र चशब्देन व्यवधानात्ते प्राग्धातोः (पा० १-४-८०) इत्युपसर्गत्वेन प्राक् प्रयोक्तव्यस्यापि प्रशब्दस्य व्यवहिताश्च (पा० १-४-८२) इति छन्दसि व्यवहितप्रयोगः । अत्र चशब्दो जुहोतेति पूर्वेण सह समुच्चयार्थः । न पुनरिष्यतेत्युत्तरेण । तेनाप्रथमत्वाच्चवायोगे प्रथमा (पा० ८-१-५६) इति निषेधाभावाच्चिहृङितिः (पा० ८-१-२८ इति) निघातः । नेष्टात् । पोत्राद्यश्च पुनीतनेत्यत्र पोत्रशब्देन यहुक्तं तदत्र द्रष्टव्यम् । इष्यत । इष गतौ । लोणमध्यमयहुवचनम् ॥६॥

दशमीमृचमाह । हे द्रविणोदो देव यद्यस्मात्कारणादुभयः सह स्वां यजामहे । अथेत्यर्थं निपातस्तच्छब्दार्थः । तस्मात्कारणाद्धोऽस्मभ्यं ददिर्धनस्य दाता भव स्म । अवश्यं भव । तुरीयम् । चतुर्णां पूरणम् । चतुरश्रव्यतावाद्यन्तरलोपश्च (पा० वा० ५-२-५१) इति छप्रत्ययः । तस्य प्रत्ययस्वरेणोदात्तात्प्रागेवायनेयोनो० (पा० ७-१-२) इत्यादिनेयादेशः । आयन्नादिपूषदेशिवह्वचनं स्वरसिद्धयर्थम् (पा० वा० ७-१-२) इति वचनात्कृत आदेशे प्रत्यय-स्वरेणोकार उदात्तः । द्रविणोदः । उक्तम् । पादादित्वादामन्त्रिताद्युदात्तत्वम् । यजामहे । अत्र शपः पितृत्वेन तिङश्च लसार्वधातुकस्वरेण धातुस्वर एव । पूर्वस्यामन्त्रितस्याप्यविद्यमान-वस्वाद्यह्वत्तयोगाद्वा न निघातः । व्यवहितयोगेऽपि हि स निषेध इत्युक्तम् । अध । छान्दसो धकारः । स्म । चादिरनुदात्तः । संहितायां निपातस्य च (पा० ६-३-१३६) इति दीर्घः । ददिः । हुदाज् दाने । आह्वगमहनजनः किकिनौ लिट्च (पा० ३-२-१७१) इति किप्रत्ययः । लिङ्गद्वावाहु-र्वचनादि । आतो लोप इटि च (पा० ६-४-६४) इत्याकारलोपः । प्रत्ययस्वरः ॥१०॥

एकादशीमृचमाह । हे अश्विनौ मधु माधुर्योपेतं सोमं पिबतम् । कीदृशौ । दीद्यग्नी । द्योतमानाहवनीयाद्यग्निपुक्तौ । शुचिवता । शुद्धकमांगौ । ऋतुना ऋतुदेवतया सह । यज्ञवाह-सा । यज्ञस्य निर्वाहको । अश्विना । संशोधनद्विवचनस्य सुपां सुलुक्० (पा० ७-१-३६) इत्या-कारः । आमन्त्रिताद्युदात्तः । पिबतम् । शपः पित्वादनुदात्तत्वम् । तिङश्च लसार्वधातुकस्वरे धातु-स्वर एव शिष्यते । मधु । फलिपाटि० (उ० १-१८) इत्यादिना उप्रत्ययः । निदित्यनुवृत्ते-र्निष्ठादाद्युदात्तः । दीद्यग्नी । दिवु क्रीडादौ । अन्येभ्योऽपि दृश्यन्ते (पा० ३-२-७५) इति चिच् । वेरपृक्तलोपाद्वालि लोपो बलीयानिति प्रथमवकारस्य लोपः । प्रथमं प्रत्ययलोपे हि वर्णाश्रयविधौ प्रत्ययलक्षणं नास्ति (पा० ५० २१) इति निषेधाद्वालि लोपो न स्यात् । छान्दसं द्विवचनम् । तुजा-दित्वादभ्यासस्य दीर्घत्वम् । यङ्लुगन्ताद्वा सञ्ज्ञापूर्वको विधिरनित्यः (पा० ५० ६३) इति अभ्यासस्य गुणाभावः । दीदिरग्निर्ययोस्तौ दीद्यग्नी । आमन्त्रिताद्युदात्तत्वम् । पादादित्वाच्च निघातः । शुचिवता । शुचि व्रतं ययोस्तौ । सुपां सुलुक्० (पा० ७-१-३६) इत्याकारः । दीद्यग्नि-शब्दस्य सामान्यवचनत्वेन नामन्त्रिते० (पा० ८-१-७३) इत्यविद्यमानवस्वप्रतिषेधादात्मिक-निघातत्वम् । पूर्वस्य पराङ्गवद्वावाट्टैकस्वर्यम् । यज्ञवाहसा । वह प्रापणे । यज्ञं वहत इति यज्ञ-वाहसौ । वहिहाधाजभ्यश्छन्दसि (उ० ४-२२०) इत्यस्य । तत्र हि गतिकारकयोरपि पूर्वपदप्रकृति-स्वरत्वं च (उ० ४-२२६) इति वचनात्सोपपदानामपि भवति इत्युक्तम् । निदित्यनुवृत्तेरुपधावृद्धिः । सुपां सुलुक्० (पा० ७-१-३६) इत्यादिना विभक्तो राकारः । आमन्त्रितनिघातः । असामर्थ्यात्पूर्वस्य न पराङ्गवद्वावः ॥११॥

द्वादशीमृचमाह । हे सन्त्य कज्ञप्रदाग्निदेव । गार्हपत्येन गृहपतिसम्बन्धिना रूपेण युक्तः सन्नृतुना ऋतुदेवेन सह यज्ञनोयज्ञस्य निर्वाहकोऽसि । तस्मात्त्वं देवयते देवविषयककामनायुक्ताय यजमानाय देवान्यज । गार्हपत्येन । गृहपतिना संयुक्ते ऋषेः (पा० ४-४-६०) । यस्य० (पा० ६-४-१४८) इति लोपः । किच्वादादिवृद्धिराद्युदात्तत्वं च । गृहपतित्वमित्यर्थे पत्यन्तपुरोहितादिभ्यः० (पा० ५-१-१२८) इति यकि तु अन्तोदात्तत्वं स्यात् । सन्त्य । सनने भव । पणु दाने । किचक्रौ च० (पा० ३-३-१७४) इति किच । न किचि दीर्घश्च (पा० ६-४-३६) इति दीर्घनलोपाभावः । भवे छन्दसि (पा० ४-४-११०) इति यत् । तत्र साधुः (पा० ४-४-६८) इति वा । निघातः । यज्ञं नयतीति यज्ञनीः । सत्सृष्टिष० (पा० ३-२-६१) इत्यादिना क्तिप् । कृदुत्तरपदप्रकृतिस्वरः । देवयते । देवानात्मन इच्छतीति देवयन् । तस्मै । क्यवि च (पा० ८-४-३३) इतीत्वं न भवति । न छन्दस्यपुत्रस्य (पा० ८-४-३५) इति निषेधात् । अथाघस्य० (पा० ७-४-३७) इति आत्वविधानादात्यनिषेधे प्राप्तस्य दीर्घस्याप्येष निषेध इत्युक्तम् । शतुरनुमो नद्यजादी (पा० ६-१-१७३) इति विभक्तेरुदात्तत्वम् । क्यचश्चिच्वादन्तोदात्तत्वम् । शपः पित्वादनुदात्तत्वम् । शतुश्च लसार्वधातुकस्वरेणोभयोः क्यचा सहेकादेश उदात्तेनोदात्तः (पा० ८-२-५) इत्युदात्तः । तस्मादन्तोदात्तत्वात्परस्या विभक्तेः शतुरनुमो नद्यजादी (पा० ६-१-१७३) इत्युदात्तत्वम् ॥१२॥

इति प्रथमस्य प्रथमे एकोनत्रिंशो वर्गः ॥

॥ १६ ॥

१.१६

आ त्वा वहन्त्विति पञ्चमं नवर्चं सूक्तम् । ऋषिच्छन्दसी पूर्ववत् अनुवर्तते । विशेषाभावादिन्द्रो देवता । विनियोगस्तु प्रातःसवने मैत्रावरुणस्योन्नीयमाने सूक्तमा त्वा वहन्तु हरय इति । तथा च द्विदेवत्यैश्चरन्तीति खगडे सूत्रितम् । उन्नीयमानेभ्योऽन्वाहा त्वा वहन्तु (आ० ध्रौ० ५-५) इति । तथा षोडशिशस्त्रे आ त्वा वहन्तु हरय इति तिस्त्रः । तथा सूत्रितमथ षोडशीति खगडे । आ त्वा वहन्तु हरय इति तिस्त्रो गायत्र्यः (आ० ध्रौ० ६-२) इति ।

तस्मिन्सूक्ते प्रथमामृचमाह । हे इन्द्र वृषणं कामानां वर्षितारं त्वा त्वां सोमपीतये सोमपानार्थं हरयस्त्वदीया अथा आवहन्तु । अस्मिन्कर्मगयानयन्तु । तथा सूरचक्षसः सूर्यसमानप्रकाशयुक्ता ऋत्विजस्त्वां मन्त्रैः प्रकाशयन्त्विति शेषः । हरन्तीति हरयः । इन् सर्वधातुभ्यः (उ० ४-११६) इतीन् । निच्वादाद्युदात्तः । वृषणम् । कनिन्युवृषितक्षि० (उ० १-१६२) इत्यादिना कनिन् । किच्वाल्लघूपधगुणाभावः । वा षपूर्वस्य निगमे (पा० ६-४-६) इति विकल्पितमुपधादीर्घत्वम् । सोमपीतये । ऐभिरग्नौ (ऋ० स० १-१४-१) इत्यत्रोक्तम् । सूरचक्षसः । चक्षिङ् व्यक्तायां वाचि । सर्वधातुभ्योऽसुन् (उ० ४-१४६) इत्यसुन् । चक्षिङः ख्याञ् (पा० २-४-५४) इति न भवति । अनसोः प्रतिषेधो वक्तव्यः (पा० वा० २-४-५४) इति निषेधात् । पू प्रेरणे । सवतीति सूरः । सुस्रधागृधिभ्यः क्रन् (उ० २-२५) इति क्रन् । किच्वाद्गुणाभावः । निच्वादाद्युदात्तः । सूरवत्ख्यानं प्रकाशो येषाम् । बहुव्रीहौ पूर्वपदप्रकृतिस्वरत्वम् ॥१॥

द्वितीयामृचमाह । हरिशब्द इन्द्रस्य चोदारावभावाच्चे । तथा च श्रुत्यन्तरं हर्योः स्थाता (तै० स० १-४-२८-१) इति । हरिभ्यां त्वेन्द्रो देवतां गमयतु (तै० स० १-६-४-३) इति च । एतदेवाभिप्रेत्य निघण्टुकार आह हरी इन्द्रस्य (निघ० १-१५) इति । तादृशौ हरी इमा यागार्थं वेद्यामासादितत्वेन पुरोवर्तिनीधाना भ्रष्टयवतगडुलानुद्दिश्य सुखतमे रथ इन्द्रमवस्थाप्या-स्मिन्कर्मण्युपवृत्तः । वेदिसमीपे वहताम् । कीदृशीधानाः । घृतस्नुवः । अलङ्करणोप-स्तरणाभिधारणेन घृतस्त्राविणीः । धोयन्त इति धानाः । धापृवस्यज्यतिभ्यो नः (उ० ३-६) इति नः । प्रत्ययस्वरः । घृतस्नुवः । घृतं स्नुवन्तीति घृतस्नुवः । क्विपि तुगभावश्चान्दसः । धातुस्वरः । समासे कृदुत्तरपदप्रकृतिस्वरत्वम् । स्नोः संयोगपूर्वत्वेन यणभावादुबडादेशः । हरी । हज्र हरणे । सर्वधातुभ्य इन् (उ० ४-११७) । निच्चादाद्युदात्तः । प्रगृह्यत्वात्संहितायां प्रकृतिभावः । वृत्तः । प्रार्थनाख्ये लिङ्गं लेट् । तस्य प्रथमपुरुषद्विवचनं तस्मै । लेटोऽडाटौ (पा० ३-४-६४) इत्यडागमः । शपि प्राप्ते सिञ्चदुलं लेटि (पा० ३-१-३४) इति सिप् । इत्वकत्वपत्वानि । तिङ्ङित्तिङ् (पा० ८-१-२८) इति निघातः । सुखतमे । गतम् ॥२॥

तृतीयामृचमाह । प्रातः कर्मारम्भे प्रातःसवने इन्द्रं हवामहे । आह्वयामः । तथैवाध्वरे सोमयागे प्रयति प्रगच्छति प्रारभ्य वर्तमाने सति माध्यन्दिने सवने तमिन्द्रं हवामहे । तथा यज्ञस्य समाप्त्यवसरे तृतीयसवने सोमस्य पीतये सोमपानार्थं हवामहे । प्रातः । स्वरादिष्वन्तो-दात्तो निपातितः । हवामहे । ह्वेजो लटि शपि परतो ह्वः सम्प्रसारणम् (पा० ६-१-३२) इत्यनुवृत्तौ बहुलं छन्दसि (पा० ६-१-३४) इति सम्प्रसारणम् । परपूर्वत्वम् । गुणावा-देशौ । प्रयति । इण् गतौ । लटः शतृ । अदिप्रभृतिभ्यः शपः (पा० २-४-७२) इति शपो लुक् । शतुर्ङित्वाद् गुणाभावः । प्रादिसमासः । कृदग्रहणे गतिकारकपूर्वस्यापि ग्रहणम् । (पा० ५० २८) इति वचनात्प्रत्ययग्रहण इति नियमाभावाच्छतुरनुमो नञ्जादौ (पा० ६-१-१७३) इति विभक्तेरुदात्तत्वम् । अध्वरे । उक्तम् । संहितायामुदात्तस्वरितयोर्यणः स्वरितोऽनुदात्तस्य (पा० ८-२-४) इत्यकारस्य स्वरितत्वम् । पीतये । पा पाने । क्तिनि छान्दसमन्तो-दात्तत्वम् ॥३॥

चतुर्थामृचमाह । हे इन्द्र केशिभिः केशयुक्तैर्हरिभिरण्वेस्त्वं नोऽस्मदीयं सुतमभिपुतं सोमं प्रत्युप समीप आगहि । आगच्छ । सुतेऽभिपुते सोमे निमित्तभूते सति यस्मात्कारणात्त्वा हवामहे । त्वामाह्वयामः । तस्मादागच्छेति पूर्वत्रान्वयः । गहि । गमेलोटः सेर्हिः । शपः (पा० २-४-७२) इत्यनुवृत्तौ बहुलं छन्दसि (पा० २-४-७३) इति शपो लुक् । इषुगमियमां छः (पा० ७-३-७७) इति छत्वं न भवति । न लुमताङ्गस्य (पा० १-१-६३) इति प्रतिषेधात् । अनुदात्तोपदेशः (पा० ६-४-३७) इत्यादिनानुनासिकलोपः । तस्यासिद्धवद्वाभाद् (पा० ६-४-२२) इत्यसि-द्धत्वादतो० (पा० ६-४-१०५) इति लुग् न भवति । केशिभिः । छिशेरन् लो लोपश्च (उ० ५-३३) इत्यन् । मत्वर्थीय इनिः । प्रत्ययस्वरः । हवामहे । ह्वः० (पा० ६-१-३२) इत्यनुवृत्तौ बहुलं छन्दसि (पा० ६-४-३४) इति सम्प्रसारणम् । शपः पिच्चादनुदात्तत्वम् । तिङ्ङो लसार्वधातुकस्थरेण । धातुस्वर एव । तिङ्ङित्तिङ् (पा० ८-१-२८) इति निघातो न । हि च (पा० ८-१-३४) इति प्रतिषेधात् ॥४॥

पञ्चमीमृचमाह । हे इन्द्र स त्वं नोऽस्मदीयमिमं स्तोमं स्तुतिं प्रत्यागहि । आगच्छ । आगमने हेतुर्लभ्यते । उप देवयजनसमीपे सुतमभिपुतसोमयुक्तमिदमिदानीमनुष्ठीयमानं सवनं प्रातःसवनादिरूपं कर्म वर्तते । तस्माद्गौरो न गौरमृग इव नृषितः सन्निभं सोमं पिव । सः इमम् । इत्यत्र संहितायां सोऽचि लोपे चेत्पादपूरणम् (पा० ६-१-१३४) इति सुलोपः । गहि । गतम् । सवनम् । सूयतेऽस्मिन्सोम इत्यधिकरणे ल्युट् । लिति (पा० ६-१-१६३) इति प्रत्ययात्पूर्वस्योदात्तत्वम् । ल्युङन्तात्सप्तम्याः सुपां सुपो भवन्तीति वक्तव्यम् (पा० स० ७-१-३६) इति वचनाद् द्वितीया । अभिपुतसोमयुक्तमिदं सवनमिति कर्मण्येव वा द्वितीया । तदा सुतशब्दादर्श-
आदित्वादच् । नृषितः । जितृषा पिपासायाम् । निष्ठा (पा० ३-२-१०२) इति कः । प्रत्यय-
स्वरेणोदात्तः । पश्चादिट् । आगमा अनुदात्ता इति अनुदात्तत्वम् ॥५॥

इति प्रथमस्य प्रथमे त्रिशो वर्गः ॥

सुक्ते षष्ठीमृचमाह । इन्दुशब्द उन्दी कृन्दन इति धातोरुत्पन्नः । इन्द्रवः । कृन्दनयुक्ता इमे वेशामवस्थिताः सोमासस्तत्तत्पात्रगताः सोमा बर्हिषि यज्ञेऽध्याधिक्येन सुतासोऽभिपुताः । हे इन्द्र सहसे बलार्थम् । तान् सोमान् पिव । सोमासः । आज्ञतेरसुक् (पा० ७-१-५०) इति जसोऽसुगागमः । इन्द्रवः । उक्तम् । सुतासः । पूर्ववदसुक् । संहितायां प्रकृत्यान्तःपादम-
व्यपरे (पा० ६-१-११५) इति प्रकृतिभावात्परपूर्वत्वं न भवति । बर्हिषि । वृद्धिर्नलोपश्च (उ० २-१०६) इतीष्ट । प्रत्ययस्वरः । तां इन्द्रेत्यत्र दीर्घादटि समानपादे (पा० ८-३-६) इति स्त्वम् । यत्वयलोपो । अनुनासिकः । सहसे । पह मर्षणे । असुन्नन्तो निच्चादाद्युदात्तः ॥६॥

सप्तमीमृचमाह । हे इन्द्र । अयमस्माभिः क्रियमाणः स्तोमः स्तोत्रविशेषोऽप्रियः श्रेष्ठस्सन ते तव हृदिस्पृक् मनस्यङ्गीकृतः शन्तमः सुखतमोऽस्तु । अथ स्तुतेरनन्तरं सुतमभिपुतं सोमं पिव । अप्रियः । अप्राद० (पा० ४-४-११६) इत्यनुवृत्तौ घञ्छौ च (पा० ४-४-११७) इति घच् । चित्त्वादन्तो-
दात्तः । हृदि स्पृशतीति हृदिस्पृक् । स्पृशेऽनुदके किन् (पा० ३-२-५८) इति किन् । तत्पुरुषे कृति बहुलम् (पा० ६-३-१४) इत्यलुक् । किन्प्रत्ययस्य कुः (पा० ८-२-६२) इति शकारस्य कुत्वम् । कृदुत्तरपदप्रकृतिस्वरत्वम् । शन्तमः । सुखकरद्वयवचनोऽत्र शंशब्दः । ततस्तमः । अत्र सुख-
प्रकर्षस्य गुणद्वारा गुणयुक्तद्वये संक्रान्तत्वादद्रव्यप्रकर्ष इति निषेधात् किमेत्तिष्ठव्यय० (पा० ५-४-११) इत्यादिना आम् न भवति । द्रव्यस्य स्वतः प्रकर्षाभावात् । ईदृगर्थ एव हि स निषेधः । अथा सोमम् । संहितायां निपातरूप० (पा० ६-३-१२६) इति दीर्घः ॥७॥

अष्टमीमृचमाह । वृत्रहा शत्रुघातक इन्द्रः सोमपीतये सोमपानाय मदाय तत्पानजनितहर्षाय च विश्वमित्सर्वमपि सुतमभिपुतसोमयुक्तं सवनं प्रातःसवनादिरूपं कर्म गच्छति । विश्वम् । अशिप्रुषि० (उ० १-१५७) इत्यादिना कन । निच्चादाद्युदात्तः । सवनं सुतम् । पूर्ववत् । मदाय । मदोऽनुपसर्गो (पा० ३-३-६७) इत्यप्प्रत्ययः । पिच्चाद्भातुस्वरः । गच्छति । इषुगमियमां ह्यः (पा० ७-३-७७) । वृत्रहा । वृत्रं हतवान् । ब्रह्मभ्रूणावृत्रेषु कृप (पा० ३-२-८७) इन्हन्० (पा० ६-४-११) इत्यादिना निवृत्तं दीर्घत्वं सौ च (पा० ६-४-१२) इति प्रतिप्रसवाद्भवति । कृदुत्तरपदप्रकृति-
स्वरत्वम् । सोमपीतये । व्यधिकरणबहुव्रीहिरित्युक्तम् । तत्पुरुषे वा दासीभारादित्वात् (पा० ६-२-४२) पूर्वपदप्रकृतिस्वरत्वम् ॥८॥

नवमीमृचमाह । हे शतकतो स त्वं नोऽस्मदीयमिमं कामं कामप्रमानं फलं गोभिरश्वैश्च
सहापृण । सर्वतः पूरय । वयमपि स्वाध्यः । छन्दु सर्वतो ध्यानयुक्ताः सन्तस्त्वा त्वां स्तवाम ।
सेमम् । संहितायां सोऽचि लोपे चेत् पादपूरणम् (पा० ६-१-१३४) इति छलोपः । कामम् । कमेर्धञि
कर्णात्वतो घञोऽन्त उदात्तः (पा० ६-१-१५६) इत्यन्तोदात्तत्वे प्राप्ते वृषादिषु पाठादाद्युदात्तत्वम् ।
पृण । पृण प्रीणने । लोटः सेर्हिः । तुदादिभ्यः शः (पा० ३-१-७७) । तस्य छित्वाङ्गुणाभावः ।
अतो हेः (पा० ६-४-१०५) इति हेर्लुक् । गोभिः । सावेकाचः० (पा० ६-१-१६८) इति प्राप्तं विभक्तं-
रुदात्तत्वं न गोश्चन्साववर्णः० (पा० ६-१-१८२) इति प्रतिषिध्यते । अश्वैः । कनन्त इत्युक्तम् । असा-
मध्याञ्ज पराङ्गवद्भावः । स्तवाम । छन्दु स्तुतौ । धात्वादेः षः सः (पा० ६-१-६४) । लोटुत्तमबहु-
वचनस्य लोटो लङ्वद् (पा० ३-४-८५) इति लङ्ङावान्नित्यं छितः (पा० ३-४-६६) इति सकारस्य
लोपः । आहुत्तमस्य पिच (पा० ३-४-६२) इत्याडागमः । प्रत्ययस्य पित्वादनुदात्तत्वम् ।
धातुस्वर एव । स्वाध्यः । ध्ये विन्तायाम् । स्वाङोरुपसर्गयोः प्राक्प्रयोगः । अन्येभ्योऽपि
दृश्यते (पा० ३-२-१७८) इति क्विप् । दृशिप्रहणास्य विध्यन्तरोपसङ्गप्रहणार्थत्वाद्वा संप्रसारणे
सति परपूर्वत्वम् । हलः (पा० ६-४-२) इति दीर्घः । जसि पूरनेकाचः० (पा० ६-४-८२) इति
यणादेशः । गतिकारकोपपदात्कृत् (पा० ६-२-१३६) इत्युत्तरपदप्रकृतिस्वरत्वम् । उदात्तयणो
हल्पूर्वात् (पा० ६-१-१७४) इति जस उदात्तत्वं न भवति । तत्रासर्वनामस्थानमित्यनुवृत्तेः ।
अत उदात्तस्वरितयोर्यणः स्वरितोऽनुदात्तस्य (पा० ८-२-४) इति स्वरितत्वमेव भवति ॥६॥

इति प्रथमस्य प्रथम एकत्रिंशो वर्गः ।

॥ १७ ॥

१-१७

इन्द्रावरुणयोरित्यादिकं नवचं षष्ठं सूक्तम् । अत एव नवशब्दानुवृत्तावनुकम्पते । इन्द्रा-
वरुणयोरैन्द्रावरुणं युवाकु पादनिचृताविति । अत्र देवता विस्पष्टा । अपिच्छन्दसी तु पूर्व-
वदनुवर्तते । अयं तु विशेषः । युवाकु द्वीत्यादिके द्वे ऋचौ पादनिचृतामकच्छन्दोयुक्ते ।
विनियोगस्तु स्मात्तौ लैङ्गिको वा कश्चिदवगन्तव्यः ।

तस्मिन्सूक्ते प्रथमामृचमाह । अहमनुष्ठाता सम्राजोः समीचीनराज्योपेतयोः सम्यग्दीप्य-
मानयोर्वैन्द्रावरुणयोः सम्बन्ध्यवो रज्जगामावृणे । सर्वतः प्रार्थये । ता तौ देवावीदृशे एवं-
विधेऽस्मदीयचरणे निमित्तभूते सति मृच्छातः । अस्मान्मुखयतः । इन्द्रशब्दो रनप्रत्ययान्तः ।
वरुणशब्द उन्नप्रत्ययान्तः । उभौ निष्ठादाद्युदात्तौ । समासे देवताद्वन्द्वे च (पा०
६-३-२६) इति पूर्वपदस्थानङादेशः । उभे युगपदित्यनुवृत्तौ देवताद्वन्द्वे च (पा० ७-३-२१)
इति युगपदुभयपदप्रकृतिस्वरत्वम् । सम्राजोः । राज्ञ दीप्तौ । सत्सुद्विषः० (पा० ३-२-६१)
इत्यादिना क्विप् । समो मोऽनुस्वारः (पा० ८-३-२३) इत्यनुस्वारे प्राप्ते मो राजि समः कौ
(पा० ८-३-२५) इति मकारादेशः । कृदुत्तरपदप्रकृतिस्वरत्वम् । कर्तृकर्मणोः कृति (पा०

२-३-६५) इति कर्तरि षष्ठी । अव रत्नगादिषु । भावेऽसुन् । निच्वादाद्युदात्तः । ता । सुपां सुलुक् (पा० ७-१-३६) इत्यादिना द्विवचनस्य डादेशः । टिलोपे विभक्तेरुदात्तनिवृत्तिस्वरः । मृळातः । मृड सुखने । प्रार्थनायां लिङ्गर्थे लेट (पा० ३-४-७) । द्विवचनं तस् । लेटोऽडाटौ (पा० ३-४-६४) इत्यडागमः । तुदादिभ्यः शः (पा० ३-१-७७) । ङित्वाल्लघूपधगुणाभावः । ईदृशे । त्यदादिषु दृशोऽनालोचने कञ् च (पा० ३-२-६०) इतीदंशब्द उपपदे दृशेः कञ् । उपपदसमासः । इदंकिमोरीश्वी (पा० ६-३-६०) इतीदम ईश । शित्वात्सर्वादिशः । कजः कित्वाद्गुणाभावः । जित्वादुत्तरपदस्याद्युदात्तत्वम् । उपपदसमासे कृदुत्तरपदप्रकृतिस्वरत्वेन तदेव शिष्यते ॥१॥

द्वितीयामृचमाह । हे इन्द्रावरुणौ । अवसेऽवितुमनुष्ठातारं रत्नितुं मावतो मद्भिधस्य विप्रस्य ब्राह्मणस्यर्त्विजो हवमाह्वानं गन्तारौ स्थो हि । प्राप्तिशीलौ भवथः खलु । कोदृशौ । वर्षणीनां मनुष्याणां धर्तारौ । योगक्षेमसंपादनेन धारयितारौ । गन्तारा । गमेस्ताच्छील्ये नृन् । द्विवचनस्य सुपां सुलुक् (पा० ७-१-३६) इत्यादिनाकारादेशः । ऋदृशोऽङि गुणः (पा० ७-४-१६) । अप्त्तुन् (पा० ६-४-११) इत्यादिनोपधादीर्घत्वम् । तृनो निच्वादाद्युदात्तत्वम् । स्थः । अस भुवि । लण्मध्यमपुरुषद्विवचनं थस् । अदिप्रभृतिभ्यः शपः (पा० २-४-७६) इति शपो लुक् । हि च (पा० ८-१-३४) इति निचातप्रतिषेधः । अवसे । अव रत्नणे । तुमर्थे सेतेन् (पा० ३-४-६) इत्यसेन् । निच्वादाद्युदात्तः । हवम् । हेजो बहुलं छन्दसि (पा० ६-१-३४) इत्यनेमित्तिके सम्प्रसारणे परपूर्वत्वे च ऋदोरप् (पा० ३-३-४७) इत्यप् । गुणा-वादेशौ । अपः पित्वादनृदात्तत्वम् । धातुस्वर एव । विप्रस्य । हुवप् बीजसन्ताने । अस्य ऋजेन्द्र (उ० २-३१) इत्यादिना रन् निपातितः । निच्वादाद्युदात्तः । मावतः । वतुप्रकरणे युष्मदस्मद्भ्यां छन्दसि सादृश्य उपसंख्यानम् (पा० वा० ५-२-३६) वतुप । प्रत्ययोत्तरपदयोरस्मदो मपर्यन्तस्य मादेशः । आ सर्वनाम्नः (पा० ६-३-६१) इति दकारस्या-कारः । सवर्णदीर्घः । मतुपः पित्वादनृदात्तत्वम् । प्रातिपदिकान्तोदात्तत्वे स एव शिष्यते । धर्तारा । धृज् धारणे । गबुलनृचौ (पा० ३-१-१३३) इति नृच । एकाच उपदेशः (पा० ७-२-१०) इतीदंप्रतिषेधः । गुणो रपरत्वम् । अप्त्तुन् (पा० ६-४-११) इत्यादिनोपधादीर्घः । सुपां सुलुक् (पा० ७-१-३६) इत्याकारः । तृचश्चित्वादनृतोदात्तत्वम् । वर्षणीनाम् । कृपे-रादेश चः (उ० २-१००) इत्यनिप्रत्ययः । तत्सन्नियोगेन ककारस्य चकारः । प्रत्ययाद्युदात्तत्वं बाधित्वा छान्दसमन्तोदात्तत्वम् । अत एव नामन्यतरस्याम् (पा० ६-१-१७७) इति विभक्ते-रुदात्तत्वम् । तत्र हि मतुपि यो ह्रस्वान्तस्तत उत्तरस्य नाम उदात्तत्वमिति व्याख्यातम् ॥२॥

तृतीयामृचमाह । इन्द्रावरुणा हे इन्द्रावरुणौ । अनुकाममस्मदीयमभिलाषमनु रायो धनस्य प्रदानेनातर्पयेथाम् । सर्वतोऽस्मांस्तृप्तान् कुस्तम् । वयं यदा यदा धनं कामयामहे तदा तदा प्रयच्छतमित्यर्थः । ता वां तादृशौ युवां नेदिष्टमतिशयेन सामीप्यं यथा भवति तथा ईमहे । याचामहे । कालविलम्बमन्तरेण धनं दातव्यमित्यर्थः । सप्तदशसु याच्नाकर्म्मसु ईमहे (निघ० ३-१६) इति पठितम् । अनुकामम् । कामस्य पश्चादनुकामम् । अथवा कामे कामेऽनुकामम् । अनुरिह पश्चादर्थः । अथवा वीप्सालक्षणे यथार्थः । योर्यता वीप्सा

पदार्थानतिवृत्तिः सादृश्यं चेति चत्वारो हि यथार्था गृहीताः । अव्ययं विभक्तिः (पा० २-१-६) इत्यादिना अव्ययीभावसमासः । अव्ययीभावश्च (पा० १-१-४१) इत्यव्ययसंज्ञायामव्यया-
दाख्यः (पा० २-४-८२) इति प्राप्तस्य लुकोऽपवादो नाव्ययीभावादतोऽम् त्वपञ्चम्याः (पा० २-४-८३) इति विभक्तेरमादेशः । समासस्य (पा० ६-१-२२३) इत्यन्तोदात्तत्वम् । तर्पयेथाम् । तृपे-
ग्यन्ताहोतो णिचश्च (पा० १-३-७४) इत्यात्मनेपदम् । मध्यमद्विवचनमाथाम् । टेरेत्वम् । आमेतः
(पा० ३-४-६०) इत्यामादेशः । शपि सत्यतो येयः (पा० ७-२-८०) इत्यनुवृत्तावातो ङितः (पा० ७-२-८१) इत्याकारस्येयादेशः । आद्रुणो यलोपश्च । इन्द्रावरुणा । सुपां सुलुक् (पा० ७-१-३६) इति द्विवचनस्याकारः । आमन्त्रिताद्युदात्तत्वम् । संहितायामाकारस्य ह्रस्वत्वम् ।
रायः । ऊङिदम् (पा० ६-१-१७१) इत्यादिना विभक्तेरुदात्तत्वम् । ता । सुपां सुलुगं (पा० ७-१-३६) इति विभक्तेराकारः । पदात्परत्वाद्युवामित्यस्य वामादेशोऽनुदात्तः । नेदिष्ठम् ।
अतिशयेनान्तिकम् । अतिशयन इष्टम् । अन्तिकवाडयोर्नेदसाधौ (पा० ५-३-६३) इति
नेदादेशः । यस्य (पा० ६-४-१४८) इति लोपः । इष्टनो निष्वादाद्युदात्तत्वम् । ईमेहे ।
ईङ् गतौ । ङित्त्वादात्मनेपदम् । बहुलं छन्दसि (पा० २-४-७३) इति श्यनो लुक् । निघातः ॥३॥

चतुर्थीमृचमाह । हि यस्मात्कारणाच्छचीनामस्मदीयकर्मणां सम्बन्धि सोमरूपं हविर्युवाकु
वसतीवयंकधनात्मकेरुदकैः पयःसक्त्वादिद्रव्यान्तरैश्च मिश्रितम् । तथा सुमतीनां शोभन-
बुद्धियुक्तानामृत्विजां स्तोत्ररूपं वचनमपि युवाकु नानाविधैः स्तुत्यगुणैर्मिश्रितम् । तस्मात्
कारणात् हे इन्द्रावरुणौ तथाविधं हविः स्वीकुरुतोर्युवयोः प्रसादाद्वयं वाजदाब्जामञ्ज-
प्रदानां पुरुषाणां मध्ये मुख्या भूयाम । भवेम । आपोऽम इत्यादिषु षड्विंशतिष्वन्याकेषु
कर्मणामसु शची शमी (निघ० २-१) इति पठितम् । युवाकु । यु मिश्रणे । कटिकुषिभ्यां काकुः
(उ० ३-७६) इत्यत्र बाहुलकाद्यौतेरपि काकुः प्रत्ययः । किस्वेन गुणाभावादुकारस्यो-
चडादेशः । प्रत्ययस्वरेण मध्योदात्तत्वम् । शचीशब्दः केषांचिन्मते शार्ङ्गरवादिर्हीनन्तो
निष्वादाद्युदात्त इति उभे वनस्पत्यादिषु युगपद् (पा० ६-२-१४०) इत्यत्र वृत्तिकृतोक्तम् ।
सुमतीनाम् । विद्याम सुमतीनाम् ऋ० स० १-४-३ इत्यत्रोक्तम् । भूयाम । प्रार्थनायां लिङ् । उत्तम-
बहुवचने नित्यं ङितः (पा० ३-४-६६) इति सकारलोपः । यासुट परस्मैपदपदात्तो ङिच् (पा० ३-४-१०३) इत्युदात्तो यासुडागमः । लिङ्ः सलोपोऽनन्त्यस्य (पा० ७-२-७६) इति सकार-
लोपः । बहुलं छन्दसि (पा० २-४-७३) इति शपो लुक् । सतिशिष्टत्वाद्यासुडदात्त एव
शिष्यते । वाजदाब्जाम् । वाजं ददतीति वाजदावानः । आतो मनिन् (पा० ३-२-७४)
इत्यादिना वनिप् । तस्य पिष्वादानुस्वर एव शिष्यते । समासे कृदुत्तरपदप्रकृतिस्वरत्वेन
स एव शिष्यते । आमि अहोपोऽनः (पा० ६-४-१३४) इत्यकारलोपः । तस्याचः परस्मिन् (पा० १-१-५७) इति स्थानिवद्वाहोपो षपोर्वलि (पा० ६-१-६६) इति वकारलोपो
न भवति ॥४॥

पञ्चमीमृचमाह । अयमिन्द्रः सहस्रदाब्जानां सहस्रसंख्याकधनप्रदानां मध्ये क्रतुर्धनदानस्य कर्ता
भवति । प्रभूतं ददातीत्यर्थः । तथा वरुणः शंस्यानां स्तुत्यानां मध्य उक्थ्यः स्तुत्यो भवति । अति-
शयेन स्तुत्य इत्यर्थः । वरुणः । उनन्प्रत्ययान्तो निष्वादाद्युदात्तः । शंस्यानाम् । शंसु स्तुतौ ।

श्रुतलोग्यत् (पा० ३-१-१२४) । तित्स्वरितम् (पा० ६-१-१८५) इति प्राप्त ईडवन्दवृत्तसदुहां
 गयतः (पा० ६-१-२१४) इत्याद्युदात्तः । कतुः । कृजः कतुः (उ० १-७७) इति कतुः ।
 कित्त्वाद्गुणाभावे यणादेशः । प्रत्ययस्वरेणाद्युदात्तः । उक्थ्यः । उक्थं शस्त्रम् । तेन स्तुत्य-
 त्येन तत्र भव उक्थ्यः । भवे छन्दसि (पा० ४-४-११०) इति यत् । यस्य० (पा० ६-४-१४७)
 इति लोपः । अत्र तित्स्वरितम् (पा० ३-१-१२४) इत्येतद् बाधित्वा तीर्थ्याय कृप्यायेत्यादिवद्वच-
 कत्वाद्यतोऽनावः (पा० ६-१-२१३) इति प्राप्तमाद्युदात्तत्वं सर्वं विधयः छन्दसि विकल्प्यन्ते
 (पा० प० ३५) इति न क्रियते । ननु यस्य० (पा० ६-४-१४८) इति लोपात्प्रागेव तित्स्वरित-
 त्वमस्तु । न हि तदा यतोऽनावः (पा० ६-१-२१३) इत्येतदस्ति द्वयचकत्वाभावात् । अत एव
 छु म्याय च सूम्याय चेत्यादौ स्वरितत्वं दृश्यते । न च परत्वाजित्यत्वाच्च यस्य० (पा० ६-४-१४८)
 इति लोपेन प्रथमतो भाव्यमिति वाच्यम् । प्रकृतिप्रत्ययाश्रयाद् बहिरङ्गाद्यस्य० (पा० ६-४-१४८)
 इति लोपात्प्रत्ययमात्राश्रयत्वेनान्तरङ्गत्वेन तित्स्वरितम् (पा० ३-१-१२४) इत्यस्य प्राबल्यात् ।
 अत ऊर्म्यायेत्यादिवदुक्थ्य इत्यत्रापि लङ्गणत एव स्वरितत्वं भविष्यतीति किं छान्दसेन । यत्र
 हि लोपमन्तरेणैव द्वयचकत्वं तत्र यतोऽनावः (पा० ६-१-२१३) इत्येतद्भवति । यथा चेयं
 येयमिति । लोपनिबन्धनद्वयचकप्रदेशेषु तु स्वरितेनेव भवितव्यमिति । एवं तर्हि तीर्थ्याय
 कृप्यायेत्यादौ यदाद्युदात्तत्वं तदेव छान्दसमस्तु । अथात्र तु वाणादाङ्गं बलीयः (पा० प० ५५)
 इत्यन्तरङ्गत्वेऽपि स्वरितत्वं बाधित्वा लोप एव भविष्यति । तदुक्थ्य ऊर्म्याय सूम्यायेत्यादौ च
 छान्दसत्वमस्तु । सर्वथेकत्र छान्दस्याज्ज मुच्यते ॥५॥

इति प्रथमस्य प्रथमे द्वित्रिंशो वर्गः ।

सूक्ते षष्ठीमृचमाह । तयोरित्पूर्वोक्तयोरिन्द्रावरुणयोरेवावसा रत्नणेन वयमनुष्ठातारः सनेम ।
 सम्भजेम । धनमिति शेषः । निधीमहि च । प्राप्ते धने यावदपेक्षितं तावद्भुक्त्वा ततोऽवशिष्टं
 धनं कर्त्तव्यधिरूपेण स्थापयामश्च । उत । अपि च । प्रेरचनम् । भुक्ताग्निहिताच्च प्रकर्षणाधिकं
 धनं स्यात् । सम्पद्यताम् । अवसा । अस्तु । नित्त्वादाद्युदात्तः । वयम् । यूयं हि ष्ठा
 (ऋ० १-१५-२) इत्यत्र यदुक्तं तदत्र दृष्टव्यम् । सनेम । आशिपि लिङ् । तस्य मस् । नित्यं
 ङितः (पा० ३-४-६६) इति सकारलोपः । किदाशिपि (पा० ३-४-१०४) इति यासुट् । छन्द-
 स्युभयथा (पा० ३-४-११७) इति सार्वधातुकत्वमप्यस्तीति लिङः सलोपोऽनन्त्यस्य (पा०
 ७-२-८६) इति सकारलोपः । अतो येयः (पा० ७-२-८०) इतीयादेशः । लोपो ऽयोर्बलि (पा०
 ६-१-६६) इति यलोपः । लिङ्याशिप्यङ् (पा० ३-१-८६) इत्यङ् । आङ्गुः । पादा-
 दित्वाज्ज निघातः । धीमहि । दुधाज् धारणपोषणयोः । आशिपि लिङो महिङ् । तस्य
 छन्दस्युभयथा (पा० ३-४-७-११७) इति सार्वधातुकार्धधातुकसज्जं । तत्र सार्वधातुकत्वेन लिङः
 सलोपोऽनन्त्यस्य (पा० ६-२-८६) इति सकारलोपः । सावधातुकमपि (पा० १-२-१४) इति ङित्वं
 शप् च । बहुलं छन्दसि (पा० २-४-७३) इति जुहोत्यादेरपि शपो लुक् । आर्धधातुकत्वादातो
 लोप इटि च (पा० ६-४-६४) इत्याकारलोपः । निघातः । सनेमेत्यपेक्षया द्वितीयत्वादत्र चवायोगे
 प्रथमा (पा० ८-१-५६) इति न निषेधः । स्यात् । अस्तेः प्रार्थनायां लिङ् । तिप् । इतश्च०

(पा० ३-४-१००) इतीकारलोपः । यासुट् परस्मैपदेषुदात्तो ङिच् (पा० ३-४-१०३) इति यासुङ्-
ङित्त्वे । आदिप्रभृतिभ्यः शपः (पा० २-४-७२) इति शपो लुक् । असोरलोपः (पा० ६-४-१११)
इत्यकारलोपः पादादित्वाच्च निघातः । उत । एवमादीनामन्तः (फि० ४-१४) इत्यन्तोदात्तः ।
प्रेरेचनम् । रिचिर् विरेचने । भावे ल्युट् । योरनादेशः । लिति (पा० ६-१-१६३) इति
प्रत्ययात्पूर्वस्योदात्तत्वम् । प्रादिसमासः । कृदुत्तरपदप्रकृतिस्वरत्वम् ॥६॥

सप्तमीसृचमाह । इन्द्रावरुणा दे इन्द्रावरुणौ वां युवामुभावहं हुवे । आह्वयामि । किमर्थम् ।
विश्राय मणिमुक्तादिरूपेण विविधाय राधसे घनाय तत आहूतौ युवामस्माननुष्ठातृन्सजिरयुषः
शत्रुविषये सुष्ठु जययुक्तान् कृतम् । कुरुतम् । इन्द्रावरुणा । सुपां सुलुक० (पा० ७-१-३६) इत्यादिना
सम्बोधनस्याकारः । देवताद्वन्द्वे च (पा० ६-३-२६) इति पूर्वपदस्यानङ् । आमन्त्रिताद्युदात्तत्वम् ।
संहितायां छान्दसं इस्वत्वम् । हुवे । ह्यतेलङ्गुत्तमस्यैकवचनमिट् । ंशपः (पा०
२-४-७२) इत्यनुवृत्तौ बहुलं छन्दसि (पा० २-४-७३) इति लुक् । ह्यः० (पा० ६-१-३२)
इत्यनुवृत्तौ बहुलं छन्दसि (पा० ६-१-४) इति सम्प्रसारणं परपूर्वत्वम् । अचि श्नुधातु० (पा०
६-४-७७) इत्यादिनोवङ् । न च हुश्नुवोः० (पा० ६-४-८७) इत्यादिना यणादेशः । जुहोतरेव
हि प्रतिपदोक्तस्य तत्, न पुनरस्य । लान्तगिकत्वात् । इट्ः प्रत्ययस्वरेणोदात्तत्वम् । पादादि-
त्वाच्च निघातः । राधसे । असन् । निष्वादाद्युदात्तत्वम् । अस्मान् । शसि द्वितीयायां च
(पा० ७-२-८७) इत्यात्वम् । शसो न (पा० ७-१-२६) इति नत्वम् । जिग्युषः । जि जये ।
लिटः कसुश्च (पा० ३-२-१०७) इति कसुः । द्विर्भावः । सन्लिटोर्जः (पा० ७-३-५७) इति
द्वितीयस्य कृत्वम् । कसोः किष्वाद्गुणाभावः । क्रादिनियमात्प्राप्तस्येटो वस्येकाजादुघसाम्
(पा० ७-२-६७) इति नियमेन निवृत्तिः । द्वितीयावहुवचनं शस् । भसञ्ज्ञायां वसोः सम्प्र-
सारणम् (पा० ६-४-१३१) इति सम्प्रसारणम् । परपूर्वत्वम् । एरनेकाचः० (पा० ६-४-८२) इति
यणादेशः । शासिर्वसिघसीनां च (पा० ८-३-६०) इति षत्वम् । प्रत्ययस्वरेणोकार उदात्तः ।
कृतम् । डुकृन् करणे । लोणमध्यमद्विवचनस्य लङ्ङावात्तमादेशः । शपो बहुलं छन्दसि (पा०
२-४-७३) इति लुक् । तिङ्ङित्तिङ्ङः (पा० ८-१-२८) इति निघातः ॥७॥

अष्टमीसृचमाह । इन्द्रावरुणा दे इन्द्रावरुणौ धीप्वस्मदीयद्विषु वां युवां सिषासन्तीषु
सनितुं सम्यक् सेवितुमिच्छन्तीषु तदानीमा समन्तादस्मभ्यं शमं सुखं नू नु । अतिशयेन क्षिप्रं
प्रयच्छतम् । दत्तम् । षड्विंशतिसङ्ख्याकेषु क्षिप्रनामसु नु मन्तु (निघ० २-१५) इति
पठितम् । तस्य हिरावृत्तिबलादतिशयो लभ्यते । इन्द्रावरुणा । उक्तम् । नू नु । ऋचि तु-
नुघमलुतङ्कुप्रोरुपाणाम् (पा० ६-३-१३३) इति पूर्वस्य दीर्घत्वम् । सिषासन्तीषु । वन
पण्य सम्भक्तौ । धात्वादेः षः सः (पा० ६-१-६४) । इच्छायां सन् । द्विर्भावो हलादिः
शेषः । सन्यतः (पा० ७-४-७६) इतीत्वम् । आदेशप्रत्यययोः (पा० ८-३-५६) इति षत्वम् ।
सनोवन्त० (पा० ७-२-४६) इत्यादिना विकल्पादिङभावः । जनसनस्वनां सञ्भक्तोः (पा०
(६-४-४२) इति नकारस्याकारः । उपरि लटः शनृ । कर्तरि शप् । उगितश्च (पा० ४-१-६)
इति ङीप् । शप्श्यनोर्नित्यम् (पा० ७-१-८१) इति नुम् । ङीपः शपश्च पिप्वाच्छतुश्च
ससार्वधातुकत्वेनानुदात्तत्वम् । सनो निष्वादाद्युदात्तत्वम् । तदेव शिष्यते । धीषु । सावेकाचः०

(पा० ६-१-१६८) इति विभक्त्युदात्तत्वम् । अस्मभ्यम् । अस्मभ्यमप्रतिष्कृतः (ऋ० १-७-६) इत्यत्रोक्तम् । यच्छतम् । दाण् दाने । शपि पात्राध्मा० (पा० ७-३-७८) इत्यादिना यच्छा-
देशः ॥८॥

नवमोऽमृचमाह । इन्द्रावरुणा हे इन्द्रावरुणौ यामस्मत्कर्तृकां शोभनस्तुतिं प्रति हुवे । युवामुभौ आह्वयामि । किञ्च सधस्तुतिं युवयोरुभयोः साहित्येन क्रियमाण्या स्तवक्रियया युक्तां यां सुष्टुतिं प्रतिलभ्य युवामृचाये । वर्धये । तादृशी सुष्टुतिः शोभनस्तुतिहेतुभूतऋक्-
समूहो वामभोतु । युवां व्याप्नोतु । अभोतु । अशू व्याप्तौ । लोटो व्यत्ययेन तिप् । स्वादिभ्यः श्नुः (पा० ३-१-७३) । सुष्टुतिः । न विन्वे अस्य सुष्टुतिम् (ऋ० १-७-७) इत्य-
त्रोक्तम् । इन्द्रावरुणा । हुवे । उक्ते । अत्र तु यद्वृत्तयोगाच्च निघातः । ऋचाये । ऋधु
वृद्धौ । लट् । व्यत्ययेनात्मनेपदम् । मध्यमद्विवचने भोर्वहुलं छन्दसि (पा० २-४-७३) इति
लुक् । प्रत्ययस्वरेणाकार उदात्तः । यच्छब्दयोगाच्च निघातः । सधस्तुतिम् । सह स्तुतिर्यस्यां
सुष्टुतौ सा सधस्तुतिः । अत्र सुष्टुतिरित्यन्यपदार्थं स्तुतिशब्दस्य स्तूयतेऽनयेति करणसाधनत्वेन
ऋक्परत्वेऽयं स्तुतिशब्दो भावसाधनतया स्तवनक्रियापरः । तस्मिन्भावसाधनत्वेन क्रियापरेऽयं
करणसाधनतया ऋक्पर इति समस्यमानपदार्थादन्यः । सहेत्यत्र हकारस्य व्यत्ययेन धकारः ।
सहशब्द एवमादित्वादन्तोदात्तः । बहुव्रीहित्वेन पूर्वपदप्रकृतिस्वरत्वम् ॥९॥

इति प्रथमस्य प्रथमे त्रयस्त्रिंशो वर्गः ।

॥ १८ ॥

१-१८

पञ्चमेऽनुवाके षट् सूक्तानि । तत्र सोमानमित्यादिकं नवर्चं प्रथमं सूक्तम् । ऋषिच्छन्दसी
पूर्ववत् । देवताविशेषस्तु एवमनुक्रम्यते । सोमानमिति पञ्च ब्राह्मणस्पत्याश्रतुर्ध्यामिन्द्रश्च
सोमश्च पञ्चम्यां दक्षिणा चान्याः सादसस्पत्या नाराशंसी चान्त्येति । सूक्तगता आद्याः पञ्चर्चो
ब्राह्मणस्पतिदेवताकाः । तासां मध्ये स धा वीर इति एतस्याश्रतुर्ध्यां ऋचो ब्राह्मणस्पतिरिन्द्रश्च
सोमश्चेति तिस्रो देवताः । त्वं तमित्येतस्याः पञ्चम्या दक्षिणया सह पूर्वोक्तास्तिस्रो देवताः ।
षष्ठीमारभ्य तिसृणां सदसस्पतिर्देवता । नाराशंसमित्येतस्या नवम्याः सदसस्पतिर्नाराशंसो वा
विकल्प्यते । विनियोगस्तु पूर्ववत् ।

तस्मिन्सूक्ते प्रथमाऽमृचमाह । हे ब्राह्मणस्पते एतज्ज्ञामक देव सोमानमभिषवस्य कतारं
मामनुष्ठातारं स्वरणं देवेषु प्रकाशनवन्तं कृणुहि । कुरु । अत्र दृष्टान्तः । कञ्जीवन्तमेतज्ज्ञामक-
मृषिम् । इवशब्दोऽत्राध्याहर्तव्यः । कञ्जीवान्यथा देवेषु प्रसिद्धस्तद्वदित्यर्थः । यः कञ्जीवान्
ऋषिरौशिजः । उशिजः पुत्रः । तमिषेति पूर्वयोजना । कञ्जीवतोऽनुष्ठातृषु मुनिषु प्रसिद्धि-
स्तेत्तिरीयैराश्रयते । एतं वै पर आटुणारः कञ्जीवानौशिजो वीतहव्यः श्रायसन्नसदस्युः पौरुत्स्यः
प्रजाकामा अचिन्वत (ते० स० ५-६-५-३) इति । ऋगन्तरेऽप्युषित्वकथनेन अनुष्ठातृत्वप्रसिद्धिः

सूच्यते। अहं कञ्जीवां ऋषिरस्मि विप्रः (ऋ० स० ४-२६-१) इति। तस्मादस्यानुष्ठातारं प्रति दृष्टान्तत्वं युक्तम्। सोऽयं मन्त्रो यास्केनैवं व्याख्यातः। सोमानं सोतारं प्रकाशनवन्तं कुरु ब्रह्मणस्पते कञ्जीवन्तमिव य औशिजः। कञ्जीवान् कन्यावानौशिज उशिजः पुत्र उशिग्वष्टेः कान्तिकर्मणोऽपि त्वयं मनुष्यकञ्ज एवाभिप्रेतः स्यात्तं सोमानं सोतारं मा प्रकाशनवन्तं कुरु ब्रह्मणस्पते (नि० ६-१०) इति। अस्मिन्मन्त्रे सोमानमिति पादेन कृणुहि ब्रह्मणस्पत इति पादेन सूचितं तात्पर्यं तैत्तिरीया आमनन्ति। सोमानं स्वरणमित्याह सोमपीथमेवावरुण्ये। कृणुहि ब्रह्मणस्पत इत्याह ब्रह्मवर्चसमेवावरुण्ये (तै० स० १-५-८-४) इति। सोमानम्। सुनोतीति। पुत्र अभिषवे। अन्येभ्योऽपि दृश्यन्ते (पा० ३-२-७५) इति मनिन्। दृशिग्रहणस्य विध्यन्तरोपसंग्रहणार्थत्वाज्जित्वेऽपि नाशुदात्तत्वम्। किन्तु प्रत्ययस्वर एव। उञ्छादिषु वा सोमनृशब्दो द्रष्टव्यः। बहुलग्रहणादौणादिको वा मनिर्द्रष्टव्यः। स्वरणम्। प्रख्यातम्। सृष्ट शब्दोपतापयोः। कृयल्युटो बहुलम् (पा० ३-३-११३) इति कर्मणि ल्युट्। लिति (पा० ६-१-१६३) इत्यकार उदात्तः। कृणुहि। कृवि हिंसाकरणयोश्च। इदितो नुम् धातोः (पा० ७-१-५८) इति नुम्। लोटः सेहिः। शपि प्राप्ते घिन्धिकृष्योर च (पा० ३-१-८०) इत्युप्रत्ययः। तत्सन्धियोगेन वकाररूप चाकारः। तस्यातो लोपः (पा० ६-४-४८) इति लोपः। तस्य स्थानिवद्भावात् पूर्वस्य लघूपधगुणः। हेङित्त्वादुकारस्य न गुणः। उतश्च प्रत्ययाच्छन्दो वा वचनम् (पा० वा० ६-४-१०६) इति हेर्लुक् न। सतिशिष्टस्वरबलीयस्त्वमन्यत्र विकरणेभ्य इति वचनाद्धरेव प्रत्ययस्वरेणोदात्तत्वम्। पादादित्वात् निधातः। ब्रह्मणः। षष्ठ्याः पति-पुत्र० (पा० ८-३-५३) इत्यादिना संहितायां विसर्जनीयस्य सकारः। सुवामन्त्रितपराङ्ग-वद्भावात्पदद्वयस्यामन्त्रितनिधातः। कञ्जीवन्तम्। कञ्जे भवा कन्या अश्वोदरम्बन्धिनी रज्जुः। भवे छन्दसि (पा० ४-४-११०) इति यत्प्रत्ययः। सास्यास्तीत्यर्थ आसन्दीवदृष्टीवक्षकीव-त्कञ्जीवदु० (पा० ८-२-१२) इत्यृषिविशेषनाम कञ्जीवच्छन्दो निपातितः। छन्दसीरः (पा० ८-२-१५) इति वत्वम्। यत्प्रत्ययस्वरेण तदादेशो निपातित ईकार उदात्तः। मतुप्सुपौ पित्वा-दनुदात्तौ। औशिजः। वश कान्तौ। इजि (उ० २-६६) इत्यनुवृत्तौ वशेः किञ्च (उ० २-७०) इतीजिप्रत्ययः। तस्य कित्वाद् ग्रहिज्या० (पा० ६-१-१६) इत्यादिना सम्प्रसारणं परपूर्वत्वं गुणाभावः। तस्यापत्यम् (पा० ४-१-६२) इति प्राग्दीव्यतोऽण् (पा० ४-१-६३)। आदिबुद्धिः। प्रत्ययस्वरेणान्तोदात्तत्वम् ॥१॥

द्वितीयामृचमाह। यो ब्रह्मणस्पती रेवान्धनवान्यश्चामीवहा रोगाणां हन्ता वसवितु धनस्य लब्धा पुष्टिवर्धनः पुष्टेर्वर्द्धयिता यश्च तुरस्त्वरोपेतः शीघ्रफलप्रदः स ब्रह्मणस्पतिर्नोऽस्मान् सिषक्तु। सेवताम्। परिगृह्यानुगृह्णात्वित्यर्थः। अत्र सिषक्तुशब्दस्य सेवार्थत्वं यास्क आह सिषक्तु सेवत इति सेवमानस्य (नि० ३-२१) इति। प्रत्यायकौ शब्दाविति शेषः। रेवान्। रथिरस्या-स्तीति मतुप। रथेर्मतौ बहुलम् (पा० वा० ६-१-३७) इति यकारस्य सम्प्रसारणं परपूर्वत्वम्। छन्दसीरः (पा० ८-२-१५) इति वत्वम्। आङ्ग्रेणः। ननु वत्वस्यासिद्धत्वादुवहिरङ्गत्वाच्च प्रागेव गुणे कृते इवणांभावात् वत्वम्। नचान्तादिवच्च (पा० ६-१-८५) इत्यादिवद्भावेनेवर्ण-सम्पादनम्। वर्णाश्रयविधौ तत्प्रतिषेधात्। अन्यथा खटाभिरित्यत्र सवर्णादीर्घस्यान्तवद्भावेना-

कारत्वादतो भिस ऐसु (पा० ७-१-६) इत्यैसादेशः स्यात् । नच निरवकाशत्वेन वत्वस्यानवका-
शत्वम् । अग्निमान्वे दर्भस्तम्बः (तै० ब्रा० २-२-१-५) । उप ब्रह्माणि हरिवः (ऋ० १०-१०४-६)
इत्यादाववकाशलाभात् । सत्यम् । अत्र गुणप्रवृत्तेः प्रागिकारात्परो मतुप । कदाचिदिवर्णा-
त्परस्य मतुपः पश्चादेकारादेशेनेवर्णाभावेऽपि भवति वत्वमिति छन्दसीरः (पा० ८-२-१५) इति
सूत्रकृता विवक्षितम् । अमुनैवाभिप्रायेण हरिव इत्यादिकमुदाहृत्याप्यन्ते वृत्तिकृता आरेवानित्यप्यु-
दाहृतम् । ह्रस्वनुङ्भ्याम् (पा० ६-१-१०३) इत्यत्रारेणशब्दान्मतुप इत्युदात्तत्वं वक्तव्यम् (पा०
वा० ६-१-१०६) इत्यत्रारेणशब्दो रेणशब्दस्याप्युपलक्षणम् । अत एव हि रेवा इन्द्रेत्यादौ मतुप
उदात्तत्वं दृष्टम् । अथवा ह्रस्वनुङ्भ्याम् (पा० ६-१-१०६) इत्यत्रापि कदाचिद्भ्रुवात्परस्य
मतुप उदात्तत्वमित्येव व्याख्येयम् । एवं च संप्रसारणपरपूर्वत्वयोः कृतयोगात्प्राग्भ्रुवात्परस्य
मतुबिति रेवानारेवानित्यादौ सर्वत्रोदात्तत्वं सिद्धयति । अयमेव सूत्रकृतोऽभिप्रायो वार्तिककृता
व्याख्यात इति । अमीवहा । अम रोग इत्येतस्माद्वन्प्रत्ययेनामीवशब्दो निपातितः । तं
हन्तीति बहुलं छन्दसि (पा० ३-२-८८) इति क्तिप् । कृदुत्तरपरप्रकृतिस्यस्त्वम् । वसुवित् ।
वसु विन्दतीति वसुवित् । क्तिप् च (पा० ३-३-७६) इति क्तिप् । कृदुत्तरपदप्रकृतिस्यस्त्वम्
पुष्टिर्वर्धनः । वर्धयतेर्नन्थादित्वाल्ल्युः । लिति (पा० ६-१-१६३) इति प्रत्ययात्पूर्वस्योदात्तत्वम् ।
पुष्टेर्वर्धन इति कर्मणि षष्ठ्या समासः । कृदुत्तरपदप्रकृतिस्यस्त्वम् । सिषक्तु । पच समवाये ।
लोडि बहुलं छन्दसि (पा० २-४-७६) इति शपः श्लुः । श्लौ (पा० ६-१-१०) इति द्वित्वे
हलादिशेषे बहुलं छन्दसि (पा० ७-४-७८) इत्यभ्यासस्येकारः । तुरः । तुर त्वरणे ।
इगुपधज्ञाप्रकीरः कः (पा० ३-१-१३५) । प्रत्ययस्वरः ॥२॥

तृतीयामृचमाह । अररुषो मर्त्यस्योपद्रवं कर्तुमस्मत्समीपं प्राप्तस्य शत्रुरूपस्य मनुष्यस्य
भूतिर्हिसकः शंसः शंसनमधिज्ञेय इत्यर्थः । तादृशो वारिवशेषो नोऽस्मान्मा प्रणक् । मा
संपृणक्तु । शत्रूणां प्रयुक्तोऽधिज्ञेयः कदाचिदस्मान्मा प्राप्नोत्वित्यर्थः । तदर्थं हे ब्रह्मणस्पते
नोऽस्माव्रज । पालय । मा । निपातः । शंसनं शंसः । भावे घञ् । जित्वादाद्युदात्तः । अररुषः ।
अर्तरुः (उ० ४-८०) इत्यन्ताभावित्वाद्यथाह गतावित्यस्मादस् । गुणो रपरत्वम् ।
प्रत्ययस्वरे प्राप्ते वृषादित्वादाद्युदात्तः । भूतिः । भुवी हिंसायाम् । क्तिचकौ च
सञ्ज्ञायाम् (पा० ३-३-१७४) इति क्तिच् । तितुत्रतथसिंसरकसेषु च (पा० ७-२-६) इतोऽ-
प्रतिषेधः । उपधायाश्च (पा० ७-१-१०१) इत्युपधादीर्घत्वम् । वलिलोपं बाधित्वोऽपि प्राप्ते
राहोपः (पा० ६-४-२१) इति वकारलोपः । प्रणक् । पृची संपर्कः । लङ्स्तिप् । इतश्च (पा० ३-४-६७)
इतीकारलोपः । हलङ्यादिलोपः । कुत्वम् । रुधादिभ्यः भ्रम् (पा० ३-१-७८) । तस्य व्यत्ययो बहुलम्
(पा० ३-१-८५) इत्यङागमः । यणादेशः । अकारस्यागमानुदात्तत्वं बाधित्वा व्यत्ययेनोदात्त-
त्वम् । चादिलोपे विभाषा (पा० ८-१-६३) इति निघाताभावः । मर्त्यस्य । मृङ् प्राणत्यागे ।
असिहसिमृ० (उ० ३-८५) इत्यादिना औणादिकस्तन् प्रत्ययः । मर्तेषु भव इत्यर्थे भवे छन्दसि
(पा० ४-४-११०) इति यत् । यतोऽनावः (पा० ६-१-२४३) इत्याद्युदात्तत्वम् । रज्ज । रज्ज पालने ।
शपः पित्वाद्यनुदात्तत्वम् । धातुस्वर एव शिष्यते । पादादित्वाच्च निघातः । रज्जा णः । द्व्यचो-
ऽतस्तिङः (पा० ६-३-१३५) इति दीर्घः । उपसर्गाद् बहुलम् (पा० ८-४-२६) इति बहुलप्रहणा-

दनुषसर्गादपि नसो गृत्वम् । ब्रह्मणस्पते । षष्ठ्याः पतिपुत्रः (पा० ८-३-५३) इति संहितायां विसर्गस्य सकारः । सुवामन्त्रिते पराङ्गवद्वात्पदद्वयस्यामन्त्रितनिघातः ॥३॥

चतुर्थीमृचमाह । इन्द्रो देवो यं मर्त्यं यद्व्यमाणं हिनोति । प्राप्नोति वर्द्धयति वा । तथा ब्रह्मणस्पतिर्देवो हिनोति । तथा सोमो हिनोति । स घ स एव यजमानो वीरो वीर्ययुक्तः सन् न रिप्यति । न विनश्यति । घ । चादिरनुदात्तः । संहितायामृचि तुनुघमबुतङ्कुत्रोरुप्याणाम् (पा० ६-३-१३३) इति दीर्घः । ब्रह्मणस्पतिः । उक्तम् । हिनोति । हि गतौ वृद्धौ च । स्वादिभ्यः णुः (पा० ३-१-७३) । तिपः पित्वाच्छनुप्रत्ययस्वर एव शिष्यते ॥४॥

पञ्चमीमृचमाह । हे ब्रह्मणस्पते त्वं तं मर्त्यमनुष्ठातारं मनुष्यमंहसः पापात्पाहीति शेषः । तथा सोमः पात्विन्द्रश्च पातु दक्षिणाख्या देवता च पातु । दक्षिणा । दत्त वृद्धौ । द्रुदक्षिभ्यामिनन् (उ० २-५१) । निष्वादाद्युदात्तः । अंहसः । नञ्विषयस्य० (उ० २-३) इत्यादिरुदात्तः ॥५॥

इति प्रथमस्य प्रथमे चतुस्त्रिंशो वर्गः ।

अनुप्रवचनीयचरोर्होमे सदसस्पतिमित्येषा विनियुक्ता । तथाच गृह्ये मेखलामावध्येति खगडे पठ्यते । आचार्यः समन्वारब्धे जुहुयात्सदसस्पतिमद्भुतम् (आ० गृ० १-२२) इति ।

तामेतां सूक्ते षष्ठीमृचमाह । मेधां लब्धुं सदसस्पतिमेतन्नामकं देवमयासिषम् । प्राप्तवानस्मि । कीदृशम् । अद्भुतम् । आश्चर्यकरम् । इन्द्रस्य प्रियम् । सोमपाने सहचारित्वात् । काम्यम् । कम्पीयम् । सनिम् । धनस्य दातारम् । सदसः । षट् लृ विशरणादौ । सर्वधातुभ्योऽसुन् (उ० ४-१७०) निष्वादाद्युदात्तः । पतिम् । पातेर्ङितिः (उ० ४-५८) । टिलोपः । प्रत्ययस्वरः । प्रियम् । इगुपधज्ञा-प्रीकिरः कः (पा० ३-१-१३५) । इयङादेशः । प्रत्ययस्वरः । काम्यम् । कामयतेरचो यत् (पा० ३-१-७७) । णेरनिटि (पा० ६-४-५१) इति णिलोपः । यतोऽनावः (पा० ६-१-२१३) इत्याद्युदात्तत्वम् । सनिम् । णणु दाने । धात्वादेः षः सः (पा० ६-१-६४) । अच इः (उ० ४-१४०) इत्यनुवृत्तौ खनिकप्यज्यसिबसिबनिसनिध्वनिप्रन्थिचरिभ्यश्च । (उ० १-१४१) इति इप्रत्ययः । प्रत्ययस्वरः । अयासिषम् । या प्रापणे । लुङ् । मिपोऽमादेशः । यमरमनमातां सक च (पा० ७-२-७३) इति सिष इडागमो धातोः सगागमः । निघातः ॥६॥

सप्तमीमृचमाह । यज्ञोऽयमनुष्ठातव्यो विपश्चितश्च न विदुषोऽपि यजमानस्य यस्मात्सदसस्पतिर्देवाहते न सिध्यति । सोऽयं सदसस्पतिर्देवो धीनां मनोऽनुष्ठानविषयाणामस्मद्बुद्धीनामनुष्ठेयकमणां वा योगं सम्बन्धमिन्वति । व्याप्नोति । यजमानमनुगृह्य तदीयं यज्ञं निष्पादयतीत्यर्थः । यस्मात् । अन्यारादु० (पा० २-३-२६) इत्यादिना ऋतेयोगात्पञ्चमी । सावेकाचः० (पा० ६-१-१६८) इति विभक्तेरुदात्तत्वे प्राप्ते न गोश्वन्साववर्णा० (पा० ६-१-१८२) इति प्रतिषेधः । सिध्यति । पिबु खराद्धौ । श्यनो निष्वादाद्युदात्तत्वम् । यद्भुत्ताजित्यम् (पा० ८-१-६७) इति निघातप्रतिषेधः । धीनाम् । सावेकाचः० (पा० ६-१-१६८) इति विभक्तेरुदात्तत्वम् । योगम् । युजिर् योगे । घञो निष्वादाद्युदात्तत्वम् । इवि व्याप्तौ । शप् । इदितो नुम धातोः (पा० ७-१-५८) इति नुम् । निघातः ॥७॥

अष्टमीमृचमाह । आदनन्तरमेव हविष्कृति हविःसम्पादनयुक्तं यजमानमृज्जोति । सदसस्पतिदेवो वर्द्धयति । हविर्धानानन्तरमेव फलं प्रयच्छतीत्यर्थः । तथाविधफलसिद्धयेऽध्वरं यजमानेनानुष्ठीयमानं यज्ञं प्राञ्चं प्रकर्षेण गच्छन्तम् । अविधनेन परिसमाप्तियुक्तं कृणोति । करोति । होत्रा हूयमाना देवता तुष्टा सती यजमानं प्रख्यापयितुं देवेषु गच्छति । यद्वा होत्रा-ऽस्मदीयस्तुतिरूपा वाक् देवान्परितोषयितुं देवेषु गच्छति । श्लोको धारेत्यादिषु सप्तपञ्चाशत्सु वाङ्नामसु होत्रा गीः (निघ० १-११) इति पठितम् । हविष्कृतिम् । हविषः कृतिः सम्पादनं यस्य यजमानस्य सोऽयं हविष्कृतिः । बहुव्रीहौ प्रकृत्या० (पा० ६-२-१) इति पूर्वपदप्रकृति-स्वरत्वम् । प्राञ्चम् । अनिगन्तोऽञ्चतौ वप्रत्यये (पा० ६-२-५२) इति गतेः प्रकृतिस्वरत्वम् । पश्चादेकादेशस्वरः । अध्वरम् । न विद्यते ध्वरो हिंसा यस्मिन् । नञ्सुभ्याम् (पा० ६-२-१७२) इत्युत्तरपदान्तोदात्तत्वम् । हूयतेऽस्यामिति होत्रा देवता । हुयामाश्रुभसिभ्यश्चन् (उ० ४-१५६) इति चन् । निष्वादाद्युदात्तः ॥८॥

नवमीमृचमाह । नराशंसमेतन्नामकं देवविशेषम् । यद्वावयवार्थव्युत्पत्त्या सदसस्पतिदेव-परोऽयं शब्दः । व्युत्पत्तिं च यास्को दर्शयति । नराशंसो यज्ञ इति कात्थक्यो नरा अस्मिन्नासीनाः शंसन्त्यग्निरिति शाकपूणिर्नरः प्रशस्यो भवति । (नि० ८-६) इति । अत्राग्निवत्सदसस्पतेरपि नरैः प्रशस्यमानत्वान्नराशंसत्वम् । एतमेवाभिप्रायं हृदि निधाय ब्राह्मणमेवमाश्रयते । प्रजा वे नरो वाक् शंसः (ऐ० ब्रा० ६-२७) इति । अतो मनुष्यैः शस्यमानो यः सदसस्पतिदेवो यो वा नराशंसनामको देवस्तमपश्यम् । शास्त्रदृष्ट्या दृष्टवानस्मि । कीदृशम् । सुष्टमम् । अत्याधिक्येन घाष्टयुक्तम् । सप्रथस्तमम् । अतिशयेन प्रख्यातम् । सप्रमखसम् । प्राप्त-तेजस्कम् । तत्र दृष्टान्तः । दिवो न । सुलोकानिव । आदित्यचन्द्राधिष्ठिता सुलोकविशेषा यथा तेजस्विनस्तद्वदयं नराशंससस्तेजस्वीत्यर्थः । सुष्टमम् । शोभनं धृष्णोतीति सुष्टम् । क्विप् च (पा० ३-२-७६) इति क्विप् । आतिशायनिकस्तमम् । वकारस्य जश्त्वाभावश्छान्दसः । कृदुत्तरपदप्रकृतिस्वरत्वेन ऋकार उदात्तः । अपश्यम् । प्राघ्रा० (पा० ७-३-७८) इत्यादिना पश्या-देशः । लुङ्लङ्लङ्ङ्वडुदात्तः (पा० ६-४-७६) इत्यट उदात्तत्वम् । पादादित्वाच्च निघातः । स-प्रथस्तमम् । प्रथं प्रख्याने । प्रथनं प्रथः । सर्वधातुभ्योऽङन् (उ० ४-१६०) । निष्वादाद्युदात्तत्वम् । सह प्रथसा वर्तत इति तेन सहेति तुल्ययोगे (पा० २-२-२८) इति बहुव्रीहिसमासः । वोप-सर्जनस्य (पा० ६-३-८२) इति सादेशः । पूर्वपदप्रकृतिस्वरत्वे प्राप्ते परादिश्छन्दसि बहुलम् (पा० ६-२-१६६) इत्युत्तरपदाद्युदात्तत्वम् । दिवः । ऊडिदम् (पा० ६-१-१७१) इत्यादिना विभक्तेरुदात्त-त्वम् । सप्रमखसम् । सीदति इति सप्र । षड्लु विरारणादौ । अन्येभ्योऽपि दृश्यन्ते (पा० ३-२-७५) इति मनिन् । निष्वादाद्युदात्तः । सप्र महो यस्येति बहुव्रीहौ हकारस्य व्यत्ययेन खकारः ॥९॥

इति प्रथमस्य प्रथमे पञ्चत्रिंशो वर्गः ।

॥१९॥

१०१९

प्रतित्यमिति नवर्षं द्वितीयं सूक्तम् । ऋषिच्छन्दसो पूर्ववत् । देवता त्वनुक्रम्यते । प्रतित्य-माग्निमारुतमिति । कारीरीष्टौ प्रतित्यमेषा धार्या । तथाच सूत्रितम् । वर्षकामेष्टिः

कारीरी तस्यां प्रतित्यं चारुमध्वरमीळे अग्नि स्ववर्षं नमोभिरिति धाय्ये । (आ० श्रौ० २-२३) इति ।

तामेतां सूक्तगतां प्रथमामृचमाह । त्यच्छब्दः सर्वनाम तच्छब्दपर्यायः । हे अग्ने यो यज्ञ-
आरुरज्ज्वं कल्प्यरहितः । त्वं तथाविधं चारुमध्वरं प्रतिलभ्य गोपीथाय सोमपानाय प्रहूयसे ।
प्रकर्षणं त्वं हूयसे । तस्मादस्मिन्नध्वरे त्वं मरुद्भिः सह देवविशेषैः सहागहि । आगच्छ ।
सेयस्य यास्केनेवं व्याख्याता । तं प्रति चारुमध्वरं सोमपानाय प्रहूयसे सोऽग्ने मरुद्भिः सहागच्छ ।
(नि० १०-३६) इति । प्रति । निपात आद्युदात्तः । त्यम् । त्यादीनामः । (पा० ७-२-१०२)
प्रातिपदिकस्वरः । चारुम् । हसनिजनिवरि० (उ० १-३) इत्यादिना जुष् । अत उपधाया
बृद्धिः । जित्त्वादाद्युदात्तः । गोपीथाय । निशीथगोपीथावगाथाः (उ० २-६) इति धक्प्रत्ययान्तो
निपातितः । प्र । निपातस्वरः ॥१॥

द्वितीयामृचमाह । हे अग्ने महो महत्तत्त्व सम्बन्धिनं क्रतुं कर्मविशेषमुल्लङ्घ्य परो नहि ।
उत्कृष्टो देवो न भवति खलु । तथा मर्यो मनुष्यश्च परो न भवति । ये मनुष्यास्त्वदीयं क्रतुमनु-
तिष्ठन्ति ये च देवास्त्वदीये क्रतौ इज्यन्ते त एवोत्कृष्टा इत्यर्थः । मरुद्भिदित्यादि पूर्ववत् । नहि ।
एवमादीनामन्तः (पा० ४-१४) इत्यन्तोदात्तः । देवः । पचाद्यजन्तश्चित्त्वादन्तोदात्तः । महः ।
महत्तत्त्वलोपः छान्दसः । बृहन्महत्तोरुपसङ्ख्यानम् (पा० वा० ६-१-१७३) इति विभक्ते-
रुदात्तत्वम् । तव । युष्मदस्मदोर्ङसि (पा० ६-१-२११) इत्याद्युदात्तत्वम् । क्रतुम् । क्रजः
क्रतुः (उ० १-७७) । प्रत्ययाद्युदात्तत्वम् । गहि । गम्लु सृप्लु गतौ । लोटः सेर्हिः । बहुलं
छन्दसि (पा० २-४-७३) इति शपो लुक् । अनुदात्तोपदेशः (पा० ६-४-३७) इत्यादिनानु-
नासिकलोपः । तस्यासिद्धवदग्राभाद् (पा० ६-४-२२) इत्यसिद्धत्वादतो हेः (पा० ६-४-१०५)
इति लुक् न भवति । निघातः ॥२॥

तृतीयामृचमाह । हे अग्ने ये मरुतो महो रजसो महत्त उदकस्य वर्षणप्रकारं विदुस्तेर्मरुद्भि-
रित्यन्वयः । कीदृशा मरुतः । विश्वे । सर्वं सप्तविधगणोपेताः । सप्तगणा वै मरुतः (तै० स०
२-२-११-१) इति श्रुतेः । देवासः । द्योतमानाः । अद्भ्यः । द्रोहरहिताः । वर्षणेन सर्वभूतोप-
कारित्वात् । तथा चोपरिष्ठादास्त्रायते । उदीरयथा मरुतः समुद्रतो यूयं वृष्टिं वर्षयथा पुरीषिणः
(ऋ० स० ५-४५-५) इति । शास्त्रान्तरेऽपि मन्त्रान्तरस्य ब्राह्मणमेवमास्त्रायते । मरुतः पृषयन्त
स्थेत्याह मरुतो वै वृष्ट्या ईशते (तै० ब्रा० ३-३-६-४) इति । रजःशब्दो यास्केन बहुधा
व्याख्यातः । रजो रजतेज्योती रज उच्यते उदकं रज उच्यते लोका रजांस्युच्यन्तेऽसृगहनी रजसी
उच्यते (नि० ४-१६-१) इति । रजसः । नञ्विषयस्यानिसन्तस्य (फि० २-३) इत्याद्युदात्तः ।
विदुः । विद् ज्ञाने । विदो लटो वा । (पा० ३-४-८३) इति भेरुसादेशः । प्रत्ययस्वरः । यद्भुत्त-
योगान्निघाताभावः । विश्वे । पचाद्यजन्तः । चित्त्वादन्तोदात्तः । अद्भ्यः । संपदादित्वाद्भावे
किपि बहुव्राह्मै नञ्प्रत्ययाम् (पा० ६-२-१७३) इत्यन्तोदात्तत्वम् । कर्तरि वा क्तिप् । तत्पुरुषे
ह्यन्यपूर्वपदप्रकृतिस्वरत्वं स्यात् । न च कृदुत्तरपदप्रकृतिस्वरत्वम् । यतो नञ् न गतिर्न कारक
इति ॥३॥

चतुर्थामृचमाह । ये मरुत उग्रास्तीव्राः सन्तोऽर्कमुदकमावृचुः । अर्चितवन्तः । वर्षणेन

संपादितवन्त इत्यर्थः । तैर्मरुद्भिरित्यन्वयः । कीदृशा मरुतः । ओजसा बलेनानाष्टासो-
ऽतिरस्कृताः । सर्वेभ्योऽपि प्रबला इत्यर्थः । अर्कशब्दस्योदकयाचित्वं वाजसनेयिन आमनन्ति ।
आपो वा अर्कः (श० ब्रा० १०-६-५-२) इति । तन्निवचनं च त एवमामनन्ति । सोऽर्चन्नचर-
त्तस्याचत आपाऽजायन्तार्चतो वै मे कमभूदिति तदेवार्कस्यार्कत्वम् (श० ब्रा० १०-६-५-१) इति ।
जगत्सृष्ट्या हिरण्यगर्भ उदकं स्रष्टुमुद्युक्तोऽचन् उदकसत्यसङ्कल्पमहिमप्रख्यापनेन स्वात्मानं
पूजयन्नचरत् । तथा पूजयतो हिरण्यगर्भस्य सकाशादुदकमुत्पन्नम् । तदानीमर्चतो मत्तः
कमभूदित्यवोचत् । तेनोदकस्याकनाम निष्पन्नमित्यर्थः । आनृचुः । यद्वत्तयोगादनिघातः ।
अनाष्टासः । अव्ययपूर्वपदप्रकृतिस्वरत्वम् । ओजसा । उञ्जेबले बलोपश्च (उ० ४-१८३)
इत्यसुन् । निच्चादाद्युदात्तः ॥४॥

पञ्चमीमृचमाह । ये मरुतः शुभ्रत्वादिगुणोपेतास्तैर्मरुद्भिरित्यन्वयः । शुभ्राः । शोभमानाः ।
घोरवर्षसः उग्ररूपधराः । सृजन्नासः । शोभनधनोपेताः । रिशादसः । हिंसकानां भक्तकाः ।
मघमित्यादिषु अष्टाविंशतिसङ्ख्याकेषु धननामसु ज्ञत्रं भगः (निघ० २-१०) इति पठितम् ।
शुभ्राः । स्फायितञ्चि० (उ० २-१३) इत्यादिना शुभेरौणादिको रक्प्रत्ययः । प्रत्ययस्वरः ।
घोरवर्षसः । घोरं वर्षो येषां ते । बहुव्रीहौ पूर्वपदप्रकृतिस्वरत्वम् । सृजन्नासः । बहुव्रीहौ
नञ्सुभ्याम् (पा० ६-२-१७२) इत्युत्तरपदान्तोदात्तत्वम् । आद्युदात्तं द्वयञ्च छन्दसि (पा०
६-२-१२६) इत्येव तु न भवति । ज्ञत्रशब्दस्यान्तोदात्तत्वात् । रिशन्ति हिंसन्तोति रिशाः ।
तानदन्तीति रिशादसः । सवधानुभ्योऽसुन् प्रत्ययः । निस्त्वरेणोत्तरपदमाद्युदात्तम् । कृदुत्तर-
पदप्रकृतिस्वरेण स एव शिष्यते ॥

प्रथमस्य प्रथमे षट्त्तिशो वर्गः ।

सूक्ते षष्ठीमृचमाह । ये मरुतो नाकस्याधि दुःखरहितस्य सूर्यस्योपरि दिवि शुलोके रोचने
दीप्यमाने ये देवासः स्वयमपि दीप्यमाना आसते । तैर्मरुद्भिरित्यन्वयः । नाकस्य । कं सुखम् ।
तद्यस्मिन्नास्त्यसावक इति बहुव्रीहि कृत्वा पश्चान्नञ् । न अको नाक इति नञा तत्पुरुषः ।
नलोपो नञः (पा० ६-३-७३) इति लोपो न भवति । नभ्रागनपाद्० (पा० ६-२-७५) इत्यादिना
प्रकृतिभावात् । तत्पुरुषे तुल्यार्थ० (पा० ६-२-२) इत्यादिना अव्ययपूर्वपदप्रकृतिस्वरत्वेनो-
दात्तत्वम् । प्रथमस्य तत्पुरुषं कृत्वा पश्चाद् बहुव्रीहाद्युत्तरपदान्तोदात्तत्वं स्यात् । अघिशब्द
उपर्यर्थे । उपसगप्रतिरूपको निपातः । रोचने । रुच दीप्तौ । अनुदात्तेतश्च हलादेः (पा०
३-२-१४६) इति युच् । चितः (पा० ६-१-१६३) इत्यन्तोदात्तत्वम् । दिवि । ऊडिदम्०
(पा० ६-१-१७१) इत्यादिना विभक्तेरुदात्तत्वम् । देवासः । आजसेरसुग (पा० ७-१-५०)
इत्यसुक् । आसते । आस उपवेशने । अनुदात्तेत्त्वादात्मनेपदम् । भस्यादादेशः । अदि-
प्रभृतिभ्यः शपः (पा० २-४-७२) इति शपो लुक् । अनुदात्तेत्त्वाह्लासावधानुका अनुदात्तत्वम् ।
यद्वत्तयोगाच्च निघातः ॥५॥

सप्तमीमृचमाह । ये मरुतः पर्वतान्मेघानीहृषयन्ति । चालयन्ति । तथार्थवमुदकयुक्तं
समुद्रं तिरः । कुवन्तीति शेषः । निश्चलस्य जलस्य तरङ्गाद्यत्पत्तये चालनं तिरस्कारः ।

तैर्मरुद्गिरित्यन्वयः। ईङ्खयन्ति। उख उखीत्यादावीर्णित्यर्थः। हेतुमति च (पा० ३-१-२६)
इति शिष्टम्। इदितो नुम् धातोः (पा० ७-५८) इति नुम्। शिजन्तधातोश्चितः (पा०
६-१-६६३) इत्यन्तोदात्तत्वम्। शपः पित्त्वादनुदात्तत्वम्। तिङ्श्च लसार्वधातुकस्वरेण।
धातुस्वर एव शिष्यते। पर्वतान्। पुर्व पर्व मव पूरणे। औणादिको भृमृदृशि० (उ० ३-११०)
इत्यादिनाऽतच्चप्रत्ययः। प्रत्ययस्वरः ॥७॥

अष्टमीमृचमाह। ये मरुतो रश्मिभिः सूर्यकिरणैः सहातन्वन्ति। आप्नुवन्त्याकाशमिति
शेषः। किञ्च। ओजसा स्वकीयबलेन समुद्रं तिरस्कुर्वन्ति। तैर्मरुद्गिरित्यन्वयः। तन्वन्ति।
तनु विस्तारे। लटो भोऽन्तः। तनादिकृज्भ्य उः (पा० ३-१-७६)। सति शिष्टस्वरबलीय-
स्त्वमन्वयत्र विकरणेभ्य इति तिङ् पृथाद्युदात्तत्वम्। समुद्रम्। उन्दी छेदने। स्फायितञि०
(उ० ३-१३) इति रक्। समासे कृदुत्तरपदप्रकृतिस्वरत्वम् ॥८॥

नवमीमृचमाह। हे अग्ने पूर्वपीतये पूर्वकाले प्रवृत्ताय पानाय त्वा त्वां प्रति सोम्यं मधु सोम-
सम्बन्धिनं मधुररसमभिसृजामि सर्वतः संपादयामि। अतस्त्वं मरुद्भिः सहात्रागच्छ।
अभि। एवमादीनामन्तः (फि० ४-१३) इत्यन्तोदात्तत्वम्। त्वामौ द्वितीयायाः (पा०
८-१-२३) इति त्वादेशः सर्वानुदात्तः। पूर्वपीतये। पूर्वां चासौ पीतिश्च। पुंत्वत्कर्मधारय०
(पा० ६-३-४२) इत्यादिना पुंवद्भावः। सृजामि। सृज विसर्गं। मपः पित्त्वादनुदात्तत्वम्।
विकरणस्वरः। सोम्यम्। सोममर्हति यः (पा० ४-४-१३७)। प्रत्ययस्वरेणान्तोदात्तः।
मधु। फलिपाटिनमि० (उ० १-१८) इत्यादिना उप्रत्ययः। निदित्यनुवृत्तेराद्युदात्तत्वम्।
अन्यद्गतम्। अत्र यास्कः। अभि सृजामि त्वा पूर्वपीतये पूर्वपानाय सोम्यं मधु सोममयं
सोजने मरुद्भिः सहागच्छ। (नि० १०-३७) इति ॥९॥

वेदार्थस्य प्रकाशेन तमो हार्दं निवारयन्।

पुमर्थाश्चतुरो देयाद्विद्यातीर्थमहेश्वरः ॥

इति सायणाचार्यविरचिते माधवीये वेदार्थप्रकाशे ऋक्संहितायां
प्रथमेऽष्टके प्रथमोऽध्यायः ॥

॥ २० ॥

१.१०१

प्रमन्दिने इत्येकादशर्चमष्टमं सूक्तमाङ्गिरस्य कुत्सस्यार्यम्। अष्टम्याष्टाश्रतस्तस्मिन्पुनः शिष्टाः
सप्त जगत्सुः। इन्द्रो देवता। तथा चानुक्रान्तम्। प्रमन्दिन एकादश कुत्स आद्या गर्भस्था-
विश्वयुनिषद् चतुस्त्रिंशन्तमिति। दशरात्रस्य नवमेऽहनि मरुत्वतीये एतत्सूक्तम्। विश्वजित
इति खण्डे सूत्रितं प्रमन्दिने इमा उ त्वेति मरुत्वतीयमिति (आ० औ० ८-७)।

प्रथमाष्टमाह। हे ऋत्विजः। मन्दिने स्तुतिमते स्तोतव्यायेन्द्राय पितुमतु हवि-
र्लक्षणेनान्नेनोपेतं वचः स्तुतिलक्षणं वचनं प्रार्थत। प्रकवेणोधारयत। य इन्द्रः ऋजिश्चना
एतत्संज्ञकेन राज्ञा सकृदा सहितः सन् कृष्यागर्भाः। कृष्यो नाम कश्चिद्दुरः। तेन निषिक्त-

गर्भास्तदीया भायां निरहन् । अवधीत् । कृष्णमसुरं हत्वा तदीयपुत्राणामपि अनुत्पत्त्यर्थं गर्भिणीस्तदीयभायां अप्यवधीदित्यर्थः । अवस्यवो रज्जोच्छ्रवो वयं वृष्णां कामानां वर्षितारं वज्रदन्तिणां वज्रयुक्तेन दन्तिणहस्तेनोपेतं तं मरुत्त्वन्तमिन्द्रं सख्याय सख्युः कर्मणे हवामहे । आह्वयामहे । मन्दिने । मदि स्तुतिमोदमदस्वप्नकान्तिगतिषु । औणादिक इतिप्रत्ययः । तदुक्तं यास्केन मन्दी मन्दतेस्तुतिकर्मणः (नि० ४-२४) इति । पितुमत् । इस्वनुद्भ्यां मतुप् (पा० ६-१-१०६) इति मतुप् उदात्तत्वम् । कृष्णगर्भाः । कृष्णेन निषिक्ता गर्भा यासु तास्तथोक्ताः । परादिश्छन्दसि बहुलम् (पा० ६-२-१६६) इति पूर्वपदान्तोदात्तत्वम् । अवस्यवः । औणादिको भावेऽसु । अव इच्छति अवस्यति । सुप आत्मनः क्यच् (पा० ३-१-८) । क्याच्छन्दसि (पा० ६-४-६) इति विकल्पादुपधादीर्घाभावः । सख्याय । सख्युः कर्म सख्यम् । सख्युर्यः (पा० ५-१-१२६) इति यप्रत्ययः । हवामहे । ह्वेजो लटि बहुलं छन्दसि (पा० ६-१-३४) इति सम्प्रसारणम् ॥१॥

द्वितीयामृचमाह । य इन्द्रो जाहपाणेन प्रवृद्धेन मन्युना क्रोधेन व्यंसं विगतभुजं वृत्रमह-
ज्वधीत् । अपि च य इन्द्रः शम्बरमेतज्जामकमसुरं चावधीत् । तथा अमृतम् । व्रतस्य यागादेः
कर्मणो विरोधिनं पिप्रुमेतत्सञ्जकमसुरञ्च य इन्द्रोऽवधीत् । किञ्च य इन्द्रोऽशुषं शोषकरहितं
शुष्णं सवस्य जगतः शोषकमेतत्सञ्जकमसुरम् । नि अवृणक् । न्यवतयत् । समूलं हतवा-
नित्यर्थः । तं मरुत्त्वन्तमिन्द्रं सख्याय आह्वयामहे । व्यंसम् । विगतावसौ यस्मात् । बहु-
व्रीहौ पूर्वपदप्रकृतिस्वरत्वम् । यण उदात्तस्वरितयोर्यणः० (पा० ८-२-४) इति परस्यानुदात्तस्य
स्वरितत्वम् । हप तुष्टौ । अत्र वृद्धर्थः । छन्दसि लिट् (पा० ३-२-५) । लिटः कानज् वा
(पा० ३-२-१०६) इति तस्य कानजादेशः । अन्येषामपि दृश्यते (पा० ६-३-१३७) इति
संहितायामभ्यासस्य दीर्घत्वम् । चित्त्वादन्तोदात्तत्वम् । अशुषम् । शुष शोषणे । इगुपध-
लक्षणः कः । शुषः शोषका न सन्त्यस्येत्यशुषः । परादिश्छन्दसि बहुलम् (पा० ६-२-१६६)
इत्युत्तरपदाद्युदात्तत्वम् । अवृणक् । वृजी वज्रने । रौघादिकः ॥२॥

तृतीयामृचमाह । यस्येन्द्रस्य महद्विपुलं पौंस्यं बलं यावापृथिवी यावापृथिव्यावनु-
वर्तते । यस्य चेन्द्रस्य व्रते नियमरूपे कर्मणि वरुणो वर्तते । वरुणोऽपीन्द्रस्य नियमनं
नातिक्रामतीत्यर्थः । अपि च सूर्योऽपि यस्येन्द्रस्य व्रते वर्तते । तथा यस्येन्द्रस्य व्रतं कर्म
सिन्धवो नद्यः सञ्चति । वचनव्यत्ययः । गच्छन्ति । सञ्चतिगतिकर्मा । इन्द्रेणानुशिष्टाः
प्रवहन्तीत्यर्थः । तं मरुत्त्वन्तमिन्द्रं सख्याय हवामहे । यावापृथिवी । यौञ्च पृथिवी च
यावापृथिव्यौ । दिवो यावा (पा० ६-३-२६) इति यावादेशः । स याद्यदात्तो निपातितः ।
पृथिवीशब्दो ङीष्प्रत्ययान्तोऽन्तोदात्तः । देवताद्वन्द्वे च (पा० ६-२-१४१) इत्युभयपदप्रकृति-
स्वरत्वम् । वा छन्दसि (पा० ६-१-१०६) इति पूर्वस्ववर्णदीर्घः ॥३॥

चतुर्थीमृचमाह । य इन्द्रोऽश्वानां पतिरधिपतिः । तथा य इन्द्रो गोपतिः । न केवलमेकस्या गोः
किन्तु सर्वासामित्याह गवामिति । सर्वासां गवामधिपतिर्भवति । वशी । अपराधीनः । स्वतन्त्र
इत्यर्थः । अपि च य इन्द्रः कर्मणि कर्मणि सर्वेषु कर्मसु स्थिरः नञ्अल्येनावतिष्ठमान आरितः
स्तुतिभिः प्रत्यृतः प्राप्तो भवति । आरितः प्रत्यृतः स्तोमान् (नि० ५-१५) इति निरुक्तम् ।

यश्चेन्द्रोऽनुवतः सुन्वतां यागकर्तृणां विरोधिनो वीळोश्चित् । दृढस्यापि शत्रोर्वबो हन्ता । तं मरुत्वन्तं सख्याय इवामहे । गवाम् । न गोश्वन्सावघर्णं (पा० ३-१-१८२) इति विभक्त्युदात्तस्य प्रतिषेधः । गोपतिः । पत्यावैश्वर्यं (पा० ३-२-१८) इति पूर्वपदप्रकृतिस्वरत्वम् । आरितः । ऋ गतौ । अस्माद्ययन्ताजिष्ठा । आगमानुशासनस्यानित्यत्वात्पुगभावः । यद्वा सूचिसूत्रिमूत्रघ-
ट्यर्थशूर्णोतीनाम् (म० भा० ३-१-२२-३) इति विहितस्य यङो यङोऽचि च (पा० २-४-७४) इत्यत्र चशब्देन बहुलघट्टणानुकर्षणादनेमित्तिके लुकि प्रत्ययलक्षणोऽन्यस्यङोः (पा० ६-१-६) इति ऋ इत्येतस्य द्विवचने उरद्वहलादिशेषयोः सतोरुप्रिकौ च लुकि (पा० ७-४-६१) इति रुक् । ततो निष्ठायां छान्दस इडागमः । ऋकारस्य यणादेशः । रो रि (पा० ८-३-१४) इत्यभ्यासरेफलोपः । ह्रलोपे पूर्वस्य दीर्घोऽणः (पा० ६-३-१११) इति दीर्घत्वम् । वघः । कृत्यल्युटो बहुलम् (पा० ३-३-११३) इति बहुलवचनाद्धनश्च वघः (पा० ३-३-७६) इति कर्तर्यपु वघादेशश्च । स चादन्तः । अतो लोपे उदात्तनिवृत्तिस्वरेण प्रत्ययस्योदात्तत्वम् ॥४॥

य इन्द्रो विश्वस्य जगतो गच्छतः प्राणतः प्रश्वसतः प्राणिजातस्य पतिः स्वामी । यश्च मङ्गणे ब्राह्मणजातिभ्योऽङ्गिरोभ्यः प्रथमोऽन्येभ्यो देवेभ्यः पूर्वभावी सन् पणिभिरपहता गा अविन्दत् । अलभत । अन्येभ्यो देवेभ्यः पूर्वमेव तैरसुरैर्युद्धा गाः स्वयमलभतेत्यर्थः । अपि च य इन्द्रो दस्युनुपपन्नपयितुनसुरानधराजिकृष्टान् कृत्वा अवातिरदवधीत् । अवतिरतिवधकर्म । तं मरुत्वन्तं सख्याय आह्वयामहे । जगतः । गम्लृ सृप्लृ गतौ । वर्तमाने पृषद्वृहन्महजगच्छ-
तृवच्च (उ० २-७४) इत्यतिप्रत्ययान्तो निपातितो जगच्छब्द आद्युदात्तः । प्राणतः । श्वस प्राणने । अन च । अस्माह्वतः शता । अदादित्वाच्छपो लुक् । शतुरनुमः (पा० ६-१-१७३) इति विभक्त्युदात्तत्वम् । षष्ठ्याः पतिपुत्रं (८-३-५३) इति विसर्जनीयस्य सत्वम् ॥५॥

षण्ठीमृचमाह । य इन्द्रः शूरेभिः शौर्योपतेः पुरुषैर्हव्यो योद्धमाह्वातव्यः । यश्च भीरुभिर्भयशीलैः कातरैः पुरुषैः सहायार्थमाह्वातव्यः । अपि च य इन्द्रो धावजिः पराजयेन पलायमानै रत्नार्थमाह्वयते । यश्च जिग्युभिः प्राप्तजयेराह्वयते । यच्चेन्द्रं विश्वा भुवना सर्वाणि भूतजातानि स्वेषु स्वेषु कार्येषु अभिसन्दधुः । आभिमुख्येन स्थापयन्ति । तं मरुत्वन्तमिन्द्रं सख्यायाह्वयामहे । शूरेभिः । बहुलं छन्दसि (पा० ७-१-१०) इति भिस ऐसभावः । हव्यः । ह्वयतेरचो यत् (पा० ३-१-६७) इति यत् । ह्वः (पा० ६-१-३२) इत्यनु-
वृत्तौ बहुलं छन्दसि (पा० ६-१-३४) इति सम्प्रसारणम् । गुणे धातोस्तन्निमित्तस्यैव (पा० ६-१-८०) इत्यवादेशः । भीरुभिः । भियः कृक्लुकनौ (पा० ३-२-१७४) इति क्रुप्रत्ययः । धावजिः । सृ गतौ । सतंबगितायां गतौ लटः शतरि शपि पात्रा० (पा० ७-३-७८) इत्यादिना धावादेशः । शपः पित्वादनुदात्तत्वम् । शतुश्च लसावधातुकस्वरेण । धातुस्वरः शिष्यते । जिग्युभिः । जि जये । लिटः कष्टः । द्विवचने खल्लिटोऽङ्गः (पा० ७-३-५७) इत्यभ्यासादुत्तरस्य जकारस्य कुत्वम् । भिसि अयस्मयादित्वेन भत्वाद्भसोः सम्प्रसारणम् (पा० ६-४-१३१) इति सम्प्रसारणम् । छान्दसोऽन्यलोपः ॥६॥

सप्तमीमृचमाह । विचक्षणः सूर्यात्मना प्रकाशमान इन्द्रो रुद्राणां रुद्रपुत्राणामध्यात्मं प्राण-
रूपेण वर्तमानानां मरुताम् । यद्वा । रोदयितृणां प्राणानाम् । प्राणा हि शरीराश्रिताः सन्तो

वन्पुत्रनामोदयन्ति । प्रदिशा । प्रदेशनेन मनुष्येभ्यः प्रदानेन सहेति । अन्तरिक्षे गच्छति ।
तथा चाग्रायते योऽसौ तपन्नुदेति स सर्वपां प्राणानादायोदेति (तं० आ० १-१४-१) इति ।
अपिच रुद्रेभिरधिभूतं वतमानं रुद्रपुत्रमरुद्भिर्योषा माध्यमिका वाक् पृथु विस्तीर्णं त्रयो वेगं तनुते
विस्तारयति । प्रसङ्गादत्र मरुतां स्तुतिः । तमरुद्भिः सह वतमानं श्रुतं प्रख्यातं सूर्यसमानमिन्द्रं
मनीषा स्तुतिलज्जया वाक् । अभ्यर्चति । आभिमुख्येन स्तौति । तं मरुत्वन्तमिन्द्रं सख्याया-
ह्वयामहे । प्रदिशा । दिश अतिसर्जने । सम्पदादिलज्जया भावे क्विप् । त्रयः । जि त्रि अभिभवे ।
अप्यतेऽभिभूयतेऽनेनेति त्रयो वेगः । करणे अद्यन् । मनीषाअभीत्यशेषाअज्ञादित्वात्प्रकृति-
भावः ॥७॥

अष्टमीमृचमाह । हे मरुत्वो मरुद्भिर्युक्तेन्द्र परम उत्कृष्टे सधस्ये सहस्थाने गृहे । यद्वा यदि
वा मादयासे तृप्तो वर्तसे । यद्वा यदि वा अयमे अर्वाचीने वृजने । वृज्यते रिक्तोक्रियतेऽस्मिन्धन-
मिति वृजनं गृहम् । तस्मिन्मादयासे । अतोऽस्मादुभयविधात्स्थानाक्तोऽस्माकमध्वरं यज्ञमच्छ
आभिमुख्येन । आयाद्यागच्छ । हे सत्यराधः सत्यधन । त्वाया त्वत्कामनया वयं हविश्चकृम ।
कृतवन्तः । मरुत्वः । मतुवसोरु० (पा० ८-३-१) इति सम्बुद्धौ नकारस्य स्त्वम् । सधस्ये ।
सुपि स्थः (पा० ३-२-४) इति कप्रत्ययः । सधमादस्ययोश्चन्द्रसि (पा० ६-३-६६) इति सह-
शब्दस्य सधादेशः । मादयासे । मद तृप्तियोगे । चुरादिरात्मनेपदी । लेत्पाडागमः । त्वाया ।
त्वामात्मन इच्छति इत्यर्थे सुप आत्मनः स्यच् (पा० ३-१-८) प्रत्ययोत्तरपदयोश्च (पा० ७-२-६)
इति मपर्यन्तस्य त्वादेशः । व्यत्ययेन दकारस्यात्वम् । अप्रत्ययात् (पा० ३-३-१०२) इत्यकार-
प्रत्ययः । सुपां सुलुक्० (पा० ७-१-३६) इति तृतीयाया लुक् ॥८॥

नवमीमृचमाह । हे सुदत्त शोभनबलेन्द्र त्वाया त्वत्कामनया सोमं सुपुम । अभिपुतवन्तो
वयम् । हे ब्रह्मवाहः । ब्रह्मणा मन्त्ररूपेण स्तोत्रेणोद्यमानं प्राप्यमाणेन्द्र त्वाया त्वत्कामनया
आहवनीये पुरोडाशलज्जया हविश्चकृम । कृतवन्तः । हे नियुत्वः । नियुतोऽश्वाः । तद्वन्निन्द्र ।
अथ अनन्तरं मरुद्भिः सप्तगणरूपैरेतत्सज्जाकेर्द्वैः सगणः सहितः सन्नस्मिन्वर्तमाने यज्ञे बर्हिषि
आस्तीर्णं दध्मं उपविश्य मादयस्व । तृप्तो भव । सुपुम । पुञ् अभिषवे । लिटि क्रादिनियमप्राप्त-
स्येटः, अनित्यमागमशासनम् (पा० १० ८४) इति वचनादभावः ॥९॥

दशमीमृचमाह । हे इन्द्र हरिभिरश्वैः सह मादयस्व । तृप्तो भव । ये ते तव स्वभूतास्तदर्थं
शिप्रे हनू संहते विष्यस्व । सोमपानार्थं विवृते कुरु । तथा धेने पानसाधनभूते जिह्वोपजिह्विके
विखुजस्व । सोमपानार्थं विश्लिष्टे कुरु । हे सुशिप्र । शिप्रे हनू नासिके वा । शोभनशिप्रेन्द्र
त्वा त्वां हरयोऽश्वा आवहन्तु । अस्मदीयं यज्ञं प्रापयन्तु । त्वं चोशन् कामयमानो नोऽस्माकं
हव्यानि हवींषि प्रति जुषस्व । प्रत्येकं सेवस्व । मोदासिष्टाः । विष्यस्व । षोऽन्तकर्मणि ।
व्यत्ययेनात्मनेपदम् । दिवादित्वाच्छघन् । ओतः श्यनि (पा० ७-३-७१) इत्योकारलोपः ।
उपसर्गात्सुनोति० (पा० ८-३-६५) इति षत्वम् ॥१०॥

एकादशीमृचमाह । मरुत्स्तोत्रस्य । मरुद्भिः सह स्तोत्रं यस्य स मरुत्स्तोत्रः । तस्य ।
वृजनस्य शत्रूणां क्षेप्तुरिन्द्रस्य सम्बन्धिना गोपा गोपायनीया रक्षणीया वयं तेनेन्द्रेण वाजमन्यं
सनुयाम । लभेमहि । यदेतदस्माभिः प्रार्थितं नोऽस्मदीयं तन्मित्रादयो शावापृथिव्यौ च

ममहन्तां पूजितं कुर्वन्तु । वृजनस्य । वृजी वर्जने । कृपवृजिमन्दिनिधाजभ्यः क्युः (उ० २-८३) इति क्युप्रत्ययः ॥११॥

॥ २१ ॥

१-१२५

प्रातारत्नमिति सप्तच पञ्चमं कान्तीवतम् । दानस्य स्तूयमानत्वाद्दानदेवत्यम् । या तेनोच्यते सा देवता (अ० नु० २-५) इति परिभाषितत्वात् । त्रेष्टुभम् । उपेत्यादिके द्वे जगत्यौ । “प्रातारत्नं स्वनयस्य दानस्तुतिरूपं जगत्यौ” इत्यनुक्रमणिका । तत्र प्रथमा । अत्रेतिहासमाचक्षते दीर्घतमसः कन्तीवान्नाम ऋषिर्ब्रह्मचर्यं चरिष्यन्वेदाभ्यासाय गुरुकुले चिर-कालमुषित्वा वेदान्सम्यगधीत्य व्रतानि च चरित्वा तेनानुज्ञातः पुनः स्वगृहं प्रति यास्यन्मध्ये-मार्गं रात्रौ विश्रान्तः । प्रभाते भावयज्यस्य पुत्रः स्वनयो नाम राजाऽनुचरैः संक्रीडमानो-ऽकस्मात्कन्तीवतोऽन्तिकमाससाद । स च रभसा प्रतिबुद्धः सहसोत्तस्थौ । तं च राजा पाणिं गृहीत्वा स्वकीये चासन उपवेश्यास्य सौन्दर्यमवगत्य स्वकन्याप्रदानमनाः प्रप्रच्छ भगवन्कस्य पुत्रः किनामा त्वमिति । स च पृष्ठो मातरं पितरं च स्ववृत्तान्तञ्चाचक्षे । स च राजा सम्भाव्य इत्यवगत्य मुदितमनाः स्वगृहं प्राप्यास्मै मधुपर्कमारचय्य वस्त्रमाल्यादिभिः पूजयित्वा सरथा दशकन्याः शतं निष्कानश्चशतं पुङ्गवानां शतं गवां षष्ठ्युत्तरसहस्रं पुनरेका-दश रथाञ्च प्रादात् । स च सर्वमनुक्रमेण प्रतिगृह्य दीर्घतमसोऽन्तिकमागत्य तस्मै प्रादर्शयत् । ननु कस्या नामाश्वबन्धनी रज्जुस्तद्वाङ्कन्तीवान् । अश्वबन्धनं च राज्ञ एवोचितम् । अतोऽस्य राजन्यत्वात्प्रतिग्रहो नोपपद्यते । याजनाध्यापने चैव विशुद्धाच्च प्रतिग्रह इत्युक्तत्वात् (मनु० १०-७६) । तस्माद् ब्राह्मणस्यैवाधिकारो ननु क्षत्रियस्येति । नैष दोषः । यद्यप्यसौ कलिङ्गाख्यस्य राज्ञः पुत्रस्तथापि तेन कलिङ्गेन स्वयं वृद्धत्वादपत्योत्पादनाय सामर्थ्यमलभमानेन तदु-त्पादनाय याचितो दीर्घतमा ऋषिरुशिङ्गनामिकामपत्योत्पादनाय प्रेषितया राजमहिष्याति-जरेण महर्षिणा सह रन्तुं लज्जमानया स्ववस्त्राभरणैरलङ्कृत्य स्वप्रतिनिधित्वेन प्रेषिता-मुशिङ्गनामिकां योषितं दासीमित्यवगत्य मन्त्रभूतेन जलेनाभिषिच्य ऋषिपुत्रीं कृत्वा तया सह रेमे । तदुत्पन्नः कन्तीवान्नाम ऋषिः । एतत्सर्वमस्माभिः पूर्वाध्याये नास्त्याभ्याम् (अ० स० १-११६) इत्यत्र सूक्ते विस्तरेण प्रतिपादितम् । अतोऽस्य क्षत्रियसम्बन्धात्कन्ती-वानिति नामोपपन्नम् । दीर्घतमसः परमपुरुषत्वेन ब्राह्मणत्वात्प्रतिग्रहोऽप्युपपन्न एव । इदमादिसूक्तद्वयं स्वनयस्य राज्ञो दानप्रशंसाख्यानप्रतिपादकम् । नन्वनुक्रमणयां स्वनयस्य दानस्तुतिरिति दानतुष्टो भावयज्यं तुष्टावेति बोधयत्र स्तोतव्यं भिक्षमेवानुगम्यते इत्युच्यते । उत्तरसूक्तस्य प्रथमायामृचि “अधिनित्यतो भावयज्ये”ति दातुर्भावयज्यस्य श्रूयमाणत्वात्प्राथम्य-मुपजीव्य पृथगुपात्तम् । वस्तुतस्तु पितुर्नाम्ना पुत्रस्य व्यवहर्तव्यत्वात् तथा “आ रुद्रास” इत्यादौ बहुशः प्रयोगदर्शनात्स्वनयेन दत्ता (आ० स० १-१२६-३) इति तत्रैव सूक्ते स्वनयस्यापि श्रूयमाणत्वाच्चोभयत्रापि दातृप्रतिग्रहीत्रोरेकत्वेनैकमेव दानप्रशंसारूपमाख्यानमिति प्रसिद्धम् ।

स च कञ्जीवानानीतं सर्वं पितुर्निवेदयन्परोक्षेणैव दानप्रकारं शंसति । स्वनयो नाम राजा प्रातरित्वा प्रातरेवात्मनः सकाशमागतः सन् रत्नं रमणीयं निष्कादिकं प्रातः प्रभातकाले दधाति । अस्मत्सन्निधौ स्थापयति । ददाति । तं स्थापितं सर्वं चिकित्त्वान् । चेतनावान् अदुष्टमित्यवगतवान् प्रतिगृह्य स्वीकृत्य निघत्ते । पितुः समीपे स्थापयति । अनन्तरं तेन दत्तेन निष्कादिना प्रजां पुत्र-भृत्यादिरूपां वर्धयमानः पोषयन्नायुर्जीवितं च वर्धयन्सुवीरः शोभनेर्वीरैः पुत्रभृत्यादिभिरुपेतः सन् रायस्योपेण धनानां पुनः पुनर्वर्धनेन सचते । असौ राजा सङ्गच्छतामिति तव दातु-राशिषं प्रार्थयते ॥१॥

अथ द्वितीया । अत्र कञ्जीवतः पिताऽऽनोतेन धनेन सन्तुष्टो राजानं बहुप्रकारेणाशास्ते । असौ स्वनयो राजा सुगुरसत् । शोभनैर्बहुभिर्गोभिस्तद्वान् भवतु । तथा सहिरण्यः सुष्ठु हितरमणीयैर्धनैस्तद्वान् भवतु । तथा स्वध्वः शोभनैरश्वैस्तद्वान् सन्नस्मै राज्ञे प्रदात्रे बृहत्प्रभूतं वयोऽन्नमिन्द्रः परमेश्वरो धर्मदेवता दधाति । दधातु । ददातु । यतोऽयं राजा गोहिरण्य-श्वाञ्चानि बहुसङ्ख्यानि दत्तवान् अतस्तेषामभिवृद्धिप्रार्थनोचितैव । कस्येवमाशीरिति स उच्यते । यः यो राजा प्रातरित्वा प्रातरागामिन्नतिथे पुत्र आयन्तं गुरुकुलादागतं पदि पथिकं यदृच्छया गन्तारं त्वा त्वां वसुनाञ्जसाधनेन गवादिधनेनोत्सिनाति । गमनत उत्कृष्टं बध्नाति । गतिं निरुणद्धीत्यर्थः । प्रतिबन्धे दृष्टान्त उच्यते । मुञ्जीजयेव पदिम् । मुच्यमाना सती बन्धनं जयतीति मुञ्जीजा मृगपद्यादिबन्धनी रज्जुः । तथा पाशको यथा पदि गन्तारं मृगपद्यादिकमुत्सिनाति बध्नाति तथा मयाननुज्ञातमपि त्वां गमनं प्रतिबध्य गवादीष्टदानादिना यो राजा तोषयति स एवं भवत्विति । पदिरितिपदं व्याचक्षाणेन यास्केन तदुदाहरणमयं मन्त्रो व्याख्यातः । सुगुर्भवति सहिरण्यः स्वध्वो महच्चास्मै वय इन्द्रो दधाति यस्त्वायन्तमन्त्रेण प्रातरागामिन्नतिथे मुञ्जीजयेव पदिमुत्सिनाति कुमार । मुञ्जीजा मोचनाच्च सयनाच्च ततनाच्चेति (नि० ५-१६) ॥२॥

अथ तृतीया । प्रातः पूर्वेषुः प्रभातकालेऽयं धनं दत्तवान् तस्मिन्नेव सुकृतस्य शोभनस्य कर्तारं त्वामिच्छन् प्राप्तुमिच्छन् कदा दद्यामीति कामयमानोऽहमद्यास्मिन्दिने इदानीमायम् । प्राप्तोऽस्मि । अत्र यद्यपि केवलं प्रातरित्येव श्रुतं न पूर्वेषुरिति तथापि अद्यायमित्युक्तत्वादथा-त्पूर्वेषुः प्रातरिति गम्यते । कीदृशम् । इष्टेरिष्टस्येष्टसाधनस्य यागस्य वा पुत्रं पुरुत्रातारम् । पुत्रः पुरु त्रायतेः (नि० २-११) इति यास्कः । कर्तारमित्यर्थः । केन साधनेन तदुच्यते । बहुमता रथेन समृद्धधनवता रथेन साधनेन । यद्वा तेन सहित इति सहार्थे तृतीया । किञ्च तदानीं तेन समृद्धेनांशोरंशुमतो बल्लीरूपस्य मत्सरस्य मदसाधनस्य सोमस्य । मत्सरः सोमो मन्दते-स्तृप्तिकर्मणः (नि० २-५) इति निरुक्तम् । तस्य उत्तमभिपुत्रं रत्नं पायय । आत्मानं पायय । इष्टसाधनं सोमयागं कुर्वित्यर्थः । कृत्वा च ज्ञयद्गौरं ज्ञियन्तो निवसन्तो वीराः पुत्रभृत्यादयो यस्य तं तादृशं त्वदिष्टसाधनबहुधनप्रदातारं सन्ताभिः प्रियसत्यात्मिकाभिर्वाग्भिर्वर्धय । समृद्धं कुरु । पुत्रभृत्यादिवीरैर्यथा प्रबृद्धो भवति तथा कामयेत्यर्थः ॥३॥

अथ चतुर्थी । पूर्वस्यामृच्यानीतेन धनेन सोमयागं कुर्वित्युक्तम् । तमेव सोमयागं फल-प्रदर्शनेन स्तौति । सिन्धवः स्यन्दनशीलाः प्रस्तुतपयोधराः । सिन्धुः स्यन्दनाद् (नि०

६-२६) इति यास्कः । मयोभुवः सुखभावयिज्यः । मय इति सुखनाम । मयः सुगम्यम् (निघ० ३-६) इति तज्जामसु पाठात् । धेनवः प्रीणयिज्यो गाव ईजानं सोमयागमनुतिष्ठन्तं तथा यक्ष्यमाणं यक्ष्य इति प्रणति कुर्वन्तं च । न केवलमीजानमपि तु यक्ष्य इत्यध्यवसितवन्त-
मप्युप उपेत्य ज्ञरन्ति । स्रजन्ति । प्रीणयन्तीत्यर्थः । न च पूवस्यामृचि सोमं पिबेत्युक्तत्वा-
त्सर्वेषां सोमयागानामग्निष्टोमात्मकज्योतिष्टोमस्य प्रकृतित्वात्तस्य ज्योतिष्टोमेन स्वर्गकामो यजेतेति
स्वर्ग एव फलत्वेन धृतो न गवादिकमिति वाच्यम् । स्वर्गवद्गवादिकामनयाऽपि सोमयागस्य
कर्तुं शक्यत्वात् । न केवलं सोमयागमनुतिष्ठतामेव महत्फलमपि तु सकृत्साधनानि कर्मा-
न्तराग्यधितिष्ठतामपि महत्फलमस्त्येवेति दर्शयति पृष्ठान्तं पितृन्प्रीणयन्तम् । पुरि प्रीण-
शीलमिष्टदातारं प्राणिनः सर्वदा प्रीणयन्तं च पुरुषं श्रवस्यवोऽन्नमिच्छन्त्योऽन्नसमृद्धिहेतवो
धृतस्य धाराः । यद्वा धृतकुलयाः । विधतः सर्वत उपेत्य यन्ति प्राप्नुवन्ति । प्रीणयन्ती-
त्यर्थः ॥४॥

अथ पञ्चमी । सोमयागप्रशंसाप्रसङ्गेन सामान्यतो दानमेतदादिभिस्त्रिभिः प्रशंसति । यद्वा
सोमस्यैव प्रस्तुतत्वाद्दक्षिणाशब्दस्य याग एव प्रसिद्धत्वाच्चासूक्तपरिसमाप्तिं सोमयाग एव तैः
प्रस्तूयते । यः यो मर्त्यः पृणाति । हविरादिदानेन देवान्प्रीणाति स नाकस्य । कमिति सुखनाम
तद्विरुद्धमकम् । न विद्यतेऽकं दुःखं तत्साधनं पापं वेति नाको युलोकः । तथा श्रूयते—नवा
अमुं लोकं जग्मुषे किञ्चनाकमिति (नि० २-१४) (का० स० २१-२) । तस्य पृष्ठे उन्नते उपरिदेशे
श्रितः सन्नध्यधिकमाकल्पान्तं तिष्ठति । यद्वा अधितिष्ठति । अधिष्ठाय प्रमुखो भूत्वा तिष्ठति ।
न केवलं स्वर्गाश्रयणं किन्तु देवेषु मध्ये गच्छति वर्तते । स्वयमेव देवो भवतीत्यर्थः । हेति
प्रसिद्धौ । तस्मै प्रीणयित्रे पुरुषाय सिन्धवः स्यन्दनशीला आपो धृतं तेजोवत्सारमर्षन्ति ।
गच्छन्ति । रसवत्यो भवन्तीत्यर्थः । किञ्चेयं भूमिरपि दक्षिणा सस्यादिफलसंपादनदत्ता सती
सदा सर्वकालं फिन्वते । सेचयति तोषयतीत्यर्थः । दातुर्जीवनसाधकाश्चोदकानि रुचिराणि समृद्धा-
नि भवन्तीत्यर्थः ॥५॥

अथ षष्ठी । दक्षिणावतां बहुविधगोहिरण्ययादिरूपदक्षिणाप्रदानृणाम् । इच्छन्द एवकारार्थः ।
तेषामेवार्थं इमानि भूमौ दृश्यमानानि चित्राणि चायनीयानि स्रक्चन्दनमणिमुक्तादिरूपाणि
द्रव्याणि समृद्धानि भवन्तीति शेषः । किञ्च दक्षिणावतामेव दिवि युलोके सूर्यासः सूर्यसम्यन्धिनो
लोकास्तदनुगृहीता लोका वा समृद्धा भवन्ति । किञ्च दक्षिणावन्त एवामृतं जरामरणरहितं
स्थानं भजन्ते । सेवन्ते । यद्वा । दानोपहतपाप्मान आत्मानं विदित्वाऽमृतमविनाशं मोक्षं
भजन्ते । प्राप्नुवन्ति । यज्ञेन दानेन (वृ० उ० ४-४-२२) इति श्रुतेः । किञ्च दक्षिणावन्त
एवायुः प्रतिरन्ते । अतिदीर्घमेवायुष्यं लभन्ते । प्रपूर्वस्तिरतिवर्द्धनार्थः । इदमिति सर्वत्र
सम्बध्यते ॥६॥

॥ २२ ॥

१-१६३

यदक्रन्द इति त्रयोदशर्चं सप्तमं सूक्तं दीर्घतमसं त्रेण्डुभम् । अश्वस्य स्तूयमानत्वात्तदेवत्यम् ।
यदक्रन्दः सप्तोनेत्यनुक्रमणिका । आश्वमेधिके मध्यमेऽहनि उपाकरणायावस्थितमश्वमाद्याभिरेका

दशभिः स्तौति । तथाच त्रीणि उत्यानीति खण्डे सूत्रितम् तमवस्थितमुपाकरणाय यदक्रन्द
इत्येकादशभिः स्तौत्यप्रणवन् । (आ० श्रौ० १०-८) इति ।

तत्र प्रथमा । हे अर्वन् अरणकुशलाश्च ते तव जातं जन्म जननमुपस्तुत्यम् उपेत्य सर्वैः
स्तोतव्यम् । स्तौतेरेतिस्तुशास० (पा० ३-१-१०६) इति क्यप् । ततस्तुक् । कथं स्तुत्यत्वमिति उच्यते ।
यद्यस्मात्समुद्रात् । अन्तरिक्षनामैतत् । उदकसमुन्दनापादानाद्यज्ञगन्धवांसिस्मोदनाधिकरणाद्वा-
न्तरिक्षात्प्रथमं पूर्वं जायमान उत्पन्नः । यद्वा समुद्र आदित्यः समुन्दनाद्बृष्टा । तस्माद्वा जायमानः ।
सूरादश्वं वसवो निरतष्ट (ऋ० १-१६३-२) इति वक्ष्यमाणत्वात् । उत वा अथवा पुरीषात्
सर्वकामानां पूरकादुदकात्प्रथममुद्यजायमानः । स तादृशस्त्वं यद्यस्मादक्रन्दः । महाशब्दम-
करोर्यजमानमनुग्रहीतुम् । किञ्च । ते पक्षा पतनसाधनौ पक्षौ श्येनस्य पक्षाविव । तौ यथा
शीघ्रपतनसाधनौ तादृशावित्यर्थः । तव बाहू हरिणस्य बाहू इव । तौ यथा वेगवन्तौ तादृशा-
वित्यर्थः । यस्मादेवं तस्मात्ते जन्म स्तुत्यमित्यर्थः ॥१॥

अथ द्वितीया । यमेन नियामकेनाग्निना दत्तमेनमश्वं त्रितः पृथिव्यादिषु त्रिषु स्थानेषु
वर्तमानः स्तीर्णतमो वा वायुरयुनक् । रथे योजितवान् । किञ्चैनमश्वमिन्द्रः प्रथमः
प्रकृष्टतमः । प्रथम इति मुख्यनाम । अध्यतिष्ठत् । अधिष्ठितवान् । अस्य गन्धर्वः सोमः ।
सोमेन समया विष्टक इति वक्ष्यमाणत्वात् । स चाश्वस्य रथनां नियमनरज्जुमगृभ्णात् । अग्रहीत् ।
ईदृशोऽश्वः कुतः समुत्पन्न इति चेत् । हे वसवो रथमयो यूयं सूरादादित्यादश्वमेवं महानुभावं
निरतष्ट । निःशेषेण साधु संपादितवन्तः । यद्वा वसुशब्देनोक्ता एव यमादयः परामृश्यन्ते ।
हे वसवः स्वव्यापारेण सर्वस्याच्छादयितारो यूयं सूरादादित्यादश्वमेनं निरतष्ट । अतन्नत ।
निरित्येष समित्यस्य स्थाने । तन्नतिः करोतिकर्मा । स च क्रियासामान्यवचनः । अश्रौ-
चित्याद्वारणे वर्तते । सम्यग् धारितवन्त इत्यर्थः । तत्तेर्लाङि छान्दसः शपो लुक् । स्कोः
संयोगाशोः० (पा० ८-२-२६) इति कलोपः ॥२॥

अथ तृतीया । हे अर्वन् त्वं यमोऽसि । नियमयिताग्निरसि । तेन दत्तत्वात्तच्छब्दव्यपदेशः ।
तथाऽऽदित्योऽसि । सूराग्निरतष्टेत्युक्तत्वात् । तथा गुह्येन व्रतेन गोपनीयेन दुर्निरूपेण वा कर्मणा
सर्वत्र व्याप्तिरूपेणेत्यर्थः । तेन त्रितस्त्रिषु स्थानेषु तायमानो वायुरसि । त्रित एनमायुनगित्युक्त-
त्वात्तद्रूपत्वम् । अथवा गुह्येन व्रतेन गोपनीयेन कर्मणा योगादिसाधनरूपेण त्रित एतन्नामक
अपिरसि । किञ्च हे अश्व त्वं सोमेन समया सह विष्टकः । वीत्येष समित्येतस्यार्थः । संपृक्तो-
सि । तेन गृहीतत्वात् । हे अश्वैरूप ते तव दिवि द्युलोके आदित्ये वा वर्तमानस्य त्रीणि
बन्धनान्युत्पत्तिकारणान्याहुः पुराविदः । वसव आदित्यो द्युस्थानं चेति त्रीणि ॥३॥

अथ चतुर्थी । पूर्वं दिवि त्रीणि बन्धनानीत्युक्तम् । इदानीं स्थानत्रयेष्वपि त्रीणि बन्धना-
नीत्याह । हे अर्वन् ते तव दिवि बन्धनानि त्रीण्याहुः । तानि पूर्वमुक्तानि । अप्स अवुप-
जीवित्वाद्भूलोकोऽप्यशब्देनाभिधीयते । पृथिव्यां त्रीणि बन्धनान्याहुः । अन्नं स्थानं बीजमिति
त्रीणि । तथा समुदेऽन्तः समुद्रमध्ये समुद्रवणापादानात्समुद्रमन्तरिक्षम् । तस्मिन्त्रीणि
बृष्ट्युत्पत्तिनिमित्तानि मेघो विद्युत्स्तनितमिति । उतेव । इवशब्दश्चार्थः । अपि च हे अर्वन्
अश्व वरुणः पापस्य वारकः फलस्यावर्जयिता वा त्वं मे मह्यम् हन्तिस् कथयसि । किं कथयसीति

चेदुच्यते । ते तव परमं जनित्रं निरतिशयं जन्म । जनेरौशादिकं इन्नप्रत्ययः । यत्र येषु । त्रिपुक्तेषु स्थानेष्वबाहुः । कथयन्ति । यद्वा । यत्र यस्मिन्नादित्ये परमं जनित्रमाहुः । सूर्यादश्वं वसवो निरतप्रेत्युक्तत्वात् । तादृशं प्रशस्यं जन्म यज्ञसाधनभावेन कथयसीत्यर्थः ॥४॥

अथ पञ्चमी । हे वाजिन्नश्च ते तव सम्बन्धीन्यवमार्जनान्यङ्गसंशोधकानि स्थानानीमा इमान्युक्तानि शुलोकादीनि । किञ्च सनितुयांगसम्भक्तुस्तवेमेमानि शफानां निधाना निधानस्थानानि । सञ्चारप्रदेशा इत्यर्थः । किञ्चात्रेव ते तव भद्रा भन्दनीया कल्याणा रशना ग्रीवादिषु संयुक्ता रज्जूरत्रापश्यम् । एषूक्तेषु स्थानेष्वपश्यम् । रशना विशेष्यन्ते । या गोपा गोपायित्यो रशना ऋतस्य सत्यभूतस्य यज्ञसाधनस्य वाऽश्वस्य । कर्मणि षष्ठी । ऋतमभिरक्षन्ति । अभितः पालयन्ति । ता अपश्यम् । दृष्टवानस्मि । यद्वा इमा ते तवावमार्जनान्यङ्गप्रक्षालनसाधनान्युदकानि इमानि सनितुस्तव शफानां निधाना निधानानि देवयजनभूमयः सञ्चारप्रदेशा वा । अत्रास्मिन्देवयजनस्थाने या रशना गोपास्तव पालयितारो राजपुरुषा ऋत्विजो वा ऋतस्य सम्बन्धिनोऽभिरक्षन्ति ता अपश्यम् ॥५॥

द्वितीयस्य तृतीय एकादशो वर्गः ।

अथ षष्ठी । हे अश्व ते तवात्मानं शरीरं मनसास्मदीयेन प्रकृष्टगमनवता चेतसारादतिदूरे स्थितमजानाम् । जानामि । अतिव्याप्तं भावयामि इत्यर्थः । कथम् । अश्वः । अश्वस्तात् । सामध्याद्भूमेः । भूमिमारभ्य दिवान्तरिक्षेण मार्गेण दिवि वा पतयन्तं गच्छन्तं पतङ्गमादित्यमवः । आश्वः । व्याप्नोषि । अतो व्याप्तं जानामि । किञ्च शिरोऽपश्यम् । तव शिर एवं पश्यामि । कथम् । सुमेभिः शोभनगमनसाधनैरेरेणुभिरपापैः पथिभिर्मार्गैः । आदित्यमण्डलादप्युपरिभूतैः सत्यलोकमार्गैरित्यर्थः । तत्र प्रतिबन्धाभावान्मार्गाणामुक्तरूपत्वम् । तथाविधैस्तेजोहमानमुपर्युपरि व्याप्नुवतु । पतत्रि पतनवतु । शिरोऽपश्यम् । भावयामि । एवं लोकत्रयव्याप्तं भावयामीत्यर्थः । यद्वा ते आत्मानमेवं भावयामि मनसा दिवा द्योतनात्मकेनान्तरिक्षमार्गेण दिवःसकाशाद्वावोऽवस्तादवाहमुखं पतयन्तं यागदेशं प्रति व्याप्नुवतु अत एव पतङ्गं पतनशीलमधःपतदादित्यसदृशं वा । एवं तव शिरो भावयामीत्यर्थः । शिरश्चैवमपश्यम् । उक्तरूपेर्देवयजनमार्गेर्जोहमानम् । यज्ञदेशं व्याप्नुवतु पतत्रि शीघ्रगामि शिरः पश्यामि । यद्यप्यात्मशब्देन सशिरस्कं शरीरमुक्तं तथापि देहात्पूर्वं शिरसो दृश्यमानत्वात्पृथगभिधीयते ॥६॥

अथ सप्तमी । एवं गमनानन्तरं हे अश्व ते तवोत्तममुक्तरूपेणोत्कृष्टतमं रूपमत्रास्मिन्यागदेशेऽपश्यम् । पश्यामि । कीदृशम् । गोभूम्याः पदे स्थाने देवस्थाने देवयजनप्रदेशे आजिधानस्थाने येषः । कर्मणि षष्ठी । इषमिष्यमाणमज्ञमजानि वा आ सर्वतो जिगीषमाणम् । गन्तुमिच्छन्तम् । हे अश्व ते तव यदा मर्तो मनुष्यो भोगं भोक्तव्यमज्ञमन्वानट् । नशतिगंतिकर्मा । अनुक्रमेण समीपं गमयति । आदितु अनन्तरं तदानीमेव तदनुग्रहाद्विलम्बमकृत्वा प्रसिष्टो महानृष्येव प्रसिनृतमो भक्षयितृमः सन् शोषधीरज्ञान्यजीगः । गिरसि । भक्षयसि । महानुभावोऽपि त्वं लौकिकाश्ववत्क्षेत्रेण पुरुषेण दीयमानं स्वल्पं भक्षयमनुग्रहात्स्वीकरोषीत्यर्थः ॥७॥

अथाष्टमी । इदानीं ऋतस्य लोकस्यापि मुख्य इति प्रतिपादयति । हे अश्वन् गमन-

शीलाश्च त्वा त्वामनु अनुसृत्य रथो गच्छति । ततः पुरतोऽश्वस्य गमनात् । तथा मयो
मर्त्यस्त्वा त्वामनु । जाल्येकवचनम् । अनु गावः । गावोऽपि त्वामनुगच्छन्ति । तथा
कनीनां कन्यकानां स्त्रीणां भगो भाग्यं सौन्दर्यं त्वद्गमनु । तथा वातासो वाताः सङ्घात्मका
अन्येऽश्वसमूहा वस्वादिदेवगणा वा त्वामनु अनुसृत्य तव सख्यमीयुः । सखिभावं गच्छन्ति ।
देवा ऋत्विजो द्योतमाना देवा वा त्वामनुसृत्य ते वीर्यं वीरकर्म ममिरे । स्तुत्या मान्ति । अतः
सर्वोऽपि त्वामनुसरति त्वं तु सर्वस्य श्रेष्ठ इत्यर्थः ॥८॥

अथ नवमी । अयमश्वो हिरण्यशृङ्गो हितरमणीयशृङ्गो वा । उन्नतशिरस्को हृदय-
रमणशृङ्गस्थानीयशिरोरुहो वा । अस्य पादा अयः । अयोमयाः । अयःपिण्डसदृशा
इत्यर्थः । तथा मनोजवा मनोवेगाः । अथैतदिन्द्रविशेषणम् । ईदृशस्याश्वस्य सामध्य
प्रति मनोवेग इन्द्रोऽप्यवरो निकृष्ट आसीत् । किञ्चास्याश्वस्य हविरद्यं हविषो भक्षणम् ।
स्वार्थिको यत् । अदनयोग्यं हविर्वाऽपेक्ष्य देवा इति सर्वेऽपि देवा आयन् प्राप्ताः । य इन्द्रो-
ऽर्वन्तं प्रथमः प्रथमभावी सङ्गध्यतिष्ठत् । अधिष्ठितवान् । सहविष्टेन स्वकीयत्वेन वाऽऽश्रितवान्
इत्यर्थः । इन्द्र एणं प्रथमो अध्यतिष्ठदिति द्युक्तम् ॥९॥

अथ दशमी । अत्राश्वसमूहस्तुतिद्वारेणायं स्तूयते । ईमान्तासः । ईरिताः प्रेरिता अन्ता
येषां ते तथोक्ताः । विरलान्ता इत्यर्थः । सिलिकमध्यमासः । संसृताः सङ्गता मध्यप्रदेशा
येषां ते तथोक्ताः । मध्ये निविडा इत्यर्थः । अथवा शरीरस्यैते विशेषणौ । ईर्म ईरितः
पुरतो नुन्न इत्यर्थः । तादृशः पृथुरन्तो जघनप्रदेशो येषां ते तादृशाः । तथा सिलिक-
मध्यमासः । संसृतः संगतः संलग्नो मध्यभागो येषां ते तादृशाः । पुरस्तात्प्रौढाः संलग्नमध्या-
श्चेत्यर्थः । जघनपुरोभागावपेक्ष्य सिलिकमध्यमा इत्युक्तम् । समित्ययमुपसर्गो यतन्त इत्या-
ख्यातेन सम्यन्धयितव्यः । शूरणासः । विक्रमशीलाः । दिव्यासो दिविभवा अत्या अतन-
शीलाः । यद्यप्ययमश्वनाम तथाप्यश्वशब्दस्य वक्ष्यमाणत्वादयं यौगिकोऽवगन्तव्यः । ईदृशा
अश्वाः श्रेणिशः । एकव्यापाराणां बहूनां समूहः श्रेणिरित्युच्यते । शीघ्रधावनाय श्रेणिशः
पङ्क्तीभूय संयतन्ते । सम्यग्यत्नं कुर्वन्ति । तत्र दृष्टान्तः । हंसा इव । ते यथा श्रेणीभूता
ईमान्तास इत्याशुक्तरूपाः सन्तोऽन्तरिक्षे गमनाय यतन्ते तद्वत् । कदा । उच्यते । यद्यदा-
श्वा दिव्यमज्जं गमनं गन्तव्यं वा मार्गमाज्ञिपुः । व्याप्नुवन्ति । तदा । अयं मन्त्रो यास्के-
नैवं व्याख्यातः—ईमान्ताः समीरितान्ताः पृथ्वन्ता वा सिलिकमध्यमाः संसृतमध्यमाः शीर्ष-
मध्यमा वा अपि वा शिर आदित्यो भवति यदनुशेते सर्वाणि भूतानि मध्ये चेषां तिष्ठति ।
इदमपोतरच्छिर एतस्मादेव समाश्रितान्येतदिन्द्रियाणि भवन्ति । संशूरणासो दिव्यासो अत्याः ।
शूरः शवतेर्गतिकर्मणो दिव्या दिविजा अत्या अतनाः । हंसा इव श्रेणिशो यतन्ते । हंसा
हन्तेर्ब्रन्त्यध्वानम् । श्रेणिश इति श्रेणिः श्रयतेः समाश्रिता भवन्ति । यदानीपुयंदापुर्दिव्य-
मज्जमजनिमाजिमश्वाः (नि० ४-१३) इति ॥१०॥

द्वितीयस्य तृतीये द्वादशो वर्गः ॥

अथैकादशी । हे अर्वन् तव शरीरं पतयिष्यु पतनशीलं व्याप्तमित्यर्थः । तथा तव चित्तं
मनो वातइव ध्रुजीमान् । शीघ्रगमनवायुरिव । तद्वच्छीघ्रगमनानुकूलमित्यर्थः । किञ्च तव

शृङ्गाणि शिरसो निर्गताः शृङ्गस्थानीयाः केशाः पुरुषा पुरुषु बहुषु प्रदेशेषु विष्टिता विष्टितानि । विविधं स्थिताः । किञ्च त एवारण्येषु जर्भुराणा मनोहराणि पूर्यमाणानि वा । एवंभूताः केशाश्चरन्ति । यद्वाऽथस्य शृङ्गाभावात्तद्वदुन्नतानि तेजांसि परिगृह्यन्ते ॥११॥

आश्वमेधिके मध्यमेऽहन्यध्विगुप्रेषे मानोमित्र (ऋ० स० १-१६२) इति सूक्तानन्तरमुपप्रागाच्छ-
सनमिति द्वे श्वौ शंसनीये । सूत्रितं च । "उष प्रागाच्छसनमिति द्वे" (आ० श्रौ० १०-८) इति ।

सैषा सुक्ते द्वादशी । अयमर्वाऽरण्यकुशलो वाज्यश्वः शसनं विशसनस्थानमुपप्रागात् । उपप्रेति । किं कुर्वन् । देवद्वीचा मनसा देवान् गच्छता मनसा दीध्यानो ध्यायन् । किञ्चास्य पुरः पुरस्ताद्भाभिर्नहनम् । बन्धुभूत इत्यर्थः । यद्वाऽस्य बन्धनस्थानीयोऽविमुक्तत्वात् । एवंभूतोऽजः पुरो नीयते पुरतः प्राप्यते । अनु अनुसृत्य पश्चादनन्तरम् । अत्र यद्यप्युभयोः पर्यवसितोऽर्थ एक एव, तथाप्यजाश्वोभयानन्तर्यप्रकटनाय पदद्वयम् । यद्वा अन्विति क्रियया सम्बध्यते । कवयोऽनूचानाः रेभाः स्तोतार श्रुत्वित्तो यन्ति । गच्छन्ति । ये वा अनूचानास्ते कवय इति ध्रुतेः । यद्वा कवय इति मेधाविनाम । कविर्मनीषी (निघ० ३-१५) इति तन्नामस्य पठितत्वात् । रेभ इति स्तोतृनाम । रेभो जरिता (निघ० ३-१६) इति तत्र पाठात् ॥१२॥

अथ त्रयोदशी । अर्वाणरण्यकुशलोऽयमश्व उपप्रागात् । उपगच्छति । किम् । यत् परममुत्कृष्टं सधस्थं सहस्थानं सकृतिभिरेकत्र निवासयोग्यं स्वर्गाख्यं यदस्ति तत् । किमर्थम् । पितरं मातरं चाच्छाभिमुख्येन प्राप्तुम् । हे अश्वाद्यास्मिन्काले जुष्टतमः प्रीततमः स्वर्गं प्राप्नोमीति हर्षयुक्त इत्यर्थः । एवंभूतो देवान्गम्याः । गच्छेः । हिशब्दो यज्ञ उपयुक्तस्य पशोः स्वर्गप्राप्तेः सगम्यो नु सखा सयूध्यः (तै० स० १-२-४-२) इत्यादिमन्त्रान्तरप्रसिद्धिद्योतनार्थः । अथानन्तरं यजमान आशास्ते कस्मे । दाशुषे । हविर्दत्तवते स्वस्मे । कानि । वार्याणि । वरणीयानि धनानि । यद्वा पुरुषस्य व्यत्ययः । आशास्ते प्रार्थये यजमानार्थम् ॥१३॥

द्वितीयस्य तृतीये त्रयोदशो वर्गः

॥ २३ ॥

१.१६४

अस्यवामस्येति द्विपञ्चाशद्वचमष्टमं सूक्तं देवतमसम् । अत्रेयमनुक्रमणिका अस्य द्विपञ्चाश-
दल्पस्तवं त्वेतत्संशयोत्थापनप्रश्नप्रतिवाक्यान्वयत्र प्रायेण ज्ञानमोक्षाक्षरप्रशंसा च पञ्चपादं साकंज्ञानं यद्रायत्रेऽयंसशिङ्गके सप्तार्धगर्भा गौरीरिति जगत्पः । एतदन्तं तु वैश्वदेवं तस्याः समुद्रा इति वाचः समुद्रा आपोऽक्षरं सा प्रस्तारपङ्क्तिः शक्मयमिति शकभूम उक्षायां पृथिनमिति सोम-
श्वयः केशिन इत्यग्निः सूर्यो वायुश्च केशिनश्चत्वारिवाग्वाच इन्द्रं मित्रं सौर्यौ द्वादशेति संवत्सर-
संस्थं कालचक्रवर्णनं यस्ते सरस्वत्ये यज्ञेन साध्येभ्यः परानुष्टुप सौरी पर्जन्याग्निदेवता वाऽन्या सरस्वते सूर्याय वेति । अत्र स्तुत्यबहुत्वेन स्तुतिभागस्याल्पीयस्त्वादिदं सूक्तमल्पस्तवनम् । इदमेव वेलक्ष्यं तुशब्देन द्योत्यते । अस्मिन्सूक्ते प्रायेण संशयोत्थापनादयो बहवोऽर्थाः प्रतिपाद्यन्ते । अचिकित्वाच्चिकितुष इत्यनया संशय उत्थाप्यते । पृच्छामि त्वेत्यत्र प्रश्नः प्रतीयते ।

इयं वेदिरित्यत्र प्रतिवचनम् । य ई चकारेत्यादिना ज्ञानप्रशंसा प्रतिपाद्यते । अपश्य गोपामित्यादिना ब्रह्मसाक्षात्काररूपस्य प्रशंसा । न जतरतीत्यन्तरं ब्रह्म । द्वा उपर्णेत्यादिना तस्य प्रशंसा । पञ्चपादं पितरं, साकं जानां ससथं, यद्गायत्रे अधि, अयं स शिङ्गुक्ते, सप्तार्धगभां, गौरीमिमायेति षड् जगत्स्यः । समानमेतदित्यनुष्टुप् । तस्याः समुद्रा इति । प्रस्तारपङ्क्तिः । तद्वत्तणं छन्दोग्रन्थे सूत्रितम् । प्रस्तारपङ्क्तिः पुरतः (पि० ६-४-१) इति । पुरतः पूर्वाद्धं द्वादशाक्षरौ जागतौ पादौ ततो द्वावष्टाक्षरौ गायत्रौ सा प्रस्तारपङ्क्तिरिति सूत्रार्थः । अनुक्रमणायामप्युक्तम्—आद्यौ चेतप्रस्तारपङ्क्तिः (अनु० ८-६) इति । शिष्टा अनादिष्टपरिभाषया त्रिष्टुभः । गौरीमिमायेत्येतदन्तानां विश्वेदेवा देवता । तस्याः समुद्रा इत्यस्याः पूर्वाद्धस्य वाग्देवता । उत्तरार्द्धस्यापः । शकमयमित्यस्याः पूर्वाद्धस्य शकधूमः । उक्ताणं पृथ्निमित्युत्तरार्द्धस्य सोमो देवता । त्रयः केशिन इत्यस्या अग्निसूर्यवायवः । चत्वारिवागित्येषा वाग्देवताका । इन्द्रं मित्रं वरुणम्, कृष्णं नयानमित्येते सूर्यदेवते । द्वादश प्रधय इत्यस्याः संवत्सरात्मा कालो देवता । यस्तेस्तन इत्यस्याः सरस्वती । यज्ञेनेत्यस्याः साध्या देवाः । समानमेतदित्यस्याः सूर्यः पर्जन्यो वाग्रयो वा देवता । दिव्यं उपर्णमित्यस्याः सरस्वान् सूर्यो वा देवता । कृत्स्नसूक्तस्य विनियोगं शौनक आह । स्तेयं कृत्वा द्विजो मोहात्रिरात्रोपोषितः शुचिः । सूक्तं जप्त्वा स्यवामीर्यं त्तिप्रं मुच्येत किल्बिषात् इति (ऋ० वि० १-२६) । महाव्रते वैश्वदेवशब्दे वैश्वदेवं निविद्धानं द्विप्रतीकं तत्रास्य वामस्येत्यादिकमेकचत्वारिंशद्वचं प्रथमं प्रतीकम् । पञ्चमारण्यके सूत्रितम् । अस्यवामस्य पलितस्य होतुरिति सलिलस्य देधतमस एकचत्वारिंशतम् (ऐ० आ० ५-१३) इति ।

तत्र प्रथमा । अत्र द्वितीयपादे तच्छब्दश्रुतेः प्रथमपादे प्रतिविशेषणं योग्यक्रियार्थसम्बद्धो यच्छब्दोऽध्याहार्यः । योऽयं दिवि द्योतते तस्यास्य वामस्य वननीयस्य सम्भजनीयस्यारोग्यार्थिभिः सर्वैः सेवनीयस्य पलितस्य पालयितुः प्रकाशवृष्ट्यादिप्रदानेन पालकस्य । तथा योऽयं दिवि द्योतते तस्यास्य होतुर्होतव्यस्याह्वानार्हस्यादित्यस्य मध्यमो मध्यमस्थानः । मध्ये भवो वायुरुच्यते । आदित्याग्नी अपेक्षयास्य मध्यमत्वम् । स चाक्षः सर्वत्र व्याप्तः । नहि वायुरहितः कश्चित्प्रदेशोऽस्ति । तादृशो भ्रातास्ति । भ्रातृस्थानीयो भवति । यथा लोके भ्राता पित्रधनस्य भागं हरति तद्वत् मध्यमस्थानमन्तरिक्षलोकं वा हरतीति । वृष्ट्यर्थं रश्मिभिराहतानां भौमानां रसानां हरणाद्वा भ्रातेत्युच्यते । पित्र्येण धनेन स्वार्जितेन वा भर्तव्यो भवतीति भ्राता । मध्यमो वायुरपि वृष्ट्यर्थं रश्मिभर्तव्यो भवति । किञ्च पृतपृष्टः । पृतमाहुतिलक्षणं पृष्टे यस्य तादृशो भ्राता तस्य तृतीयोऽस्ति । भवति । त्रयाणां पूरणस्तृतीयः । उक्तोभयापेक्षया तृतीयत्वम् । भ्रातृत्वं प्रतिपादितप्रकारेणात्रापि द्रष्टव्यम् । रात्रौ सवितुस्तेजोभागस्य हरणात् । दिवा स्वकीयतेजसो भागस्य तदर्थमेव भर्तव्यत्वाद्वा भ्रातृत्वम् । अत्रैषु भ्रातृषु मध्ये पुरोदेशे विश्वपति विश्वां प्रजानां पालयितारं सप्तपुत्रं सर्पणरश्मिपुत्रोपेतम् । ऐतिहासिकपक्षेऽदितिः पुत्रकामेति प्रस्तुते मित्रवरुणादिष्वदितिपुत्रेषु अस्यादित्यस्य सप्तमपुत्रत्वम् । ईदृशं महानुभावमादित्यमपश्यम् । अद्राक्षम् । भावनया आत्मत्वेन साक्षात्करोमीत्यर्थः । तथोऽहं सोऽसौ योऽसौ सोऽहमिति धृतिः । एवं वा । अस्य वामस्य विश्वस्योद्धारितुः । स्रष्टुरित्यर्थः । पलितस्य पालयितुः । स्वसृष्टजगत्पालनशीलस्य होतुरादातुः । स्वस्मिन्सहर्तुरित्यर्थः । परमेश्वरस्य

सृष्ट्यादिकर्तृत्वं श्रुतिस्मृतिपुराणादिषु प्रसिद्धम् । तस्य तादृशस्य परमेश्वरस्य भ्राता तद्गाग-
हारी तदंशभूतः सूत्रात्मा मध्यमः सर्वत्र मध्ये वर्तमानोऽस्ति । जगद्धारकत्वेन वर्तते । स चाभो
व्यापनशीलः । वायुना वै गौतम सूत्रेणायं लोकः परश्च लोकः सर्वाणि भूतानि संख्यानानि
(बृ० उ० ३-७-२) इति श्रुतेः । वक्ष्यमाणविराडपेक्षया वा मध्यमत्वम् । किञ्चास्य परमेश्वरस्य
तृतीयो घृतपृष्ठः । घृतमित्युदकनाम । तेन तत्कार्यं शरीरमुच्यते । तदेव पृष्ठं स्पर्शकं वा
वा यस्य स तादृशः । पृष्ठं स्पृशतेः (नि० ४-३) इति निरुक्तम् । यद्वा प्रदीप्तपृष्ठः । पृष्ठशब्दः
कृत्स्नशरीरोपलक्षकः । प्रकाशितशरीराभिमानित्यर्थः । न त्वयं सूक्ष्मशरीराभिमानिसूत्रात्म-
नस्पर्शनाविषयो भवति । अत्रैषु मध्ये विस्पष्टिम् विशां प्रजानां पतिम् । उपलक्षणमेतद् ।
सर्वस्य पतिमित्यर्थः । सर्वस्य पतिः सर्वस्येशान इति श्रुतेः । सप्तपुत्रं सप्त लोकाः पुत्रा यस्य
तादृशम् । स्वमायया सृष्टसर्वलोकमित्यर्थः । अपश्यम् । पश्येयम् । सान्नात्करोमीत्यर्थः ।
अयमर्थः । स्वाधीनमायो जगत्कारणभूतः परमेश्वर एकः । तत् उत्पन्नौ स्थूलसूक्ष्मशरीराभिमानिनौ
द्वौ विराट्सूत्रात्मानौ । तेषु मध्ये द्वयोः सान्नात्कारेण मोक्षाभावात्सृष्ट्यादिकारणं परमेश्वरं
ज्ञेयत्वेन प्रसिद्धं श्रवणमननादिसाधनेन सान्नात्करोमीत्यर्थः । एवमुत्तरत्रापि अध्यात्मपरतया
योजयितुं शक्यम् । तथापि सरलत्वाभावाद्वा विस्तरभयाच्च न लिख्यते । यत्र द्वाष्टपणेत्यादौ
स्फुटमाध्यात्मिकोऽर्थः प्रतीयते तत्र प्रतिपादयामः । अयं मन्त्रो यास्केन व्याख्यातः । अस्य
वामस्य वननीयस्य पलितस्य पालयितुरित्यादिना । (नि० ४-२६) । तच्च व्याख्यानन्तत्रानु-
सन्धेयम् ॥१॥

अथ द्वितीया । एकचक्रमेकरथाङ्गोपेतम् । यद्यपि सप्त चक्राणि तथापि तेषामेकरूपत्वादेकचक्र-
मित्युच्यते । रथं रंहणस्वभावं सूर्यस्य सम्बन्धिनं सप्तैतत्सङ्ख्याका अथा युजन्ति । अनु
वहन्ति । वहन्त्यहोरात्रनिर्वाहाय । किं वस्तुतः सप्त नेत्याह एकोऽश्वः सप्तनामा । एक एव
सप्ताभिधानः सप्तधानमनप्रकारो वा । एक एव वायुः सप्त रूपाणि धृत्वा वहतीत्यर्थः । वाय्वधीन-
त्वादन्तरिक्षसञ्चारस्य । एकचक्रमित्युक्तं कीदृशं तदित्यत आह । त्रिणाभि । वलयत्रयमध्य-
स्थितनाभिस्थानीयच्छिद्रोपेतम् । अजरम् । अमरणधर्मकम् । अनर्बम् । अशिशिलम् ।
पुनस्तदेव विशेष्यते । यत्र यस्मिञ्चक्रे इमा विश्वा सर्वाणि भुवना इमानि प्रसिद्धानि ज्ञातान्यधि
आभित्य तस्थुः । तिष्ठन्ति । यद्वा एकचक्रमेकचारिणमसाहाय्येन सञ्चरन्तं रथमादित्यमण्डलं
सप्त युजन्ति । सर्पणस्वभावाः सप्त युजन्ति । सप्तसङ्ख्या वा रथमयः सप्तप्रकारका ऋतवो वा
असाधारणाः परस्परविलक्षणः षडृतव एकः साधारण इत्येवम् । अथवा मासद्वयात्मकाः षट्,
अपरोऽधिमासात्मक एक इत्येवं सप्तर्तवो युजन्ति । एतस्य कार्यं निर्वहन्तीत्यर्थः । सचेकोऽसहायो-
ऽश्वो व्यापनशील आदित्यः सप्तनामा सप्तरसानां सप्तमयितारो रथमयो यस्य तादृशः । सच
ऋषिभिः स्तूयमानो वादित्यो वहति । धारयति । भूमयतीत्यर्थः । किम् । त्रिणाभि चक्रम् ।
तिष्ठो नाभिस्थानीयाः सन्ध्याः संबद्धा वा त्रय ऋतवो यस्य तत्तादृशम् । के ते । ग्रीष्मवर्षा-
हेमन्ताख्याः । यद्वा भूतभविष्यद्वर्तमानाख्यास्तृयः कालास्त्रिणाभयः । तद्विशिष्टं चक्रं
चक्रवत्पुनःपुनःपरिभ्रममाणं संवत्सराख्यं चक्रमजममरणम् । न हि कदाचिदपि कालो
म्रियते । अनादिनिधनः काल इति स्मृतेः । अनर्बमप्रतिहतम् । ईदृशं संवत्सराख्यं

चक्रं नानाकालावयवोपेतमयमादित्यः पुनः पुनरावर्तयति । संवत्सरादवाचीनानां तत्रैवान्तर्भावात् । ततो युगादीनां तदावृत्तिसाध्यत्वात्संवत्सरस्य चक्रत्वेन निरूपणम् । पुनः कीदृशं तत् । यत्र यस्मिञ्चक्र इमा विधा भुवना सर्वाणि भूतान्यधि तस्थुः । आश्रित्य तिष्ठन्ति । कालाधीनत्वात्सर्वस्य स्थितेः । ईदृशस्य कालस्य कारणभूतपरमेश्वरपरिज्ञानेन मोक्षसद्भावात् ज्ञानमोक्षान्तरप्रशंसा चेत्पुनःक्रमणायामुक्तम् । अयमपि मन्त्रो यास्केन सप्त युजन्ति रथमेकचक्रमेकचारिणमित्यादिना व्याख्यातः (नि० ४-२७) । तदत्राप्यनुसन्धेयम् ॥२॥

अथ तृतीया । इममुक्तस्वरूपमादित्यमण्डलाख्यं संवत्सराख्यं वा रथं ये सप्त रथयोऽधि-
तस्थुः । अधिष्ठिताः । संवत्सरपक्षेऽयनर्तुमासपक्षदिवसरात्रिमुहूर्ताख्याः सप्तावयवा अधिष्ठा-
प्यन्ति । कीदृशं रथम् । सप्तचक्रम् । चक्रनाचरणात् क्रमणाद्वा चक्राणि रथमयः । ते सप्त यस्य
रथस्य तादृशमुभयविधं रथं पूर्वोक्ता अधिष्ठिता अथा व्यापनशीलाः सप्त वहन्ति । निर्वहन्ति च ।
तादृशं सप्त स्वसारः स्वयं सरणाः । स्वरादित्यः । तेन सारिताः । परस्परं स्वसृभूता वा सप्त-
सङ्ख्याका रथमय ऋतवश्चाभिसन्नवन्ते । अर्धभिमुख्येन सङ्गच्छन्ते । असाधारणाः परस्परविल-
क्षणकार्याः षडृतवः सर्वसाधारण एक इति सप्तत्वम् । यद्वोक्तमासद्वयात्मकाः षट् त्रयोदशमासा-
त्मकः सप्तम इति सप्तत्वम् । कीदृशो रथ इति तदुच्यते । यत्र यस्मिन्नथ उभयविधे गवां वाचां
स्तुतिरूपाणां सप्त सप्तविधानि नाम नमनानि सप्तस्वरूपाणि निहितानि । सप्तस्वरोपेतैः
सामभिः स्तुत्यमित्यर्थः । यद्वा गवामुदकानां सप्त सर्पणस्वभावानि नाम नमनानि यत्र यासु
स्वसृषु निहिता । स्वसारः परस्परस्वसृभूता देवनद्योऽभिसन्नवन्ते ॥३॥

अथ चतुर्थी । एवं प्रपञ्चस्य कालायत्ततां प्रतिपाद्य तस्य कारणभूतस्य परमेश्वरस्याविषयत्व-
माह को ददर्श । को द्रष्टुं शक्नुयात् । कदा । प्रथमम् । सृष्टेः पूर्वम् । अव्याकृतावस्थाया-
मित्यर्थः । किम् । जायमानम् । प्रथमभावविकारापन्नम् । उत्पद्यमानं प्रपञ्चमित्यर्थः । दुर्ज्ञेयत्वे
हेतुमाह । यद्यस्मादस्थन्वन्तमस्थिमन्तं सशरीरम् । उपलक्षणमेतत् । कार्यभावमापन्नमि-
त्यर्थः । अनस्थास्थिरहिताशरीरा सांख्यप्रसिद्धा प्रकृतिर्वेदान्तप्रसिद्धेश्वरायत्ता माया विभर्ति ।
गर्भवदन्तर्धारयति । अत्राकृतावस्थायामनस्थोऽशरीरः परमेश्वरो विभर्ति । यदा केवलः परमे-
श्वरो मायासंवलितः सन्नित् जगन्निर्मितवानुत्पत्तिसमये देहादिसहितस्य कल्पचिदभावात्को ददर्श ।
तदानीं मनो नित्यमात्मा च नित्यस्तत्त्वैर्योगात्कश्चिदात्मा जानातीति चेत्सोऽपि न सम्भवतीत्यत
आह । भूम्याः सम्बन्धि पार्थिवं स्थूलं शरीरम् । अलः प्राणः । तदुपलक्षितं सूक्ष्मं शरीरम् ।
असृक् शोणितम् । एतत्सप्तधातूपलक्षणम् । यद्यपि शरीरं पञ्चभूतात्मकं तथापि भूतद्वयप्रत्य-
क्षत्वात्तदपेक्षयोक्तम् । आत्मा तैः सम्बद्धश्चेतनः क स्वित् । कुत्रास्ते । न कश्चिदस्तीत्यर्थः ।
नान्यत्किञ्चनमिषत् (ऐ० आ० २-४-१) इति श्रुतेः । विद्वांसं जगत्कारणविषयज्ञानवन्तमन्यं गुवां-
दिकमेतत्कारणं प्रष्टुं कः शिष्योऽल्पमतिरुपगात् । उपगच्छति । तादृशो देहेन्द्रियसंघातरूप
आत्मा तस्मिन् समये कुत्रास्ति । प्रष्टा प्रतिवक्ता चोभावपि न स्त इत्यर्थः । न तु तद्वितीयमस्ति
ततोऽन्यद्विभक्तं यत् पर्येदिति श्रुतेः । यद्वा प्रथमं प्रथमभाविनं जगतः कारणभूतं को ददर्श । कः
साक्षात्करोति । जायमानमस्थन्वन्तं मनुष्यमनस्थिकः परमेश्वरः शरीरमशरीरो यद्यस्माद्
विभर्ति । द्रष्टुरपि तत्कार्यत्वादिति भावः । शिष्टं समानम् ॥४॥

अथ पञ्चमी । पाकः षष्ठ्योऽपकमतिरहं मनसा ऽसंस्कृतेनाविज्ञानज्ञतिगहनं तत्त्वं विशेषेण ज्ञातुमशक्नुवन्पृच्छामि । प्रश्नं करोमि । अज्ञाने कारणमाह एना एनानि पदानि सन्देहास्पदानि तत्त्वानि देवानां निहितानि । देवानामपि गूढानीत्यर्थः । यद्वा देवानां पदानि तत्त्वानि निधिवद्गोपायित्वा स्थापितानि । अतः पृच्छामि तत्त्वज्ञानोपयोगायेति शेषः । तानि कानीत्युच्यते । वत्से सर्वस्य निवासभूते वष्कये । बडिति सत्यनाम । तत्कयतीति वष्कय आदित्यः । यद्वा वष्कयो नामैकहायनो वत्सः । पुनरपि वत्सशब्दस्य पृथङ्निर्देशाद् वष्कयशब्देन तत्कालमात्रं लक्ष्यते । तस्मिन्नादित्येऽधि अधिकं सप्त तन्तून् तायमानान् सप्त सोमसंस्थारूपान् कवयो मेधाविनो यजमाना ओतवे जगद्पतिर्यक्तन्तून्वेतुं वितन्तिरे । वितन्वन्ति । यद्वा सप्त तन्तवः सप्त इन्द्रांसि । तानि वितन्वन्ति । किमर्थम् । ओतवे । सप्तसोमसंस्थारूपतिर्यक्तन्तुसन्तानाय । यज्ञनिर्माणायेत्यर्थः । यज्ञानां स्थितेः सूर्याधीनत्वादिति भावः । ईदृशं तत्त्वं पृच्छामीत्यर्थः ॥५॥

अथ षष्ठी । अचिकित्वान् देवतातत्त्वमज्ञानन्नहं चिकितुषो विशेषेण तत्त्वं जानतः कवीन्क्रान्तदर्शनोऽधिगतपरमार्थानत्रास्मिन्तत्त्वविषये पृच्छामि । किमर्थम् । विघ्ने । वेदनाय । परमार्थज्ञानाय । किं जानन्नेव पराभवाद्यर्थं नेत्याह । विद्वान् पृच्छामि अपि त्वज्ञानादेव । यः परमेस्वरस्तस्मिन् स्तम्भितवान् नियमितवान् । अथ य आत्मा सेतुर्विष्टतिरेषां लोकानामसम्भेदाय (छा० उ० ८-४-१) इति श्रुतेः । किम् । इमा इमानि षड् रजांसि लोकान्नात्मकान् । लोका रजांस्युच्यन्ते (नि० ४-१७) इति निरुक्तम् । यद्यपि लोकाः सप्त तथापि सत्यलोकस्य कर्मणां सर्वेषां साधारणत्वाभावात् षडित्युक्तम् । ननु षडेवोक्ताः सप्तमः किमिति न निर्दिष्ट इति उच्यते । अजस्य जननादिरहितस्य चतुर्मुखस्य ब्रह्मणो रूपे स्वरूप एकं सत्यलोकाख्यं पुनरावृत्तिरहितं स्थानं किमपि स्वित् । किं स्विदेव । तन्न केनाप्यधिगन्तुं शक्यमित्यर्थः । केञ्चिदेवोपासकेर्विरादिमार्गेण गन्तव्यत्वादिति भावः । यद्वा षड्रजांसि विलक्षणः षड्रवः । तान्यस्तम्भयत्तत्त्वम् । अजस्य गमनशीलस्य जन्मरहितस्य वादित्यस्य रूपे रूप्यमाणे दृश्यमाने मण्डले एकमद्वितीयं किमपि स्वित् । यत्किञ्चिद्वाङ्मनसगम्यं तत्त्वमस्ति तत्पृच्छामि । य एवोऽन्तरादित्ये हिरण्यमयः पुरुषो दृश्यते (छा० उ० १-६-६) इत्यादिश्रुतिप्रतिपादितं तत्त्वमित्यर्थः । अथवा षडिमानि रजांसि त्रिविधान्योलोकान्भूलोकांश्च यस्तस्मिन् । तिस्रो भूमीधारयन्त्रीस्त यन् (श्रु० सं० २-८७-८) इति निगमः । तस्यास्य परब्रह्मणो रूपे नानाविधविकारभाजि जगति किमपि स्विदेकमेकात्मकमस्तीति प्रश्नः । अविशेषमस्तिनाममात्रमेकरूपमस्तीत्युत्तरविवक्षया प्रश्नः । अस्तीत्येवोपलब्धव्यः (क० उ० २-६-१२) इति श्रुतेः ॥६॥

अथ सप्तमी । इहेदानीमेतद्दृश्यमाणं तत्त्वमङ्गं निप्रविचारे ब्रवीतु । कः । यो वेद सः । कीदृशं तत् । अस्य पुरतो दृश्यमानस्य वामस्य वननीयस्य वेगान्तुरादित्यस्य पदं सर्वैर्गन्तव्यं स्वरूपं निहितं गूढं वर्तते । किञ्चास्यादित्यस्य शीर्ष्णः शिरोवदुन्नतस्य सर्वेषामुत्कृष्टस्य वा गावः केचन वर्षकालीना रश्मयः क्षीरमुदकं दुहते । क्षरन्ति । श्विम् । रूपनामैतत् । रूपं वसाना आच्छादयन्तोऽतिविस्तरेण तेजसा तपन्तः केचनास्य गावो रश्मय उदकं स्वसृष्टं पदा सृष्टेनैव मार्गैः शापुः । पिबन्ति । भूमिं निरुदकां कुर्वन्ति इत्यर्थः । तस्य स्वरूपं ब्रवीतिवत्यन्वयः ॥७॥

अथाष्टमी । माता सर्वस्य निर्मात्री पृथिवी पितरं पालकं शुलोकं तत्स्थं शुलोकस्थमादित्य-
मित्यर्थः । तमाग्रभाज । आभजते । किमर्थम् । ऋते । उदके यज्ञे वा निमित्तभूते सति । केन
द्वारेण । धीती । धीत्या कर्मणा यागादिरूपेण । स्वकीयेनाज्यसोमादिहविषा तर्पयतीत्यर्थः ।
अग्रे ततः पूर्वं पिता च भनसास्यामभिप्रायवता चेतसा सज्जगमे । संश्लिष्टो वर्तते खलु । वृष्टि-
मकरोदित्यर्थः । अनन्तरं सा माता बीभत्सुर्गर्भवन्धनेच्छावती गर्भरसा गर्भरसेन गर्भोत्पत्ति-
निमित्तेन रसेन निविद्धा नितरां विद्धासीत् । यद्वा गर्भे रस ओषध्याद्युत्पादनसमर्थमुदकं यस्याः
सा तादृश्युदकेनात्यन्तं क्लिप्ता निविद्धा कृषीवलीहलमुखेन नितरां विदारिता भवति बीजवापार्यम् ।
अत्रायं समाधिः । यथा काचन योषिदपत्यार्थं स्वर्पति युवानं यौति । स च तस्यामनुरागयुक्तः
संगतो भवति । सा चान्तर्वत्नी सती पुत्राञ्जनयतीति तद्वदत्रापि । अनन्तरं नमस्यन्त इतु भावि-
व्रीहि प्रियङ्गवाद्यन्नवन्त एवोपवाकमुपेत्य वचनं परस्परं सम्यगभिवृद्धानि सत्यानीति वचनमोयुः ।
प्राप्नुवन्ति । यद्वा हविल्लक्षणाञ्जवन्त उपेत्य वचनं प्रेषादिरूपमीयुः । वृष्टौ सत्यां सत्यादिद्वारा
यागमनुतिष्ठेयुरित्यर्थः ॥७॥

अथ नवमी । माता । निर्मीयन्तेऽस्यां भूतानीति माता यौः । दक्षिणाया अभिमतपूरण-
समर्थायाः पृथिव्या धुरि निर्वहणे युक्ताऽऽसीत् । वर्षणाय समर्थाऽभूदित्यर्थः । कथमिति तदुच्यते ।
गर्भो गर्भस्थानीय उदकसङ्घो वृजनीपूदकवतीषु मेघपङ्क्तिषु अन्तर्मध्येऽतिष्ठत् । तिष्ठति । अन-
न्तरं वत्सः पुत्रस्थानीय उदकसंघस्त्रिषु योजनेषु मेघरश्मिवायुसंयुक्तेषु सत्स्वमीमेत् । वर्षण-
समये शब्दयति । अनन्तरं विश्वरूप्यं विश्वरूपवर्ती गामन्वपश्यत् । अनुक्रमेण पश्यति । वर्षती-
त्यर्थः । यद्वा त्रिषु योजनेषु सत्सु वत्सो मेघो वर्षणाय गां भूमिं प्रत्यमीमेत् । अनन्तरं सर्वो ज-
नोऽनुक्रमेण विश्वरूप्यं सस्यादिभिर्नानारूपवर्ती भूमिमपश्यत् । पश्यति ॥८॥

अथ दशमी । एकः प्रधानभूतोऽसहायो वा पुत्रस्थानीय आदित्यः संवत्सराख्यः कालो वा
तिष्ठो मातुः सस्यवृष्ट्याद्युत्पादयित्रीः । क्षित्यादिलोकत्रयमित्यर्थः । तथा त्रीन् पितॄन् जगतां
पालयितॄन् । लोकत्रयाभिमानिनोऽग्निवायुसूर्याख्यान् । बिभ्रत् सन् ऊर्ध्वस्तस्थौ । उन्नतो-
ऽत्यन्तदीर्घस्तिष्ठति भूतभविष्यदात्मना । सूर्यपक्षे सर्वेभ्यः उन्नतः । ईमेन नावग्लापयन्ति ।
रत्नानं नैव कुर्वन्ति । नहि काल आदित्यो वा अन्येन पराभूयते । दिवः पृष्ठे शुलोकस्योपर्यन्त-
रित्ते मन्त्रयन्ते । गुप्तं परस्परं भाषन्ते देवाः । किम् । विश्वविद् विश्ववेदनसमर्था विश्वेवन्द-
नीयां वा विश्वमिन्वामसर्वव्यापिनीं वाचं गर्जितलक्ष्णाम् । अमुष्यादित्यस्य सम्बन्धिनीं मन्त्र-
यन्त इत्यर्थः ॥९॥

अथैकादशी । ऋतस्योदकस्य सत्यात्मकस्य वादित्यस्य चक्रं पुनः पुनः क्रमणशीलं मण्ड-
लाख्यं रथचक्रं वा वर्तति । पुनः पुनर्वर्तते । सञ्चरति । कुत्र । सां परि । शुलोकस्यान्तरि-
क्षस्य परितः । कीदृशं तत् । द्वादशारम् । द्वादशसंख्याकमेवादिराश्यात्मकेवारे रथाङ्गावयवे-
युक्तम् । किञ्च तच्चक्रं नहि जराय नैव खलु जरायं भवति । हे अग्ने सर्वदागमनयुक्तादित्य । यद्वा
अग्नेरेव स्थानत्रये तत्तदात्मना वर्तमानत्वादसावप्यग्निरित्युच्यते । अत्रास्मिन्स्वदीये चक्रे
मिथुनासः स्त्रीषु सरूपेण परस्परमिथुनभूताः सप्त शतानि विंशतिश्च विंशत्युत्तरसप्तशतसंख्या-
काः पुत्राः पुत्रवदुत्पद्यमानाः प्राणिनः दुःखात्प्रातारो वाऽहोरात्ररूपास्तस्थुः । तिष्ठन्ति । निष्प-

यन्ते । षष्ठ्यधिकशतत्रयसंख्याकान्यहानि तावत्स एव रात्रय इत्येव तद्विभागः । सप्त च वे
शतानि विंशतिश्च संवत्सरस्याहोरात्राः स एषोऽहः समानः (ऐ० आ० ३-२-१) इत्यारण्यकम् ॥११॥

अथ द्वादशी । पञ्चपादं पञ्चसंख्याकत्वात्मकपादोपेतम् । एतद्धेमन्तशिगिरयोरेकत्वाभिप्रा-
यम् । पितरं सर्वस्य प्रीणयितारं द्वादशाकृतिं द्वादश मासा एवाकृतयो यस्य तादृशं पुरीषिणं वृष्ट्यु-
दकेन तद्वन्तं प्रीणयितारं वा । पुरीषमित्युदकनाम । उक्तलक्षणं संवत्सरचक्रं दिवो ध्रुलोकस्य
परेऽर्द्धे । तात्स्थ्यात्ताच्छब्दम् । परस्मिन्नर्द्धेऽन्तरिक्षलक्षणेऽवस्थित आदित्य इत्यर्थः । तस्मि-
न्नर्पितमाहुः । एतदुपरि स्थितमत्राप्यनुषज्यते । यद्यत्रार्पितं तत्तदधीनमतः संवत्सरं परायत्त-
माहुरित्यर्थः । अयेमेऽपि चान्ये केचन वेदवादिन एवमाहुः । किमिति । उपरे । उपरमन्ते-
ऽस्मिन्नुपरताः प्राणिनोऽत्रेति वोपरः संवत्सरः । तस्मिन् । कीदृशे । सप्तचक्रे । सप्तादित्य-
रमयस्तद्वारेण चक्रस्थानीया यस्य स तथोक्तः । यद्वा । अयनर्तुमासपक्षाहोरात्रिमुहूर्तानि सप्त ।
सप्त चक्राणि पुनः पुनः क्रममाणानि यस्य तादृशे । षष्ठे । षडृतव एवारा नाभौ प्रत्यृताः
सम्बद्धा यस्य तथोक्तलक्षणे संवत्सरे रथे विचक्षणं विविधदर्शनकरमादित्यमर्पितमाहुः । एतदुक्तं
भवति । अमुमादित्यं दक्षिणोत्तररूपभिन्नगतेस्तीव्रमन्दादिभावस्य च कालाधीनत्वात्तदधीन-
माहुः । अन्ये तु संवत्सराद्यात्मकस्य कालस्य सूर्यगमनागमनसाध्यत्वात्तदायत्तमाहुरिति ॥१२॥

अथ त्रयोदशी । पञ्चतुरूपैरैर्युक्ते चक्रे संवत्सरात्मके परिवर्तमाने संवत्सरपरिवत्सरादि-
रूपेण पुनः पुनरावर्तमाने सति तस्मिन्कालचक्रे विश्वा भुवनानि सर्वाणि भूतजातानि वर्तन्ते
इत्यर्थः । किं च तस्य चक्रस्य मध्ये वर्तमानोऽन्तो भूरिभारः सकलभुवनवहनेन प्रभूतभारोऽपि न
तप्यते । न पीड्यते । किञ्च सनादेव सनातन एव सनाभिः समाननाभिकः सर्वदैवैकरूपनाभिरसौ
न शीर्यते । न भिद्यते । यथा लौकिकरथात्तो भारेण भग्नो भवति । अन्नघातेन च नाभिर्विबृता
भवति तद्वद्वापि नास्तीत्यर्थः ॥१३॥

अथ चतुर्दशी । सनेमि समाननेम्पेरुप्रकारवर्धिलयमन्त्रीणनेमि चक्रं संवत्सराख्यमजरं
सनातनमपि जरारहितं विवर्तते । पुनः पुनर्विशेषेण वर्तते । उत्तानायामूर्ध्वतनायामीषायामुपरि
विस्तृतभूम्यां वा दशेन्द्रादयः पञ्च लोकपाला निषादपञ्चमाश्रत्वारो ब्राह्मणादयो वर्णा मिलित्वा
दशसंख्याका युक्ताः स्वस्वव्यापारयुक्ता वहन्ति । निर्वहन्ति । कुत्सन् जगन्निर्वहन्तीत्यर्थः ।
तन्निर्वाहार्थत्वात्कालस्य । किञ्च सूर्यस्यादित्यस्य चक्षुः ख्यानस्वभावं सर्वस्य चक्षुःस्थानीयं वा
मण्डलम् । चक्षुः रूपातेर्वा चप्टेर्बन्ति निरुक्तम् (नि० ४-३) । रजसा वृष्ट्युदकेनावृतं व्याप्तमेति ।
गच्छति । उदकं रज उच्यते इति यास्कः (नि० ४-१६) । तादृशे मण्डले विश्वा भुवनानि
सर्वाणि भूतजातान्यर्पिता । अर्पितानि । तदधीनत्वात्तेषाम् ॥१४॥

अथ पञ्चदशी । साकजानामेकस्मादादित्यात्सहोत्पन्नानां सप्तानामृतूनां मध्ये सप्तथं सप्तम-
मृतुम् । यट् च छन्दसि (पा० ५-२-५०) इति यट् । एकजमेकोत्पन्नमाहुः । कालतत्त्वचिदः ।
चैत्रादीनां द्वादशानां मासानां द्वयमेलनेन वसन्ताद्याः षडृतवो भवन्ति । अधिमासेनैक उत्प-
द्यते सप्तमर्तुः । न च तादृशो मास एव नास्तीति सुन्तव्यम् । अस्ति त्रयोदशो मास इत्याहुः
(तै० स० ६-५-३-४) इति श्रुतेः । तदेवोच्यते । षडित्यमाः । इच्छब्द एवकारार्थः । षडेव ऋतवो
मासद्वयरूपा ऋषयो गन्तारः । ते च देवजाः देवादादित्याज्जाता इत्येवमाहुः । सप्तमाधारस्य

अथोद्देशस्य मासस्य देवाभावः । निःसूर्योऽधिकमासो वै मण्डलं तपते स्वेरित्यादिस्मृतेः । तस्मात् पदेव देवजा अदेवज एकः । तेषामृतानां स्वरूपाणीष्टानि सर्वलोकाभिमतानि घामशस्तत्तत्स्थाने निहितानि पृथक् पृथक् स्थापितानि रूपशो रूपभेदेन विकृतानि विविधाकृतियुक्तानि । स च रूपभेदस्तेतिरीयेराम्नातः स रसमह वसन्ताय प्रायच्छद्वयं ग्रीष्माय (तै० स० ७-२-१०-१) इत्यादि । स्थात्रेऽधिष्ठात्रे तदथाय रेजन्ते । चलन्ति । जगद्यवहाराय पुनः पुनरावर्तन्ते इत्यर्थः ॥१५॥

॥ २४ ॥

२२५

इन्धान इति पचर्चं तृतीयं सूक्तं गातृसमर्द्धं जागतं ब्राह्मणस्पत्यम् । तथा चानुकान्तम् । इन्धानः पञ्च जागतंत्विति । लैङ्गिको विनियोगः ।

तत्र प्रथमा । अयमिन्धानो ब्राह्मणस्पतेर्यागार्थमग्निं प्रज्वालयन् यजमानो वनुष्यतो हिंसिष्यतो हिंसां कुर्वतो वा शत्रून्वनवत् । वनुयात् हिंस्यात् । वनुष्यति हिंसाकमेति यास्कः (नि० ५-२) । इदिति चार्थः । कृतब्रह्मा । ब्रह्म स्तोत्रं कृतं येन स तथोक्तः । रातहव्यः । रातं दत्तं हव्यं हविर्येन । एवंभूतः सन् शुशुवत् । वर्धते । दुःश्रोत्रि गतिवृद्धयोः । अस्मागयन्ताल्लुङ्घि रूपम् । तथा यजमानो जातेन पुत्रेण जातं जनितमुत्पादितं स्वस्य पौत्रमिति प्रसस्यते । अतीत्य भृशं प्रसरति । पौत्रमपि पर्याञ्चिरकालं जीवेदित्यर्थः । सत्तैर्यङ्गुलुगन्तादृष्टत्ययेनात्मनेपदम् । यं यं यजमानं ब्राह्मणस्पतिः स्तोत्रहविषोः स्वीकरणेन युजं सखायं कृणुते । कुर्वते । स समान एव भवतीत्यर्थः ॥१॥

अथ द्वितीया । स यजमानो वीरेभिर्वीरेरात्मीयैः पुत्रैर्वनुष्यतो हिंसतो वीरान्ध्रपुत्रान् वनवत् । वनुयात् हिंस्यात् । अपिच गोभिः सहितं धनं पप्रथत् । प्रथयति विस्तारयति प्रथयतेर्लुङ्घि चङ्येतद्रूपम् । तथात्मना आत्मनेव बोधति । सर्वं जानाति । अनन्याधीनज्ञानो भवतीत्यर्थः । किंच तस्य यजमानस्य तोकं पुत्रस्तनयम् । विभक्तिव्यत्ययः । तनयस्तत्पुत्रश्च वर्धते । प्रवृद्धो भवति । यद्वा तोकं तनयं पुत्रं पौत्रं च ब्राह्मणस्पतिर्वर्द्धयति वृधिरन्तर्भावित्वायर्थो द्रष्टव्यः । अन्यद्गतम् ॥२॥

अथ तृतीया । सिन्धुः स्यन्दनशीला नदी क्षोदो न क्षुयमानं कूलं यथा भिनत्ति तथा शिमीवान् । शिमीति कर्मनाम । ब्राह्मणस्पतेः परिवरणात्मना कर्मणा युक्तो यजमान ऋधायतो हिंसतः शत्रूनोजसा बलेनाभिवष्टि । हन्तुमभितः कामयते । वशं कान्तौ । इदमपरं निदर्शनम् । वृषेण वधीन् । वधयो निष्पिष्टमुष्का निर्वीर्या बलीवदाः । तान् यथा वृषा सेचनसमर्थः सवीर्यो वृषभोऽभिभवति । तद्वच्चन्द्रनभिभवतीत्यर्थः । अपि चासावग्नेरिव प्रसितिः । प्रसीयते वध्यतेऽनयेति प्रसितिर्ज्वाला । पिञ् वन्धने । करणे क्तिन् । यथारनेज्वाला प्रतिहतप्रसरा एवमपि न वर्तते । वारयितुं वा नैव शक्यते । अहश्चन्द्रोऽवधारणे । वृणोतेरन्तर्भावित्वायथांत् वर्ततेवां तुमर्थं तथेन प्रत्ययः । अन्यद्गतम् ॥३॥

अथ चतुर्थी । तस्मै यजमानाय दिव्या दिविभवा वृष्टिलक्षणा आपोऽसधृतोऽसज्यमाना

अनिरुद्धाः सत्योऽर्पन्ति । गच्छन्ति । प्राप्नुवन्ति । अर्तेर्लटि रूपम् । तथा स यजमानः सत्त्वभिः । सत्त्वानः साधकाः परिचारकाः । तेः सहितः प्रथमोऽन्येभ्यो यजमानेभ्यः पूर्वभावी सन् गोषु गच्छति । गवादिधनं प्राप्नोति इत्यर्थः । किञ्च । अनिरुद्धतविषिः । तविषीति बलनाम । अनिरुद्धा परैरबाधिता तविषी बलं यस्य तादृशः सन्नोजसा बलेन हन्ति शत्रून् ॥४॥

अथ पञ्चमी । तस्मा इत् तस्मा एव यजमानाय विश्वे सिन्धवः सर्वाः स्यन्दनशीला नद्यो धुनयन्त । चालयन्ति । एतदभीष्टफलसिद्धयर्थं प्रवहन्तीत्यर्थः । तथा अच्छिद्रा अच्छिद्राणि छिद्ररहितानि सन्ततानि पुरुणि बहूनि शर्म शर्माणि सुखानि दधिरे । तस्मा एव धार्यन्ते । सुभगः शोभनधनो देवानां सुखे देवैः प्रप्ते सुखे वर्तमानः सन्नेधते । वर्धते । शिष्टं स्पष्टम् ॥५॥

॥ २५ ॥

३.१७

समिध्यमान इति पञ्चमं पञ्चमं सूक्तमाग्नेयं त्रेष्टुभं वैश्वामित्रस्य कतस्यार्पम् । तदुक्तम् समिध्यमानः पञ्च कतो वैश्वामित्रस्त्विति । आजुहोतेत्यादिसूक्तदशकस्य विनियोग उक्तः प्रातरनुवाकाश्विनशस्त्रयोरिति । तत्रेदं चतुर्थम् । वाजपेये बार्हस्पत्ये चरावगिनं सुदीतिमिति स्विष्टकृतो याज्या । वाजपेयेनेत्यादिखण्डे सूत्रितम् (आ० श्रौ० ६-६) अग्निं सुदीतिं सुदृशं गृणन्त इति संयाज्ये इति ।

तस्मिन्सूक्ते प्रथमा । कतः स्तौति धर्मं । धारणाद्धर्मः । अग्नेर्यज्ञनिर्वाहकतया तद्धारकत्वाद्धर्माग्निः । तथा च मन्त्रः । धर्माग्निर्मग्नि विदधस्य साधनम् (ऋ० छं० १०-६-२-२) इति । तादृशोऽग्निः प्रथमा प्रथमं यज्ञोपक्रमे अनु अग्न्यायतनेष्वनुक्रमेण समिध्यमानः सम्यक् प्रज्वाल्यमानः । यद्वा । अनुधर्मं धर्मसाधनभूतेषु यज्ञेषु प्रथमं समिध्यमानो विश्ववारो विश्वैः सर्वैर्यजमानैर्यष्टव्यतया वरणीयः शोचिष्केशः । शोचीषि ज्वालाः केशा यस्य स तथोक्तः । घृतनिर्णिक् । घृतस्य तापनद्वारा विलयनेन शोधकः पावकोऽस्मदीयपापशोधकः सुयज्ञः शोभनयज्ञोपेतः । एवं एवंभूतोऽग्निर्देवानस्माभिर्यजनीयान्देवान्यज्वाय यष्टुमक्तुभिरजतसाधनेर्धृतादिभिः समज्यते । सम्यक् सिध्यते । प्रथमा । उपोऽलुक् (पा० ७-१-३६) इति उपो ङादेशः । धर्मं । घृ धारणे इत्यस्मादन्येभ्योऽपि दृश्यन्ते (पा० ३-२-७५) इति मनिन् । ह्रस्वत्वं छान्दसम् । नित्स्वरः । अक्तुभिः । अञ्ज् व्यक्लिन्नज्ञाकान्तिगतिषु । अज्यते एभिरिति बाहुलकत्वात् क्तुः करणे । कित्वादुपधालोपः । प्रत्ययस्वरः । अज्यते । स एव धातुः । कर्मणि यक् । अनदिताम् (पा० ६-४-२४) इत्युपधालोपः । विश्ववारः । विश्वैर्यजमानैर्होतृद्वारा वारो वरणं यस्येत्यत्र वृञ् वरणे इत्यस्य एयन्तस्य रूपं वारः । बहुव्रीहौ विश्वं संज्ञायाम् (पा० ६-३-१०६) इति पूर्वपदान्तोदात्तत्वम् । घृतनिर्णिक् । निजिर् शौचपोषणयोः । क्विप् । घृतं नेनेकीति द्वितीयातत्पुरुषत्वात्पूर्वपदस्वरः । यज्वाय । यज्ञ देवपूजासङ्गतिकरणमित्रकरणदानेषु । अस्मादौणादिकोऽथप्रत्ययः । तादर्थ्यं चतुर्थी । प्रत्ययस्वरः ॥१॥

अथ द्वितीया । हे अग्ने त्वं यथा पृथिव्या यजमानभूतायाः पृथिवीदेवतायाः पूव होता सन् होत्रं होमसाधनं हविरयजोऽयाजीः । जातवेदो जातप्रज्ञ हे अग्ने चिकित्वान् कर्मविषयकज्ञानवान् त्वं यथा च दिवो यजमानभूतायाः युदेवतायाः होता भूत्वा हविरयजः । एवं त्वमस्मिन्कर्मणि होता सन्ननेनास्माभिर्दीयमानेन हविषा देवान्यजि । यज । किञ्च त्वमद्येदानीमस्माभिः कियमाणमिमं यज्ञं प्रतिर । अनुष्ठानसंपूर्त्यां पारं नय गमय । तत्र दृष्टान्तो मनुष्यदिति । यथा मनो-र्यज्ञमनुष्ठानसंपूर्त्यां पारमर्षीस्तद्वदिमं यज्ञं पारं नयेत्यर्थः । यथा । प्रकारवचने थाल् (पा० ५-३-२३) इति थाल् । लिति (पा० ६-१-१६३) इति प्रत्ययात्पूर्वस्योदात्तत्वम् । अयजः । यजेर्लटि रूपम् । यच्छब्दयोगादनिघातः । होत्रम् । हु दानादनयोः । हुयामाश्रुभसिन्धुस्यन् (उ० ४-१६६) इति त्रनुप्रत्ययेनान्तोदात्तः । दिवः । ऊडिद्रम् (पा० ६-१-१७१) इति विभक्तेरुदात्तत्वम् । चिकित्वान् । कित ज्ञान इत्यस्य कसौ रूपम् । प्रत्ययस्वरः । अनेन । इदंशब्दस्य तृतीयैकवचने-ऽनाप्यकः (पा० ७-२-११२) इत्यनादेशः । यजि । यजेर्लटि रूपम् । मनुष्वत् । तत्र तस्येव (पा० ५-१-१६६) इति वतिः । नभोज्झिरोमनुषां वत्युपसंख्यानमिति भत्वादुत्वाभावः । प्रत्ययस्वरः । तिर । तरतेर्लटि व्यत्ययेन शः । ऋत इद्धातोः (पा० ७-१-१००) इतीत्वम् । निघातः ॥२॥

अथ तृतीया । हे जातवेदो जातप्रज्ञ तव त्रीण्यायूषि त्रिविधान्याज्यौषधिसोमात्मकान्यन्नान्याहारतया कल्पितानि हे अग्ने तिस्र उपस एकाहाहीनसत्रगता उपोऽभिमानिन्यो देवतास्ते तवाजानीर्जनयिष्यो मातरः । यद्वा उपोऽभिमानिन्यो देवतास्तवाजानीस्त्वामनुजातास्तिस्रः स्वसारः । तथा च स्वसूः प्रकृत्य मन्त्रः । प्रजामेका रक्षत्यूर्जमेका राष्ट्रमेका रक्षतीति (तं० स० ४-३-११-३) । ताभिरुपोऽभिमानिनीभिर्देवताभिः सहितस्त्वमवोऽस्माभिर्दीयमानं हविरलक्षणमन्नं देवानां यजि । यष्टव्यदेवानां प्रयच्छ । अथानन्तरं विद्वान् जानंस्त्वं यजमानाय शं भव । सुखहेतुर्भव । योश्च सुखस्य मिश्रयिता च भव । तव । युष्मदस्मदोर्ङसि (पा० ६-१-२११) इत्याद्युदात्तः । तिस्रः । त्रिशब्दस्य स्थयं त्रिवतुरोः स्त्रियाम् (पा० ७-२-६६) इति तिस्रादेशः । अचि र ऋतः (पा० ७-२-१००) इति रेफादेशः । तिसृभ्यो जसः (पा० ६-१-१६६) इति विभक्तेरुदात्तत्वम् । आजानीः । जन जनने । जनिषसिभ्यामिण् (उ० ४-१३१) इति कर्तरि इण् । णित्त्वादुपधा-वृद्धिः । वा छन्दसि (पा० ६-१-१०६) इति पूर्वसवर्णदीर्घः । कृदुत्तरपदप्रकृतिस्वरः । अवः । अव रक्षणे । अघनित्यस्य । नित्स्वरः । यजि । यजेर्दानार्थस्य लेटि रूपम् । यजमानाय । पूज्यजोः शानन् (पा० ३-२-१२८) इति यजेः शानन् । नित्स्वरः । योः । यु मिश्रण इत्यस्मादन्येभ्योऽपि दृश्यन्ते (पा० ३-२-७५) इति विच् । आर्द्धधातुकलक्षणो गुणः । कृदुत्तरपदप्रकृतिस्वरः ॥३॥

अथ चतुर्थी । जातवेदो जातस्य सर्वस्य वेदितर्ह्य अग्ने गृणन्तस्त्वद्विषयां स्तुतिं कुवांणा वय-मङ्गनादिगुणोपेतं सुदीति शोभनदीप्तिम् । अतएव सुदृशं सर्वैः सुदर्शनमीड्यं स्तुत्यं त्वा त्वां नमस्यामः । हविर्भिः पूजयामः । किञ्च । देवा अस्माभिर्यजनीया इन्द्रादयो देवा अरतिम् । न विद्यते विषयेषु रतिः प्रीतिर्यस्यासावरतिः । विषयेष्वसक्तम् । अतएवामृतस्य देवानामन्नभू-तायाः सुधाया नाभि नाभिस्थानं त्वा तादृशं हव्यवाहं दूतमकृण्वन् । हविषां वोढारं दूतमकुर्वन् । दूतो हि द्विविधो वाताहारी कार्यकारी चेति । तत्र त्वां कार्यकारिणमकार्षुरिति भावः । सुदी-तिम् । दीङ्क्ष्ये । दीयते विनाश्यते आभिस्तम इति करणे क्तिन् । दीतयो दीप्तयः । बहुव्रीहौ

नमस्तुभ्याम् (पा० ६-२-१७२) इत्युत्तरपदान्तोदात्तत्वम् । सुदृशम् । दृशिर् प्रेक्षणे । तस्मा-
च्छब्दकषाभं खलु । संज्ञापूर्वको विधिरनित्यः इति गुणाभावः । लिति (पा० ६-१-१६३)
इति प्रत्ययात्पूर्वोदात्तत्वम् । गुणन्तः । गुणातिरर्चतिकर्मा । नमस्यामः । नमस्तु पूजायाम् ।
नमोवरिवश्चित्रलः कपञ्च (पा० ३-१-१६) इति कपञ्च । तदन्ताल्लटि रूपम् । पादादित्वाञ्च
निघातः । दूतम् । दुदु उपतापे । दूतनिभ्यां दीर्घश्च (उ० ३-८६) इति क्तः । तत्सन्निभयोगेन
घातोर्दीर्घः । दूत इतस्ततः सञ्चारीत्यर्थः । प्रत्ययस्वरः । अरतिम् । रमु क्रीडायाम् । भावे क्तिन् ।
अकृण्वन् । कृवि हिंसाकरणयोरित्यस्य लङि धिन्विक्तृत्वयोर च (पा० ३-१-८०) इत्युप्रत्ययोऽ-
कारश्चान्तादेशः । निघातः ॥४॥

अथ पञ्चमी । हे अग्ने त्वत् त्वत्तोऽपि पूर्वः प्रथमभावी यजीयान् अतिशयेन यथा यो यः कश्चि-
द्धोता होमनिष्पादको द्विता द्वैधं मध्यमे चोत्तमे च स्थाने स्वधया सोमाख्येनान्नेन सह सत्ता
निष्पाणः सन् शम्भुर्यष्ट्यां सुखभूरभूत् । द्वितीयपादमेवं यास्को (नि० ५-३) व्याचख्यौ ।
द्विता च सत्ता स्वधया च शम्भुः । द्वैधं सत्ता मध्यमे चोत्तमे च शम्भुः सुखभूः इति । चिकित्त्वो
धर्मविषयकचेतनावन् हे अग्ने । तस्य यस्त्वत्तोऽपि पूर्वभावी होता निरूपितस्तस्य होतुरनुधर्म
धर्माननु तेनानुष्ठितधर्माननुलक्ष्य प्र यज । प्रकषेण देवान्पूजय । अथानन्तरं हे अग्ने त्वं नो-
ऽस्माकं सम्बन्धिनमध्वरमिमं यज्ञं देववीतौ देवानां प्रीत्यर्थं धाः । विधेहि । यजीयान् । यष्टृ-
शब्दस्य तुङ्गद्वन्द्वसि (पा० ५-३-५६) इतीयसुन् । तस्मिन् तुरिष्ठेमेयस्स (पा० ६-४-१५४) इति तृचो
लोपः । नित्त्वादाद्युदात्तः । द्विता । द्विशब्दात्सङ्ख्याया विधार्थं धा (पा० ५-३-४२)
इति धाप्रत्ययः । धकारस्य तकारश्छान्दसः । प्रत्ययस्वरः । सत्ता । षट् लृ विशरणगत्यवसादनेषु ।
अस्य ताच्छ्रीलिकस्तृन् । नित्स्वरः । स्वधया । स्वर्गं लोकं दधाति यजमानस्येति स्वधा ।
आतोऽनुपसर्गो कः (पा० ३-२-३) इति कप्रत्ययः । कृदुत्तरपदप्रकृतिस्वरत्वम् । शम्भुः । शं सुख-
मस्माद्भवतीति भू सत्तायां विप्रसम्भ्यो इत्यञ्ज्ञायाम् (पा० ३-२-१८०) इत्यत्र मितद्वादे-
रुपसंख्यानाद् डुप्रत्ययः । डित्त्वाटिलोपः । यज । यजेर्लोपि रूपम् । चिकित्त्वः । कित ज्ञान
इत्यस्य कसो रूपम् । मतुवसो रु सम्बुद्धौ छन्दसि (पा० ८-३-१) इति नकारस्य रु । अथा नः ।
निपातस्य (पा० ६-३-१३६) इति दीर्घः । धाः । डुधाञ्च धारणपोषणयोरित्यस्य छान्दसे लुङि
रूपम् । अडभावश्छान्दसः । देववीतौ । देवानां वीतिरशनं यत्र प्रीतौ सा प्रीतिर्देववीतिः ।
वी कान्त्यादिष्वस्माद्भावे क्तिन् । बहुव्रीहौ पूर्वपदप्रकृतिस्वरः ॥५॥

॥ २५ ॥

४.५४

अभूदेव इति षट्च नवमं सूक्तं वामदेवस्यार्प सावित्रम् । अन्त्या त्रिष्टुप् । शिष्टाश्चिष्टुवन्त-
परिभाषया जगत्याः । तथा चानुकर्मणिका । अभूदेवः षट् त्रिष्टुवन्तम् इति । अग्निष्टोमे वैश्वदेव-
शस्त्रे सावित्रनिविद्धानमिदम् । तथा च सूत्रम् (आ० श्रौ० ५-१८) । अभूदेव एक्या दशभिश्च
स्वभूते इति । आद्या सावित्रग्रहस्यानुवाक्या । तथा च सूत्रम् (आ० श्रौ० ५-१८) । सावित्रेण
पदेण चरन्त्यभूदेवः सविता वन्द्यो नु नः इति ।

सेवा प्रथमा । स सविता देवोऽभूत् । प्रादुरासीत् । अतोऽनु ज्ञिप्रमेव नोऽस्माकं वन्द्यो वन्दनीयो भवति । इदानीं यागकालेऽहस्तृतीयसवने नृभिरस्मदीयेर्होतृभिरुवाच्यः स्तुत्यो भवति । यो देवो मानवेभ्यो मनोरपत्येभ्यो यजमानेभ्यस्तेवामथाय रत्ना रमणीयानि धनानि विभजति स देवः श्रेष्ठं प्रशस्यं द्रविणं गवादिलक्षणं धनं नोऽस्मभ्यमत्रास्मिन्कर्मणि यथा दधत् । दद्यादित्यर्थः । तथा वन्द्य उपवाच्यश्चाभूदिति ॥१॥

अथ द्वितीया । प्रथमं देवेभ्यो हि । हिशब्दः प्रसिद्धौ । देवेभ्यो यज्ञियेभ्योऽमृतत्वं तत्साधनमुत्कृष्टतमं भागं सोमादिलक्षणं सुवसि । अनुजानासि । आदिदन्तरमेव दामानं हविषां दातारं हे सवितर्व्यूष्णे । प्रकाशयसि । मनुष्येभ्यो यजमानेभ्यो जीविता जीवितान्यनूवीनानुकमयुक्तानि । पितृपुत्रपौत्रा इत्यनुक्रमः । ईदृशानि जीवितानि पश्चाद्यूष्णे ॥२॥

अथ तृतीया । हे सवितर्वयमचित्ती अप्रजया देव्ये जने देवे त्वयि दीनेर्दुर्बलैः पुत्रादिभिर्ऋत्विग्भिर्वा तथा दत्तैः प्रवृद्धैर्वा तैः प्रभृती प्रभृत्या । ऐश्वर्यमदेनेति यावत् । पुरुषत्वता पुरुषवत्तया च यदागच्छाम । न केवलं त्वय्येव कृतमपि तु देवेष्वन्येषु मानुषेषु चाज्ञानादिभिर्यच्छाम नः कृतवतोऽस्मान् त्वमत्रास्मिन्कर्मणि अनागसः सुवतात् । अनुजानीहि ॥३॥

देवसुवां हविष्यु सवितुः सत्यप्रसवस्य न प्रमिय इति याज्या । सूत्रितं च (आ० श्रौ० ४-११) न प्रमिये सवितुर्देव्यस्य यद् बृहस्पते प्रथमम् इति । सेवा चतुर्थी । सवितुर्देव्यस्य देवस्य तत्कर्म न प्रमिये । न प्रमोयेत । न प्रहिंस्येत । हिंसाहं न भवतीत्यर्थः । कृत्यार्थं केन्द्रत्ययः । यद्वा देव्यस्येत्यधिकरणे षष्ठी । सा च कर्मांशः । देव्यं कर्मेत्यर्थः । कथमहिंस्यमित्यत आह । यथा विश्वं भुवनं धारयिष्यति । धारयति । विश्वधारणरूपं यत्कर्मांस्ति तन्न प्रमिये । तथा स्वङ्कुरिः शोभनाङ्गुल्युपलक्षितहस्तो यत् यः पृथिव्या वरिमन्ना । आकारश्चार्थः । भूम्या उरुत्वे च सुवति । तथा दिवो एलोकस्य वर्ष्मन्नुरुत्वे च सुवति अस्य देवस्य तदुक्तं कर्म सत्पमवाध्यमिति ॥४॥

अथ पञ्चमी । हे सवितरिन्द्रज्येष्ठान् । इन्द्रः परमैश्वर्ययुक्तस्त्वमेवेन्द्रो वा ज्येष्ठो ज्यायान्पूज्यो येषां ते तादृशाः । तानस्मान्बृहद्भ्यो महद्भ्यः पर्वतेभ्योऽप्यधिकान् सुवसि । प्रेरयसि । किञ्च पूज्यो यजमानेभ्यः पस्त्यावतो गृहवतः ज्ञयाज्ञिवासान् प्रामनगरादीन् सुवसि । प्रेरयसि । यथा यथा पतयन्तो गच्छन्तस्त्वां वियेमिरे विनियम्यन्ते त्वया ते तव सवायानुज्ञाया पूर्वैवमेव नियमनमनतिक्रम्य तस्थुः । तिष्ठन्ति ॥५॥

अथ षष्ठी । ये यजमाना हे सवितस्ते त्वदर्थं सवासः सवाः सोमाः । द्वितीयार्थे प्रथमा । सोमान् । यद्वा सवासः सवनानि प्रातरादीनि प्रति त्रिरहन्नभिपुण्वन्ति । न केवलमेकस्मिन्नेवाहनि सवनत्रयेषु अपितु दिवेदिवे प्रतिदिनं सौभागं सौभाग्यजनकमाप्नुवन्ति अभिपुण्वन्ति तेभ्यो नोऽस्मभ्यमिन्द्रः शर्म यंसत् । यच्छतु । सावापृथिव्यौ चाग्निर्विशिष्टा सिन्धुः सिन्धवभिमानौ देवता चादित्यैः सहितादितिश्च शर्म यंसत् । सावित्रे सूक्त इन्द्रादीनां निपातमुक्त्वा तेषां प्रार्थना न विरुध्यते ॥६॥

॥ २७ ॥

५.५६

अग्ने शर्वन्तमिति नवर्चं द्वादशं सूक्तं श्यावाश्वस्यार्पम् । तृतीयासप्तम्यौ सतोबृहत्यौ शिष्टा बृहत्यः । अग्ने नव बार्हतं तृतीयासप्तम्यौ सतोबृहत्यावित्यनुक्रमणिका ।

तत्र प्रथमा । हे अग्ने शर्वन्तं शत्रून्भिभवन्तं यज्ञायोत्सहमानं वा गणं मरुतां गणमा ह्वयेति शेषः । कीदृशं गणम् । रुक्मेभी रुक्मे रोचमानैरञ्जभिराभरणैश्च पिष्टमवयवितम् । युक्तमित्यर्थः । अथास्मिन्त्यागदिने मरुतां विशः प्रजाः । गणानित्यर्थः । तान्नोचनाद्रोचमानाद् दिवो यलोकात् । अधीति पञ्चम्यथानुवादी । चित्पूरणः । अवावस्तादस्मदभिमुखं ह्वये । आह्वयामि ॥७॥

अथ द्वितीया । हे अग्ने त्वं हृदा हृदयेन मरुतो यथा चिन्मन्यसे । चिदिति पूजायाम् । येन प्रकारेणातिपूजितं जानासि । तेष्वादरं करोषीत्यर्थः । तदित्थं मे मदर्थं जग्मुर्गच्छन्तवाशस आशंसितार इच्छन्तः शत्रून्हिंसन्तो वा । अनन्तरं ये मरुतो नेदिष्टमत्यन्तान्तिकं सन्निधावेव ते तव हवनान्याह्वानानि श्रुत्वागमन् आगच्छन्ति । तान् भीमसन्दृशः कालविलम्बासहनेन भयंकरदर्शनान्वर्ध । वर्धय हविःप्राप्णेन ॥२॥

अथ तृतीया । मीळहुष्मती प्रबलस्वामिका पराहतान्यैरभिभूता पृथिवी । अत्र पृथिवी-शब्दस्तदधिष्ठितां प्रजां लक्षयति । सा यथा स्वस्वामिनमुपद्रताभिगच्छति तद्वदिति । मरुतां साकल्येन सर्वथा प्राप्तेर्दृष्टान्तः । एवं मदन्ती हृष्यन्ती मरुत्सेनास्मतु । अस्मानित्यर्थः । एति । आगच्छति । हे मरुतो वो युष्माकममो बलं गणं शृणो न अग्निरिव शिमीवान् कर्मवान् दुग्धो दुर्धरो गौरिव भीमयुभीमैर्दुग्धैर्भुक्को गौरिव । स यथा शिमीवान् कर्मवान् ॥३॥

अथ चतुर्थी । ये मरुत ओजसा स्वीयेन बलेन निरिणन्ति हिंसन्ति शत्रून्वृथानायासेन स्वसञ्चारमात्रेण गावो न दुर्धुरो दुःखेन हिंस्या अश्वा इव । ते मरुतः स्वयं शब्दयन्तमश्वमानं व्याप्तं पर्वतं जगत्पूरकोदकवन्तम् । पर्ववान् पर्वतः पर्व पुनः पृष्ठातेः प्रीष्ठातेवेति निरुक्तम् (नि० १-२०) । तादृशं गिरि मेघम् । यद्वा पर्वतमिति विशेष्यं गिरिमिति विशेषणम् । निगिरत्युदकमिति गिरिः । तं यामभिर्गमनेः प्रख्यावयन्त्युदकनिर्गमनार्थम् ॥४॥

अथ पञ्चमी । हे मरुतो यूयमुत्तिष्ठ । उत्तिष्ठत । व्यत्ययेनेकवचनम् । नूनं निश्चयमेवां स्तोमैः स्तोत्रैः समुज्जितानां वर्धितानां मरुताम् । यद्वा स्तोमैरुपहृत्य इति सम्बन्धः । तादृशां मरुतां पुस्तमं प्रभूततममपूर्यम् । न विद्यते पूर्वं येभ्यस्तेऽपूर्वास्तेषां सम्बन्धी यस्तमपूर्यं सर्गं सङ्घं गवामुदकानां प्रसिद्धानां गवां वा सर्गं सङ्घमिव ह्वये । आह्वये ॥५॥

अथ षष्ठी । हे मरुतो यूयं रथे युष्मदीये सर्वेषां साधारणभूतेऽरुपीरारोचमाना बहवा युद्धध्वम् । योजयध्वम् । तथा रथेषु युष्मदीयेषु रोहितो रोहितवर्णा युद्धध्वम् । हरी अश्वावजिराऽजिरावा-शुगमनौ धुरि वोळ्हवे वहनाय युद्धध्वम् । आदरार्थं पुनर्वचनम् । वहिष्ठा वोदृतमावधौ धुरि वोळ्हवे ॥६॥

अथ सप्तमी । उतापि च स्यः स बाजी वेजनवानरुष आरोचमानस्तुविष्वणिः प्रभूतध्वनि-रश्वः । अरुष इत्यनेन रोहित इत्युक्तं भवति । प्रष्टिर्वहति रोहितः । (ऋ० स० १-३६-६) इति ह्युक्तम् । इहेदानीं दर्शतो दर्शनीयः सन् घायि । रथे नियोजितः । स्मेति पूरणः । हे मरुतो वो यामेषु गमनेषु सोऽधश्चिरं विलम्बं मा करतु । मा करोतु । तं रथेषु । रथे युक्तमिति शेषः । प्रबोदत । प्रेरयत । यथा विलम्बं न कुर्यात्तथा प्रेरयत ॥७॥

अथाष्टमी । वयमात्रेया रथं रंहणस्वभावं भारतं मरुतां सम्बन्धिनं रथं भवत्युमन्नेच्छुं नु अद्याहुवामहे । आह्वयामः । यस्मिन्नेषु सुरणानि सुरमणानि जलानि विश्रुती धारयन्ती

रोदसी रुद्रस्य पत्नी महतां माता यद्वा रुद्रो वायुः । तत्पत्नी माध्यमिकादिवी मरुत्सु सचा सहिता तस्थौ । अवस्थितवती तं रथमाहुवे ॥८॥

अथ नवमो । हे महतो वः शब्दं युष्मदीषं बलं गणं रथेशुभं रथे शोभनं त्वेषं दीप्तं पनस्युं स्तुत्यमाहुवे । आह्वये । यस्मिन्महद्दं उजाता सुष्टु प्रवृद्धा सुभगा शोभनभाग्यातिमहती मीळुषी । मीळुषमशिवतमेत्यादौ दर्शनान्मीढान्नुद्रः । तत्पत्नी मीळुषी । मरुत्सु सचा सह महीयते पूज्यते । तं शर्धमाहुवे । आपस्तम्बोऽपि रुद्रपत्नीं मीळुषीशब्देन व्यवजहार । उत्तरया दक्षिणस्या-मीशानमाह्वयति लौकिक्या वाचोत्तरस्यां मीळुषी मध्ये जयन्तमिति (आप० गृ० २०-१-३) ॥९॥

॥ २८ ॥

५८०

शुतद्यामानमिति षड्वमष्टमं सूक्तम् । तत्रानुक्रमणिका । शुतद्यामानं पडिति । सत्यश्रवा ऋषिः । अनुक्तवान्निष्ठुप । उपस्यन्तिवत्युक्तवाहुषा देवता । प्रातरनुवाक उपस्ये क्रतौ त्रेष्टुमे ह्यन्दस्याश्विनशस्त्रे चेदं सूक्तम् । सूत्रितं च (आ० श्रौ० ४-१४) शुतद्यामानमुषो वाजेन इति ।

तत्र प्रथमा । शुतद्यामानं दीप्तस्थां बृहतीं महतीमृतेन सत्येन यज्ञेन वतांवरीमृतवतीमरुणप्लु-मरुणरूपां विभार्तीं व्युच्छन्तीं देवीं द्योतमानामुषसं स्वरावहन्तीं सूर्यं गच्छन्तीम् । एवं महानुभावामुषसं विप्रासो मेधाविन ऋत्विजो मतिभिः स्तुतिभिः प्रतिजरन्ते । स्तुवन्ति ॥१॥

अथ द्वितीया । दर्शता दर्शनीयैषोषा बोधयन्ती । कम् । जनम् । प्रसप्तमित्यर्थः । पथः सुगान् सुगमनान् कृणवती कुर्वत्यग्रे सूर्यस्य पुरस्ताद्याति । गच्छति । कीदृशयुषाः । बृहद्रथा प्रभूतरथा बृहती महती विश्वमिन्वा विश्वं व्याप्नुवाना विश्वतर्पणा वा । ईदृशयुषा अह्नामग्रे ज्योतिस्तेजो यच्छति । ददाति ॥२॥

अथ तृतीया । एषोषा अरुणेभिररुणवर्णैर्गोभिर्वलीवर्दै रथं युजाना योजयन्त्यस्त्रेधन्त्य-शुष्यन्त्यक्षीणा वा । किम् । रथं धनमप्राप्यप्रगन्तु अविचलितं चक्रं । करोति । किं कुर्वती पथो मार्गान् रदन्ती प्रकाशयन्ती । किमर्थम् । सुविताय सुष्टु गमनाय देवी द्योतमाना पुरुष्टुता बहुभिः स्तुता विश्ववारा सर्वैर्वरणीया विभाति । प्रकाशं करोति ॥३॥

अथ चतुर्थी । एषोषा व्येनी भवति विशेषेण श्वेता भवति द्विवर्णा द्वयोः प्रथममध्यमयोः परिवृढोषाः पश्चात्तन्वं स्वीयां तनूमाविष्कृणवाना प्रकटीकुर्वती । कुत्र । पुरस्तात् । पूर्वस्यां दिशि । किञ्च ऋतस्यादित्यस्य पन्थां पन्थानं साधु सम्यगन्वेति । किञ्च प्रजानतीव विश्वं प्रज्ञापयन्तीव । इवेति संप्रत्यये । न दिशो मिनाति । न हिनस्ति । प्रत्युत दिशः प्रकाशयति । अथवा प्रजानतीवानुगन्तव्यमिति प्रकर्षेणावगच्छन्ती वर्तस्य पन्थामन्वेति ॥४॥

अथ पञ्चमी । एषोषाः शुभ्रा न शुश्रवणां निर्मला स्वलङ्कृता योषिदिव तन्वोऽङ्गानि विदाना प्रज्ञापयन्ती स्नाती स्नानं कुवाणोर्ध्वोन्नता स्नानादुत्तिष्ठन्तीव नोऽस्मदर्धमस्माकं पुरतो वा दृश्ये सर्वेषां दर्शनायोदस्थात् । पूर्वस्यां दिश्युत्तिष्ठति । किं कुर्वती द्वेषो द्वेष्याणि तमां-स्यपवाधमाना दिवो दुहिता ज्योतिषा तेजसा सहागात् । आगच्छति ॥५॥

अथ षष्ठी । एषोषाः प्रतीच्यभिमुखा सती दिवो दुहिता नृन्सर्वान्प्राणिनः प्रति भद्रा योषेव कल्याणवेष्टा योषिदिवाप्सो रूपं निरिणीते । प्रेरयति । किञ्च दाशुषे हविर्दाने यजमानाय वार्याणि वरणीयानि धनानि व्यूयवती प्रयच्छन्ती युवतिर्नित्ययौवना सर्वत्र मिश्रयन्ती वा पुनरद्यापि पूर्वथा पूर्वमिव ज्योतिस्तेजोऽकः । करोति ॥५॥

॥ २९ ॥

६-५६

य एनमिति षडृचं सप्तमं सूक्तं भरद्वाजस्यार्ष पौष्णम् । अन्त्यानुष्टुबादौ पञ्च गायत्र्यः । तथाचानुक्रान्तम् । य एनमन्त्यानुष्टुबिति । गतो विनियोगः ।

तत्र प्रथमा । यः स्तोतैनं पूषणं पोषकं करम्भात्करम्भाणां घृतमिश्राणां यवसक्तूनाम-
चेत्यादिदेशति अभिष्टौति तेन पुरुषेणान्यो देवो नादिशे । आदेष्टव्यः स्तोतव्यो न भवति ।
पूष्णा एव सर्वस्याभिमतस्य धनस्य लाभादेवतान्तरं न स्तौतीत्यर्थः ॥१॥

अथ द्वितीया । उत घापि च स यः शत्रूणां हन्तृत्वेन प्रसिद्धस्तादृशो रथीतमोऽतिशयेन
रथो महारथः सत्पतिः सतां पालयितेवंगुण इन्द्रः सख्या मित्रभूतेन पूष्णा युजा सहायभूतेन
युक्तः सन् कृत्राणि शत्रून् जिह्मते । हन्ति । इन्द्रस्याप्ययमेव साहाय्यकारोत्यर्थः ॥२॥

अथ तृतीया । उतापि च सूरः प्रेरको रथीतमोऽतिशयेन रथी नेतृतमो वा पूषा परुषे
परुषमिति पर्ववति भास्वति वा गवि । गच्छतीति गौरादित्यः । तस्मिन् हिरण्ययं हिरण्यमयं
सुवर्णनिर्मितमदस्तद्रथस्य चक्रं न्यैरयत् । नितरां प्रेरयति स्म ॥३॥

अथ चतुर्थी । हे पुरुष्टुत बहुभिर्यजमानैः स्तुत दक्ष दर्शनीय मन्तुमो ज्ञानवन् पूषन् अरोदानीं
यदुद्दिश्य त्वां प्रब्रवाम स्तवाम नोऽस्माकं मन्म मननीयं तद्धनं साधय । उत्पादय ॥४॥

अथ पञ्चमी । हे पूषन् नोऽस्माकं सातये लाभायेमं च गणं मनुष्यसङ्घं गवेषणं गवा-
मेवयितारं सीषधः । साधय । हे पूषन् आरादुरदेशेऽपि त्वं श्रुतो विश्रुतः प्रख्यातोऽसि ।
भवसि ॥५॥

अथ षष्ठी । हे पूषन् ते त्वदीयां त्वया देयां स्वस्ति कल्याणीं रक्षामारे अघाम् । आरे
दूरेऽयं पापं यस्यास्तादृशीम् । उपायसमुपगतधनाम् । ईदृशीं स्वस्तिमद्य चास्मिन् काले
सर्वतातये । सर्वैर्हृत्विग्भिस्तायत इति सर्वतातियज्ञः । तदर्थम् । यद्वा सर्वेषां भोगानां
विस्ताराय । अथ परस्मिन्नपि दिने सर्वतातये सर्वतात्यर्थमीमहे । अभियाचामहे ॥६॥

॥ ३० ॥

६-६१

इयमददादिति चतुर्दशचं द्वादशं सूक्तं भरद्वाजस्यार्ष सारस्वतीदेवताकम् । आदितस्तिष्ठो
जगत्यस्त्रयोदश्यपि जगती चतुर्दशी त्रिष्टुप् शिष्ट गायत्र्यः । तथा चानुक्रान्तम् । इयं षड्भूना
सारस्वतं त्रिजगाद्यादि जगती त्रिष्टुबन्तमिति । अत्र शौनकः । इयमित्येतदाद्यं तु सूक्तं
सारस्वतं जपेत् । द्विजः प्रातः शुचिर्भूत्वा वाग्मी भवति बुद्धिमान् ॥ (ऋ० वि० २-२३)

इति । पार्थिके षष्ठेऽहनि प्रउग इयमददादिति सारस्वतस्तृचः । सूत्रितं च (आ० श्रौ० ८-१) इयमददाद्भसमृणच्युतमिति प्रउगम् इति ।

तत्र प्रथमा । इयं सरस्वती रभसं वेगवन्तमृणच्युतं वैदिकस्य देवर्षिपितृसम्बन्धिनो लौकिकस्य च ऋणस्य च्यावयितारं दिवोदासमेतत्सञ्जं पुत्रं दाशुपे हवींषि दत्तवते वध्यश्चार्थत-
त्सञ्जकाय ऋण्येऽददात् । दत्तवती । या सरस्वती शश्वन्तं बहुलं पणिं पणानशीलं वणिज-
मदातृजनमवसं केवलं स्वात्मन एव तर्पकमाचखाद् आजघान । सेयमददादित्यन्वयः । अथ
प्रत्यक्षीकृत्य स्तौति हे सरस्वति देवि ता तानि पुत्रदानादीनि ते त्वदीयानि दात्राणि दानानि
तविषा तविषाणि महान्ति भवन्ति ॥१॥

अथ द्वितीया । सरस्वती देवतारूपेण नदीरूपेण च वर्तते । देवतारूपा स्तुता । अधुना-
नया नदीरूपां स्तौति । इयं नदीरूपा सरस्वती शुष्मैः शोषकैरात्मीयैर्बलैस्तविषेभिर्महद्भिर्हर्मि-
भिस्तरङ्गैर्गिरीणां पर्वतानां तारसम्बद्धानां सानु सानून्यरुजत् । भनक्ति । विसखाइव । विसं
खनतीति विसखाः । स यथा विसार्थं पङ्कं रुजति तद्वत् । तां सरस्वतीं पारावतघ्नीं परावति दूर-
देशे विद्यमानस्यापि वृक्षादेर्हन्त्रीं लुब्धकिभिः स्तुतिभिर्धीतिभिः कर्मभिश्चावसे रत्नगार्थमाविवासेम ।
परिचरेम । यद्वा पारावतघ्नीं पारावारे पारावाची तीरे तयोर्धातिनीम् । उक्तं च (नि०-२-२४)
पारावतघ्नीं पारावारघातिनीम् इति ॥२॥

अथ तृतीया । हे सरस्वति देवि नदी देवानां निन्दकानसुरान्निवर्हय । न्यवर्हयः । अवधीः ।
तथा विश्वस्य व्यासस्य मायिनो मायाविनो वृषस्य । वृषस्य इति त्वष्टृनामधेयम् । त्वष्टः प्रजां
पुत्रं वृत्रासुरं च न्यवधीः । त्वत्साहाय्यादेवेन्द्रो हतवानित्यर्थः । उतापि च हे वाजिनीवति अन्न-
वति सरस्वति त्वं ज्ञितिभ्यो मनुष्येभ्यो विषमुदकञ्चास्रवः । अन्नारयः । यद्वा जितयो-
ऽसुरजनाः । तेभ्यः सकाशादवनीर्भूमीरविन्दः । लब्धवत्यसि । तादृश्येतेभ्यश्चासुरेभ्यो विषं
मृतिहेतुभूतं गरलमस्रवः ॥३॥

अथ चतुर्थी । देवी दानादिगुणयुक्ता वाजिनीवती । वाजोऽन्नं यस्यां क्रियायां सा वाजिनी ।
तद्युक्ता । धीनां ध्यातृणां स्तोतृणामवित्री रत्नित्री । एवंभूता सरस्वती वाजेभिरन्नेनोऽस्मान्
प्रावतु । प्रकर्षेण तर्पयतु ॥४॥

अथ पञ्चमी । हे देवि सरस्वति यः स्तोता वृत्रतृणं संग्रामे धने हिते निहिते निमित्तभूते
सतीन्द्रं न इन्द्रमिव त्वामुपब्रूते स्तौति तं रजेति शेषः ॥५॥

अथ षष्ठी । हे देवि दानादिगुणयुक्ते हे वाजिनि । वाजोऽन्नं बलं वा । तद्युक्ते । हे
सरस्वति त्वं वाजेषु संग्रामेष्वव । अस्मात्प्रत्न । अपि च नोऽस्मभ्यं पूषेव पोषको देव इव
सनि सम्भजनीयं धनं रद । विलिख । प्रयच्छेति यावत् ॥६॥

अथ सप्तमी । उतापि च स्या सा प्रसिद्धा सरस्वती घोरा शत्रूणां भयकारिणी हिरण्य-
वर्तनिः । वर्ततेऽनेनेति वर्तनी रथः । हिरण्यमयो वर्तनिर्यस्याः सा तथोक्ता । वृत्रघ्नी वृत्राणां
शत्रूणां हन्त्री । एवंभूता सा सरस्वती नोऽस्मदीयां सुन्दरि शोभनां स्तुतिं वष्टि ।
कामयताम् ॥७॥

अथाष्टमी । यस्याः सरस्वत्या अमो बलमनन्तोऽपर्यन्तोऽपरिमितोऽद्भुतोऽहिसितोऽकुटिलो

वा त्वेषो दीप्तिश्चरिष्णुश्चरणशीलः । सर्वत्राप्रतिहतगतिरित्यर्थः । अर्णव उदकवान् । उदक-
प्रद इत्यर्थः । एवंभूतः सन् रोरुवतु भृशं शब्दं कुर्वन् चरति वर्तते । सा नो विश्वा इत्युत्तरत्र
सम्बन्धः ॥७॥

अथ नवमी । सरस्वती नोऽस्मान्विधाः सर्वा द्विपो द्वेष्टीः प्रजा अतिनयतु । अतितारयतु ।
तथा स्वसृः स्वयं सारिणीः सहोत्पन्ना वा ऋतावरीः । ऋतमित्युदकनाम । तद्युक्ता अन्याश्च नदी-
रस्मानतिनयतु । यद्वा जस्येव वा छन्दसि (पा० ६-१-१०६) इति पूर्वसवर्णादीर्घः । उदकवत्यः
स्वसारो भगिन्योऽन्या गङ्गाया नद्यश्चास्मान् शत्रूनति नयन्तु । तत्र दृष्टान्तः । सूर्यः सर्वस्य
प्रेरक आदित्योऽस्तन् सततं गच्छन्नेवाहानीव । यथाहानि शीघ्रमतिनयति तद्वत् ॥८॥

दशरात्रे तृतीयेऽहनि प्रउग उत नः प्रियेति सारस्वतस्तृचः । सूत्रितं च (आ० श्रौ० ७-१०)
उत नः प्रिया प्रियास्वित्यौष्णिहं प्रउगम् इति । पवित्रेष्ट्यामुत नः प्रियेति सारस्वतस्य हविषो-
ऽनुवाक्या । सूत्रितञ्च (आ० श्रौ० २-१२) उत नः प्रिया प्रियास्विमा जुह्वाना युष्मदा नमोभिः
इति ।

दशमी । उतापि च नोऽस्माकं प्रियासु प्रियाणां मध्ये प्रिया प्रियतमा सप्तस्वसा । गायत्र्या-
दीनि सप्तछन्दांसि स्वसारो यस्यास्तादृशी । नदीरूपायास्तु सप्त गङ्गाया नद्यः स्वसारः । उजुष्टा
सुष्टु पुरातनेर्ऋषिभिः सेविता । एवंभूता सरस्वती देवी स्तोम्या भूत । स्तोतव्या
भवतु ॥९॥

अथैकादशी । पार्थिवानि पृथिव्याः सम्बन्धीन्युरुणि विस्तीर्णानि रजो रजांसि लोकानन्त-
रिज्जमन्तरा ज्ञान्तं नभश्चापप्रयो स्वतेजसा पुरितवती सरस्वती देवी निदो निन्दकाच्छत्रोः
पातु । अस्मान्जतु ॥११॥

अथ द्वादशी । त्रिषधस्था त्रिषु लोकेषु सहावतिष्ठमाना त्रिलोकव्यापिनी । सप्तधातुः । सप्त
धातवोऽव्यवा गायत्र्याया गङ्गाया वा यस्याः सा तथोक्ता । पञ्च जाता जातानि निषादपञ्चमांश्च-
तुरो वणांन्यन्धवांदीन् वा वर्धयन्त्यभिवृद्धान्कुर्वती । ईदृशी सरस्वती वाजेवाजे युद्धे युद्धे
सर्वेषु युद्धेषु हव्या भूत । ह्यातव्या भवति ॥१२॥

अथ त्रयोदशी । महिम्ना माहात्म्येन महिना महती शुम्भेभिर्शुम्भेर्द्यौतमानैर्यशोभिरन्नैर्वा
युक्ता सत्यास्वासां नदीनां देवतानां मध्ये या सरस्वती प्रवेक्षिते । प्रकर्षेण ज्ञायते । या चान्या
अन्यासाम् । एषां उलुक्० (पा० ७-१-२६) इति षष्ठीबहुवचनस्य जस् । अपसां वेगवतीनां
नदीनां मध्येऽपस्तमा वेगवत्तमा । या च रथ इव विभवने विभुत्वाय बृहती परिवृद्धा गुणैरधिका
कृता प्रजापतिना निर्मिता । सा सरस्वती विक्रिनुषा जानता स्तोत्रोपस्तुत्या । उपस्तोतव्या
भवति ॥१३॥

अथ चतुर्दशी । हे सरस्वति नोऽस्मान् वस्यो वसीयः प्रशस्तं वसु धनमभिनेषि अभिप्रापय ।
मापस्फरीः । अपवृद्धान्माकर्षीः । स्फारो वृद्धिः । उपसर्गवशात्तद्विपरीते वर्तते । तथा पयसो-
दकेनाधिकेन नोऽस्मान्मा धक् । नाभिदह । न बाधस्व । अपि च नोऽस्माकं सख्या सख्यानि
सखिकर्माणि यस्या प्रवेशनानि च जुषस्व सेवस्व । वयं च त्वत्सकाशादरणानि अरमणानि
निकृष्टानि क्षेत्राणि मा गन्म मा प्राप्नवाम । अपि तु रमणीयान्येव ॥१४॥

॥ ३१ ॥

६.६४

उदुश्रिय इति षष्ठ्यं तृतीयं सूक्तं भरद्वाजस्यार्षं त्रेष्टुभमुपोदेवताकम् । अनुक्रम्यते च उदुश्रिये षष्ठ्यस्यन्त्विति । प्रातरनुवाके उपस्ये क्रतौ त्रेष्टुभे छन्दसि आश्विनशस्त्रे चैतदादिके द्वे सूक्ते । सूच्यते हि (आ० श्रौ० ४-१४) उदुश्रिय इति सूक्ते इति ।

तत्र प्रथमा । रोचमाना दीप्यमाना स्यन्तः शुक्रवर्णाः । स्यदिति वर्णनामेति यास्कः (नि० २-२०) । उपसः श्रिये जगतः शोभाये जगद्व्याप्तुमपामूर्मयो न उदकसम्बन्धिनस्तरङ्गा इवोदस्थुः । उत्तिष्ठन्ति । अनन्तरमेकवर्त्तिगमः । उषा विश्वा विश्वानि स्थानानि सुपथा सुमार्गाणि सुगानि सुखेन गम्यानि कृणोति । करोति । अपि च मघोनी धनवत्युषाः वस्वी प्रशस्ता दक्षिणा समर्धयित्री चाभूत् ॥१॥

अथ द्वितीया । हे उषो देवि भद्रा कल्याणी ददन्ते । दृश्यसे । उर्विया विस्तीर्णा च विभासि । ते तव शोचिः शोचिवः । जसो लुक् । दीप्यमाना भानवो रश्मयो यामन्तरिक्षमुदपतन् । उत्पतन्ति । किञ्च हे उषो देवि महोभिस्तेजोभिः शुम्भमाना शोभमाना रोचमाना दीप्यमाना वज्रस्त्वदीयं रूपमाविष्कृणुषे । प्रकटी करोषि ॥२॥

अथ तृतीया । अरुणासो लोहितवर्णा स्यन्तो दीप्यमाना गावो रश्मयः । किरणा गाव इति (निघ० १-५) रश्मिनामसु पाठात् । सुभगामुर्वियोर्वी विस्तीर्णा प्रथानां प्रथमानां सीमेनामुपोदेवतां वहन्ति । सेयमुपोदेवता शूरोऽस्तेव क्षेप्तेव शत्रून् तमोऽपेजते । अपगमयति । वोल्हा सेनाया अजिरो न क्षिप्रगामी शत्रून् यथा बाधते तथा तमांसि बाधते च ॥३॥

अथ चतुर्थी । हे उषो देवि पर्वतेषूत दुर्गेष्वप्यवाते गमनसाधनरहिते देशे सुपथा सुपथानि सुमार्गाणि सुगा सुगानि सुखेन गम्यानि ते तव भवन्ति । स्वभानो हे स्वप्रकाशेऽपोऽन्तरिक्षमाकाशम् । आप इत्यन्तरिक्षनामसु (निघ० २-१) पाठात् । सामुद्रीरपो वा तरसि । पृथुशामन् पृथुरथे क्षुप्ये दर्शनीये दिवोदुहितरन्तरिक्षसुते हे उषोदेवि सा त्वमिषे इषयध्वे एवणीयं धनं नोऽस्मभ्यमावह ॥४॥

अथ पञ्चमी । हे उषः सा त्वं वरं धनं मममावह । या त्वमवाताप्रतिगता जोषं प्रीतिमनूजभिरनहुद्गिरश्वेवां स्तोतृभ्यो वरं वहसि । किञ्च हे दिवो दुहितरन्तरिक्षसुते या त्वं देवी द्योतमाना पूर्वहृतौ प्रथमाह्वाने प्रातरनुवाके मंहना पूजनीया भवसि । सा त्वं दर्शना दर्शनीया भूरिति योजना । या दर्शता भूरित्यन्वये यद्वृत्तेन सामानाधिकरण्याद्भूरित्यस्य निघातो न स्यात् ॥५॥

अथ षष्ठी । हे उषो देवि ते तव व्युष्टौ सत्यां वयश्चित्पक्षिणोऽपि वसतेर्निवासस्थानादुदसन् । उत्पतन्ति । ये पितुभाजो हविषां सम्भक्तारोऽज्ञस्योपाजंका वा । पितुरित्यज्ञनामसु (निघ० २-७) पाठात् । नरश्च तेऽपि चोत्पतन्ति । किञ्च हे उषो देवि त्वममा समीपे सते वर्तमानाय दाशुषे हविषां प्रदात्रे मत्यांय भूरि प्रभूतं वामं धनं वहसि ॥६॥

॥ ३२ ॥

७.५०

आमां मित्रावरुणेति चतुर्थ्यं सप्तदशं सूक्तं वसिष्ठस्यापम् । चतुर्थ्यतिजगती । व्यूहेन शकरी वा । आदितस्तिष्ठो जगत्यः । प्रथमा मैत्रावरुणी द्वितीया आग्नेयी तृतीया वैश्वानरी

चतुर्थी गङ्गादिनदीदेवताका । तथाचानुकमणिका आमां मैत्रावरुणयाग्नेयी वैश्वदेवी नदी-
स्तुतिर्जागतमन्त्यातिजगती शकरी वा इति । अस्य सूक्तस्य प्रत्युचं विषादिहरणे विनि-
योगो लिङ्गादवगन्तव्यः ।

तत्र प्रथमा । हे मित्रावरुणा हे मित्रावरुणौ युवामिहास्महोके माम् आरन्ततम् । आभि-
मुख्येन पालयतम् । कुलाययत । कुलायं स्थानम् तत् कुर्वतु । विश्वयतु । विशेषेण वर्द्धमानं
विषं नोऽस्माना आभिमुख्येन मा गन् मा गमत् । मा गच्छतु । तथा अजकावम् । अजका
नाम रोगविशेषः । तद्वत् । दुर्दशीकं दुर्दर्शनं विषं तिरोदये तिरोधत्ताम् । नश्यत्वित्यर्थः ।
तथा त्सरुद्धगामी जिह्मगः । सर्प इत्यर्थः । मां पथेन पादभवेन रपसा । रपिः शब्दकर्मा ।
शब्देन मा विदत् न जानातु ॥१॥

अथ द्वितीया । वन्दनमेतत्सञ्ज्ञकं यद्विषं विजामन् विविधजन्मनि परुषि वृक्षादीनां पर्वणि
भुवत् उद्भवेत् । यच्च विषमष्टीवन्तौ जानुनो कुल्फौ गुल्फौ च परिदेहत् । दिह उपचये । उपचितं
कुपातु । अग्निर्देवः शोचन् दीप्यमानः सन् इतोऽस्माज्जनात्तद्विषमपवाधताम् । अपहन्तु ।
शिष्टं व्याख्यातम् ॥२॥

अथ तृतीया । यद्विषं शलमलौ एतत्सञ्ज्ञके वृक्षे भवति । यद्विषं नदीषु तत्रस्थास्वप्सु
प्रादुर्भवति । परोति पञ्चमर्थानुवादी । ओषधीभ्यः सकाशाद्यद्विषं जायते उत्पद्यते । विष्ये
सर्वे देवास्तद्विषमितोऽस्माज्जनाद्देशाद्वा निःसृवन्तु । निःशेषेण प्रेरयन्तु । मामामिति शिष्टं
व्याख्यातम् ॥३॥

अथ चतुर्थी । या नद्यः प्रवतः प्रवणदेशे गच्छन्त्यः । या निवतो निम्नदेशे गच्छन्त्यः । या
उद्भूत उन्नतदेशे गच्छन्त्यः । या उद्वन्वतीरुद्वन्वत्य उदकयुक्ताः । अनुदकाश्चोदकरहिताश्च या
नद्यो यान्ति पयसोदकेन पिन्वमाना विश्वमाप्याययन्त्यो देवीर्देव्यो श्योतमानास्तास्तादृश्यो नद्यो-
ऽस्मभ्यमशिपदाः । शिपदं नाम रोगविशेषः । तदकुर्वत्यः सत्यः शिवाः कल्याणयो भवन्तु ।
अपि च सर्वास्ता नद्योऽशिमिदाः । शिमिवंधकर्मा अहिंसाप्रदा भवन्तु ॥४॥

॥ ३३ ॥

७.८९

मो पु वरुणेति पञ्चर्चमेकविंशं सूक्तं वारुणम् । अन्त्या जगती शिष्टाश्चतस्रो गायत्र्यः । तथा-
चानुकान्तम् । मो पु पञ्च गायत्रं जगत्पन्तम् इति । गतो विनियोगः ।

तत्र प्रथमा । हे राजन्नीश्वर वरुण त्वदीयं मृन्मयं मृदादिभिर्निर्मितं गृहं मा उ मेवाहं गमं
गतोऽस्मि । अपि तु सुशोभनं सुवर्णमयमेव त्वदीयं गृहं प्राप्तवानि । स त्वं मां मृळ । सुख्य ।
हे सुतत्र शोभनघन वरुण मृळय । उपदयां च कुरु ॥१॥

अथ द्वितीया । हे अद्रिव आयुधवन् वरुण यद्यदा प्रस्फुरन्निव शैत्येन प्रविचलन्निव त्वदया-
द्वेषमानो हतिर्न हतिरिव ध्मातो वायुना पृषाः सन् त्वया बद्धोऽहमेमि गच्छामि । तदानीं मृळ
सुख्य । हे सुतत्र सुधन मृळय । उपदयां कुरु ॥२॥

अथ तृतीया । हे समह सधन शुचे स्वभावतो निर्मल वरुण दीनता दीनतया अशक्ततया कृत्वः कर्मणः कर्तव्यत्वेन विहितस्य श्रौतस्मातादिलक्षणस्य प्रतीपं प्रतिकूलमननुष्ठानं जगम प्राप्तवानस्मि । अत एव त्वया बद्धः । तादृशं मां मृळं सुख्य । अन्यद्गतम् ॥३॥

अथ चतुर्थी । अपां सामुद्राणामुदकानां मध्ये तस्थिवांसं स्थितवन्तमपि जरितारं तव स्तोतारं मां तृष्णा पिपासा विदत् । आसवती । लवणोत्कटस्य सामुद्रजलस्य पानानर्हत्वात् । अतस्तादृशं मां मृळं सुख्य । अन्यद्गतम् ॥४॥

देवसुवां हविःपु वारुणस्य हविषो यत्किञ्चेदम् इति याज्या । सूत्रितं च यत्किञ्चेदं वरुण देव्ये जन उप ते स्तोमान्पशुपाइवाकरमिति द्वे (आ० श्रौ० ४-११) इति ।

सैषात्र पञ्चमी । हे वरुण देव्ये देवसमूहस्य जने यदिदं किञ्चनाभिद्रोहमपकारजातं मनुष्या वयं चरामसि चरामो निर्वर्तयामः । तथा अचित्ती अचित्याऽज्ञानेन तव स्वदीयं यद्धर्मधारकं कर्म युयोपिम वयं विमोहितवन्तः । हे देव तस्मादेनसः पापान्नोऽस्मान्मा रीरिषो मा हिंसीः ॥५॥

॥ ३४ ॥

८-६०

सप्तमेऽनुवाके दश सूक्तानि । तत्र अग्न आयाहीति विशत्यृचं प्रथमं सूक्तं प्रागाथपुत्रस्य भर्गस्यार्वमारुनेयम् । प्रथमातृतीयाद्युजो बृहत्यो द्वितीयाचतुर्थ्यादियुजः सतोबहृत्यः । तथा चानुकान्तम्—अग्न आ विशतिर्भर्गः प्रागाथ आग्नेयं प्रागाथं तु इति । प्रातरनुवाके आग्नेये कर्तौ बर्हते छन्दसि आश्विनशस्त्रे चेदं सूक्तम् । तथाच सूत्रितम् (आ० श्रौ० ४-१२) अयमग्निरग्न आयाहि इति ।

तत्र प्रथमा । हे अग्ने अग्निभिर्यष्ट्यैः सहायाहि । आगच्छ । तदर्थं होतारं देवानामाह्वातारं त्वा त्वां वृणीमहे । त्वा त्वामागतं प्रयताध्वर्युहस्ताभ्यां नियता हविष्मती घृतवती यजिष्ठं त्वां बर्हिर्बर्हिष्यासद् आसाया सवितोऽनक्तु ॥१॥

अथ द्वितीया । हे सहसः सूनो बलस्य पुत्र । बलेन मध्यमानत्वात् । हे अङ्गिरोऽङ्गिरसां मध्ये एक । अथवा अङ्गतिर्गतिकर्मा । सर्वत्र सङ्गत त्वा त्वामध्वरे यागेऽच्छाभिमुख्येन स्रुचश्चरन्ति । गच्छन्ति । अत ऊर्जोऽन्नस्य नपातं न पातयितारं रत्नकं बलस्य नक्षारं वा घृतकेशं प्रदीप्तकेतुस्थानोयज्ज्वालं पूर्णं पुरातनं पूरकं वा अग्निं यज्ञेष्वस्मदीयेषु ईमहे स्तौमि ॥२॥

अथ तृतीया । हे अग्ने कविर्मधावी त्वं वेधा विधातासि फलानाम् । हे पावक होता देवानामाह्वाता होमनिष्पादको वा यद्यो यष्टव्योऽसि । हे शुक्र दीप्त मन्द्रो मोदनीयो यजिष्ठो यष्टृतमस्त्वमध्वरेषु यज्ञेषु विप्रेभिर्मधाविभिर्ऋत्विग्भिर्मननीयैः स्तौत्रैरीड्यः स्तुत्योऽसि ॥३॥

अथ चतुर्थी । अद्रोचमद्रोघारं मां प्रति हे यविष्ठय युवतम अजस्र नित्य आवह आनय । कान् । उशतोऽस्मदर्थं कामयमानान्देवान् । किमर्थम् । वीतये हविर्भक्षणाय । हे वसो वासकार्गने उधिता उनिहितानि प्रयांस्यज्ञानि अभिगहि अभिगच्छ । आगत्य च धीतिभिः स्तुतिभिर्हितो निहितः सन् मन्दस्व । यद्वा धीतिभिर्मन्दस्येति सम्बन्धः ॥४॥

अथ पञ्चमी । हे अग्ने त्राता रत्नक ऋतः सत्यभूतः कविः क्रान्तप्रज्ञस्त्वमित्त्वमेव सप्रथाः सर्वतः पृथुरसि । भवसि । हे समिधान समिध्यमान हे दीदिवो दीप्त त्वां विप्रासो विप्रा मेधाविनो वेधसो विधातारः स्तोतारो विवासन्ति परिवरन्ति ॥५॥

अथ षष्ठी । हे शोचिष्ठातिशयेन शोचयितरग्ने शोच । दीप्यस्व । दिदीहि दीपयास्मान् । विशे प्रजार्थे स्तोत्रे मयः सुखं रास्व देहि । त्वं महानसि । देवानां सम्बन्धिनि शर्मन् शर्मणि सुखे मम सूरयः स्तोतारो मेधाविनोऽस्माकं पुत्रादयो वा सन्तु भवन्तु । शत्रूणां शत्रूणां भवितारः स्वप्नयः शोभनाग्रयश्च सन्तु ॥६॥

अथ सप्तमी । हे अग्ने क्षमि क्षमायां वर्तमानं वृद्धमतसं शुष्कं काष्ठं यथा येन प्रकारेण सञ्चर्वसि । जूर्वतिर्हिंसाकर्मां । सम्यग्दहसीत्यर्थः । एवं दह हे मित्रमहो मित्राणामस्माकं पूजक पूज्यं तेजो वा यस्य तादृश । कम । योऽस्मद्भृगस्माकं द्रोघा कश्च कश्चिद् दुर्मन्मा दुर्मतिर्वनति कामयतेऽस्मान्द्रोघुम् । तं देहेति ॥७॥

अथाष्टमी । नोऽस्मान्मतांय मरणधर्मांय रिपवे शत्रवे हिंसित्रे रत्नस्विने बलवते मा रीरधः । वशं मा नय । तथाग्रशंसाय पापशंसकाय मा रीरधः । हे यविष्ठय युवतम अस्त्रे-धद्विरहिंसकेस्तरणिभिस्तारकैः शिवेभिः सुखकरैः पायुभिः पालनैर्नोऽस्मान्पाहि रत्न ॥८॥

अथ नवमी । हे अग्ने नोऽस्मानेकया ऋचा गिरा पाहि रत्न । उतापि च । द्वितीयया ऋचा पाहि पालय । पाहि तिसृभिर्गीर्भिरुजांमज्ञानां बलानां वा पते स्वामिन् । तथा पाहि चतसृभिर्गीर्भिर्हं वसो वासकाग्ने ॥९॥

अथ दशमी । हे अग्ने विश्वस्मात्सर्वस्माद्रत्नसोऽराव्योऽदातुः सकाशात् पाहि रत्नास्मान् । वाजेषु सङ्ग्रामेषु नोऽस्मान् प्राव प्रकर्षेण रत्न । स्मेति पूरणः । हि यस्मान्नेदिष्टमासन्नमार्पि बन्धुभूतं त्वामित्त्वामेव देवतातये यज्ञाय यज्ञसिद्धयर्थं वृधे वर्धनाय नक्षामहे व्याप्नुमः । नक्षतिर्व्याप्तिकर्मां ॥१०॥

अथैकादशी । हे अग्ने पावक शोधक वयोवृधमज्ञस्य वर्धकं शंस्यं रयिं धनं नोऽस्मभ्यम् । आहरेति शेषः । आहत्य च हे उपमाते । उपास्मत्समीपे माति नो धनमित्युपमातिः । हे तादृशाग्ने नोऽस्मभ्यं सुनीती सुनीत्या शोभननयनेन पुरुस्पृहं बहुभिः स्पृहणीयं स्वयशस्तरमत्यन्तं स्वभूत-कीर्तिं धनं रास्व च देहि ॥११॥

अथ द्वादशी । येन धनेन पृतनमास संप्रामेषु शर्धतो वेगं कुर्वतोऽर्योऽरीन् शत्रूनादिश आदेष्टुन् शस्त्रप्रज्ञेष्टुन् तरन्तो वंसाम हिंसाम तद्धनं देहि । हे शचीवसो प्रज्ञया वासयितः । शविः कर्म धनं वा । स प्रसिद्धस्त्वं नोऽस्मान् वर्ध वर्धय प्रीणय प्रयसाऽग्नेन । त्वं वा वर्ध अस्मदीयेन प्रयसा हविषा । वसुविदो वसूनां लम्भकानि धियः कर्माण्यस्मदीयानि जिन्व प्रीणय ॥१२॥

अथ त्रयोदशी । अयमग्निः शृङ्गे शिशानस्तीक्ष्णोऽकुर्वन् वृषभो यथा द्विध्वत् कम्पयति शिरः एवं शृङ्गस्थानीया ज्वालाः शिशानस्तीक्ष्णी कुर्वन् द्विध्वत् कम्पयति शिरः । अस्याग्ने-हनवो न हनव इव हनुस्थानीया ज्वालास्तिग्मी न प्रतिष्टये प्रतिध्वर्षितुमशक्याः । योऽग्निः सजम्भः सुदंष्ट्रः सहस्रो यहुः सहस्रः पुत्रोऽस्य हनव इत्यर्थः ॥१३॥

अथ चतुर्दशी । हे वृषभ वर्षक ते तव जम्भासो जम्भा दन्तस्थानीया ज्वाला नहि प्रतिष्टये

प्रतिधर्षितुं न शक्याः । यद्यस्माद्विहिते विविधं गच्छसि । प्रवर्धस इत्यथः । हे होतर्होम-
निष्पादक स त्वं हविरस्मद्वत् सुहुतं कृधि कुरु । नोऽस्मभ्यं वार्या वरणीयानि पुरु बहूनि वंस्व
देहि ॥१४॥

अथ पञ्चदशी । हे अग्ने वनेषु वर्तमानयोमांशोररणयोः शेषे स्वपिषि वर्तसे । त्वा त्वां
तथाभूतं मतांसो मनुष्या अध्वर्वाद्यो मथनेनोत्पाद्य समिन्धते । पश्चात्प्रवृद्धस्त्वमतन्द्रोऽनलसः
सन् हविष्कृतो यजमानस्य हव्या हवींषि वहसि देवान्प्रति । आदित् अनन्तरमेव देवेषु मध्ये
राजसि दीप्यसे ॥१५॥

अथ षोडशी । हे अग्ने तमित् तमेव त्वा त्वाम् सप्त होतारो होत्रका ईळते स्तुवन्ति ।
कीदृशं त्वाम् । सत्यजं सत्यागम् । अभिमतधनप्रदमित्यर्थः । अहयमन्तीणं प्रवृद्धम् । किञ्च
अद्रिं मेघं तपसा तापकेन शोचिषा तेजसा । तपसा शोचिषा चेति वा योज्यम् । विभिनत्सि ।
हे अग्ने जनानस्मानतीत्य प्रतिष्ठ प्रगच्छ हविरादाय देवान्प्रति । अथवाऽस्मद्विरोधि-
जनानतिक्रम्य प्रतिष्ठ ॥१६॥

अथ सप्तदशी । अग्निमग्निम् । वीप्सादरार्था । अग्निमेव हे यजमाना वो युष्मदर्थ-
माहुवे आह्वयामः । अथवा हे देवा वो युष्मदर्थमिति वा व्याख्येयम् । कीदृशा वयम् । वृक्ष-
वहिषच्छिन्नदर्भाः । कीदृशमग्निम् । अग्निगुमष्टकमाणं सर्वदा गृहे वर्तमानमग्निं हितप्रयसो
निहितहविष्का वयमाहुवेमेति शेषः । कीदृशमग्निम् । शश्वतीषु बह्वीषु भूमिषु वर्तमानं
होतारं होमनिष्पादकम् । किमर्थम् । वर्षणीनां मनुष्याणामर्थाय । अग्नौ तृप्ते सति वृष्टि-
लाभात्प्राणयुष्कारसिद्धं प्राणयर्थत्वम् । अथवा मनुष्याणां यजमानानां होतारं होम-
साधकम् ॥१७॥

अथाष्टदशी । हे अग्ने तुभ्यं चिकित्त्वना चिकितुषा जनेन होत्रादिना सह यजमानः
केतेन प्रज्ञापकेन स्तोत्रेण । यजत इति शेषः । कुत्रेति तदुच्यते । सुषामणि शोभनरथन्तरादि-
सामोपेते शर्मन् शर्मणि सुखसाधने यज्ञे । अतो हे अग्ने इषययेच्छया स्वीयया नोऽस्मभ्यं
पुरुषं नानारूपं नेदिष्ठमन्तिके सर्वदा वर्तमानं याजमज्ञमृतये रक्षणाया भर आहर ॥१८॥

अथैकोनविंशी । हे अग्ने देव जरितः स्तोतः । स्तयेत्यर्थः । विशपतिः प्रजानां पालको
रक्षसो रक्षसानां तेषां सन्तापकोऽसि । अप्रोषिवान् यजमानगृहमत्यजन् । तदेवाह गृहपति-
र्यजमानगृहस्य पालकश्च त्वं महानतिशयेन पूज्योऽसि । दिवो द्युलोकस्य पायुः पाता दुरोण-
युर्यजमानगृहस्य मिश्रयिता । सर्वदा वर्तमान इत्यर्थः । तादृशस्त्वं महानसीत्यस्वयः ॥१९॥

अथ विंशी । हे आघृणीवसो दीप्तधनाग्ने नोऽस्मान् रक्षो रक्षसादिः । रक्षो रक्षितव्य-
मस्माद् (नि० ४-१७) इति यास्कः । मा वेशीत् सर्वतो न प्रविशतु । तथा यातुमावताम् ।
यातुर्यातना पीडा । तद्वतां यातुधानानां यातुः पीडा मा वेशीत् । हे अग्ने अनिराम् । इराजम् ।
अज्ञाभावं दारिद्र्यं क्षुध क्षपयितारं रक्षस्त्वनो बलवन्ति रक्षांसि च परोक्षव्यति क्रोशद्वया-
देशात्परस्तात् । एतदुपलक्षणम् । अत्यन्तं दूरदेशे । अपसेध परिहर । अनिरा क्षुद्र बाह्यानि
रक्षांसि च न पीडयन्त्विति ॥२०॥

॥ ३९ ॥

८.९.१

कन्या वारिति सप्तर्चमेकादशं सूक्तम् । अत्रेः पुण्यपालाख्या त्वग्दोषपरिहारायानेन सूक्ते-
नेन्द्रं स्तुतवती । अतः सैवर्षिका । प्रथमाद्वितीये पङ्क्त्यौ । शिष्टाः पञ्चानुष्टुभः । इन्द्रो देवता ।
तथा चानुक्तान्तम् । कन्या वाः सप्तात्रेयपालेति हास ऐन्द्रमानुष्टुभं द्विपङ्क्त्यादि इति ।
विनियोगो लैङ्गिकः । अत्रेतिहासमाचक्षते । पुरा किलान्निष्ठतापाला ब्रह्मवादिनी केन-
चित्कारणेन त्वग्दोषदुष्टा सत्यत एव दुर्भगेति भर्त्रा परित्यक्ता पितुराश्रमे त्वग्दोषपरिहाराय
चिरकालमिन्द्रमधिकृत्य तपस्तेपे । सा कदाचिदिन्द्रस्य सोमः प्रियकरो भवति तमिन्द्राय
दास्यामीति बुद्ध्या नदीतीरं प्रत्यागमत् । सा च तत्र स्नात्वा पथि सोममप्यलभत । तमा-
दाय गृहं प्रत्यागच्छन्ती मार्गं एव तं चखाद् । तद्गन्तव्यकाले दन्तध्वनिज्जातं शब्दं प्राच्यां
सोमाभिषवध्वनिमिति मत्वा तदानीमेवेन्द्रः समागमत् । आगत्य तामुवाच । किमत्र प्रावा-
णोऽभिषुगवन्तीति । सा प्रत्यूचे । अत्र कन्या स्नानार्थमागत्य सोमं दृष्ट्वा तं भक्षयति
तद्गन्तव्यजो ध्वनिरेव ननु प्राच्यां सोमाभिषवध्वनिरिति । तथा प्रत्युक्त इन्द्रः पराङ्मावर्तत ।
गच्छन्तमिन्द्रं सा पुनरब्रवीत् । किमर्थं निवर्तसे, त्वं तु सोमपानाय गृहं गृहं प्रति गच्छसि,
इदानीमत्रापि मम दंष्ट्राभ्यामभिपुतं सोमं पिब, धानादींश्च भक्षयेति । सैवेन्द्रमनाद्वियमाणा
सती पुनरप्याह । अत्रागतं त्वामिन्द्र इति न जानामि त्वयि गृहमागते बहुमानं करिष्यामी-
तीन्द्रमुक्त्वात्र समागत इन्द्र एव नान्य इति निश्चित्य स्वास्ये निहितं सोममाह हे सोम
त्वमागतायेन्द्राय पूर्वं शनैस्ततः शनकैः क्षिप्रं परिस्रवेति । तत इन्द्रस्तां कामयित्वा तस्या
आस्य एव दंष्ट्राभिपुतं सोममपात् । तत इन्द्रेण सोमे पीते सति त्वग्दोषादहं भर्त्रा परित्यक्ता
सतीदानीमिन्द्रेण संगतेत्यपालायामुक्तायामिन्द्रस्तां व्याजहार । किं कामयसे तदहं
करिष्यामीत्युक्ते सा वरमचीकमत । मम पितुः शिरो रोमवर्जितं तस्योपरं क्षेत्रं फलादि-
रहितं मम गुह्यस्थानमप्यरोमशमेतानि रोमफलादियुक्तानि कुरु । इत्युक्तेऽयं तत्पितृशिरःस्थितं
खलतिमपहाय क्षेत्रं च रोमफलादियुक्तं कृत्वेतस्यास्त्वग्दोषपरिहाराय स्वकीयरथच्छिद्रे शकटस्य
युगस्य च छिद्रयोरेतां त्रिवारं निश्चर्ष । तस्याः पूर्वोपहता या त्वक् सा शल्यको द्वितीया गोधा
तृतीया कृकलासोऽभूत् । तत इन्द्रस्तामप्यपालां सूर्यसदृशत्वचमकरोदित्यत्रेतिहासिकी कथा ।
एतच्च शाटघायनब्राह्मणे स्पष्टमुक्तम् । तद् ब्राह्मणं तत्तद्व्याख्यानसमये दर्शयिष्यते । एषोऽर्थः
कन्यावारित्यादिप्वृत्तं प्रतिपाद्यते ॥

तत्र सूक्ते प्रथमा । वारुदकं प्रत्यवायती स्नानार्थमभ्यवगच्छन्ती कन्याऽपाला नाम स्त्री सुता
सुतौ मार्गं सोममप्यविदत् । अलभत । विदुलं लाभे । लङि रूपम् । तं सोममस्तं गृहं प्रति भरन्त्या
हरन्ती सा सोममब्रवीत् हे सोम त्वा त्वामिन्द्राय सुनवे । मम दन्तेरेवाभिषुगवे । पुनर्हं सोम
त्वा त्वां शक्राय समर्थायेन्द्राय सुनवे । इदानीमेवाभिषवं करवे । सोमभक्षणकाले दन्तध्वनि
प्रावध्वनिमिति मत्वेन्द्रस्तामागमत् । एषोऽर्थः शाटघायनब्राह्मणे स्पष्टमभिहितः । सा तीर्थमभ्य-
वयन्ती सोमांशुमविन्दत्तं समखादत्तस्य हे प्रावाण इव दन्ता ऊदुः । स इन्द्र आद्रवतु गावाणो वे

वदन्तीति । सा तमभिष्याजहार कन्या वारवायती सोमपि श्रुता विददित्यस्येत इदं प्रावाण इव दन्ता वदन्तीति विदित्वेन्द्रः पराङ्मावर्तत । तमब्रवीदसौ य एषि वीरक इत्यादि-
नेति ॥१॥

अथ द्वितीया । सा शक्रमब्रवीत् । हे इन्द्र वीरको धीरः समर्थस्त्वं योऽसौ विचाकशत् । काश दीप्तौ । यङ्लुकि शतरि रूपम् । धातोर्ह्रस्वश्चान्दसः । अत्यर्थं दीप्यमानः सन् गृहं गृहं यजमानगृहं प्रति सोमपानाय त्वमेषि । गच्छसि । अतः स त्वमत्रापि जम्भसुतं मम दन्तैरभिपुत-
मिमं सोमं पिव । कीदृशम् । धानावन्तम् । धाना भ्रष्टयवाः । तद्वन्तम् । करम्भिणं सक्तुमन्तमपू-
पवन्तं पुरोडाशादिसहितमुक्थिनं स्तोत्रादियुक्तमेतादृशं सोममत्रैव पिवेति । सा सोमेन सह
धानादीनावेदयत्स्तोत्रं चाकार्षीदित्यर्थः ॥२॥

अथ तृतीया । पुनरपि सा तमनादृत्याह हे इन्द्र । चनेति निपातसमुदायोऽवधारणार्थः । त्वा
त्वामाचिकित्सामः । ज्ञातुमिच्छाम एव । मम गृहमागतं त्वामिन्द्र इति न जानीम एव ।
इह मार्गं एवागतं त्वा त्वां न्यधोमसि नाधिगच्छामः । अत्रापि चनेत्यवधारणे । इह त्वामिन्द्र
इति न जानीम इत्यपाला तमिन्द्रमुक्त्वा स्वास्ये स्थितं सोमं प्रत्याह हे इन्द्रो ज्ञरणाशील सोम
अस्मा आगतायेन्द्राय तदर्थं पूर्वं शनैर्मन्दं ततः शनकैरिव । कुत्सितार्थेऽकच । कुत्सितं शनैः शनकैः ।
क्षिप्रमित्यर्थः । क्षिप्रमेव त्वं परिस्त्रव । मदीयदंष्ट्राभिरभिषूयमाणः सन् परितः क्षरेति । तथा यज्ञे-
ष्वपि प्रावभिरभिषूयमाणः सोमः प्रथमं शनैः परिस्त्रवति ततः शनकैः क्षिप्रमिति । तदभिप्राये-
णोक्तम् । तत इन्द्र एतद्वाक्यं श्रुत्वा तदानीमेवमभिपुतं सोमं यज्ञस्थानीयादपालामुखादेवा-
धासीत् । उक्तोऽर्थः शाठ्यायनकब्राह्मणं स्पष्टमभ्यधायि । अनादियमाणैवमब्रवीत् आ चन त्वा
चिकित्सामोऽधि चन त्वा नेमसीति । पुरा मां सर्वयचांपाला स्तौतीत्युपधायां वर्तत शनैरिव शनकै-
रिवेन्द्रायेन्द्रो परिस्त्रवेति ह वा अस्य मुखेत्सोमं निरधयत्सोमपीथ इव वा अस्य भवति य एवं
विद्वान्छीमुपजिघ्रति इति ॥३॥

अथ चतुर्थी । सोमं पीतवानिन्द्रोऽस्मानेवं करोत्वित्याह । स इन्द्रः कुविद् बहुवारमस्मान्छ-
क्तु शक्तान् समथान्करोतु । किञ्च कुविद् बहुवारमभ्यं करतु करोतु । किञ्च स एवेन्द्रो नोऽस्मान्
कुविद्बहुकृत्वो वस्यसो वसीयसोऽतिशयेन वसुमतः करोतु । करोतेः शक्नोतेऽत्र लेट्यडागमः ।
इदानीमात्रेण्यहमेवं करिष्यामीति वदति । एवं कुवित् बहुपतिद्विपस्त्वग्दोषात् पतिभिर्भर्तृभिर्वहु-
वारं द्विष्टा अत एव यतीः पतिभ्यः सकाशादितो गच्छन्त्यो वयं कैश्चिदप्यनूह्यमानाः सत्यः
सम्प्रतीन्द्रेण सह सङ्गमामहे । सङ्गच्छामहे । सर्वत्र पूजार्थं बहुवचनम् । संगमशब्देनेन्द्रोऽ-
पालामचकमतेति ॥४॥

अथ पञ्चमी । इन्द्रेण किं कामयसे तद्वास्यामीत्युक्ता सा वरमनया प्रार्थयते हे इन्द्र
इमानि त्रीणि विष्टपा विष्टपानि स्थानानि सन्ति । तानि त्रीणि स्थानानि विरोहय । उत्पादय ।
कानि तानि । ततस्य मम पितु रोमवर्जितं शिरः । खलतिमित्यर्थः । तच्चापगमय । रोमशं
कुर्वित्यर्थः । उर्वरा तस्योपरं ज्ञेयं सर्वसत्यं कुरु । आदनन्तरं मे ममोपोदरे उप उदरस्य
समीपे यदिदं स्थानम् । गुह्यमित्यर्थः । तच्च त्वग्दोषे सत्यजातरोमकं तदपि त्वग्दोषपरिहारेण
रोमयुक्तं कुरु । एतानि त्रीणि स्थानानि । एवोऽर्थः शाठ्यायनकेऽत्र प्रपञ्चेनोक्तः । तामब्रवीद-

पाले किं कामयसीति । साववीत् इमानि त्रीणि विष्टपेति । खलतिहांस्यै पितास तं हाखलति चकारोर्वरा हास्यासे सा न जज्ञे सो जज्ञे उपस्थे हास्यै रोमाणि नासुस्तान्यु ह जज्ञिर इत्यस्यो-
त्तरा भूयसे निर्वचनायासौ च या न" इति ॥५॥

अथ षष्ठी । उक्तमेवार्थमनया विवृणोति । नोऽस्माकं पितृयांसौ उर्वरा यदिदमृषरं क्षेत्र-
मस्ति । आदनन्तरं ममेमां तन्वमिदं त्वग्दोषदुष्टं गुह्यस्थानम् । अथो अथापि च ततस्य
तातस्य यच्छिरो रोमवर्जितमस्ति एतानि सर्वां सर्वाणि तानीमानि त्रीणि स्थानानि रोमशा
रोमशानि कृधि कुरु ॥६॥

अथ सप्तमी । अनया अपालां सूर्यसदृशप्रभामकरोदित्याह । हे शतक्रतो हे शतसङ्ख्या-
कप्रज्ञ बहुविधप्रज्ञ वा हे इन्द्र रथस्य स्थकीयस्य खे पृथुतरे छिद्रे तथा अनसः शकटस्य खे तदपेज-
याल्पे छिद्रे युगस्य खे चालपतरे सूक्ष्मे छिद्रे रथशकटयुगानां छिद्रेषु त्वग्दोषपरिहाराय त्रिस्त्रिवारं
निष्कर्षणेन पृथ्वी शोधयित्वा ततोऽपालामेतन्नामिकामत्रिष्टुतां ब्रह्मवादिनीं सूर्यत्वचं सूर्यसमान-
त्वचमकृणोरकरोः । कल्याणरूपभाजमकरोरित्यर्थः शात्थायनकब्राह्मणे स्पष्टमभिहितः । तां खे
रथस्यात्यवृहत्सा शल्यकोऽभवत्तां खेऽनसोऽत्यवृहत्सा गोधाऽभवत्तां खे युगस्यावृहत्सा संश्लिष्ट-
काऽभवत्तदेषाभ्यनूच्यते खे रथस्य खेऽनस इति । तस्यै ह कल्याणतमं रूपाणां तद्रूपमसदिति
त्वग्दोषापनयनायान्नादिद्वारेषु अतिकर्षणमिति । यस्त्वग्दोषदूषितः सन् एतत्सूक्तं पठति तस्य
त्वग्दोषमपगमय्य सूर्यसदृशकान्तिमिन्द्रः करोतीति सूक्तं प्रशस्यते इति ॥७॥

॥ ३६ ॥

१०-७५

प्रलव इति नवचं सप्तमं सूक्तम् । प्रियमेधपुत्रस्य सिन्धुजित आपम् । जागर्तं
नदीदेवताकम् । तथा चानुक्रान्तम् । प्रलव सिन्धुजितप्रियमेधो नदीस्तुतिजागर्तं त्विति ।
गतो विनियोगः ।

तत्र प्रथमा । हे आपो वो युष्माकं महिमानं महत्त्वं स्तोत्रमुत्तममुत्कृष्टतमं कारुः स्तोता
सिन्धुजितदहं विवस्वतः परिवरणवतो यजमानस्य सद्ने यज्ञगृहे ए उष्टु प्रवोचाति प्रववीमि । ता
नद्यः सप्त सप्त भूत्वा त्रेधा पृथिव्यामन्तरिक्षे दिवि चेति त्रेधा त्रिप्रकारं प्रवक्त्रुः प्रावहन् ।
सृत्स्वरीणामासां मध्ये सिन्धुरेतन्नामिका नद्योजसा स्वबलेनाति सर्वा अपि नदीरतिक्रम्य
प्रवहतीति शेषः ॥१॥

अथ द्वितीया । हे सिन्धो देवि ते तव यातवे गमनाय वरुणो देवः पथो मार्गान् प्रारदत् ।
प्राचीनं व्यलिखत् सा हि प्राक् वहति । अथवा प्रकृष्टीमतरनदीभ्योऽत्यन्तं विस्तृतं व्यदारयत् । हे
सिन्धो याजानन्नान्यभिलक्ष्य त्वमभ्यद्रवः । अभ्यगच्छः । किंच त्वं भूम्या अधि उपरि सानुना
समुच्छ्रितेन प्रवता मार्गेण यासि गच्छसि । सिन्धुः खलु पर्वतान्विभिद्य गता । यद्यप्येवं समुच्छ्रि-

तेन मार्गेण यान्ती गच्छन्ती त्वमेवां सर्वेषां जगतां जङ्गमानां प्राणिनामपि प्रत्यक्षमिरज्यसि ईशिषे ॥२॥

अथ तृतीया । भूम्योपरि भूमेरुपरि प्रवर्तमानः स्वनो दिवि यतते गच्छति दिवं प्राप्नोति । सेयं सिन्धुरनन्तमपर्यन्तं शुष्मं वेगं भानुना दीप्तेनोर्मिणोदियति । उद्गमयति । अन्नादिवान्तरिक्षायथा वृष्टयः पस्तनयन्ति तद्वदस्याः शब्दाः प्रादुर्भवन्ति । यद्यदा सिन्धूरियं रोरुवद्दृशं शब्दयन् वृषभो न वृषभ इवति गच्छति तदेवं भवति ॥३॥

अथ चतुर्थी । हे सिन्धो त्वा त्वां शिशुमितु न मातरः पुत्रमिव वाभ्राः शब्दयन्त्य इतरा नद्योऽभ्यर्पन्ति । अभिगच्छन्ति । पयसेव धेनवः पयसा युक्ता नवप्रसूतिका गाव इव । किञ्च युध्वा युद्धकृद्राजेव त्वमिच्छमेव सिवौ सिच्यमानौ भटौ नयसि । यद्यदासां प्रवतां त्वया सह गच्छन्तीनामपि अग्रमपि इनक्षसि व्याप्नोषि । सर्वासां पुरतो गच्छसि ॥४॥

अथ पञ्चमी । अत्र प्रधानभूताः सप्त नद्यस्तदवयवभूता नद्यस्तिष्ठः संस्तूयन्ते । हे गङ्गे हे यमुने हे सरस्वति हे शुतुद्रि हे परुष्णि हे असिक्व्या अवयवभूतया सहिते मरुद्भूये हे वितस्तया सुषोमया च सहिते आर्जीकीये त्वं च एवं सप्त नद्यो यूयं मे स्तोमं स्तोत्रमस्मदीयमासवत । आसेवध्वम् । शृणुहि शृणुत । आर्जीकीयाया वितस्तया सुषोमया च साहित्यं निरुक्ते उक्तम् । वितस्तया आर्जीकीय आशृणुहि सुषोमया च इति । अत्र गङ्गा गमनादित्यादि (नि० ६.२६) निरुक्तं दृष्टव्यम् ॥५॥

अथ षष्ठी । हे सिन्धो त्वं क्रुमुं क्रमणशीलां गोमतीं नदीं यातवे प्रतियातुं पर्वतादवरूढा प्रथमं तृष्टामया नद्या सज्जः सज्जतासि । पश्चात् सुसत्त्वा रसया श्वेत्या त्या कुभया मेहत्त्वा च सह सज्जर्भव । याभिस्त्वं सरथं समानं रथमारुह्येयसे । गच्छसि ॥६॥

अथ सप्तमी । ऋजीत्यृजुगामिनी एनी श्वेतवर्णां रथती दीप्यमाना सिन्धुर्ज्यासि वेगवन्ति रजांस्युदकानि परिभरते प्रभरति । तादृश्यदब्धा अहिंसिता सिन्धुरपसां कर्म कुर्वतीनां मध्ये अरस्तमा वेगाख्यकर्मवती भवति । अथा न वडवेव वित्रा चायनीया वपुषी वपुष्मती योषिदिव दर्शता दर्शनीया भवति ॥७॥

अथ अष्टमी । सेयं सिन्धुः स्वश्वा शोभनाश्वोपेता सुरथा शोभनरथा । सुवासाः शोभनवस्त्रोपेता हिरण्ययी हिरण्यमयाभरणा सुकृता वाजिनीवत्यन्नवत्सूणावती । तस्याः समीपदेशे हि सन्त्यूणां यासां रोमभिः कम्बलाः क्रियन्ते । युवतीर्नित्यतरुणी सर्वदाहीनोदका सीलमावती सीराणि ययौषध्या रज्जुभूतया बध्यन्ते सा सीलमेति निगद्यते कृषीबलेः । तादृगोषध्युपेता । उतापिच सुभगा सिन्धुर्मधुवृधं मधुवर्धकं निर्गुण्डादिकमधिवस्ते आच्छादयति । तस्यास्तीरे निर्गुण्डादीनि बहूनि सन्ति ॥८॥

अथ नवमी । सिन्धुर्द्वता सुखं सुखकरं शोभनद्वारं वा अश्विनमश्ववन्तं रथं युयुजे युनक्ति । तेन रथेन वाजमन्नं सनिषत् प्रयच्छतु । अस्मिन्नाज्ञौ संप्रामे यज्ञे वा अस्य सिन्धुरथस्य महिमा महान्निह पनस्यते स्तूयते । कीदृशस्यास्य । अदब्धस्यान्यैरहिस्यस्य स्वयशसः स्वायत्तकीर्तं विरप्तिनः । महन्नामैतत् । महतः ॥९॥

॥ ३७ ॥

१०.९.१

तत्र हये जाय इत्यष्टादशचं पञ्चमं सूक्तं त्रैष्टुभम् । अत्रानुक्रमणिका हये सूनोर्वशीमैलः
पुरूरवाः पूर्वोपितात्कामात्पुनरासाद्यावरोद्धमैच्छत्सा तमनिच्छन्ती प्रत्यावष्टे हय इषुयां कदा
सदेवोऽन्तरिक्षप्रां सचेति तिस्रश्चेळवाक्यं शिष्टा उर्वर्या इति । हये जाये, इषुर्न ध्रिये, या सज्जृणिः,
कदा सनुः, सदेवो अद्य, अन्तरिक्षप्राम्, सचा यदास जहतोऽप्यित्याद्यास्तिस्रश्चेति नवचं ऐलस्य
पुरूरवसो वाक्यानि । अतस्तासां स ऋषिः । शिष्टा नवोर्वर्या वाक्यानि । अतस्तासु सर्पिका ।
उभयोर्वाक्येषु योऽर्थः प्रतिपाद्यते सा देवता । गतो विनियोगः ।

ऐलोर्वशीतिहासोऽत्र वेश्याय प्रवर्ण्यते ।

मित्रश्च वरुणश्चोभौ दीक्षितौ प्रेक्ष्य चोर्वशीम् ॥१॥

रेतः सिषिचतुः सद्यस्तत्कुम्भे न्यदधुस्तदा ।

तां शसवन्तौ मनुजभोग्या भूम्यां भवेति तौ ॥२॥

अत्रान्तर इलो राजा मनोः पुत्रैश्च संयुतः ।

मृगयां सञ्चरन् साश्वो देवीकीडं विप्रेष ह ॥३॥

यत्र देवं गिरिस्तुता सर्वेभाधैरतोषयत् ।

अत्राविशन्पुमान् स्त्री स्यादित्युक्त्वा तत्र चाविशत् ॥४॥

स्त्रीभूत्वा घ्रीडितः सोऽगाच्छरणं शिवमञ्जसा ।

इयं प्रसाद्यतां राजन्नित्युक्तः शम्भुना नृपः ॥५॥

जगाम शरणं देवीमात्मनः पुंस्त्वसिद्धये ।

अकरोत्सा नृपं देवी पशमासान् प्राप्तपुंस्त्वकम् ॥६॥

ततः कदाचित्छीकाले बुधः सौन्दर्यमोहितः ।

अप्सरोभ्यो विशिष्टां तामिच्छां संगतवान्मुदा ॥७॥

तदिच्छायां सोमसुताजातो राजा पुरूरवाः ।

तमुर्वशी तु चकमे प्रतिष्ठानपुरे स्थितम् ॥८॥

तत्पादन्यत्र नग्नं त्वां दृष्ट्वा यामि यथागतम् ।

सुताबुरणकौ त्वं च समीपे कुरु मे द्रुतम् ॥९॥

इति सा समयं कृत्वा रमयामास तं नृपम् ।

चतुरष्टे गते रात्रौ देवेरुणकद्वयम् ॥१०॥

हतं तस्य ध्वनिं श्रुत्वा नग्न एव स भूपतिः ।

उत्थाय जित्वा तौ मा गच्छेत्पेवै जल्पकोऽन्यतः ॥११॥

विद्युता दर्शितोऽप्येव स नग्न एव पुरूरवाः ।

अथ सा नष्टसमयां धूर्वशी तु दिवं ययौ ॥१२॥